

UNIVERSAL
LIBRARY

OU_206147

UNIVERSAL
LIBRARY

OSMANIA UNIVERSITY LIBRARY

Call No. T294.1
Q65A

Accession No. P. G. T223

Author గోపాలకృష్ణమూర్తి.

Title ఆంధ్ర విమలానందయ ముక్తావళి

This book should be returned on or before the date last marked below.

FOREWORD

A good portion of the Sanskrit Literature in the field of Purānas and Kāvya, and latterly in the field of Dramas, has been already rendered into Telugu. There are also a few books in Telugu on Dharmaśāstras, Mathematics, Medicine and Philosophy. But the bulk of the Sanskrit scientific literature is yet a sealed book to the non-Sanskrit-knowing Andhras, and the publication of the present volume under the auspices of the Andhra University, is, therefore, welcome. Mīmāṃsā—literally enquiry—is the name given to the science which enquires into, and determines the things predicated in the Vedas. The Vedas are usually regarded as consisting of two parts—viz— an Early (Pūrva) part, and a later (Uttara) part, the former consisting of the Vedas proper, and the latter of the Upanishats. Uttaramīmāṃsā (enquiry into the Upanishats) is another name for Metaphysics or philosophy proper, and is fairly well known in learned circles. The present volume is a primer of Pūrvāmīmāṃsā and explains, in a succinct form, the first principles of interpreting the Vedic Texts, and their application to the ritual enjoined therein.

Unlike Uttaramīmāṃsā, the discourses of Pūrvāmīmāṃsā are rather technical in their scope. But it will be found that the general principles underlying these discourses are capable of wider application, and are, as a matter of fact, applied in interpreting the Dharma śāstras, for instance. It is in this respect of its wider applicability that the Science of Pūrvāmīmāṃsā is of interest to the general reader, and Mr. Gopalakrishnamma is to be congratulated on being the first to attempt to introduce the subject to the Telugu readers. None is more competent than he to do it. His language is chaste. An average general reader would, perhaps, wish the style were less terse and more explanatory; but the author seems to have preferred to stick to the form of the original as far as possible to ensure its sense being brought out in tact.

కృతజ్ఞత

ఈ గ్రంథములు రచించుటయం దావశ్యకమగు పుస్తకసామగ్రిని సంపాదించి వినియోగించుటయందును, దీనిని ముద్రించునందర్భమున ప్రూఫులను (proofs) సవరించుట మున్నగు విషయములందును, మిగుల సాహాయ్య మొనర్చిన—రాజమహేంద్రవరములోని గవర్నమెంటు ఆర్టుస్కాలేజీపండితులైన శ్రీమాన్ 'విద్యార్థి' కలవపూడి వేంకటాచార్యులవారికి నేను మిక్కిలిగఁ గృతజ్ఞుడను.

కూచిమంచి గోపాలకృష్ణయ్య.

విషయానుక్రమణిక

—: ౦ :—

విషయము	పుట	విషయము	
ధర్మలక్షణము ...	౧	ముఖ్యక్రమము
శబ్దభావన ...	౨	ప్రస్ఫుటిక్రమము
నేడ మ పాదు పేయము ...	౩	అధికారవిధి
విధివిచారము ...	౬	మంత్రములు
గుణవిధివిచారము ...	౧౧	నియమవిధి మొదలగు సూత్రవిధులు	
గుణవిశిష్టకర్మవిధి ...	౭	అపూర్వవిధి
ఉత్పత్తివిధివిచారము ...	౩౩	నియమవిధి
ఓనియోగవిధివిచారము ...	౩౪	పరిసంఖ్యావిధి
శ్రుతి మున్నగు నాఱుప్రమాణములు...	౩౬	నామధేయవిచారము
శ్రుతి యను ప్రమాణము ...	౩౬	మత్స్యధర్మలక్షణవలనిభయముచే నామధేయ	
లింగ మను ప్రమాణము ...	౪౧	మును నిర్ణయించుట ...	౧౬౨
వాక్యప్రమాణనిరూపణము ..	౬౦	వాక్యభేదమువలనిభయముచే గర్భనామ	
ప్రకరణప్రమాణవిచారము ...	౬౪	ధేయమును నిర్ణయించుట ...	౧౬
మహాప్రకరణము ...	౭౩	తత్ప్రఖ్యాతాస్త్రముచే గర్భనామధేయ	
అవాంతరప్రకరణము ...	౯౧	మును నిర్ణయించుట ...	౧౭
స్థానప్రమాణము ...	౧౦౩	తద్వ్యవహార మనుకాస్త్రమువలన గర్భ	
సమాఖ్యాప్రమాణము ...	౧౧౨	నామధేయమును నిర్ణయించుట ...	౧౯
సన్నిపత్యోపకారకములు ...	౧౧౩	ఉత్పత్తిశిష్టగుణము బలీయమగుట'అను	
ఆరాదుపకారకములు ...	౧౧౯	ప్రమాణముచే గర్భనామధేయమును	
ప్రయోగవిధి ...	౧౨౩	నిర్ణయించుట ...	౧౯
క్రమము ...	౧౨౪	నిషేధవాక్యముల విచారము ...	౨౦
క్రమమును బోధించు శ్రుతిప్రమాణము	౧౨౪	అర్హవాదములు ...	౨౩
అర్థక్రమము ...	౧౨౬	భావనావిచారము ...	౨౩
పాఠక్రమము ...	౧౨౭	శబ్దభావన ...	౨౩
నానక్రమము ...	౧౩౨	అర్థభావన ...	౨

సంకేతాక్షర వివరణము

—:0:—

- ఆప. శౌ. నూ—ఆప స్తంబ శౌతనూత్రము
 ఆప. ధ. నూ—ఆప స్తంబ ధర్మనూత్రము
 వి. బ్రా—వితరేయ బ్రాహ్మణము
 కా. సం—కాతక సంహిత
 కా. హా—కాతీయహాత్రము
 జై. నూ—జైమినినూత్రములు
 తా. బ్రా—తాండ్యబ్రాహ్మణము
 తై. బ్రా—తైత్తిరీయబ్రాహ్మణము
 తై. సం—తైత్తిరీయసంహిత
 తం. ర—తంత్రరత్నము
 తం. వా—తంత్రవార్తకము
 న్యా. సు—న్యాయసుధ
 పా. నూ—పాణిని నూత్రములు
 మీ. న్యా. ప్ర—మీమాంసాన్యాయప్రకాశము
 మ. స్మృ—మనుస్మృతి
 మై. సం—మైత్రేయణీయ సంహిత
 రా—రాణకము
 వాల్మీ. రా—వాల్మీకిరామాయణము
 శ. బ్రా—శతపథబ్రాహ్మణము
 శా. భా—శాబరభాష్యము
 శ్రీ. భ. గీ.—శ్రీభగద్గీత
 శ్లో. వా—శ్లోకవార్తకము

త ప్ప ప్ప ల ప ట్టి క

—: 0 :—

పేజి	పంక్తి	తప్పు	ఒప్పు
౨౧	౩	మాలము.	మూలము.
౨౩	౧	వీకహాయన్యా	వీకహాయన్యా
౨౫	౨౮	సోమేస	సోమేస
౨౬	౨౮	సర్దము	స్వర్దము
	౧౭	యచేత	యజేత
	౨౮	వాక్యమున	వాక్యము
౩౧	౨౧	ధధ్న	దధ్న
౩౨	౨౩	దాని	దాని
౩౩	౩	అగ్ని హోత్రంజుహోతి	అగ్ని హోత్రంజుహోతి
౩౬	౧౯	అను	అను
౪౦	౧౮	సశ్చసి	సశ్చసి
౪౨	౧౨	భాననను	భాననను
౪౪	౨౦	కారకములట్లు	కారకములట్లు
౪౪	౨౬	మాత్రము	మాత్రము
౪౬	౪	గర్దము	గర్దయే
౪౮	౯	సమాఖ్య	సమాఖ్య
౫౧	౮	శబ్దముపకు	శబ్దమునకు
౫౭	౩	ప్రధాన	ప్రధాన
౫౮	౨౩	జౌడుంబరత్వమున	జౌడుంబరత్వమున
౫౮	౭	యిష్టలందు	యిష్టలందు
	౨౮	జనింపజేయుటంచేసి	జనింపజేయుటంచేసి
	౮	ఈయంగము	ఈయంగము
	౨౯	ఇట్లేయితరవాక్యములకు	ఇట్లేయితరవాక్యములకు
	౧౧	పాఠముకంటె	పాఠముకంటె
	౧౫	అగ్ని హోమియ	అగ్ని హోమియ
౫౭	౧౦	దరిసికొను	దరిసికొను
౬౪	౨౬	మధ్య	మధ్య
౬౦	౨౫	ప్రజాపతి	ప్రజాపతి
౬౩	౨౨	రావచ్చు	రావచ్చు

పేజీ	పంక్తి	తప్పు	ఒప్పు
౧౪౪	౨	రాజా	రాజా
౧౫౨	౧౧	వనమరుడు	వనమరుడు
౧౫౮	౨౪	తెలియఁచేయు	తెలియఁజేయు
౧౮౭	౪	ఆఘోరాగ్ని	ఆఘోరాగ్ని
౧౯౯	౧౬	అను	అను
౨౦౭	౧౫	విముక్తుడు	విముక్తుడు
౨౦౮	౧౦	లిజు	లిజు
౨౧౪	౧౫	ర్తవ్యముగా	కర్తవ్యముగా
౨౧౮	౮	బ్రాప్తించునవి	బ్రాప్తించునవి
౨౨౪	౧౧	లనూయాజ	ననూయాజ
౨౨౫	౧౬	అనారభ్యాధీత	అనారభ్యాధీత
౨౩౮	౯	సమీహిత	సమీహిత
౨౩౯	౩	లిక్త్యాంశము	లిక్త్యాంశము
౨౪౨	౧౧	చేసినపిదప	చేసినపిదప

మ టి కొన్ని స వ ర ణ లు

- (౧) ౪౩ పేజీలో ౧ నెం. కు టిప్పణి ౪౨ పేజీలో ౪-వ నెంబరుగా పడినది.
- (౨) ౯౫ పేజీలో ౧ నెం. టిప్పణి ౯౪ పేజీలోని ౧౨, ౧౩ పంక్తులలోని విషయమున సంబంధించునది.
- (౩) ౧౧౫ పేజీలో ౨౫ పంక్తిలో 'ప్రాయణీయము - ఉదయనీయము' అనుచోట 'ప్రాయణీయము' అనినఁ జాలును. 'ఉదయనీయము' అనునది యావశ్యకము కాదు.
- (౪) ౧౨౬ పేజీలో ౧౨-వ పంక్తిలో 'యవాగ్వా అగ్నిహోత్రం జహోతి' అనుచోట నుం వలసిన ౫ సంఖ్య ౧౭ పంక్తిలో నున్న 'పాశక్రమము' కంటె అనుచోటఁ బడినది. కను ౫ నెంబరు టిప్పణి 'యవాగ్వా అగ్నిహోత్రం పచతి' అను వాక్యమునకే యని తెలియదగును. అట్లే 'పాశక్రమము' అనుచో నుండవలసిన ౬ సంఖ్య ౧౯ పంక్తిలోని 'అగ్నిహోత్ర హోమము' అనుచోఁ బడినది. 'అగ్నిహోత్ర హోమము' అనుదాని. ¹²
౧౨౭ పేజీలో ౧ నెంబరుగా నున్నది. ౧౨౭ పేజీ ౨ పంక్తిలో 'ప్రయోజనము దానికి నెంబ రక్కఱలేదు.
- (౫) ౨౦౭ పేజీలో ౨ సంఖ్య అయిన పిదప మరల ౧, ౨, ౩, ౪, ౫ అంకెలు వేయఁ వానిలో ౧ సంఖ్యకు మాత్రము టిప్పణి యీపేజీలోనే పడినది. మిగిలినవి ౨౦౮ పేజీలోఁ బడినవి.
- (౬) ౨౨౨ పేజీలో ౧౨-వ పంక్తి ౧౩-వదిగాను, ౧౩-వ పంక్తి ౧౨-వదిగాను పడినవి.

ఉ పో ధ్వా త ము

ఇంతకుముందు రచియింపఁబడిన 'ఆంధ్రమీమాంసాపరిభాష' 'ఆంధ్రమీమా
సార్థసారము' నను రెండు గ్రంథములకును నుపోద్ఘాతములు వ్రాయఁబడినవి. వానిలో
మొదటి యుపోద్ఘాతమునఁ బూర్వమీమాంసాశాస్త్రమునకు సంబంధించిన, శాస్త్రో,
త్పత్తి, శాస్త్రమును బ్రతిపాదించు వాఙ్మయము, శాస్త్రమునందలి పంక్తి డధ్యా
యములందు నిరూపింపఁబడిన ప్రమేయముల సంగ్రహము, మున్నగు ననేకవిషయము
లాస్తికులకు సుబోధ మగురీతిని వివరింపఁబడినవి.

రెండవ యుపోద్ఘాతమునం దన్ననో, యీశాస్త్రమునందలి విషయముల
స్వరూపమును 'స్థాలీపులకన్యాయము'గఁ దెలియఁజేయుటకై కొన్నివిషయములు
సులభశైలినిఁ జర్చింపఁబడినవి. నే నింతకుముందు రచించిన రెండు గ్రంథములందును
పూర్వమీమాంసాశాస్త్రమునందలి 'విధులు', 'మంత్రములు', 'నామధేయ
ములు', 'నిషేధములు', 'అర్థవాదము' లనెడి విషయము లన్నియు సంగ్రహ
ముగ వివరింపఁబడినవి. అయినను, వైదికాచారానుప్రాణిత మయిన కర్మకాండము
నకును, లోకవ్యవహారమునకును, బలువిధములుగ నుపకరించు ననేకవిషయములు,
న్యాయములును పూర్వమీమాంసాశాస్త్రములో వివరింపఁబడినట్లు తెలిసికొని
యుండుటంజేసి, యీ విధులు, మంత్రములు, మున్నయిన విషయములనుగూర్చి
యించుక విస్తరముగఁ దెలిసికొనఁ గుతూహల మాంధ్రులలో ననేకులకుఁ గలిగినది.
'ఆంధ్రమీమాంసాన్యాయప్రకాశిక', 'జైమినీయన్యాయమాలావిస్తరము', 'భాట్ట
దీపిక', 'శాస్త్రదీపిక', 'శాబరభాష్యము' మొదలుగాఁగల గ్రంథము లన్నియు
సంస్కృతభాషలోనే రచియింపఁబడి యుండుటవలన నాగ్రంథములను బాగుగఁ జదు
వుటమూలముగా నీవిధులు, మంత్రములు మున్నగు విషయములఁగూర్చి సవిస్తర
ముగాఁ దెలిసికొనుట యాంధ్రులలో ననేకుల కశక్యము. కావున నీవిషయముల
నాంధ్రులకు సులభముగాఁ దెలియఁజేయుటకై యీ 'యాంధ్రమీమాంసాన్యాయ
ముక్తావళి' యను గ్రంథమును రచించితిని.

కూచిమంచి గోపాలకృష్ణస్వ.

ఆంధ్రమీమాంసాన్యాయముక్తావళి



ధర్మలక్షణము

పరమదయాళువును బూజ్యుడును నగు జైమినిమునిచే “అథాత్థో ధర్మజ్ఞానా”
అనునీమున్నగు సూత్రములమూలముగాఁ బ్రండెండధ్యాయములుగల గ్రంథ
ందు వేదసారముగు ధర్మము విమర్శింపఁబడినది. వేదముచే నేదే నొకప్రయోజ
ము¹ నుద్దేశించి విధింపఁబడు నర్థము² ధర్మ మనఁబడును. ఉదా. యాగము మున్న
నవి. అట్టియాగము “యజేత స్వర్గకామః”³ అనునట్టి వాక్యములచే స్వర్గమును
యోజనము నుద్దేశించి విధింపఁబడుచున్నది. అది యెట్లుంటేని!—ఈ విధియందలి
రుజేత⁴ అనుక్రియాపదమందు ‘యజే’ అను ధాతువును ‘త’ యనెడి ప్రత్య
ము ననెడు రెండంశములు⁵ గలవు. ఈ ‘త’ ప్రత్యయమునందుఁగూడ ‘అభ్యా
స్యము’⁶ ‘లిజ్త్వము’⁷ అనెడు రెండంశములు⁸ గలవు. వానిలో నాఖ్యాతత్వ
మనది పది లకారములుగనుంి సాధారణముగాని నుండునది. లిజ్త్వ మనునది

౧. అ = వేదమును జదివిన పితృ, అతిః = వేదమును జదువుట ప్రచే జనము కలది కనుక, ధర్మ
జ్ఞానా = అట్టి వేదమున కర్థమును ధర్మముయొక్క విమర్శనము చేయవలసి యున్నది. (శ్రీ.సూ.౧.౧.౧.)

౨. “అథాత్థో ధర్మజ్ఞానా” అను సూత్రము మొదలుకొని ‘అన్వాహార్యేచ ధర్మ
త్వో’ అను సూత్రమువఱకు నుండునట్టి.

౩. ఫలము.

౪. క్రియ మున్నగు వస్తువు

౫. స్వర్గకామః = స్వర్గమును గోరువాఁడు, యజేత = యాగముచే (= యాగము నాచరించుట
యగుగా) నిష్ఠము నెత్తించిపవలయును.

౬. శక్తిమూలముగా నర్థమును బోధించు రెండుశబ్దములు.

౭. క్రియాసామాన్యమును బోధించుట.

౮. విధించుట యనెడి క్రియావిశేషమును బోధించుట.

౯. శబ్దమునందలి యర్థవిశేషమును బోధించు ధర్మము. ఒకయధికారియందు మనుష్యత్వము
గృహ్యత్వము అధికారిత్వము మున్నగు ననేకధర్మము లున్నను వానిలో నధికారిత్వ మనెడి ధర్మము
యగునే యతఁడు చేయునధికార మెట్లు ప్రవర్తించఁగలవో యట్లే.

౧౦ సంస్కృతమునందు వర్తమానము, భూతిము మున్నగు పదిలకారములను బెలియఁజేయు

మట్టుకు విధిని బోధించు 'లిజ్' అను లకారవిశేషమునందు మాత్రమే యుండున ఇచట 'అఖ్యాతత్వము' 'లిజ్'త్వము' అను రెండంశములచేతను ముందు చెప్పబడఁబోవు రీతిని, రెండు విధములగు భావన తెలియఁజేయఁబడుచున్నది. భావయనఁగా 'పుట్టునది పుట్టునట్లు చేయుటకై పుట్టించువాడు చేయువ్యాపారవిషయము.' అది 'శబ్దభావన' యనియు 'అర్థభావన' యనియు రెండు విధములుగ నున్నది.

శబ్దభావన

వానిలో శబ్దభావన యనఁగా బురుషునిప్రవృత్తి¹ కనుకూలించునదియు, ప్రవృత్తిని బుట్టించువాడు చేయునదియు నగు నొకానొక వ్యాపారము. అది 'శబ్దప్రత్యయమం దుండు లిజ్'త్వ మనునంశముచే బోధింపఁబడుచున్నది. లిజ్'ప్రత్యయమగల క్రియాపద మేదేని ప్రయోగింపఁబడునపు డెల్ల నట్టిప్రయోగ మెవరికొఱ కు శింపఁబడునో వాడు 'ఈ క్రియను బ్రయోగించువాడు న న్నేదే నొకపనియంద బ్రవర్తింపఁజేయుచున్నాడు.' లేదా 'ఈ నా ప్రవృత్తి కనుకూలించు వ్యాపారః నితఁడు చేయుచున్నాడు.' అని తప్పక తెలిసికొనును.

ఏది యేశబ్దముచే దప్పక తెలియఁజేయఁబడు చున్నదో, యది దాని శత్యార్థ మగుచున్నది. ఉదా. 'గోవును దీసికొని రమ్ము' అను నిట్టివాక్యమునందో గోశబ్దముచే నెప్పుడును గోజాతిక తెలియఁజేయఁబడు చుండుటచే నది గోశబ్దము; కర్థ మగుచున్నది. పురుషుని ప్రవృత్తి కనుకూలించు నా వ్యాపారవిశేషము 'గోవున దీసికొని రమ్ము' 'పాఠము చదువునది' ఈ మున్నగు నేదే నొకపురుషునిచే బ్రయోగింపఁబడు లౌకికవాక్యములయందు² వానిని బ్రయోగించు పురుషుని ప్రాయవిశేష మగుచున్నది. 'వేదమును³ యథావిధిగాఁ జదువునది' ఈ మున

౧. అర్థభావన, శబ్దభావన యనునవి.

౨. ఒకానొక వ్యాపారము.

౩. పురుషుడు తా నపేక్షించు ఫలమును గలిగించు నేదే నొక పనిని జేయుటకు యత్నించు

౪. గోవులయందెల్ల నుండునదియు, నితరములయందెచటను నుండనిదియు నగు నాకృతివిశేష

౫. లోకమందొకపురుషుడు నుజ్జయింపని నేదే నొక పనియందు నియమించుటకు

నుద్దేశించి ప్రయోగించు వాక్యము.

౬. "స్వాధ్యాయోఽధ్యేతవ్యః"

మహారాజశ్రీ కూచిమంచి గోపాలకృష్ణమ్మగారిచే రచియింపఁబడిన ఆంధ్రమీమాంసాః భాషను, ఆంధ్రమీమాంసార్థసారమును బూర్తిగాను, ఆంధ్రమీమాంసాన్యాయదీపికను స్థలీపుల 'న్యాయముగను నచ్చటచ్చటను చూచి మిగుల నానందించితిని. ఈగ్రంథములు సుకుమారమును సలక్ష్యమును నగు నాంధ్రభాషలో రచింపఁబడినవి. పారిభాషికపదములకు టిప్పణములు విపులముగా వ్రాయఁబడినవి. శాస్త్రగ్రంథములను శాస్త్రసంప్రదాయముల కించుకైనను బాధ కలుగకుండ నిట్లు సుబోధములుగ నొనర్చుట మిగులఁ గష్టసాధ్యము. మీమాంసాశాస్త్రప్రచారము మిగులఁ దక్కువగా నుండుమనదేశమున, సంస్కృతభాషానభిజ్ఞు లగు నాంధ్రులకుఁగూడఁ బూర్వమీమాంసాశాస్త్రము నందలి విషయములు సుబోధములుగా నొనర్చిన వీరియద్యమ మెంతయు శ్లాఘ్యము. ఈవిషయమున నాంధ్రలోకము వీరియెడలఁ గృతజ్ఞత చూపవలసియున్నది. శ్రీ గోపాలకృష్ణమ్మగారిపరిశ్రమమునకు భగవానుఁ డనుమోలఁఫలము నచిరకాలమునఁ బ్రసాదించునుగాక.

వడలి లక్ష్మీనారాయణశాస్త్రి

పితాపురము, 10-1-1938

Amnayardha Vachaspati, Veda Vedanga pandit.

పరమకారుణికైః కూచిమంచి గోపాలకృష్ణశర్మభిః లోకానుజఘృతయా అధునా ఆంధ్రీ కృత్య ప్రకాశితః మయా స్థలీపులకన్యాయేనానేతీతోఽయం గ్రంథరాజోఽభూతపూర్వమానందం విద్యద్యతేశానాం సంపాదయిష్యతీతి మన్యే. యద్యపి కైశ్చిద్బుద్ధిమద్భిరాంధ్రీకృత్య సంప్రేషితాకా ప్రాచీనగ్రంథరాజానద్రాక్షుమ్. యత్రక్వాపేతాదృశస్తు నైవ దరిద్ర్యశ్యే. శాస్త్రీయగ్రంథా నివాంధ్రీ కృతా విరలాః, యత్రక్వచన యద్యాంధ్రీకృతాః, తేన తత్తచ్చాస్త్రీయసమస్తదాన్యే వాంధ్ర ప్రత్యయశిరస్కాని సముద్యహంతః ప్రయాసామాత్రప్రయోజనాః నైవ లోకోపకారాయ కల్పేరక. అయంతు గ్రంథరాజో వ్యుత్పిత్సూనాం పూర్వమీమాంసాపరిష్కానం సమ్యగ్జనయక సకలశాస్త్రీయ గ్రంథాన్వయపాటవం సంపాదయిష్యతీత్యేతన్నిర్వివాదం. అధునాతనాసు విద్యాక శిరోమణీత్యాది నామాంకితకమ్యోచిత్రతాసు కలాశాలాసు అయంగ్రంథరాజోఽవశ్యాగ్యేతవ్యత్యేన నియతశ్చేదత గ్రంథోపయోగసమర్థేనాం సువిదితో భవిష్యతి. అన్యచ్చ బుద్ధిమద్భిరేతై రితః పూర్వమాంధ్రీకృత్య ప్రకాశితం పూర్వమీమాంసాపరిభాషార్థ సారాఖ్యం గ్రంథద్వయం ఏతద్గ్రంథసుఖబోధాయోపకర్యతే వర్ణ సుమాయమానస్య ప్రకృతగ్రంథరాజస్య ఆమోదస్థానీయతాం భజతే. కించ, ఆంగ్ల భాషుగ్యయన జాతబుద్ధికాశలసచివయా సర్వశాస్త్రీయగ్రంథసంశోధననిష్ణాతయా మనీషయా ద్విత్రపదగర్భా రేఖైవ సమస్తప్రదాని ప్రయుజ్య సుధాసద్భిచీర్ణ ర్లలితలలితాభి ర్వాగ్భిరనతినిస్తీర్ణం అసర్వసాధాం గ్రంథరాజ మాంధ్రీకృత్య సర్వజనానందసముత్పాదనేన ఆత్మానం కృతార్థయతాం తత్రభవ తం యశశ్చంద్రికా గ్రంథరాజేనసాక మాచంద్రాద్గం మోదతామితి శమ్.

కాకినాడ, }
20-7-38. }

వేదభాష్యవిశారదః,
ఉప్పలూరి గణపతిశాస్త్రి.

పండితాభిప్రాయములు

హారాజశ్రీ, మాచిమంచి గోపాలకృష్ణమృగారితే రచియింపబడిన యాంధ్రమీమాంసాన్యాయముక్తావళి యను గ్రంథమును స్థావరపులకన్యాయముగఁ జూచి యచ్చటచ్చట నుండు కఠినమునులను బరిశీలించితిని. ఇంతవఱ క్కాంధ్రభాషలోఁ బరివర్తింపఁబడిన శాస్త్రగ్రంథములే యరుదుగ నున్నవి. పూర్వమీమాంసాశాస్త్ర మింత కవరించేతను నాంధ్రభాషలో వివరియింపలేదు. ఆంధ్రదేశమున నీవఱకున్న మీమాంసాసిద్ధాంతపరిజ్ఞానము మిథల సంకుచితమై యున్నది. నేదార్థమును వివరించుటకై పూర్వమీమాంసాశాస్త్ర మితరశాస్త్రములకంటె నెక్కువకఠించు ననుసంగతి యెల్లరకును విశదమే. ఇట్లు కర్మకాండవిచారమునకును లోకవ్యవహారము నుపకరించు ననేకన్యాయములను బోధించెడి యీపూర్వమీమాంసాశాస్త్రసంప్రదాయము ప్రకర్తలచే నింతకుముందు రచియింపఁబడిన 'ఆంధ్రమీమాంసాపరిభాష', 'ఆంధ్రమీమాంసాదర్శము' అను రెండుగ్రంథములయందు నతిసంగ్రహముగాఁ దెలియఁజేయఁబడుచున్నవి. వీరివృద్ధులయిన 'ఆంధ్రమీమాంసాన్యాయముక్తావళి' యను గ్రంథమునం దన్ననో అతివిస్తీర్ణముగ మీమాంసాశాస్త్రమునందలి ప్రధానసిద్ధాంతవిషయము లన్నియు వివరముగాను, ఇతరశాస్త్రములలో లోకవ్యవహారములకును నుపకరించునట్లును, నిరూపింపఁబడియున్న వని నేను దృఢముగా నమ్ముచున్నాను. ఆంధ్రలోకమున కిట్లుపకరించు నీ 'ఆంధ్రమీమాంసాన్యాయముక్తావళి' యను గ్రంథమును ద్వారలో ముద్రించి దీనిని విపులప్రచారమునకు వచ్చునట్లు చేసి, యీ గ్రంథకర్తగారు చేసిన హోషికారము నాంధ్రలోకమును నాంధ్రభాషయును బొందునటులు చేయుట విధ్యాభిమానుల వశ్యకర్తవ్యమని తలంచుచున్నాఁడను.

ఇతియకాక యీశాస్త్రముం దుండు పారిభాషికపదములను జనుల కత్యంతకుబోధ మగునటులాంధ్రభాషలో వివరించియున్నారు. వీరిందలి దుర్బోధక మగువిషయములను దృష్టాంతప్రదర్శన పూర్వకముగా నుబోధము లగునటు లుపన్యసింపఁగలరు. ఈ దృష్టాంతవివరణ, గ్రంథబాహుళ్య మగునని యిచట వ్రాయఁబడియుండలేదు.

పితాపురము.

శ్రీపాద లక్ష్మీనరసింహశాస్త్రి

న్యాయవేదాంతశాస్త్రాధ్యాపకులు.

మహారాజశ్రీ, మాచిమంచి గోపాలకృష్ణమృగారు రచియించిన యాంధ్రమీమాంసాన్యాయముక్తావళి యను గ్రంథమును స్థావరపులకన్యాయముగ నే నచ్చటచ్చటఁ జూచితిని. ఈవఱ క్కాంధ్రభాషలో పూర్వమీమాంసావిషయగ్రంథములు లేవు. వీరిచే రచియింపఁబడిన యర్థసారము, పరిభాషామూత్రమును గలవు. అవి విక్రీరి సంక్షిప్తము లగుటచే పూర్వమీమాంసాసిద్ధాంతములను విశదముగఁ జూచుట కిది సిద్ధాంతము దెలిసికొనుటకు ప్రథమసోపానముగ నుపచరింపు

చున్నవి. ఈ మిహంసాన్యాయముక్తావళి యనుగ్రంథము సులభముగను విశేషముగను నీ తెలియజేయుచున్నది. ఈగ్రంథమును బాగుగఁ జూచిన సంస్కృతగ్రంథసహాయ, మిహంసాన్యాయములను బాగుగఁ దెలిసికొనఁగలరు. ఈగ్రంథము మిహంసాన్యాయ సంస్కృతగ్రంథము ననుసరించి, దానికంటె హెచ్చు అంశములను వివరించుచున్నది. ఆ నీవఱ తున్న మిహంసాన్యాయపరిజ్ఞానము సంకుచిత మైయున్న దనుకొనితే నీగ్రంథ చున్న దని నానమ్మకము. ఈగ్రంథము ప్రచారములోనికి వచ్చినచో నాంధ్రభాషకును దే విశేషించి మేలు కలిగించు నని నాదృఢవిశ్వాసము. ఈగ్రంథము విపులప్రచారములోనికి తోడ్పడి ఈగ్రంథకర్తగారు చేసిన యుపకారమును ఆంధ్రలోకము పొందునటులు చేయుట మానుల కవశ్యకర్తవ్య మని తలంచుచున్నాఁడను.

మహామహాపాఠ్యాయ,

తాతా సుబ్బారాయశాస్త్రి

విజయనగరము 29-2-193

సాంసారికక్లేశనిమగ్నులగు మానవుల నుద్ధరింపఁబూని పరమకారుణికుఁ డగు శైమినివ పూర్వమిహంసాదర్శనమును రచించె ననునది సర్వవిద్యద్విదితము. ఇయ్యది చాల సంకుచితం నూత్రభాష నుండుటజేసి బహుజనసుబోధంబు గాకుండుటజేసి, పిమ్మట శబరస్వామి ముఁ మహనీయులు చాల విపులముగఁ, జర్పించి దాని గూఢాశయముల నెల్లడించియుండిరి. అయి దాని స్వాభావికగాంభీర్యమునుబట్టి సర్వసాధారణము గాక దుర్బోధమై యగుచున్నది. ఈదుః సుఖ్యాసావస్థయం దుండెడివారలకు సుబోధ మగున ట్టానర్పఁబూని శ్రీ ఆపదేపండితుఁ 'మిహంసాన్యాయప్రకాశ, మనుషేర నొక ప్రకరణమును రచించెను. కాని అదియు సంస్కృత భాషయందే యుండుటజేసియు చాల పారిభాషికపదములచే నిండియుండుచేతను ఆంధ్రలో మునుకు దుర్బోధమై యగుచున్నది. ఇట్టిగ్రంథము లెపుడైన నాంధ్రభాషను బరివర్తించు లయి నాంధ్రలోకమున కెంతేని యుపకృతి గలుగఁగల దని యాధునికప్రాజ్ఞులు తఱుచుగఁ బ్రసంగించునట్టి ఇక్కాలమున నీగ్రంథము నాంధ్రీకరించిన (మ-గా-శ్రీ, పు. గో. M. A.) గా రెంటేని యాంధ్ర భాషాసేవచే కృతార్థు లైరని ఈగ్రంథములను బఠించినవా రంగీకరింపక తప్పదు. ఈగ్రంథమున వేద మునం దుండెడి విధి, నిషేధాదులస్వరూపము, వాని యుపయోగములు, పారిభాషికపదములకు, సుబోధ మగు వివరణము చక్కఁగ పొందుపఱపుటబడియున్నది. ఈగ్రంథమును శాస్త్రప్రసవదాయము చెడ కుండ నింత సుబోధముగ రచించి మిహంసాశాస్త్రాభిలాషుల కెంతేని మహాపకృతి నొనర్చిన ఈగ్రంథకర్తలయం దాంధ్రలోకము కృతజ్ఞము గాకతప్ప దని విన్నవించుచున్నాఁడను.

ఇట్టిగ్రంథము నాంధ్రభాషాభిమానులు ప్రచరించి యాంధ్రభాషయం దుత్తమపరీక్షలలో బోధ నీయగ్రంథముగఁ జేర్చి యాంధ్రదేశమున మిహంసాశాస్త్రస్వరూపమును విస్తరింపఁజేయుదురుగాత మనియుఁ గోరుచున్నాఁడను.

చిట్టిగూడూరు, }
కృష్ణజిల్లా.

K. సోమేశ్వరశాస్త్రి

నారసింహ సంస్కృతకలాశాలా.

‘దికవాక్యమునం’ దన్ననో, యట్టివాక్యమును బ్రయోగించుపురుషుడు లేనందున, ‘వన యగు వ్యాపారవిశేషము దానియందలి సంస్కృతభాషయం దుండు ‘లిజ్, ‘హ్, తవ్య’ అను శబ్దములయం దుండునదియే.

వేద మపారమ్యము

వేద మేపురుషనిచేతను^౧ రచింపబడి యుండలేదుగదా! ఈకాలమునందు దమును జదువుట గురువుచుండి నియమపూర్వకముగా నేర్చుకొనుట మూలముగానే పురంబడుచున్నట్లే సమస్తవేదమును జదువుటకూడ గురువుచుండి నేర్చుకొనుట మూలముగానే జరుపబడవలసి యున్నది. (శ్లో. వా. ౩౬౬) ఈ మున్నగు శ్లోక^౨వార్తికమందలి వార్తికముచే వేదము పురుషనిర్మితము కాదని తెలియఁ జేయఁబడుచున్నదిగదా! “ప్రతికల్పమునకును^౩ బూర్వము మఱియొకకల్ప ముండనే యున్నది.” అనున్యాయముచే ‘సంసార మనాది’^౪ యని సాధింపబడుటవలనను, పశ్వరుఁడు సర్వజ్ఞుఁడగుటవలనను, సప్తి యీశ్వరుఁడంతకుముందు గతించిన ‘ప్రమునందలి వేదము నాకల్పమునందు జ్ఞప్తికిఁ దెచ్చుకొని దానిని జనుల కుపశేషించు ని సమర్థించుటయే యుక్తముగా నుండఁగా, నీశ్వరుఁడు ప్రమాణాంతరముచే^౫ యర్థమును గ్రహించి, యట్టి యర్థమును బోధించు వేదమును గ్రొత్తగా నిర్మించె నని యూహించుట తగదు కావునను, వేదము పురుషనిర్మితము కానేరదు. కాఁగా, వేద మును రచించినపురుషుఁ డెవఁడును లేకపోవుటవలన నీవ్యాపారవిశేషమగు భావన)జాదిశబ్దములయం దుండునదియే. కనుకనే యిది మీమాంసకులచే ‘శబ్దభావన’^౬ని వ్యవహరింపబడుచున్నది.

౧. వేదమునందలిదియుఁ బురుషుని నేదే నొక కర్మమునందుఁ బ్రవర్తింపజేయునదియు నగు నివాక్యము. ఉదా. ‘సత్యం వద’, ‘ధర్మం చర’ మే. (=సత్యమును బాగుకవలెను. ధర్మము చరింపవలయును.)

౨. వేదము నిర్మయనియు, నే పురుషునిచేతను నిర్మింపబడలేదనియు మీమాంసకుల సిద్ధాంతము.

౩. కుమారిలభట్టుచే రచింపబడిన శ్లోకవార్తిక మనెడు గ్రంథము.

౪. అతిదీర్ఘమైన కాలపరిమాణము. ఉదా. బ్రహ్మకల్పము = బ్రహ్మయొక్క జీవితకాలము.

౫. పుట్టుక లేనది.

౬. అన్ని విషయములను దెలిసికొనినవాఁడు.

అట్టి శబ్దభావనయందు 'సాధ్యము', 'సాధనము', 'ఇతికర్తవ్యత' అను మూడంశము లావశ్యకము లగుచున్నవి.

దీనియందు సాధ్యమేది యని యాకాంక్ష కలుగఁగా ముందు వివరింపఁబోయిన మూడంశములతోఁ గూడినయర్థభావన, సమానాభిధాన మైనశబ్దముగు 'ఁ' ప్రత్యయముచేతనే తెలియఁజేయఁబడున దగుటవలన, సాధ్యముగా నన్వయించుచున్నది. ఆలోచించఁగా సంఖ్య, కాలము, కర్త మున్నగునవి కూడ సర్థభావనవలె 'త' అను నొకటే ప్రత్యయముచేఁ దెలియఁజేయఁబడుచున్నవి. అయినను నయయోగ్యము లగుటవలన సీభావనయందు భావ్యముగా నన్వయింప నేరవు.

కరణ మేది యని యాకాంక్ష కలుగఁగా లిజ్, లోట్, తవ్య (ఇ సంస్కృతభాషయందు విధిని బోధించుప్రత్యయములు) ప్రత్యయములయర్థమున దెలిసికొనుట కరణముగా నన్వయించుచున్నది. ఇంద్రియములకును బదార్థములకును గలసంబంధము, రూపము మున్నగువాని జ్ఞానము నుత్పాదించుట మూలముగా నరూపాదులజ్ఞానమున కెట్లు కరణ మగుచున్నదో యట్లు, లిజ్ మున్నగువానిజ్ఞానము శబ్దభావన నుత్పాదించుటమూలముగా నాభావనయందుఁ గరణముగా నన్వయించుట లేదు. మఱి మన, నారీతిగానే యన్వయించినచో, నింద్రియపదార్థములకు సంబంధము కలుగుటకు ముందు రూపజ్ఞాన ముండునట్లు, లిజ్ మున్నగువాని జ్ఞానము కలుగుటకే ముందు భావన యుపకరణమనినచున్నాము. కనుక లిజాదిజ్ఞానము (అంతకు ముందు యందు భావనను స్ఫురింపఁజేయుటంజేసి,) శబ్దభావనయందలిభావ్యమును నిర్వర్తింపఁజేయుట మూలముగానే, శబ్దభావనయందుఁ గరణముగా నన్వయించుచున్నది.

౧. 'దేనిని జేయవలయును?' అనుప్రశ్నమున కుత్తరమే సాధ్యము.

౨. 'దేనిచే జేయవలయును?' అనుదాని కుత్తరము సాధనము.

౩. 'ఎట్లు చేయవలయును?' అనుదాని కుత్తరము ఇతికర్తవ్యత = ఇత్థంభావము = కథంభావము పనిని జేయవిధము.

౪. తెలిసికొనవలయు ననెడియిచ్ఛ.

౫. శబ్దభావనను, అర్థభావనను సమానముగా బోధించునది.

౬. సంఖ్య, కాలము మున్నగునవి మఱియొకదానిచే జేయఁబడవలసినవి కావు గనుక సాధ్యముగా నన్వయింపఁదగినవి కావు.

౭. సాధ్యము = సాధింపఁదగినది.

౮. సాధనము.

౯. సిద్ధింపఁజేయుట.

తారముచే నొకకట్టను ఛేదించి రెండుగాఁ జీల్చునపుడు, అది (౧)
 ముచేఁ గలుగు రెండుగాఁ జీలుటను జనింపఁజేయుట మూలముగా,
 మయం దెట్లు కరణ మగుచున్నదో యట్లే లిజాదిజ్ఞానము శబ్దభావనయందు
 గు సర్థభావనను నిర్వర్తింపఁజేయుచున్నది. కావుననే యా లిజాదిజ్ఞానము, శబ్ద
 వనయందుఁ గరణముగా నన్వయించుచున్నది.

ఇచట 'ఇతికర్తవ్యత' వేది? ' అని యాకాంక్ష కలుగఁగా విధింపఁబడుదాని
 ౧. దలి ప్రాశస్త్యమును^౧ దెలిసికొనుట యితికర్తవ్యతగా నన్వయించుచున్నది.
 ౨. ప్రాశస్త్యజ్ఞానము "వాయుస్ మిగుల నేగముగా నంచరించు దేవుడు" ^౩
 గు నీమున్నగు సర్థవాదములమూలముగాఁ గలుగుచున్నది. ఆ సర్థవాదములు
 ౩. నయందలి పదముల వాచ్యార్థమును^౪ మాత్రమే తెలియఁజేసినచో వ్యర్థము
 వలసివచ్చును గనుక దమయందలిపదముల శక్యార్థము^౫ మూలముగాఁ బ్రయో
 ౪. ము పొందనివై, 'లక్షణ' యను 'పదసామర్థ్యము' మూలమునఁ దమతో
 ౫. 'వాక్యతను బొందు "వాయువ్యగో^౬ శ్వేతి మాలభేతి భూతికామగి" ఈ

౧. ప్రశస్త్యముగా నుండుట = గుణము గలుగుట.

౨. "వాయుర్వై ష్టేపిష్ఠా దేవతా."

౩. "ఈపదముచే నీసర్థమును గ్రహింపవలయును" అని ఈశ్వరుఁడు చేసిన సంకేతము
 వృత్తు) చూలమున నొకపదముచేఁ దెలియఁజేయఁబగునర్థము = సంకేతితార్థ్యము.

౪. వాచ్యార్థము.

౫. పదమందలి సంకేతితార్థ్యమును గ్రహింపఁజేయు సామర్థ్యము శక్తి యనియు వాయుర్థము
 గర్థ మనియు వ్యవహరింపఁబడుచున్నది. పిచట బదమువలన శక్యార్థమును గ్రహించినచో వాక్య
 ౧. యము (తాత్పర్యము) కుదురదో, యచట శక్యార్థమును విడిచి, యాపదమువలననే శక్యార్థముతో
 ౨. నిధించు మఱియొకయర్థమును గ్రహింపవలసి యున్నది. ఇచట మఱియొక యర్థము 'లక్ష్మ్యార్థ'
 ౩. యు, దీనిని గ్రహింపఁజేయుపదసామర్థ్యము 'లక్షణ' యనియు నలంకార శాస్త్రమున వ్యవహరించు
 ౪. ౧. ఈ 'గంగయందు గొల్లపల్లె కలదు.' ఈవాక్యమునందు 'గంగ' పదమునకు శక్యార్థమైన
 ౫. పవాహము ననుసరించినచో, వాక్యార్థము కుదురదు గావున, శక్యార్థమైన జలప్రవాహముతో
 ౬. నిధముగల 'తీరము' (బడ్డు) అను లక్ష్మ్యార్థము, వా గంగాపదమువలననే గ్రహింపవలసి
 ౭. యున్నది. ఇట్లయినచో 'గంగాతీరమందు గొల్లపల్లె కలదు.' అని సరియైనయర్థ మేర్పడుచున్నది.

౮. భూతికామః = వివేచ్యమును గోరువాఁడు, వాయవ్యం = వాయుదేవునికొఱ కుద్దేహింపఁ
 ౯. , శ్వేతం = తెల్లనిపశువును, ఆలభేతి = ఆలంభించి యడించుట మూలముగా నిష్ఠము నుత్పా
 ౧౦. యయను. ఆలంభనము = యాగముకొఱకుఁ బశువును ననిరంగ్రహములను మూసి ప్రాణము విడుచునట్లు
 ౧౧. యాగమునందు వినియోగించుట.

శ్రుములచే విధింపబడు వాయవ్యశుయాగము మొదలుగాఁ
చుండు ప్రాశస్త్యమును విశదపఱచుచున్నది. అర్థవాదములు కొ
మునను నిష్ప్రమేయని చెప్పట తగదు. వేదము చదువుటను విధి
స్వాధ్యాయోఽధ్యేతవ్యః” అను విధియందలి ‘స్వాధ్యాయ’ యనుపదవ
కర్థ మగు వేదమునందుఁ దాముకూడఁ జేరిన వగుటంజేసి యీ యర్థవాదవ
స్వర్థము కాఁగూడదుగదా! అది యెట్లంటేని:—“స్వాధ్యాయోఽధ్యేతవ్య
అను వేదమును జదువుటను విధించు విధివాక్యము ‘వేద మంతయు నియమములే
జదువఁబడవలసినది’ అని బోధించుచు, నట్లు బోధించుటమూలమున సమస్తవేదము
నేదే నొకఫలమును గలిగించునర్థమును దెలియఁజేయు నని సూచించుచున్న
ప్రయోజన మేమియు లేనిదానిని జదువుట యనావశ్యకము గదా!

విధివిచారము

అట్టివేదము విధి, మంత్రము, నామధేయము, సిషేధము, అర్థవాదము
మొదలవిధములుగా నున్నది. వానిలో విధి యనునది స్వర్గము మున్నగు ప్రయో
ములను గలిగించు యాగము మొదలగువానిని విధించుటచే సార్థక^౧ మగుచున్న
అట్టివిధి, యే యితరప్రమాణముచేతను దెలియఁబడని యర్థమును^౨ విధించుచున్న
ఉదా. “అగ్నిహోత్రం జహుయాత్ స్వర్గకామః^౩” అనువిధి, యేయితరప్రమ
ములచేతను దెలియఁబడనిదియు, స్వర్గ మనెడి ప్రయోజనమును సాధించునట్టిది
నగు హోమమును విధించుచున్నది. ఈ విధివాక్యమువలన “అగ్నిహోత్రం
హోమముచే స్వర్గము నుత్పాదించవలెను” అనునర్థ మేర్పడుచున్నది.

గుణవిధివిచారము

ఏవిధియందలికర్మము ప్రమాణాంతరముచేఁ దెలియఁబడియుండునో,
విధియం దట్టికర్మము నుద్దేశించి యేదే నొకగుణము మాత్రము^౪ విధింపబడ

౧. సఫలము.

౨. యాగము మున్నగు కర్మములు.

౩. స్వర్గకామః = స్వర్గమును గోరువాడ, అగ్నిహోత్రం జహుయాత్ = అగ్నిహో
మనుహోమము నాచరించుటమూలముగా స్వర్గము నుత్పాదించవలయును.

౪. ఈ విధి గాక మఱియొక ప్రమాణము.

౫. ద్రవ్యము దేవత మున్నగునవి.

ఇట్లు గుణమునుమాత్రము విధించువిధి 'గుణవిధి' యని చెప్పబడుచున్నది. ఉదా. "దధ్నా^౧ జహుయాత్" ఈవిధియందు హోమము "అగ్నిహోత్రం జహుయాత్" అను విధ్యంతరముచేఁ దెలియఁబడిన దగుటంజేసి, దానిని (హోమమును) 'జహుయాత్' అను క్రియాపదముచే నుద్దేశించి, పెరుగుమాత్రము గుణముగా విధింపఁ బడుచున్నది. ఈ విధివాక్యమువలన 'పెరుగుచే హోమము నాచరింపవలయును' అనునర్థ మేర్పడుచున్నది.

గుణవిశిష్టకర్తవిధి

ఎచట గుణము కర్మము ననురేండును బ్రమాణాంతరముచేఁ దెలియఁజేయఁ బడవో యచట 'గుణవిశిష్ట'^౨ మగు కర్మము విధింపఁబడును. ఈవిషయము "మణి యొకవిధిచే విధింపఁబడనియెడల" ననునర్థము నిచ్చు మీమాంసాదర్శనమునందలి ప్రథమాధ్యాయచతుర్థపాదమం దుండు "తద్గుణాస్తు విధీయేరన్. అవిభాగ^౩ ద్విధా నాథ్రే, న చే దన్వేన శిష్టాః" అనెడు తొమ్మిదవసూత్రమునందుఁ జెప్పఁబడియున్నది. ఉదా. "సోమేన^౩ యజేత" అనునది. ఇచట సోమరస మనెడు గుణము యాగము నను సేరేండును బ్రమాణాంతరముచేఁ బ్రాప్తింపని వగుటవలన, సోమవిశిష్టమగు^౪ యాగము విధింపఁబడుచున్నది. సోమపదమునకు మత్స్వర్థ ('అది కలది' యనునర్థ)ము నందు లక్షణ నంగీకరించుటచే, నీవిధినుండి, 'సోమముగల యాగముచే నిష్టము నుత్పాదించవలసినది.' అనునర్థము సిద్ధించుచున్నదిగదా! ఈవిధి సోమము యాగము ననురేండింటిని విధించుటచే, నిచట 'యాగముచే నిష్టము నుత్పాదించవలయును' సోమముచే యాగము నుత్పాదించవలెను' అని వాక్యభేదము^౫ సంభవించెడి నని శంకింపరాదు. ఇచట సోమమును యాగమును బ్రత్యేకించి విధింపఁబడక, సోమవిశిష్ట

౧. దధ్నా = పెరుగుతో, జహుయాత్ = హోమము చేయుటచే నిష్టము నుత్పాదించవలయును.

౨. గుణముతోఁ గూడినది = గుణము గలది.

౩. సోమముతోఁ గూడిన యాగము నాచరించుటచే నిష్టము నుత్పాదించవలయును.

౪. సోమముతోఁ గూడినది. ఈ విధియందు సోమమును, యాగమును, భావనను దెలుపు పద ములే యున్నవి కాని యిష్టమును బోధించు పదము లేదు. అయినను విధిని బోధించు లిక్ ప్రత్యయము (యజేత) ఉండుటంజేసి, ఈవిధి ప్రవర్తనారూప మగుట మూలముగాఁ దనచే విధింపఁబడు యాగ నిష్టసాధన మని తెలియఁజేయుచున్నది—

౫. ఒకటే మన్వయముగల వాక్యమును రెండు వేరువాక్యములుగా నన్వయించుట.

మగు యాగ మొక్కటియే విధింపబడుచున్నది. విశిష్ట మగుదానిని విధించునపుడు, మత్స్వర్థమందు ('అది కలది' అనునర్థమునందు) లక్షణ యావశ్యకము. ఇచట 'సోమ' అనుపదమువలన 'సోమము కలది' అనునర్థము లక్షణమూలముగా బోధింపబడుచున్నది. 'ఇచట మత్స్వర్థమునందు లక్షణ సంగీకరింపకయే సోమపదమున కన్వయము కుదురుచుండఁగాఁ జ్లేశమును గలిగించులక్షణ నేల యంగీకరింపవలెను?' అని శంకింపరాదు. ఈవిధియందు మత్స్వర్థలక్షణ సంగీకరింపనియెడల సోమపదమున కన్వయము కుదురదుగదా! 'సోమముచేతను యాగముచేతను ఇష్టము నుత్పాదించవలయును' అని సోమమును యాగమును భావనయం దొకటేరీతిగాఁ గరణములుగానే యన్వయింపవచ్చు ననునెడల రెండింటిని విధించుటచే నిచట వాక్యభేదము సంభవించెడిని. మఱియు సోమము ఫలభావనయందుఁ గరణ మగుటజేసి దానికి (సోమమునకు) యాగమునకువలె బ్రాధాన్యమును, అది (సోమము) యాగమున కంగముగా నుండ నేరకపోవుటయు; నిచట ఫలముకొఱకు విహితమగు సోమము ప్రసంగవశమున నాయాగమునకుమాత్ర ముపకరించున దైనను, నిట్టి జ్యోతిష్టోమయాగములందు నియతముగాఁ బ్రాప్తింపకుండుటజేసి, జ్యోతిష్టోమసామాన్యమందు ద్రవ్యమేదియు లేకపోవలసియుండుటయు; 'యజేత' పదమందలి 'త' ప్రత్యయముచే బోధింపబడు ఫలభావనయందుఁ గరణ మేటి? యను నాకాంక్షయా 'యజేత' పదమందే యుండు 'యజ్' ధాతువువలన బోధింపబడు యాగముచే నుపశమించిన దగుటజేసి, యా 'యజేత' పదముకంటె వేఱగు సోమపదముచే దెలియఁజేయఁబడు సోమరస మాఫలభావనయందుఁ గరణముగా నన్వయించుట కుదుఁకపోవుటయును సంభవించెడిని. ఇట్లు 'సోమేన యజేత' అను విధియందు సోమమును, యాగమును నొంపొంటితో సామాన్యాధికరణ్యా³ మను సంబంధ ముండునట్లన్వయింపనేరకపోవుట వివరింపబడినది. ఇంక ముం దీరెండును

౧. ఇష్టభావన = ఇష్ట మగుదాని నుత్పాదించుట.

౨. "గోదోహనేన పశుకామస్య ప్రణయేత్" "పశువులను గోరువాడు గోవులను, బాలు పిడుకువేరే నన్నిని బ్రణయింపవలయును." అనువిధియందు ఫలముకొఱకు విధింపబడిన గోదోహనకాలము, ప్రసంగవశమున నన్నిప్రణయనమున కుపచరించున దైనను నిత్యము నన్నిని బ్రణయించునపు డెట్లు ప్రాప్తింపవో యట్లే.

౩. సమాన మగు నధికరణము కలవగుట = సమానముగా నాశ్రయము కలవగుట. లేదా విశేషణ విశేష్యములుగా నుండుట.

నొండొంటితో వైయధికరణ్యమును సంబంధ ముండునటులు గూడ నన్వయింప నేర పని విశదపఱుబడుచున్నది.

ఇచట సోమమును యాగమును నొండొంటితో వైయధికరణ్య మనుసంబంధ ముండున ట్లన్వయించునెడ, నీముందు వివరింపఁబోవు ననుపఁత్తులు^౧ సంభవించెడిని. ఇచట 'యాగముచే సోమము నుత్పాదించవలయును.' అని యన్వయింపరాదు.^౨ యాగము 'యజ్ఞేత' పదమందలి 'యజ్' ధాతువుచే బోధింపఁబడుటంజేసి, యా పదమందే యుండు 'త' ప్రత్యయమున కర్థమగు ఫలభావనయందుఁ గరణముగా నన్వయించినది గనుక, మరల నాయాగమే సోమము ఫలముగాఁగల భావనయందుఁ గరణముగా నన్వయింపనేరదు గదా! మఱియు నీయాగము, సోమము నుత్పాదించుట కుపచరించునది కావలసి వచ్చును. "భూతం భవ్యా యోషిశ్యతే"^౩ అను న్యాయము ననుసరించి, సిద్ధమగు సోమము ఫలభావనయందుఁ గరణముగా నన్వయించుచుండఁగా, మిగిలినవి సోమము నుత్పాదించుటకొఱకే యగును గాన, నీ యాగము సోమము నుత్పాదించుటకే యుపకరించున దైనను బాధ యేమియు లేదు" అని చెప్పఁదగదు. అట్లు చెప్పినచో రెం డదృష్టములను గల్పింపవలసివచ్చును. అది యె ట్లంటేని:—యాగము దృష్టమగు ప్రయోజనము నుత్పాదించుటమూల ముగా సోమమున కుపకరించునది కానేరదు. అవఘాతముచేతనే^౪ వ్రీహులయందుఁ దండులములుగా మార్పుట యను దృష్టప్రయోజనము కలిగింపఁ జేయఁబడునట్లు, యాగముచే సోమమందు దృష్టమగు ప్రయోజన మొకటియు జనింపజేయఁబడుట లేదు. కావునఁ బ్రోక్షణముచే^౫ వ్రీహులయందువలె, యాగముచే సోమమందుఁ గొంచె మదృష్టము జనింపజేయఁబడఁగలదు. ఇట్లు యాగము సోమమున కుపచరించున దగుచుండఁగా ఫలభావనయందు సోమమే కరణముగా నన్వయించు నని చెప్ప

౧. =సామాన్యధికరణ్యమునకు విరుద్ధమగు సంబంధము.

౨. అనుపపత్తి=కుసురకుండుట.

౩. వైయధికరణ్య మనుసంబంధ ముండునట్లు సోమమును యాగమును నన్వయింపఁజేయు రీతి లలో నిది యొకటి.

౪. సిద్ధ మయినదే సాధ్య మగుదాని కుపచరించును.

౫. ప్రత్యక్షము.

౬. =అవహానము = దంచుట.

౭. మంత్రము నుచ్చరించుచు జలమును జిలకరించుట.

వలసియున్నది. భావనయందుఁ గరణ మగుట యనఁగా భావనయందు భావ్యో మగుదానిని నిర్వర్తింపఁజేయుటయే. సోమ మదృష్టము మూలముగాఁ గాక వేటొకవిధముగా ఫలము నుత్పాదింపనేరదు. “గ్రహైర్జ్వలంతి” అనువాక్యము వలన విధింపఁబడు హోమముచేత సోమము, భస్మ మయిపోవుచున్నదిగదా! కావున రెండదృష్టములు కల్పింపవలసివచ్చుటంజేసి, యాగము సోమమున కుపచరించునది కానేరదు. కనుక ‘యాగముచే సోమము నుత్పాదింపవలయును’ అని యన్వయము కుదురదు. మఱియుఁ గరణముగా నుపస్థితమగు సోమము సాధ్యముగా నన్వయించుట కుదురదు.

ఇక వైయధికరణ్య మను సంబంధ ముండునట్లు సోమమును, యాగమును నన్వయింపఁజేయు వేటొకరీతి యుపన్యసింపఁబడుచున్నది. “అయ్యా! ఈవిధియందు ‘సోమముచే యాగము నుత్పాదింపవలయును’ అనునన్వయ మేర్పడవచ్చును.” అను నదియే యట్టి రెండవరీతిననున్వయము. దాని కీక్రిందిది సమాధానము. విచారింపఁగా నిచట సోమము కరణ మగుటమూలముగా యాగముకొఱ కుపకరించున దగుటంజేసి, యాగోత్పత్తి యనెడి దృష్టప్రయోజనమే సోమమునకు లభించుచున్నది. కావున రెండదృష్టములను గల్పింపవలసినయూహశ్యకత లేదు. మఱియు సోమము కరణము గానే యన్వయింపవలసియుండుటంజేసి, కరణముగా నుపస్థితమగు సోమము సాధ్య ముగా నన్వయింపఁదగ కుండుటయును లేదు. అయినను వేటొకవిధియందుఁ బ్రాప్తింప కుండుటంజేసి, యిచ్చటి ఫలభావనయందుఁ గరణముగా నన్వయించినయాగము, సోమమునకు సాధ్యముగా నన్వయింపనేరకుండుట యట్లే వెనుకటివలెనే యనివార్య ముగా నున్నది.

“అయ్యా! ‘యజేత’ అను పదమునందు యాగము కరణ మగుటను, భావ్య మగుటను బోధించు తృతీయాద్వితీయావిభక్తులు లేకుండుటవలన, నాయాగము కర

౧. = సాధ్యము.

౨. = ఉత్పాదించుట = జనింపఁజేయుట = పుట్టించుట.

౩. గ్రహము లనఁగా సోమమును భరించు తోటివంటి యాకారముగల పాత్రవిశేషములు, కాఁగా నీవిధినుండి ‘సోమరసమును గ్రహించుపాత్రములచే హోమము నాచరింపవలయును’ అనుసర్థము లభించును. ఇది పార్థసారథిమిత్రమతము. ‘గృహ్యస్త ఇతి గ్రహః’ = ‘గ్రహింపఁబడునది కాఁబట్టి గ్రహము లగుచున్నవి’ అను కర్మవ్యుత్పత్తిచే గ్రహము అనుపదమునకు సోమరసమే యర్థ మగు నని తాదాకమునందుఁ జెప్పఁబడియున్నది.

ణముగాఁ గాని భావ్యముగాఁ గాని యుపస్థిత మగుటలేదు. మఱి మన యాగమునకు సమానపదశ్రుతిచో భావనతో నేదే నొకసంబంధముమాత్రము ండునట్లు తెలియుచున్నది. యాగము భావనయందుఁ గరణముగాను సాధ్యముగాను సంబంధించి యన్వయింపఁదగును. ఇచట యాగము కరణ మగునెడ ఫలముతో సంబంధించుటయు, సాధ్య మగునెడల గుణముతో సంబంధించుటయు సంభవించెడిని ' అనుశంక క్రిందిది సమాధానము. ఈ యుపన్యసింపఁబడినశంక సరికాదు. విమర్శింపఁగా నిచట యాగమునకుఁ గొంచె మేదే నొకసంబంధముమాత్రమే యుండునట్లు తెలియుచున్నది. అయినను యాగము కరణముగాఁ దెలియఁబడునపుడు సాధ్యముగాఁ దెలియఁబడదు. కరణ మగునపుడు విధేయ మగుటంజేసి ప్రమాణాంతరముచేఁ దెలియఁజేయఁబడకుండుటవలనను, సాధ్య మగునపు డుద్దేశ్య మగుటంజేసి ప్రమాణాంతరముచేఁ దెలిసికొనఁబడుటవలనను, గరణ మగుట సాధ్య మగుట యనునీరెండును బరస్పరవిరోధము కల నగుచున్నవిగదా! మఱియు సాధ్యమందు ' ఉద్దేశ్యత్వము ' ' అనువాద్యత్వము', ' ప్రధానత్వము', అను నొక త్రికమును, ' గరణమందు ' విధేయత్వము, ' ఉపాదేయత్వము', ' గుణత్వము' అను మొదటిత్రికమునకు విరుద్ధమగు వేతాక త్రికమును సంభవించును. కాఁగా, నిచట యాగము కరణముగాను, సాధ్యముగాను నుపస్థిత మగునపుడు దానియం దీపరస్పరవిరుద్ధములగు రెండు త్రికములును సంభవించెడివిగదా! కావున యాగముచే స్వర్గము (ఇష్టము) నుత్పాదింపవలయును అని యాగమును భావనయందుఁ గరణముగా నన్వయింపఁజేసి, పదప ' సోమరసముచే యాగము నుత్పాదింపవలయును ' అని యాయాగమునే భావనయందు సాధ్యముగాఁ దప్పక యన్వయింపఁజేయవలసియున్నది. అట్లు చేసినచో 'యాగముచే నిష్టము నుత్పాదింపవలయును ' 'సోమరసముచే యాగము నుత్పాదింపవలయును' అని వాక్యభేదము సంభవించెడిని. 'యజేత' పదమందలి 'త' ప్రత్యయముచే బోధింపఁబడు భావనయొక్క స్వరూపమందు, 'యజ' ధాతువున కర్థమగు

౧. యాగమును భావనయను 'యజేత' అను నొకటే పదమువలనఁ దెలియఁజేయఁబడుట.

౨. ఉద్దేశ్య మగుట. ఇచట 'త్వ' అను ప్రత్యయమునకు 'భావము' = 'అగుట' 'స్వభావము' అని యర్థము. ఇట్లే ప్రధానత్వము, అనువాద్యత్వము అనునిట్టిపదములకు 'ప్రధాన మగుట' అనుపదంపఁబడుట' అను నిట్టి వర్థము లని తెలిసికొనునది.

౩. మూడిటియొక్క సముదాయము.

౪. మనసునకు స్ఫురించునది = తోచునది = స్మరింపఁబడునది = జ్ఞప్తి కచ్చునది.

యాగముయొక్క స్వరూపముమాత్ర మన్వయింపవచ్చు నని చెప్పడగదు. కర్త, కర్మ (సాధ్య)ము కరణము, మున్నగు కారకములే కాని, స్వరూపముమాత్రము క్రియతో నన్వయింప నేరదుగదా! కాఁగా, 'సోమేన యజేత' అనువిధియందు సోమము యాగముతో సామానాధికరణ్య ముండునట్లు గాని వైయధికరణ్య మను సంబంధ ముండునట్లు కాని యన్వయింపనేర దని సిద్ధించుచున్నది.

“అయ్యా, ఇచట ‘యజేత’ పదమందలి ‘త’ ప్రత్యయముచే నభిహితమగు భావనయందుఁ గరణ మేది? యని యాకాంక్ష కలుగఁగా, యజఘాతువున కర్థమగు యాగము కరణముగా నన్వయించునట్లే, యితీకర్తవ్యతాకాంక్ష కలుగఁగా సోమ మితీకర్తవ్యతగా నాభావనయందే యన్వయింపవచ్చును. ఇట్లయినచో మత్స్వర్థలక్షణ సంగీకరింపఁబనిలేదు.” అనుశంక కీక్రిందిది సమాధానము. సోమేన (= సోమముచేత) అను పదమునందలి కరణత్వమును బోధించు (‘చేత’ అను) తృతీయావిభక్తివలన, సోమ మితీకర్తవ్యత యని బోధింపఁబడుట లేదుగదా! ఇచట ‘సోమేన’ (సోమము చేత) అనుపదమునందలి తృతీయావిభక్తిచే లక్షణమూలమున సోమ మితీకర్తవ్యతగా బోధింపఁబడవచ్చు నని చెప్పనెడల, సంతకంఁటె ‘సోమేన’ అనుపదమునందలి ప్రకృతి యగు^౧ సోమపదమునందే మత్స్వర్థలక్షణ యంగీకరించుట శ్రేయము. ‘ప్రధానము నందుఁ గాక గుణమునందే^౨ లక్షణ సంగీకరించుట న్యాయము’ అనున్యాయము కలదు. దీని ననుసరించియే సోమేన (సోమ + ఇన) అనుపదమునందలి ప్రధానమగు ‘ఇన’ అను తృతీయావిభక్తియందుఁ గాక, గుణమగు ‘సోమ’ అనెడి ప్రకృతియందే లక్షణ యంగీకరింపవలసియున్నది.

“అయ్యా! ‘వేదో వా ప్రాయదర్శనాత్’ (పూ. మీ. ద. 3-3-౨

౧. సోమేన (సోమ + ఇన) అను పదమునందు ‘సోమ’ అనునది ప్రకృతి. ‘ఇన’ అనునది తృతీయావిభక్తిప్రత్యయము. ఇట్లే పదము లన్నిటియందును బ్రకృతులు ప్రత్యయములు వేరుగాఁ దెలిసికొనవలయును.

౨. ఈ న్యాయము మీమాంసాదర్శనమందలి అ. ౯. పా. 3. మా. ౧౫-వ దగు ‘విప్రతి పత్తౌ వికల్పస్యాత్, సమత్వాత్, గుణే త్వన్యాయకల్పవైకదేశత్వాత్’ అను సూత్ర మందు వివరింపఁబడియున్నది.

3. = అప్రధానముఁ గుణము ప్రధానము అను జంటలో గుణశబ్దమునకు ‘అప్రధానము’ అని యర్థము. దీనినుండియే ‘గౌతార్థము’ అను దానికి ‘అప్రధానార్థము’ అను నర్థ మేర్పడుచున్నది—

సూత్రము) అనునధికరణమునం దిట్లు వివరింపబడుచున్నది. “ఉచ్చైః^౧ ఋచా క్రియతే, ఉపాంశు యజుషా, ఉచ్చై స్సామా” అను వాక్యములందుండు ఋక్కు, యజుస్సు, సామము అనుపదములు మంత్రపరములా? వేదపరములా? యని సందేహించి, యీవిధులకు సంబంధించునర్థవాదములగు “అగ్నే రృగ్వేదః^౨ వాయోర్యజుర్వేదః, ఆదిత్యా త్సామవేదః” అనువాక్యములందు వేదపరములుగా వినంబడు ఋక్కు, యజుస్సు, సామ అను శబ్దములతో విరోధము కలుగకుండుటకుఁగాను, (అనఁగా ‘అసంజాతవిరోధిత్యము’ అను న్యాయము ననుసరించి) ‘ఉచ్చైర్వచా క్రియతే’ మొదలగు మూఁడువిధులయందలి ఋక్కు, యజుస్సు, సామము అను పదములు వేదపరములే యని నిర్ణయింపబడినవి. కావుననే యజుర్వేదమందుండు ఋజ్యంత్రములుకూడ యజుర్వేదమువలె మెల్లగానే పఠింపబడుచున్నవి. ఇట్లే యీ యసంజాతవిరోధిత్య మను న్యాయము ననుసరించి, ‘సోమేన’ అను పదముచివర నుండు ప్రధానమగు తృతీయావిధక్రిప్రత్యయముతోఁ బ్రకృతియైన సోమపదము విరోధింపకుండుటకుఁగాను సోమపదమందు లక్షణ సంగీకరింపక, ప్రధానమగు తృతీయాప్రత్యయమునందే లక్షణ సంగీకరించుట యుక్తము.” అనుశంక కీక్రిందిది సమాధానము. పయి నుదాహరింపబడిన న్యాయము సరియగునదేమైనను సోమము భావన యం దితికర్తవ్యతగా నన్వయింపఁదగదు. సిద్ధమగు వస్తు వితికర్తవ్యతగా నన్వయింప నేరదుగదా! ద్రవ్యము కేవల మంగముగానే యుండఁదగిన దగుటంజేసి యేదే నొక క్రియయే యితికర్తవ్యతగా నన్వయింపవలసియున్నది. ద్రవ్య మితికర్తవ్యతగా నన్వయింపనేరదు కావునఁ బ్రకరణప్రమాణముచే నట్లు గ్రహింపబడదు. ఇందులకు ‘ప్రస్తుతపుగ్రియల’^౩ సందర్భమునందు వినఁబడు ద్రవ్యముగాని, గుణముగాని యేక వాక్యముచే గల్పింపబడిన యేదేనొక యవాంతరవ్యాపారముతో సంబంధించినఁ గాని యాక్రియలయం దితికర్తవ్యతగా నన్వయింపనేరదు. అనుప్రమాణము కలదు. ఇంతే కాక ‘సోమేన యజేత’ అనునది యాగమున కుత్పత్తివాక్యమే కాని యధి

౧. ఋక్కుల నుచ్చైస్స్వరముతోను, యజుస్సులను మెల్లగాను, సామముల నుచ్చైస్స్వరము తోను బఠింపవలయును.

౨. అగ్నినుండి ఋగ్వేదము, వాయువునుండి యజుర్వేదము ఆదిత్యునినుండి సామవేదమును బుట్టినవి.

౩. “నావాంతరక్రియాయోగా దృతే వాక్యోపకల్పితాత్ । గుణద్రవ్యే కథం భావై ర్గృహ్యంతి ప్రకృతాః క్రియాః ” తంత్రవార్తికము ౧-౪-౩. పే. ౨౯౩.

కారవాక్యము కానేరదు. “జ్యోతిష్టోమేన స్వర్గకామో యజేత” అనునదియే యధి కారవాక్య మగుచున్నదిగదా! ఉత్పత్తివాక్యమం దితికర్తవ్యత యేది? యని యాకాంక్షయే కలుగదు. ఉత్పత్తివాక్యమం దెల్ల ‘నిష్ఠ మేది?’ యనునాకాంక్ష తప్పక కలుగుటంజేసి యితికర్తవ్యత యేది? యను నాకాంక్ష పుట్టనేపుట్టదు. కాఁగా సోమము భావనయం దితికర్తవ్యతగా నన్వయింపనేర దనియు, గావుననే విశిష్ట విధియం దెల్ల నన్వయము కుదురకుండుటంజేసి మత్స్వర్థలక్షణ తప్పక యంగీకరింప వలసియుండు ననియు సిద్ధించుచున్నది.

“అయ్యా! ఇట్లయినను ‘సోమేన యజేత’ అను విధివాక్యమందు సోమ విశిష్టమగు యాగము విధింపఁబడునెడ నన్వయక్లేశమును, నిందలి సోమపదమందు మత్స్వర్థలక్షణ యంగీకరింపవలసివచ్చుటయును సంభవించును గావున, నిచట విశిష్టమగు యాగము విధింపఁబడఁగూడదు. మతేమన, ‘దధ్నా జహోతి’ యను విధియందు దధి యనెడు గుణము, జహోతిపదముచే బోధింపఁబడు హోమము నుద్దేశించి యెట్లు విధింపఁబడుచున్నదో, యట్లే ‘యజేత’ పదమందలి ‘త’ ప్రత్యయమం దుండు విధించుశక్తి, గుణమగు సోమమగు సంక్రమించుటంజేసి, యిచటఁగూడ సోమమనేది గుణముమాత్రమే యాగము నుద్దేశించి విధింపఁబడవచ్చును. ఇందులకు “ఏవిధియందు? ‘ఆఖ్యాతము?’ తో నేకవాక్యతను బాండు వేటొక పదము వినఁబడునో యచట విధిశక్తిక యాపదమందు సంక్రమించుటవలన నందలిధాతువు తన కర్థ మగు క్రియ ననువదించుచున్నది” అను ప్రమాణము గలదు. ఇచటి యాగము వేటెచ్చటను విధింపఁబడలేదు గనుక దాని నుద్దేశించి సోమ మనుగుణము విధింపఁబడనేర దని చెప్పదగదు. “జ్యోతిష్టోమేన స్వర్గకామో యజేత” అను

౧. ప్రవర్తించుటవలన.

౨. “సర్వ త్రాఖ్యాతసంబద్ధే శ్రూయమాణే పదాంతరే । విధిశక్తుఃసంక్రాంతే స్సాన్విధౌ రనువాదతా॥” తంత్రవార్తికము ౧-౪-౩. పే. ౨౯౦.

౩. క్రియాసామాన్యమును బోధించుటకై ధాతువునకుఁ జేర్పఁబడు ప్రత్యయము అని యర్థము. కాని యిచట ఆఖ్యాత మను పదమునకు ‘భావప్రధానమాఖ్యాతమ్’ అను వైయాకరణవ్యాయము నందువలె ఆఖ్యాత మంతమందుఁగల క్రియాపద మర్థము.

౪. విధించుశక్తి.

౫. స్వర్గమును గోరువాఁడు జ్యోతిష్టోమ మనుయాగము నాచరించుటచే నిష్ఠము సుత్పాదంప వలయును.

వాక్యమునందు యాగము విధింపబడుచున్నది గదా! ఈవిధి యధికారవిధి యగుటంజేసి యుత్పత్తివిధి కానేర దని చెప్పవలదు. “ఉద్భిదా” యజేత పశు కామః” అనువిధి యుత్పత్తివిధియు, సధికారవిధియగుగాడ నెట్లగుచున్నదో, యట్లే యీ విధికూడ నుభయవిధి కాంగలదు. కాఁగా ‘సోమేన యజేత’ అను విధి యందు సోమపదమునకు మత్స్వర్థలక్షణ యంగీకరింప బనిలేదు. ఇచట సోమపదమున కన్వయము కుదురదు గనుక, సోమవిశిష్ట మగు యాగము విధింపబడుచున్న దని చెప్పెడుపక్షమునఁగదా సోమపదమునకు మత్స్వర్థలక్షణ యంగీకరింపవలసివచ్చును. ఇచటి యాగము “జ్యోతిష్టోమేన స్వర్గకామో యజేత” అను వాక్యముచే విధింప బడినచో నిటువంటి స్థలములయం దెచటను మత్స్వర్థలక్షణ నంగీకరింపవలసిన యావశ్యకత యుండదు. అది యెట్లంటేని:— “జ్యోతిష్టోమేన స్వర్గకామో యజేత” అనువాక్యమందు ‘జ్యోతిష్టోమ మను పేరుగల యాగముచే స్వర్గము నుత్పాదించవలెను’ అని జ్యోతిష్టోమపదము నామధేయమై, యాగముతో సామా నాధికరణ్య మను సంబంధ ముండునట్లన్వయించును గనుక, నిచట మత్స్వర్థలక్షణ నంగీకరింప బనిలేదు. “సోమేన యజేత” అను వాక్యమునందుఁగూడ ‘సోమముచే యాగము నుత్పాదించవలయును’ అని యింతకుముందే విహితమగు యాగము నుద్దేశించి సోమము గుణముగా విధింపబడవచ్చును గనుక, మత్స్వర్థలక్షణ నంగీకరింప వలసిన యావశ్యకత లేదు. యాగ మనువదింపబడినపుడుకూడ మత్స్వర్థలక్షణ కావలసియే యున్నది. కనుకనే “యాగము” విధింపబడినను అనువదింపబడినను భావనయందుఁ గరణముగానే యన్వయింపఁజేయబడును. ఆ యాగమును బోధించు పదమునకు సమీపమునందుండు తృతీయాంతమగు పదముకూడ నాకరణమును బోధించుచునేయుండును.” అని తంత్రవార్తికమునందుఁ జెప్పబడియున్నది. కాఁగా

౧. యాగమునకు ఫలముతోఁగల సంబంధమును బోధించువిధి.

౨. యాగస్వరూపమునుమాత్రము మొదట విధించువాక్యము.

౩. పశువులను గోరువాఁడు ఉద్భిత్తునపేరుగల యాగము నాచరించుటచే నిష్ఠము నుత్పాదించవలయును.

౪. ఉత్పత్తివిధియు, సధికారవిధియు ననదిగిన విధివాక్యము.

౫. ‘జ్యోతిష్టోమేన’ ఈమున్నగువాక్యముచే విధింపబడినది.

౬. “విధానే వానువాదే వా యాగః కరణ మిష్యతే | తత్సమీపే తృతీయాంతస్తద్ధాచిత్స్వంత ముంచతి ||” తంత్రవార్తికము, ౧-౪-౨ వార్తికము.

“విశిష్టవిధియందువలె” గుణవిధియందుఁగూడ మత్స్వర్థలక్షణ యంగీకరింపకతప్పదు” అని చెప్పవలదు. గుణమును బోధించుపదమున కన్వయము కుదురనిపక్షమునఁగదా మత్స్వర్థలక్షణ యంగీకరింపవలసివచ్చును ! ఎచట ధాతువున కర్థమగు యాగము భావన యందుఁ గరణముగా నన్వయించునో, యచట గుణమును బోధించుపదమున కన్వయము కుదురకుండుటంజేసి మత్స్వర్థలక్షణ యంగీకరింపవలసియుండును. గుణవిధి యందు ధాతువున కర్థమగు యాగము తగినప్రమాణము లేకుండుటచేఁ గరణముగా నన్వయింపదు. ‘దధ్నా జుహోతి’ అనెడు గుణవిధియందుఁ గరణమును బోధించు తృతీయ మొదలగు ప్రత్యయములు హోమమును విధించుపదమునకు లేకుండుటవలన హోమము కరణముగా వినఁబడుటలేదు.

ఇచట హోమమును బోధించుధాతువే లక్షణమూలముగా ‘హోమము కరణము’ అనునర్థమును బోధింపఁగల దని కల్పింపరాదు. ఇచట ‘దధి గుణముగా విధింపఁబడుట కిష్ట మగుచుండుటవలన, ‘దధి యనెడుగుణమునకు సాధ్య మేది?’ అనెడి యాకాంక్షయే యుచిత మగుచున్నది. కనుక ‘దధిచే హోమము నుత్పాదించునది’ అని ధాతువున కర్థమగు హోమమును సాధ్యముగాఁ గల్పించుటయే శ్రేయము. ‘భావనయందు ధాతువున కర్థ మగునది కరణముగానే యన్వయింపవలెను గాని వేఱొకరీతిగా నన్వయింపరాదు.’ అనునియమము లేదు. అట్లుండినచో మీమాంసాదర్శనమందలి పష్టాధ్యాయమందుండు ప్రథమాధికరణమునం దుపన్యసింపఁబడిన పూర్వపక్షము కుమరకపోవలసివచ్చును. అది యెట్లుంటేని?—పష్టాధ్యాయమందలి మొదటియధికరణమునం దిట్లు చెప్పఁబడియున్నది. “యజేతి స్వర్గ కామః” అనునట్టి వాక్యములయందు ‘యజ్’ ధాతువున కర్థమగు యాగము ‘త’ ప్రత్యయమున కర్థముగా వివరింపఁబడఁబోవునర్థభావనయందు ‘సమానపదశ్రుతి’ యను ప్రమాణముమూలమున, భావ్యముగా నన్వయింపవచ్చునా? యని శంకించి, యాగము పుగుషార్థము కాకపోవుటంజేసి, భావ్యముగా నన్వయింపనేర దని

౧. ప్రత్యయ మున్నగు గుణములలో నేదే నొకదానితోఁ గూడిన కర్మమును విధించుట.

౨. స్వర్గమును గోరువాఁడు యాగము నాచరించుటమూలముగా నిష్టము నుత్పాదించునలయును.

౩. = ఏకపదశ్రుతి = ‘యజేత’ అను నొకపదమునందలి ‘యజ్’ ధాతువువలన యాగమును,

‘త’ ప్రత్యయమునందుండు వాఖ్యాతత్వ మనునంశముమూలమున నర్థభావనయుఁ దెలియఁజేయఁబడుట.

౪. పురుషునిచేఁ గోరఁబడునది,

సమాధానము చెప్పబడియున్నది. ధాతువున కర్థ మగునది భావనయందుఁ గరణము గానే యన్వయింపవలయు నను నియమ మున్నయెడల, నిచట యాగము భావ్యముగా నన్వయింపనగునా యని శంక కలుగనే కలుగదా. కాఁగా, షష్ఠాధ్యాయము నందలి మొదటియధికరణము వ్యర్థము కానొసినచ్చును. ఇంతే కాక, వాజపేయ మనుయాగమును వివరించినయధికరణమునందు “వాజపేయేన స్వారాజ్యకామో యజ్ఞేత” అను విధివాక్యమందలి ధాత్వర్థమగు వాజపేయయాగమునకుఁ దంత్ర సంబంధముచే నొకటేమాటలు ఫలముతోను గుణముతోను నన్వయము తగునా యని యాశంకించి, యట్లన్వయించినచో ధాత్వర్థమునందు విరుద్ధములగు రెండుత్రికములు రావలసియుండుటంజేసి యట్టియన్వయము తగ దని నిర్ణయింపఁబడినది. ధాత్వర్థము కరణముగానే యన్వయింపవలయు నను నియమ ముండ నెడ, నట్టి తంత్రసంబంధ మునుగూర్చి శంక కలుగక నేరపోవును. ఇదియునుంగాక ధాత్వర్థము కరణముగానే యన్వయించు నను నియమము లేదు. గుణకామాధికరణమునందు ధాత్వర్థము ‘ఆశ్రయము’గా నన్వయింపవలయు నని చెప్పబడియున్నదికదా! అది యె

౧. షష్ఠాధ్యాయమందలి సమాధికరణమునకుఁ దాత్పర్యము, ‘ధాతువున కర్థమగునది కరణము కానే గు’ అని కాదు. మఱీ మనఁ బురుషార్థములను యాగము మొదలగునవియే భాక్యములు కావలసినవి యని తాత్పర్యము. ఇట్టితాత్పర్యము ను బోధించు ప్రయోజన ముండు. అతేసి, యీ యధికరణము వ్యర్థము కానేరదు కనుక, ధాత్వర్థము కరణముగానే యన్వయించు ననునియమము లేనిది చెప్పుటకు మఱియొక ప్రమాణ మిక్కనుం గుపన్యసింపఁబడుచున్నది.

౨. అ. ౧. పా. ౪ మా. ౬. మీమాంసాద్వితీయము “స్వారాజ్యమును గోరువాఁడు వాజపేయ మను మాగము నాచరించుటచే నిష్ఠము నుత్పాదించుకొనవలయును.”

౩. “వాజపేయేన స్వారాజ్యకామో యజ్ఞేత” అను విధియందు వాజపేయశబ్దమందలి ‘వాజ’ పదమున కర్థమున నన్ను మ గుణముగా విధింపఁబడునెడల, యజ్ఞధాతువున కర్థమగు ‘యాగము’ ‘త’ ప్రత్యయమున కర్థమున భావనతో సామాన్యసంబంధము కలిగియుండుటంజేసి, యొకటేమాటలు స్వారాజ్యఫలభావనయందుఁ గరణముగాను, వాజపేయ మనెడుగుణమునకు భావ్యముగాను నుండవలసినవచ్చును. ఇచట ధాత్వర్థ ముకటేసారి ఫలముతోను, గుణముతోను నన్వయించుటయే తంత్ర సంబంధ మనఁబడును. ఇట్టి తంత్రసంబంధ మవలంబి చినచో, ధాత్వర్థమగు యాగమునందు వెనుక వివరింపఁబడిన విరుద్ధత్రికములు రెండును సంభవించెడివి. కావున నిట్టి తంత్రసంబంధ ముండ దని నిర్ణయింపఁబడినది.

౪. ఒకానొకఫలముకొఱ కొకానొకగుణమును విధించునధికరణము. ౨ అ. ౨ పా. ౧౧ అధికరణము.

ట్లంటేని :—“దధ్నేంద్రియకామస్య జహాయాత్”^౧ అను విధియందు ‘జహాయాత్’ అనుఁదమునందలి ధాతువున కర్థమగు హోమ మిచట విధింపఁబడుటలేదు. ‘అగ్నిహోత్రం జహాయాత్’^౨ అనెడు వేటువిధివాక్యముచే విహిత మగుచున్నది గదా! ఈ “దధ్నా...” మున్నగువిధియందు హోమముతో ఫలమునకు సంబంధ ముండునట్లు కూడ వినఁబడుటలేదు. అట్లయినచో గుణమును బోధించు ‘దధి’ యను పదము నిష్ఫలము కాననివచ్చునుగదా! లేదా యీవిధియందు హోమమునకు దధి యనెడుగుణముతో సంబంధ ముండునట్లును విధింపఁబడుటలేదు. అట్లయిన యెడల ఫలమును బోధించు నింద్రియ మనెడు పదమున కానర్థకృత్ము^౩ సంభవించెడిని. ఈవిధియందు హోమమునకు ఫలముతోను గుణముతోను కూడ సంబంధ ముండునట్లు విధింపఁబడుట లేదు. వేటువిధియందుఁ బ్రాప్తించిన^౪ కర్మము నుద్దేశించి యనేకము లగువానిని విధించినచో వాక్యభేదము సంభవించెడిని గదా! నీనికిఁ బ్రమాణము.^౫ “ఒకకర్మ మొకవిధియందుఁ బ్రాప్తమై యుండఁగా, మరల దాని నుద్దేశించి యనేకకారకములు మున్నగునవి విధింపఁబడఁ గూడదు. అట్లయినచో కర్మభావన ప్రాప్తమైయుండుటవలన, నిచట మరల విధింపఁ బడనేరకుండుటజేసియు, నిచట విధివ్యాపారము కారకములు మున్నగువానిలోఁ బ్రతిదానియందును సంక్రమించుటజేసియు, విధి కావ్యత్వ^౬ కలుగుట యనెడు వాక్యభేదము సంభవించెడిని. కర్మము, వేటొకవిధియందుఁ బ్రాప్తించి పశుమం దన్ననో, కర్మభావనయే సర్వత్ర ప్రధానమై వాక్యార్థ మగుటవలన, దానియందే యనేకము లగు కారకములు, గుణములు, మున్నగున వన్నియు సంగములుగా

౧. = ఇంద్రియమును గోరువారకు విధితో హోమము చేయుటచే నిష్టము నుత్పాదించ వలయును.

౨. = అగ్నిహోత్ర మను పేరుగల గూగము నానించుటచే నిష్టము నుత్పాదించుకొన వలయును.

౩. = అనర్థక మగుట, నైరర్థకృత్ము = నిరర్థక మగుట, నైష్ఫల్యము = నిష్ఫల మగుట = నైయర్థ్యము = వ్యర్థ మగుట.

౪. = ప్రాప్తించిన, విధింపఁబడిన.

౫. “ప్రాప్తే కర్మణి నానేకో విధాతుం శక్యతే గుణః । అప్రాప్తేతు విధీయంతే బహవోఽప్యేకయత్నతః” (తంత్రవార్తికము, అ. ౨. పా. ౨. సూ. ౩.) పే. ౪౬౬.

౬. = ఒకమాటు ప్రవర్తించినదానిని మరలమరలఁ బ్రవర్తింపఁజేయుట.

నన్వయింపఁదగియుండుటంజేసి, వాని యన్నిటితోఁ గూడిన కర్మభావన యొకటియే, యొకటేవిధివ్యాపారముచే, వాక్యభేదము లేకుండ విధింపఁబడును గావున, నిట్టిచోటు లందుఁ గారకాదు లనేకము లైనను నొకటే విధివ్యాపారముచే విధింపఁబడఁగలవు.” (తం. వా. అ. ౨. పా. ౨. సూ. ౩) ఈ ప్రమాణమునందుఁ గర్మపదమును గుణ పదమును నుపలక్షణము^౧ లగుటంజేసి ‘కర్మము’ అను పదమునకు ‘వేత్తాకవిధి యందుఁ బ్రాప్తింపఁదగిన దే దైనను’ అనియు, ‘గుణ’ పదమునకు ప్రాప్తించిన దాని నుద్దేశించి విధింపఁదగిన దే దైనను’ అనియు నర్థము లని గ్రహించునది. ప్రాప్తించిన యేదేనొకదాని నుద్దేశించి యనేకము లగునవి విధింపఁబడునెడలఁ బైని వివరింపఁబడినరీతిని వాక్యభేదము సంభవించెడిని గదా! పై ప్రమాణమునందుండు ‘కర్మ’ అను పదము ‘ఉపలక్షణము’ అయి ప్రాప్తింపఁదగువేని వైనను దెలియఁ జేయుచున్నది. కనుకనే గ్రహైకత్వాగ్రహణమం^౨ దిట్లు వివరింపఁబడియున్నది; ‘గ్రహం సంమూర్ఛి’^౩ అను వినియందు ‘గ్రహ’ పదముచే ‘గ్రహైర్జుహోతి’^౪ అను వేత్తావిధివలనఁ బ్రాప్తించిన గ్రహము నుద్దేశించి ‘గ్రహమ్’ (= గ్రహమును) అనుపదమందలి యేకవచనముచే దెలిసికొనఁబడు నేకత్వమును,^౫ ‘సంమూర్ఛి’ పదమందలి ‘సం + మూర్ఛ్’ అను ధాతువున క్థమగు సంమూర్ఛనమును (= తుడుచుట) విధింపఁబడునెడ, వాక్యభేదము సంభవించును గావున, గ్రహమం దేకత్వమును వివక్షింపక ‘గ్రహము లన్నిటికిఁ బ్రాప్తింపఁబడునము జనుపలయును.’ అనునదియే యీవిధి కర్థ మని నిర్ణయింపఁబడినది. నిమిత్తముగాఁ బై నుదాహరింపఁబడిన ప్రమాణమునందలి కర్మపద ముపలక్షణ మని తెలియుచున్నది. మరియు నిట్లే రేవత్యధికరణమందుఁ గూడ^౬ “ఏతన్వైవ^౭ రేవతీయం వారవంతీయ మగ్ని

౧ = మఖ్యార్థములకంటె వేఱగుసర్థములను దెలియఁజేయునవి.

౨. మీమాంసాదర్శనమందలి ౩ అధ్యాయము, ౧ పాదము, ౭ అధికరణము.

౩. గ్రహము = యజ్ఞమునందు వాడఁబడుపాత్రము. “గ్రహమును గుడుపవలయును.”

౪. గ్రహములతో హోమము చేయుటచే నిష్ఠము ముక్తమౌచింపవలయును.

౫. ఒకటి యగుట.

౬. మీమాంసాదర్శనము, ౨ అ. ౨ పా. ౧౨ అధికరణము

౭. పశువులను గోరువాడు రేవతి యనుపేరుగల బుద్ధులను బఠించునపుడు వారవంతీయ మనుపేరుగలదియు, అగ్నిప్రోమ మనెడియాగమును సమాప్తి నొందించునదియునగు సామమును గానము చేయుటమూలముగా అగ్నిప్రోమమునకు వికృతియగు ‘అగ్నిప్రోత్’ అనెడి యాగము నాచరించుటచే

జ్ఞోమసామ కృత్వా పశుకామో హ్యేతేన యజేత" అను విధియందు ' ఏతస్యైవ ' అను పదముచే " శ్రీవృ దగ్నిష్టు దగ్నిష్టోమస్తస్య వాయవ్యాస్వప్త్యక్ష్యేకవింశ మగ్నిష్టోమ సామ కృత్వా బ్రహ్మవచ్చరకామో యజేత" అను విధివలనఁ బ్రాప్తించిన ' అగ్నిష్టుత్ ' అను యాగము నుద్దేశించి ' వారవంతీయము ' అనుదానికి ' రేవతుః, తో సంబంధమును, ' అగ్నిష్టోమసామముతో సంబంధమును, బశువు లనెడిఫలముతో సంబంధమును విధింపఁబడిన పక్షమున వాక్యభేదము సంభ వించెడిది. కావున బశువు లనెడు ఫలమును సంపాదించునదియు, నీమూఁడుసంబంధ ములును గుణములుగాఁ గలదియునగు నగ్నిష్టుత్తుకంఁటె వేఱగు భావన యిచట విధిం పఁబడుచున్న దని నిర్ణయింపఁబడినది. దీని మూలముగాఁ బై నుదాహరింపఁబడిన " ప్రాప్తే కర్మణి " అను ప్రమాణమునందలి పదము, ఉపాతన మని తెలియుచు న్నది. కాఁగా " దధేంద్రియకామస్య జహయ్యాత్ " అనువిధియందలి ' జహయ యాత్ ' అనుపదమునం దుండుధాతువుచే, " అగ్నిహోత్రం జహయ్యాత్ " అను విధివలనఁ బ్రాప్తించినహోమము నుద్దేశించి దధి, ఇంద్రియమనెడి ఫలము ననునీరెం డును విధింపఁబడఁదగవు. లేదా, " అగ్నిహోత్రం జహయ్యాత్ " అనువిధివలనఁ బ్రాప్తించిన హోమముకంటె వేఱగు హోమ మిచట విధింపఁబడుచున్న దని చెప్పటయును దగదు. అట్లు చెప్పినచో, దధి, ఇంద్రియము ననెడు ననేకములందుఁగాని, వానితో విశిష్టమగు హోమమునందుఁగాని విధివ్యాపారమును గల్పించుక్లేశము సంభ వించెడిదిగదా! మఱియు " అగ్నిహోత్రం జహయ్యాత్ " అను విధివలనఁ బ్రాప్తిం చుటచే బ్రకృతమగు హోమమును విడిచి క్రొత్తగా విధింపఁబడుటచే నప్రకృతమగు హోమాంతరమును గల్పించుట సంభవించును. ఇంతే కాక, యిచట దధితో విశిష్ట మగు హోమమును విధించునెడ దధి యనుపదమునకు ' దధికలది ' అనునర్థమును జెప్పటమూలముగా మత్స్వర్థలక్షణ యంగీకరింపవలసి వచ్చును. లేదా, " దధేంద్రి యకామస్య జహయ్యాత్ " అనువిధియందు వేఱొక విధివలనఁ బ్రాప్తించినహో మము నుద్దేశించి దధిమాత్రము కరణముగా విధింపఁబడుచున్న దని చెప్పటయును

నిష్ఠము నుత్పాదించుకొనవలయును. రే అనునక్షరము పలుసాగులు వచ్చుబుక్కులు గనుక వానికి రేవతులు అని పేరు కలిగినది. అవి ' రేవతీర్ణస్సధమాదః ' ఈ మన్నునవి. వారవంతీయము = " అశ్వం నత్వా వారవంతమ్ " అను నీమున్నగు బుక్కు పఠించునపుడు గానము చేయఁదగిన సామము. యాగములలో అగ్నిష్టోమము ప్రకృతి, మిగిలిన వన్నియు వికృతులు.

౧. అగ్నిష్టోమమును సమాప్తి నొందించుసామము.

దగదు. కర్తచే నేదే నొకవ్యాపారముమూలముగా నుపయోగించఁ బడునదియే కరణము కాఁగల దనునియమము లోకముం దుండుటంజేసి, యేవిధమగు వ్యాపారము మూలమునను నుపయోగించఁబడునో కేవలద్రవ్యము కరణమగుట కుదురదుగదా! ఇట్లయినచో నీవిధియందు విధించఁబడున దేది యని ప్రశ్నింప, “దధ్నా” (= దధిచేత) అను పదమందలి తృతీయావిభక్తిప్రత్యయముచే లక్షణద్వారమునఁ దెలియఁ జేయఁబడు ‘దధి కరణ మగుట’ యనునది ఫలభావనయందుఁ గరణముగా విధించఁ బడుచున్న దని చెప్పవచ్చును. కరణ మగుట యనునది ‘దధ్నా’ అనుపదమందలి తృతీయావిభక్తి కర్థ మగుటంబట్టి, దధి యను ప్రకృతి కర్థ మగు పెరుఁగుకంటఁ బ్రధాన మగుచున్నది గదా! కాఁగా, నీవిధినుండి “ఇంద్రియమును గోరు వాఁడు దధియం దుండు ‘కరణ మగుట’ అను స్వని వచుమూలమున నిష్పమగు నింద్రియము నుత్పాదించవలెను” అనునర్థ మేర్పడుచున్నది. దధియం దుండు కరణత్వ మనుదానికి ‘ప్రతియోగి’ యేది యని యాకాంక్ష కలుగఁగా, ‘దధ్నా’ అనుపదమునకు సమీపమునందు వినఁబడు ‘జుహూయాత్’ పదమందలి ధాతువున కర్థమగు హోమము ఆశ్రయముగా సంబంధించుచున్నది. కాఁగా ధాత్వార్థ మాశ్రయముగా నన్వయింపవచ్చు నని సిద్ధించుచున్నది.

ప్రస్తుతము ననుసరింతము. ఇంతవఱకును వర్ణించఁబడిన యుపన్యాసముచే ధాత్వార్థము కరణముగానే నన్వయింపవలె నను నియమము లే దని యేర్పడినది. ఇంక మఱియేవిధముగా నన్వయింపవచ్చు నన ఉత్పత్తివిధియందుఁ గరణముగాను,

౧. ఇనట “దధ్నా” అను పదమందలి తృతీయావిభక్తిప్రత్యయము, శక్తి లక్షణ ఫలభావనయందు స్వరూపసంబంధముచే నన్వయించుటకు యోగ్యమును కరణత్వమును (దధి కరణ మని) బోధించును. కావున నా ప్రత్యయము కరణముగా నన్వయింపఁదగు ‘కరణమగుట’ యనుదానిని లక్షణ ద్వారమున బోధింపవలసియున్నది.

౨. ప్రకృతియొక్క యర్థముకంటెఁ బ్రత్యయముయొక్క యర్థము ప్రధాన మను స్మృతి యిచటఁ బ్రమాణ మగుచున్నది.

౩. కరణ మగుట.

౪. దధియందుండు కరణత్వమును నిరూపించునది లేదా నిర్ణయించునది, లేక నిర్దేశించు నది. కావుననే దధిని కరణముగా నుపయోగించుటకు ఆశ్రయ ముపనది. ఆశ్రయ మనఁగా ఆధారము.

౫. ఉత్పత్తివిధి “అగ్నిహోత్రం జుహూయాత్” అను నిట్టిది.

గుణవిధియందు సాధ్యముగాను, గుణఫలసంబంధవిధియందు ఆశ్రయము గాను నన్వయించు నని తెలియునది. గుణవిధియందు ధాత్వర్థము సాధ్యముగా నన్వయించును గతుక గుణమును బోధించుపదమందు మత్వర్థలక్షణ యంగీకరింపఁ బని లేదు. ఇతే కాదు. గుణవిధియందు మత్వర్థలక్షణ నంగీకరించునెడల గుణము ధాత్వర్థమున కంగ మని చెప్పటకుఁ బ్రమాణ మేమి కలదు? శ్రుతిప్రమాణ మున్న దని చెప్పుదగదు. ఏల యన—మత్వర్థలక్షణ యంగీకరించునపుడు, తృతీయావిభక్తియ నెడి శ్రుతి, మత్వర్థమే యంగ మని చెప్పటకే కాని గుణమంగ మని చెప్పటకుఁ బ్రమాణము కానేరదు. లేదా, పదముల కూడికయగు ‘వాక్యము’ ప్రమాణము కావచ్చు నని చెప్పినెడ, వాక్యము స్వతంత్రముగానే ప్రమాణ మగునా? లేక లింగమును శ్రుతిని గల్పించుఁ మూలమునఁ బ్రమాణ మగునా? వాక్యము స్వతంత్రముగాఁ బ్రమాణము కానేరదు. ఏల యన నట్లయినచో బలాబలాధికరణముతో విరోధము సంభవించును. ఆయధికరణమందు వాక్యము, లింగమును శ్రుతిని గల్పించుటమూలముగా నంగత్వమును నిర్ణయించుటకుఁ బ్రమాణ మగుచున్న దని చెప్పబడినది. లేదా, వాక్యము, లింగమును శ్రుతిని గల్పించుటమూలముగానే ప్రమాణ మగు నని చెప్పినపక్షమునఁ బ్రత్యక్షమగు శ్రుతిని విడిచి ‘దధ్నా’ అను వేఱుశ్రుతిని గల్పించుటకుఁ గాని, లేక యా ప్రత్యక్షశ్రుతినే యింకొకమాఱుచ్చరించి ప్రవర్తింపఁజేయుటకుఁగాని, వ్యర్థమగు ప్రయోసమును బొందవలసివచ్చును.

౧. గుణవిధి. “దధ్నాజుహోతి” అను నట్టిది.

౨. గుణఫలసంబంధవిధి. “నధ్నేంద్రియకామస్య జుహూయాత్” అను నీటిది. దీనికే గుణకామవిధి యనిపాదఁ జేరు గలదు

౩. ‘దధ్నా’ అను పదమునందలి తృతీయావిభక్తి.

౪. ద్రవ్యము మొదలగునవి యాయాక్రియల కంగము లగునని నిర్ణయించుటకు. (౧) శ్రుతి, (౨) లింగము, (౩) వాక్యము, (౪) ప్రకరణము, (౫) స్థానము, (౬) సమాఖ్య అను నాఱుప్రమాణములు కల వని ముందు వివరింపఁబడును.

౫. మీమాంసాదిర్వచనమునందలి ౩ అ. ౩ పా. ౭ ఆధికరణము. అది “శ్రుతి, లింగ, వాక్య, ప్రకరణ, స్థానసమాఖ్యానాం సమవాయే పారదౌర్బల్య మర్థవిప్రకర్షాత్” ౩ అ. ౩ పా. ౧౪ నూత్రము. ఈ నూత్రవ్యాఖ్యానమందు, శ్రుతి మున్నగు నాఱు ప్రమాణములలో ముందుముం దుండునది వెనుకటిదానికంటె దుర్బల మగుచున్న దని విశదపఱుపఁబడినది.

‘ఆరుణయా’ పింగిత్యై ఒకహయన్యా గవా సోమం క్రీణాతి’ అను నిట్టి విశిష్టవిధియం దన్ననో వేటాకయుత్పత్తివిధి యేదియ. లేకుండుటజేసి, గుణముల నన్వయింపజేయు వేటాకగతి లేనందున శ్రుతి నావర్తింపజేసి యొక్కొక విశేషణమందును బ్రవర్తింపజేయుట కాని, వేటాశ్రుతిని గల్పించుట కాని యావశ్యకము కావచ్చును. ఇదియునుంగాక ప్రత్యక్షశ్రుతికంటె వేటాశ్రుతిని గల్పించుట గాక. అట్లు కల్పించినను నాకల్పితశ్రుతితోఁ గూడిన ప్రత్యక్షశ్రుతియే గుణము ధాత్యర్థమున కంగ మని విధించుచున్నదా? లేక కల్పించబడిన వేటాక విధియే యట్లు విధించుచున్నదా? కల్పితమగు విధియే యట్లు విధించు ననునెడ, (దాని చేతనే గుణము ‘ఆగ్నిహోత్రం జుహోతి’ అను వేటాకచోటఁ బ్రాప్తమైన ధాత్యర్థమున కంగముగా విధింపబడుటచేతను, నిక విధింపబడవలసివచ్చి మఱియు లేకుండుటచేతను) మొదట నున్న ‘దధ్నా జుహోతి’ అను ప్రత్యక్షవిధి న్యర్థము కావలసివచ్చును. ఏ యనఁ బ్రత్యక్షవిధిచే నపుడు గుణము విధింపబడుటలేదు. అట్టిగుణమును ధాత్యర్థమున కంగముగా విధించుటకు వేటాక కల్పిత మైన దని యంగీకరింపబడినదిగదా! మఱియుఁ బ్రత్యక్షవిధిచే ధాత్యర్థమును విధించుట లేదు. అట్టి ధాత్యర్థము ‘ఆగ్నిహోత్రం జుహోతి’ అను నిర్వహితముచే విహిత మైనది గదా! ఇకఁ బ్రత్యక్షముగా వినిపించువిధియే కల్పితవిధియోఁ గూడినదై గుణమును ధాత్యర్థమున కంగముగా విధించుచున్న దని చెప్పిపెట్టుమున, నిచట ధాత్యర్థమున కన్వయ మెట్లు? అది కరణముగా నన్వయింపనేరదు. అట్లు కరణ మైనచో నన్వయము కుదురదు. ‘దధ్నా’ (= దధిచే) ‘హోమేన’ (= హోమముచే) ‘ఇష్టం భావయేత్’ అనునన్వయము సంభవింపనేరదుగదా! లేదా; ‘దధ్నా హోమం భావయేత్.’ అనుగీతినీ ధాత్యర్థము సాధ్యముగా నన్వయించు నని చెప్పటయును దగదు. అట్లు చెప్పినచో “ధాత్యర్థము వేటాకచోటఁ బ్రాప్తమై యనువదింపబడి

౧. ‘స్థితినిదియుఁ బచ్చని కష్టులు గలదియు నొకసంకల్పము వలనను గలదియు నగు గోవు నిచ్చి సోమమును గొనలయును.’ ఇదిట వేటాక నుత్పత్తివిధి లేకపోవుటచే ‘ఆరుణ్యము మున్నగు విశేషములతోఁ గూడిన విశిష్టక్రయభావన విధింపబడుచున్నది. ఇట్టిదే విశిష్టవిధి యనబడుచున్నది.

౨. మరల నుచ్చరించి.

౩. దధ్నా అను శ్రుతిని.

౪. “దధ్నా జుహోతి” అనునది.

నపుడుకూడఁ గరణముగానే యన్వయించును.” అనువాక్య మప్రమాణము కావలసివచ్చును. మఱియు మత్స్యర్థలక్షణ సంగీకరింపకయే, దధి హోమమునకు గుణముగా నన్వయింపవలయు నను నిష్పత్తిన యర్థ మంగీకరింపబడిన దగును. కావున గుణవిధియందు మత్స్యర్థలక్షణ సంగీకరించు నావశ్యకత లేదు. లేదా; ధాత్యర్థ మనువనింపబడునపుడుకూడఁ గరణముగానే యన్వయించు నని చెప్పటకు ‘విధానే వానువాదే వా’ ఈ మున్నగువార్తికము ప్రమాణము గాఁగల దందులేని, యా వార్తికము లోకపువాడుక ననుసరించి చెప్పబడినదియే కాని, యథార్థముగు స్థితి ననుసరించి చెప్పబడియుండలేదు. అది యెట్లుంటేని, ‘అగ్నిహోత్రం జహాయాత్’ అనువాక్యమును గమనింపక, ‘దధ్నా జహోతి’ అను వాక్యమునుమాత్ర మాలొ చించునపుడు, సప్తావ్యన్యాయము ననుసరించి హోమము భావ్యము కానేరదని తెలిసి కొనినట్టియు, ‘ప్రతిపదాధికరణము’ యొక్కయు, ‘భావాధాధికరణము’యొక్కయుఁ దాత్పర్యమును గ్రహించినట్టియు జనులకు ‘దధిమతో హోమేన ఇష్టం భావ యేత్’ అనునిశ్చయ మేర్పడును. ప్రతిపదాధికరణమునం¹ దిట్లు వివరింపబడి యున్నది. ‘సోమేన యజేత’ అను నిట్టివిధులయందు, సోమ మనుగుణము యజ ధాతువున కర్థమగు యాగము ననుసారించును, ఫలభావనయందుఁ గరణముగా నన్వ యించునా? లేక, వీనిలో నొకటియే యట్లన్వయించునా? అను సందేహము కలుగఁగాఁ బ్రధానమగు భావనతో సంబంధము లభించుటకొఱకును, నీరెండింటిలో నొకటియే కరణముగా నన్వయించు ననుటకుఁ బ్రమాణము లేకపోవుటచేతను నన్నియు ఫలభావనయందుఁ గరణములుగా నన్వయింపవచ్చు నని శంకించుకొని, సులువుకొఱకొక్కటియే ఫలభావనయందుఁ గరణముగా నన్వయించు నని చెప్పబడినది. భావనయందుఁ గరణ మగుట, భావనయందలిభావ్యమును నిర్వర్తించుట మూలముగా సిద్ధించును. భావ్యమగు స్వర్గము మున్నగునది యదృష్టము లేనిదే సిద్ధింపనేరదు. కావున ననేకములను గరణములుగా సంగీకరించినచో ననేకాదృష్ట ములను గల్పింపవలసివచ్చుటజేసి, వానిలో నొక్కటియే కరణము కాఁదగినది.

౧. తిరిగి చెప్పబడుట.

౨. దధి కలదను.

౩. ప్రతిపదాధికరణము. ౨ అ. ౨ పా. ౧ అధికరణము. మహాసాదర్శనము.

౪. ఒకటే యదృష్టమును గల్పించుటకొఱకు.

భావార్థాధికరణమందొ దిట్లు వివరింపబడియున్నది. ఒక్కటియే, భావనయందుఁ గరణము కాఁదగిన దనుపక్షమునందును ద్రవ్యమును గుణమును, ఫలభావనయందుఁ గరణములు కాఁదగినవా? లేక, ధాత్వర్థము కరణము కాఁదగినదా? యని సందేహము కలుగఁగా, ‘భూతు భవ్యాయోపదిశ్యతే’ అనున్వాయము నవలంబించి, ద్రవ్యము గుణము నను నీరెండుమాత్రమే భావనయందుఁ గరణములుగా నన్వయించునని యాశంకించుకొని, ‘ఏకపదశ్రుతి’యను ప్రమాణముచే ధాత్వర్థమే భావనయందుఁ గరణము కాఁదగిన దని చెప్పబడినది. కాఁగా; ‘అగ్నిహోత్రం జహ్మయాత్’ అనువాక్యము నాలోచింపక, ‘దధ్నా జహ్మోతి’ అనువాక్యమునుమాత్రమే విమర్శించునపుడు, గుణవిధియందుఁగూడ ధాత్వర్థము కరణము కాఁగల దని నిర్ణయింపబడఁగా, గుణమును బోధించునదమందు మత్వర్థలక్షణ యావశ్యక మగుచున్నది. ఎప్పుడు హోమమును విధించు ‘అగ్నిహోత్రం జహ్మయాత్’ అను వాక్యమాలోచింపబడునో, యపు డావాక్యముచే హోమము విహిత మగుటంజేసి, ‘దధ్నా జహ్మోతి’ అనువాక్యముచే ‘జహ్మోతి’ అను పదముమూలమున వేటొకచోట విహితమగు హోమము నుద్దేశించి దధి యనెడు గుణముమాత్రము విధింపబడుచున్నది గనుక గుణమును బోధించు ‘దధి’ యనునదమందు మత్వర్థలక్షణ యంగీకరించునావశ్యకత లేదు. కావుననే పార్థసారథిమిశ్రులచే ‘అఘారాగ్నిహోత్రాధికరణ’మందు, (మీ. దర్శ. ౨ అ. ౨ పా. ౫ అధికరణము) ‘దధ్నా జహ్మోతి’ అనువాక్యము యథార్థస్థితి ననుసరించియే గుణవిధి యగుచున్నది, గాని లోకమందలి ప్రతీతిమాత్రము ననుసరించి కాదు. అని చెప్పబడినది. లేదా; “విధానే వానువాదే వా” అనునీమున్నగు వార్తికము ‘అధికారవిధి’ నుద్దేశించి ప్రవర్తించుచున్నది. ‘ఉద్భిదా యజేత పశుకామః’ అను నిట్టి విధు లధికారవిధు లని యంగీకరింపబడుచున్నవిగదా! ‘ఉద్భిదా యజేత పశుకామః’ అనువాక్యమందు యాగము విధింపబడుగాక. లేక, వేటొక యుత్పత్తివాక్యముచే బ్రౌత్తించినయూగ మనువదింపబడుగాక: ఎట్లయినను, ధాత్వర్థము కరణముగానే యన్వయింపవలసియుండుటంజేసి, ధాతువునకు సమీపమునందు వినబడు ‘ఉద్భిదా’ అను తృతీయాంతము వేటొకరీతిగా నన్వయించుటకు వీలు లేదు గనుకఁ గరణమగు ధాత్వర్థమునకే విశేషణముగా నన్వయించును. కాఁబట్టి, గుణవిధియందు మత్వర్థలక్షణ సంగీకరింపకయే యన్వయము కుదురుటంజేసి, మత్వర్థలక్షణ సంగీకరించునావశ్యకత లేదు. కాఁగా ‘సోమేన

యజేత 'అను విధియందు గుణవిశిష్టమగు యాగము విధింపబడుట లేదు. మ త్రేమన గుణముమాత్రమే విధింపబడుచున్నది. ఇచట నుద్దేశింపబడు యాగ మన్ననో వేటొకచోట విధింపబడక యిచటనే కరణముగా నన్వయించినచో, సోమపదమందు మత్స్యర్థాక్షణ యంగీకరింపబడవలసివచ్చును గనుక, 'జ్యోతిష్టోమేన స్వర్గకామో యజేత' అను వేటొకవిధిచే నాయాగము విధింపబడుచున్న దని యంగీకరించుటయే యుక్తము. ఇట్లు 'సోమేన యజేత' అనువాక్యము గుణవిధియే యనియు, గావుననే మత్స్యర్థాక్షణ యావశ్యకము కా దనియు బూర్వార్థము రాగా దానికి సమాధాన మీక్రింద విమర్శింపబడుచున్నది.

విమర్శింపగా 'సోమేన యజేత' అను వాక్యమునందు యజిధాతువున కర్థ మగు యాగము నుద్దేశించి సోమము విధింపబడునెడ నన్వయమున కనుపపత్తి లేదు గనుక మత్స్యర్థాక్షణ యావశ్యకము కాకపోవచ్చును. అయినను నీయాగము వేటొక విధియం దెచటను బ్రాప్తింపకుండుటనలన, యజిధాతువుమూలముగా యాగము నుద్దేశించి సోమము గుణముగా విధింపబడుట సంభవింపనేరదు. 'ఈ యాగము "జ్యోతిష్టోమేన అను నీమున్నగువాక్యముచే బ్రాప్తించినది గనుక, దీని నుద్దేశించి సోమ మను గుణముమాత్రము విధింపబడఁగలదు." అని చెప్పటకు వీలు లేదు. 'జ్యోతిష్టోమేన...' అను నీముదలగు విధి యధికారవిధిగా నంగీకరింపబడినది గనుక నుత్పత్తివిధి కానేరదు గదా! కర్మముయొక్క స్వరూపమునుమాత్రము బోధించువిధి యుత్పత్తివిధి యనఁబడును. దానిచే విహితమగు కర్మమున కొకానొకఫలముతో సంబంధ ముండునట్లుమాత్రము 'అధికారవిధి' చే బోధింపబడును. వేటొకచోట విహితమగు కర్మమునకును నొకానొకఫలము నకును గల సంబంధమును బోధించు విధియే యధికారవిధి యని యంగీకరింపబడుచున్నది గదా! ఉదా. "యదాగ్నే యోఽష్టాశిపాలోఽమావాస్యాయాం పౌర్ణమాస్యాం చాచ్యుతో భవతి" అను విధిచే విహితమగు కర్మమునకు స్వర్గమనెడు ఫలవిశేషముతో సంబంధ ముండునట్లు మాత్రము "దర్శపూర్ణ మాసాభ్యాం స్వర్గకామో యజేత" అను విధిచే బోధింప

౧. అక్షయ మగు ఫలము కోరువాడు, అమావాస్యయందును పౌర్ణమాసియందును నగ్ని దేవతాక్షణ కనివిది ప్రమిదలయందు సంస్కరింపబడిన పురోడాశము నిచ్చి యజించుటమూలముగా నిష్ఠ ముత్పాదించుకొనవలయును.

౨. స్వర్గమును గోరువాడు దర్శపేని (అమావాస్యయందుఁ జేయునది) బూర్ణమాసేప్తిని నాచ రించుటచే నిష్ఠము సుత్పాదించుకొనవలయును.

బడుచున్నది. కనుక “దర్శపూర్ణమాసాభ్యాం...” అను నీమున్నగువిధి, యధికార విధి యగును గాని, యుత్పత్తివిధి కానేరదు. ఇటుని నిరూపించబడిన దృష్టాంతమునకును, దాన్ ప్రాంతికమునకును వైచమ్యము గలుగని యొక డిట్లు శంకింపవచ్చును. “దర్శపూర్ణమాసాభ్యాం...” అను నీమొదలుగువాక్య ముత్పత్తివిధి కానేరదు. అట్లయినచో “యదాగ్నేయాఽష్టాకపాలో...” ఈ మున్నగువాక్యము వ్యర్థము కావలసివచ్చును. “దర్శపూర్ణమాస” వాక్య ముత్పత్తివిధి యని యంగీకరింపబడు నెడ, ‘యదాగ్నేయ...’ అను నీమొదలుగు వాక్యముచే గర్భము విధింపబడు నావశ్యకత లేదు. అట్టికర్మ ముత్పత్తివిధి యగు ‘దర్శపూర్ణమాసా...’ ఈమున్నగు వాక్యముచే విహిత మగుచున్నదిగా! లేదా; ‘యదాగ్నేయ...’ మున్నగు వాక్యముచే గుణము విధింపబడుటయును సంభవించేరదను, ‘దర్శపూర్ణమాస’ విధిచే బ్రాప్తించిన కర్మము నుద్దేశించి, యిచట నగ్ని యనుదేవత, ప్రమిదలసంఖ్య, పురోడాశము, అమావాస్యపూర్ణమాసులను కాలములు, ననెడు ననేకగుణములు విధింపబడునెడల వాక్యభేదము సంభవించుననిగా! ఇట్లు దర్శపూర్ణమాసవాక్య ముత్పత్తివిధిగా నంగీకరించునెడ ‘యదాగ్నేయ...’ ఈమున్నగువాక్యము వ్యర్థము కావలసివచ్చును గనుక, ‘యదాగ్నేయ...’ ఈమొదలుగు వాక్యము నుత్పత్తివిధి గాను, ‘దర్శపూర్ణమాస ..’ ఈమున్నగువాక్యము సధికారవిధిగాను నంగీకరించుట యుక్తము. నీచే సధికారవిధిగా నంగీకరింపబడిన ‘జ్యోతిష్టోమేన’ ఈ మున్నగు వాక్య మన్ననో ‘ఉద్భిదా యజేత సశుకామః’ అనువాక్యమువలె నుత్పత్తివిధిగా గూడ నంగీకరింపబడినచో మ తేవిధికిని వైయర్థ్యము సంభవించదు. అపుడు ‘సోమేన యజేత’ అనునది గుణవిధి కావచ్చును గనుకను, ‘జ్యోతిష్టోమేన’ ఈ మొదలైన యుత్పత్తివిధిచే విధింపబడిన యాగము నుద్దేశించి సోమ మనెడుగుణము మాత్ర మిచట విధింపబడవచ్చును గనుకను నిచట వాక్యభేదము సంభవించదు. ఇట్లు నిరూపించబడిన శంక సరి కాదు.

ఏల యన విచారింపగా ‘సోమేన యజేత’ అను వాక్యమందు గుణము మాత్రము విధింపబడుటచే వాక్యభేదము రాదు; కాని నీచే నుత్పత్తివిధిగా నంగీకరింపబడిన ‘జ్యోతిష్టోమేన’... ఈ మున్నగు వాక్యమందుఁ గర్మస్వరూపమును, దానికి స్వర్గ మనుఫలముతోఁగల సంబంధమును విధింపబడునెడల, సన్వయశ్లేశమును గలిగించు వాక్యభేదము తప్పక యుండెడిని. అట్లు కాక ‘సోమేన యజేత’ అను వాక్యమున నుత్పత్తివిధిగా నంగీకరించి నీచే విహిత మైనకర్మమునకు ఫలముతోఁగల

సంబంధముమాత్రము 'జ్యోతిష్టోమేన' ఈ మున్నగు వాక్యముచే విధింపబడునపు డట్టివాక్యభేదము సంభవించదు. 'ఉద్భిదా యజేత' ఈ మొదలగు వాక్యమునందన్ననో దానికంటె వేరగు నుత్పత్తివాక్య మేదియు లేనందున వేరుగతి లేకుండుటంజేసి, యావాక్య ముత్పత్తివిధిగానే యంగీకరింపబడినది. అట్లునుచో 'సోమేన యజేత' అను వాక్యమందుఁగూడఁ కర్మముయొక్కస్వరూపము, గుణము నను నీ రెండును విధింపబడునెడల వాక్యభేదము సంభవించునే యని చెప్పందగదు. ఇందలి 'యజేత' పదమందొండు 'త' ప్రత్యయముమూలముగాఁ దెలిసికొనఁబడు విధిచే సోమ మనుగుణము విధింపబడుట లేదు. గుణ మనువిశేషణము విధింపబడుట యర్థాపత్తిప్రమాణముచే గలుగును. గుణవిశిష్టములగు కర్మములను విధించువాక్యములయందెల్ల, విశేషణములుగూడ విధింపబడుట యర్థాపత్తిప్రమాణముచే సిద్ధించును. 'జ్యోతిష్టోమేన' ఈ మున్నగువాక్యము నుత్పత్తివిధిగా నంగీకరించు పక్షమందన్ననో, యచటఁ గర్మస్వరూపము, దానికి ఫలముతోఁగల సంబంధము నను రెండును 'యజేత' పదమందలి 'త' ప్రత్యయముమూలమున బోధింపబడువిధిచే విధింపబడవలసియున్నవి గనుక నచట నన్వయక్లేశమును గలిగించు వాక్యభేదము స్పష్టముగానే కలుగును. దీనికిఁ బ్రమాణము "విధిని¹ బోధించు నొకటేశబ్దము, అనేకము లగువానిని విధించునపు డట్టి విధిశబ్దమున³ కన్వయక్లేశము సంభవించును. ఒక విధిశబ్ద మొకదానినే విధించి విరమించువాక్యములందన్ననో మిగిలిన గుణము మున్నగునవి యర్థాపత్తిప్రమాణముచే విధింపబడునట్లు తెలియుట యసంగతము కాదు" అనునది.

అలోచింపఁగా 'సోమేన యజేత' అను దాని నుత్పత్తివిధిగా నంగీకరించునెడ వాక్యభేదము రాదు. కాని మత్స్వర్థలక్షణమాత్ర మంగీకరింపవలసియే వచ్చునే

౧. ఏది లేనియెడల నేది సిద్ధింపదో యది దానిచే సిద్ధింపజేయఁబడుచున్నది. ఉదా. దేవదత్తుడు బలిసియున్నాఁడు, పగలు భుజింపఁడు అనునది వినబడినతోడనే దేవదత్తుడు, రాత్రి భుజింపనియెడలఁ దాను బలియుట సిద్ధింపదు గాన, నట్లు వాఁడు బలిసియుండుటవలన 'రాత్రి భుజించుచున్నాఁడు' అనునది గ్రహింపజేయఁబడుచున్నది. ఇట్లు గ్రహింపజేయఁబడునట్టి ప్రమాణమునకు 'అర్థాపత్తి' అని పేరు. —దీనికి 'ఆక్షేపము' అను నామాంతరముగూడఁ గలదు.

౨. 'త్రైతవ్యాపారనానాత్వే శబ్దానా మతిగౌరవమ్, ఏకోక్త్యవసితా నాంతు నార్థాక్షేపో విరుధ్యతే" తంత్రవార్తికము ౨ అ. ౩ పా. ౩ వార్తికము.

౩. విధిని బోధించుశబ్దము.

యని చెప్పవలదు. మత్స్యర్థలక్షణ యంగీకరింపఁ బడుచున్నది గదా! ‘అట్లు కాక, వాక్యభేదమునే యేల యంగీకరింపరా’ దందురేని, లక్షణ సంగీకరించుటకంటె వాక్య భేద మంగీకరించుట యెక్కువదోషము కదా! మత్స్యర్థలక్షణ సంగీకరించుట పదమం దలిదోషము. వాక్యభేదము సంగీకరించుట యన్ననో వాక్యమందలి దోషము. పదము వాక్యము సనునీరెండింటిలోఁ బదసమూహమగు వాక్యమునందు దోషము కల్పించుటకంటెఁ బదమునందే దోషమును గల్పించుట యుచితము. ఇందులకుఁ బ్రమాణముగా “గుణే త్వన్యా య్యకల్పనా”^౧ (మీ. దర్శ. అ. ౯. పా. ౩. సూ. ౧౫) అను న్యాయ మున్నదిగదా! లక్షణ సంగీకరించుటకంటె వాక్యభేదము సంగీకరించు టయే యెక్కువదోషము గనుక “జాతపుత్రః కృష్ణకేశోఽగ్ని నాదధీత”^౨ అను విధియందు ‘అదధీత’ అనుపదమునందలి ధాతువుచే, ‘వసంతే బ్రాహ్మణోఽగ్ని నాదధీత’^౩ అనువాక్యమువలనఁ బ్రాప్తమైన యగ్నాధీశము^౪ ననువదించి దాని కంగములుగా జాతపుత్రుఁ డగుట, కృష్ణకేశుఁ డగుట,^౫ యనునీరెండును విధింపఁ బడునెడ, వాక్యభేదము సంభవించు ననుభయమువలన, ‘జాతపుత్రః, కృష్ణకేశః’ అనునీ రెండుపదములచేతను లక్షణమూలమున ‘అగ్నిహోత్రము’ మొదలగు కర్మ ముల నాచరించుటకుఁ దగినవయస్సు బోధింపఁబడుచున్నది యని చెప్పఁబడినది. కనుక వాక్యభేదము రావలసివచ్చినపుడు, దానిని విడిచి లక్షణనే యంగీకరింప వలయును. కాఁబట్టి ‘సోమేన యజేత’ అను నదియే యుత్పత్తివిధి కాదగినది గాని, ‘జ్యోతిష్టోమేన...’ ఈ మున్నగు వాక్యముమాత్రము కాదు. అట్లయినచో నన్వయక్షేత్రమును గలిగించు వాక్యభేదము సంభవించెడినిగదా!

౧. “౧౨ కేజిలో నెం ౨ రు గల టిప్పణములో నిది వివరింపఁబడి యున్నది.”

౨. “పుట్టిన కుమారుడు గలవాఁడును నల్లని కేశము గలవాఁడును, నగువాఁడు ‘ఆహవ సీయము, గార్హపత్యము, దక్షిణాగ్ని’ అనెడు త్రేతాగ్నులను మంత్రసంస్కారములతో స్థాపించుట మాలముగా నిష్ఠము నుత్పాదించుకొనవలయును.

౩. బ్రాహ్మణుడు వసంత రువునందుఁ ద్రేతాగ్నులను స్థాపించుటమాలమున నిష్ఠము నుత్పా దించుకొనవలయును.

౪. అగ్నులను మూడిని మంత్రసంస్కారపూర్వకముగ స్థాపించుట.

౫. పుట్టియున్న కుమారుడు గలవాఁడు.

౬. నల్లని తలచెందుకలుగలవాఁడు.

మఱియు 'సోమేన యజేత' అనువాక్యమునందు యజధాతువున కర్థమగు యాగము విధింపబడునెడల, 'యజేత'యనెడు పదశ్రుతియొక్క యర్థము విధింపబడును. అట్లు కాక సోమ మనుగుణము విధింపబడునెడల నన్ననో 'యజేత'యను పదశ్రుతికంటె వేఱగు సోమపదమున కర్థమైన సోమము విధింపబడును. పదశ్రుతియొక్కయర్థము విధింపబడుట సంభవించునపుడు వాక్యార్థమును విధించుట యయుక్తము. ఇందుకు "పదశ్రుతియొక్క యర్థమును విధించుట సంభవించునపుడు వాక్యార్థమును విధించుట యనుచితము." అను ప్రమాణము గలదు. ఇచట వాక్యార్థ మనఁగాఁ బదశ్రుతికంటె వేఱగు పదముయొక్కయర్థము, 'జ్యోష్టోమేన' అను సీమున్నగు వాక్యమందును స్వర్గ మను ఫలము నుద్దేశించి యజధాతువున కర్థమగు యాగమే విధింపబడుటంజేసి, వాక్యార్థము విధింపబడుట లేదు. ఆ జ్యోతిష్టోమవాక్యము నుత్పత్తివిధిగా సంగీకరించువానిచేఁ గూడ, నచట వాక్యార్థము విధింపబడుటలే దని యంగీకరింపబడినదిగదా! కావున 'జ్యోతిష్టోమేన' ఈమున్నగువాక్య మధికారవిధియే యగుచున్నది. ఇదియునుంగాక; యేవాక్యమునందుఁ గర్మముయొక్క రూపము తెలియజేయబడునో యట్టివాక్య మందే కర్మముయొక్క స్వరూపము విధింపబడుచున్న దని యంగీకరింపవలెను. యాగమునకు ద్రవ్యము దేవతయు నను రెండురూపములు గలవు. ఆలోచింపఁగా, సోమయీగ మవ్యక్తము గనుక 'సోమేన యజేత' అనువాక్యమందు దేవత తెలిసి కొనబడుట లేదు. అవ్యక్త మగుట యనఁగాఁ దనకొఱకు విధింపబడిన దేవత లేకుండుటయే కాని, తనయనుష్ఠానమందు దేవత యేదియు లేకుండుట కాదు. ఈసోమ యాగమునందు "పంద్రవాయవం గృష్ణోతి" అనునీమొదలగు³ వాక్యములచే విధింపబడిన యింద్రుఁడు వాయువు నను గ్రహభిమానులగు⁴ దేవతలు గలరు. ఇట్టిగ్రహములను గ్రహించుటను గోరుదేవతలచే నాయాసందర్భము ననుసరించి యాగమున కుపకారముకూడఁ జేయబడుచున్నదిగదా! అయినప్పటికిని 'సోమేన యజేత' అను

౧. ఎ. "వాక్యార్థవిధి రన్యాయః శ్రుత్యర్థవిధిసంభవే"

౨. ఇంద్రుఁడు వాయువు నను జంటదేవత లభిమానులుగాఁ గల గ్రహము. నవ్వర్ణుఁడు గ్రహింపవలయును. గ్రహము = యజ్ఞ పాత్రము.

౩. "మైత్రావరుణం గృష్ణోతి, ఆశ్వినం గృష్ణోతి" ఈ మొదలగునవి.

౪. పాత్రలను గోరువారు.

వాక్యమందు సోమ మను ద్రవ్యము తెలిసికొనబడుచునేయున్నది. ఆ ద్రవ్యము మూలముగా నైనను దేవతయొక్క స్వరూపము తెలిసికొనుటకు శక్యమగుచునే యున్నది. “జ్యోతిష్టోమేన” ఈ మున్నగువాక్యమునం దన్న నో ద్రవ్యము గాని దేవత గాని విసంబడుట లేదు. కనుక నీ జ్యోతిష్టోమవాక్య ముత్పత్తివిధి యగునెడ, దానివలన యాగసామాన్యము విధింపబడ కుండుటచేతను, యాగవిశేషమే విధింపబడుటచేతను, మిక్కిలి క్లేశముతో యాగవిశేషమే తెలిసికొనబడుచున్నది. యాగముయొక్క సామాన్యస్వరూపము తెలిసికొనబడుట లేదు. కావున నీవాక్యము కర్మోత్పత్తివిధి కానేరదు.

“ఓయీ! ఇట్లయినచో ‘అగ్నిహోత్రం బుహోతి’ అను వాక్యమందు హోమస్వరూపము¹ ద్రవ్యము గాని దేవత గాని విసంబడుకుండుటా కేసి యీవాక్యము హోమోత్పత్తివిధి² కాకపోవలసివచ్చును. అది విసంబడుటంతే ‘దధ్నా బుహోతి’ అను వాక్యమే హోమోత్పత్తివిధి కావలసివచ్చును. అట్లయినచో నేమి హోమ కల దందురేని ‘ఆఘాతాగ్నిహోత్రాధికరణము’³ నట్లు హోమము సంభవించెడిని. ఆయధికరణమందు ‘అగ్నిహోత్రం బుహోతి’ అనువాక్యముత్పత్తివిధి యనియు, ‘దధ్నా బుహోతి’ ‘సయరా బుహోతి’ ఈ మున్నగునవి గుణవిధులనియు జెప్పబడినది.” అని శుకించినయెడల నీక్రిందిది సమాధానము. సరియే. ఆలోచింపగా ‘అగ్నిహోత్రం బుహోతి’ అను వాక్యమందలి ‘అగ్నిహోత్ర’ శబ్దము ముందు వివరింపజూపు తత్ప్రఖ్యాత్యాచారముమూలముగా నిడు విధింపబడు హోమమునకు నామధేయ మగుచున్నది. కనుక నిచట హోమస్వరూపము తెలిసికొనబడుట లేదు. అయినను నావాక్య ముత్పత్తివిధిగా సంగీకరింపబడుచున్నది. అట్లు కానిచో నది వ్యర్థము కావలసివచ్చునుగదా! ‘దధ్నా బుహోతి’ అను వాక్యము గుణవిధి గనుక దాని ముత్పత్తివిధిగా సంగీకరించుచో స్థితి వైయర్థ్యము రానేరదు. కావున ‘అగ్నిహోత్రం బుహోతి’ అను వాక్యము కర్మోత్పత్తివిధి యగు

౧. యాగముయొక్క స్వరూపమాత్రము.

౨. ఒకానొక విధమగు యాగము.

౩. కర్మముయొక్క సామాన్యస్వరూపమును బోధించు విధివాక్యము.

౪. హోమస్వరూపమును బోధించు విధివాక్యము.

౫. ద్రవ్యదేవతలలో నొకటి యగుద్రవ్యము.

టయే యుక్తము. 'జ్యోతిష్టోమేన' ఈమున్నగువాక్యము 'అధికారవిధి' యగు టయే తగియున్నది గనుక నదియును నుత్పత్తివిధి కానిచో వ్యర్థము కానేరదు. కాబట్టి, కర్మస్వరూపముగు ద్రవ్యదేవతలలో నొకదానినైన దెలియజేయు 'సోమేన యజేత' అనునట్టి వాక్యమందుఁ గర్మమును విధించుట సంభవించుచుండఁగా, గర్మ స్వరూపమును బోధింపని 'జ్యోతిష్టోమేన' ఈమున్నగువాక్యము దట్టికర్మమును విధించుట యేల యంగీకరింపవలయును?

ఇదియునుంగాక 'దధ్నా జుహోతి' అను వాక్యము కర్మోత్పత్తివిధి యగు పక్షమున దానిచే బ్రాప్తించిన హోమమును 'పయసా జుహోతి' అనెడు వాక్యము నందలి 'జుహోతి' అను పదమునందుండు ధాతువుచే ననువదించి, దాని కంగముగా 'పయస్సు' (క్షీరము) అనెడిగుణ మావాక్యముచే విధింపఁబడ శక్యము కాదు. ఉత్పత్తి శిష్టమగు దధి యనుగుణ మింతకుముందే హోమము నుద్దేశించి విధింపఁ బడినది గదా! కర్మ మొక యుత్పత్తిశిష్టగుణముచే నియమింపఁబడి యుండఁగా, నా కర్మమునే యుద్దేశించి వేటొకగుణము విధింపఁబడఁగూడదు. కర్మమున కేదే నొక గుణమునుగూర్చి కలుగు నాకాంక్ష యుత్పత్తిశిష్టగుణము మూలముగానే నివర్తించు చున్నదిగదా! కనుక 'పయసా జుహోతి' అను వాక్యముచే 'పయోవిశిష్ట' మగు వేటొకకర్మము విధింపఁబడవలసి యుండును. అట్లయినచో నీవాక్యములచే విధింపఁ బడు కర్మములలో నొక్కొకదానికే యొక్కొకయదృష్టము కల్పింపవలసి యుండుటం జేసి, యనేకాదృష్టములను గల్పింపవలసిన క్లేశము తటస్థించును. అట్లు కాక 'అగ్ని సోత్రం జుహోతి' అనువాక్యము నుత్పత్తివిధిగా నంగీకరించుపక్షమం దన్ననో, యీ వాక్యముచే విహితమగు హోమమును కర్మమునకు ద్రవ్య మేది యని యాకాంక్ష కలుగఁగా, 'ఖలే కపోత న్యాయము' ననుసరించి 'దధ్నా జుహోతి'

౧. కర్మస్వరూపము నుత్పాదించు (తెలుపునట్టి) వాక్యమునందు గుణముగా విధింపఁబడినది. ఇట్లే కర్మమునాశ్రయ వేటొకవిధిచే విధింపఁబడఁగా దాని నుద్దేశించి వేటొకవాక్యముచే విధింపఁబడిన గుణము 'ఉత్పన్నశిష్టగుణము.'

౨. క్షీరముతోఁ గూడినది.

౩. ఖల మనగా 'కళ్లము'. కపోతమనగా 'గువ్వ.' 'ఖలే కపోత న్యాయము' అను దాని కీ క్రిందిది యర్థము. పై నెగురుచున్న యనేకములగు గువ్వలు, క్రింద కళ్లములలో నచ్చుటచ్చుటఁ జెరిపడియున్న ధాన్యపుగింజలను జూచి, వానిలో నవి యొండొంటి సహాయము నపేక్షింపకయే, యా గింజలను దినుటకై, యవి యన్నియు నొకటేసారి వ్రాలును. కర్మ మొదలగు కారకము లన్నియుఁ

‘పయసా జహోతి’ ఈమున్నగు వాక్యములచే దధి, పయస్సు మొదలగు ననేక గుణము లొకటేసారి యుత్పన్నశిష్టగుణములై విధింపబడుచున్నవి. కనుక నిచట ననే కాద్యష్టములను గల్పించుక్లేశము కలుగదు. కాబట్టి ‘అగ్నిహోత్రం జహోతి’ అనువాక్య ముత్పత్తివిధియు, ‘పయసా జహోతి’ ఈమున్నగువాక్యములు గుణవిధులును నగుట యుక్తము. కర్మస్వరూపమును చేలియజేయు ‘సోమేన యజేత’ అను వాక్యమందుఁ గర్మోత్పత్తి విధింపబడుచున్న దని యంగీకరించుటమునందు దోష మేమియు లేదు. ఈ ‘సోమేన యజేత’ అనువాక్య ముత్పత్తివిధి మైనను గుణవిధి మైనను రెండుపక్షములందును నొకటేయద్యష్టమును గల్పించుట సమానముగానే యున్నది. కాఁగా ‘సోమేన యజేత’ అనువాక్యమే యుత్పత్తివిధి యగుట యుక్తము. ఇంతటితో విధిని నిరూపించుసందర్భమునఁ జేయవలసినచ్చినవిచారమును జాలింతుము. ప్రస్తుతము ననుసరితము. కాఁగా; ‘విధి, వేటొకవాక్యముచేఁ బ్రాప్తింపనికర్మమును నేదే నొకప్రయోజనమును సాధింపఁగలదానిగా విధించుచున్నది’ అని స్థించును.

అట్టివిధి ‘ఉత్పత్తివిధి, వినియోగవిధి, ప్రయోగవిధి, అధికారవిధి’ అని నాలుగు విధములు గలది.

ఉత్పత్తివిధి విచారము

వానిలోఁ బ్రమాణాంతరముచేఁ బ్రాప్తింపని కర్మముయొక్క స్వరూపమును మాత్రము బోధించువిధి ‘ఉత్పత్తివిధి’ అనఁబడును. ఉదా. ‘అగ్నిహోత్రం జహోతి’ అనునిట్టిది. ఈవిధియందలి ధాతువున కర్థమగు హోమమనుకర్మము భావనయందుఁ గరణముగానే యన్వయించుచున్నది. కావున నీవిధినుండి ‘అగ్నిహోత్ర మను హోమము నాచరించుటచే నిష్ఠము నుత్పాదించుకొనవలసినది’ అన నర్థ మేర్పడుచున్నది. కాని ధాత్వర్థమగు హోమమును సాధ్యముగా నన్వయించుటచే

దమలో నొండొంటితో, విశేషణ విశేష్యభావమును బొందనిచై, యన్నియుఁ గలసి, యొకటేసారి, యొకక్రియయం దన్వయించును. ఇ ‘ట్లనేకపదార్థము లొండొంటితో విశేషణ విశేష్యభావము మున్నగు నెట్టిసంబంధమును బొందనిచై, యొకటేసారి, యొకకార్యమునుగూర్చి ప్రవర్తించి దానిని సాధించును.’ అనునది ‘ఖలేకపోతన్యాయ’ మని చెప్పబడుచున్నది. —ఈ న్యాయము, అలంకారసర్వస్వము, కువలయానందము, కైమిని న్యాయసూత్రములం దుదాహరింపఁబడినది.

౧. అగ్నిహోత్ర మనుహోమము నాచరించుటచే నిష్ఠము నుత్పాదించవలయును.

౨. అర్థభావన, = ఇష్టభావన, = ఫలభావన.

గలుగు 'హోమము నాచరించునది' అనునర్థ మేర్పడుటలేదు. అట్లు హోమమును సాధ్యముగా నన్వయించినచో నొకసాధ్యమునకు మఱియొక సాధ్యముతో నన్వయము కుదురకపోవుటంజేసి, 'అగ్నిహోత్రం జహుయాత్ స్వర్గకామః' అనునధికార విధిచే దెలియఁజేయఁబడు 'కర్మమునకు ఫలముతోఁగల సంబంధము సిద్ధింపక పోయెడిది. ఆ హోమ మనుకర్మము భావనయందుఁ గరణముగా నన్వయించుటయు దన్ననో, 'హోమముచే నిష్ఠము నుత్పాదించు కొనవలయును' అనునర్థ మేర్పడఁగా, నట్టియిష్ట మేది? యని యాకాంక్ష కలుగ, నధికారవిధిచే దెలియఁజేయఁబడు 'హోమము స్వర్గమనెడు ఫలవిశేషముతో సంబంధించును అన నర్థము సిద్ధించును.

ఉత్పత్తివిధియం దిష్టమును బోధించుపద మేదియు లేకుండటంజేసి, ధాత్వర్థ మగు కర్మము నాచరించుటచే నిష్ఠము నుత్పాదించవలయు ననునర్థ మావాక్యము నుండి యె ళ్లేర్పడును? అని ప్రశ్నింపవలయు. విధిని బోధించునదియు 'యజేత' పదమునం దుండునదియు నగు 'త' ప్రత్యయమనెడు శ్రుతియే యథాప్రతిప్రమాణము మూలముగా నిష్ఠమును బోధించుచున్నది గదా! ఆ శ్రుతి, పురుషుని బురుషార్థము నుద్దేశించి ప్రవర్తించఁజేయుచుఁ గర్మమునకు ఫలముతో సంబంధ మున్న దనిమాత్రము బోధించుచున్నది. కావున నుత్పత్తివిధియం దుండు భావనయందుఁ గర్మము కరణముగా నన్వయించుట యుక్తము.

ఇది వివరింపఁబడినరీతిని గర్మము కరణముగా నన్వయించు నని యంగీకరించుటచేతనే 'ఉద్భిదా యజేత పశుకామః' అను వాక్యమందు. 'ఉద్భిదా' (= ఉద్భిత్తుచేత) అనుశబ్దము తృతీయాభిధక్తి సంతమందుఁ గలిగియుండుట తగియున్నది. ఈ వాక్యమునకు 'ఉద్భిదా' యాగేన ఇష్టం భావయేత్.' అను నన్వయము గుదురుచున్నదిగదా! ఎవరిమతమందు? లిజ్ ప్రత్యయమున కర్థ 'మిష్టమును సాధించుట' అనునది యగుచున్నదో వారిమతమందుఁగూడఁ దృతీయాప్రత్యయము లంతమందుఁ గలవియు, గర్మములకు నామధేయము లైనవియు నగుపదమాల కన్వయము

౧. పశువులను గోరువాడు ఉద్భిత్తున పేరుగల యాగము నాచరించుటచే నిష్ఠము నుత్పాదించుకొనవలయును.

౨. ఉద్భిత్తున పేరుగల యాగముచే నిష్ఠము నుత్పాదించవలయును.

౩. మండనమిశ్రుండు మొదలగు మీమాంసకుల యొక్కయు వైయాకరణుల యొక్కయు మతము.

కుదురనేకుదురదు. ఈ వాక్యమందు 'యాగః' ఇష్టసాధనం ఉద్బిదా' అని యన్వయము కుదురదు గనుక సరియైనయర్థ మేర్పడదు. త్వతీయావిభక్తి యంత మందుఁ గలదియు లింగముతోను సంఖ్యతోను నన్వయింపఁ దగనిదియు నగు (ఉద్బిదా అను) కారకము క్రియతోనే యన్వయింపనగును గదా!

“ఓయీ? నీమతమునందుఁగూడ 'అగ్నిహోత్రం జుహోతి' ఈ మున్నగు కర్మోత్పత్తివిధులయందు ద్వితీయాప్రత్యయ మంతమందుఁ గలవియు, గర్మములకు నామధేయము లైనవియు నగుపదముల కన్వయము తగదు. ఈ వాక్యమందు 'హోమేన భావయేత్ అగ్నిహోత్రమ్' అని యన్వయము సంభవింపకుండుటంజేసి సరియైనయర్థ మేర్పడదుగదా! ఇట్లు కలిగినశంక కీక్రిందిది సమాధానము. సరియే. ఈ విధియందలి 'అగ్నిహోత్రమ్' అను పదమందు మినఁబడు ద్వితీయావిభక్తి ప్రత్యయము 'అర్థాపత్తిప్రమాణము'చే సిద్ధించు సాధ్యత్వము ననువదించుచున్నది. హోమము భావనయందుఁ గరణముగా నన్వయించును గనుకను, సాధింపఁబడనిది కరణము కానేరదు గనుకను, నా 'అగ్నిహోత్రం' అను పదమందలి ద్వితీయావిభక్తి ప్రత్యయ మన్వయించునపుడు, 'సక్తాః జుహోతి' అను వాక్యమందలి 'సక్తాః' అను పదమునం దుండు ద్వితీయావిభక్తి ప్రత్యయమువలె, ద్వితీయావిభక్తి యర్థమును లక్షణమూలముగా బోధించుచు, 'అగ్నిహోత్రేణ హోమేన ఇష్టం భావయేత్' = అగ్నిహోత్ర మనుపేరు గల హోమముచే నిష్టము నుత్పాదించవలయును, అనుసర్థమును సిద్ధింపఁజేయుచున్న దని పార్థసారథిమిశ్రులచే జెప్పఁబడినది. కావున ద్వితీయావిభక్తి ప్రత్యయ మంతమందుఁ గలవియుఁ గర్మములకు నామధేయము లైనవియు నగుపదముల కన్వయము తగియుండకపోలేదు. కాఁగా, నుత్పత్తివిధియందు, భాతువున కర్థమగు కర్మము భావనయందుఁ గరణముగా నన్వయించు ననుసర్థము సిద్ధించుచున్నది.

వినియోగవిధివిచారము

అంగములకును బ్రధానమునకును గల సాధ్యసాధనభావ³ మను సంబంధమును బోధించువిధి వినియోగవిధి యనఁబడుచున్నది. ఉదా. దధ్నా జుహోతి⁴

౧. ఉద్బిత్తుచే యాగము ఇష్టముగ సాధించును.

౨. సాధ్య మగుట.

౩. సాధన మగు నొకదానిచే మఱియొకటి సాధింపఁబడుట. ఇచ్చట నంగముల నెదు సాధనములచే నంగి యగు ప్రధానము సాధ్య మగుచున్నది. ఈసంబంధమే 'అంగాంగిభావము' అనిపూడ వ్యవహరింపఁబడుచున్నది.

౪. పెరుగుతో హోమము చేయుటచే నిష్టము నుత్పాదించుకొనునది.

ఈ విధివాక్యము 'దధ్నా' అను పదమునందలి తృతీయావిభక్తిచే సాధనరూపముగు నంగ మని తెలియఁజేయఁబడిన దధికి, సాధ్యమగు హోమముతోఁగల సాధ్యసాధన భావమును సంబంధ ముండవలసిన దని విధించుచున్నది. ఈ విధివాక్యమునుండి 'పెరుఁగుతో హోమమును జేయునది' అని యర్థము సిద్ధించుచున్నది గదా! గుణ విధియందలి భావనయందు ధాతువున కర్థమగు కర్మము సాధ్యముగా నన్వయించును. ఒకానొకచోట ధాత్వస్థ మాశ్రయముగాఁ గూడ నన్వయించును. ఉదా. 'దధ్నేంద్రియ కామస్య జహ్మయాత్' అను విధినుండి 'దధియం దుండు కరణత్వము మూలముగా నింద్రియము నుత్పాదించునది' అని యర్థ మేర్పడుచున్నది. అట్టి దధియం దుండుకరణత్వము దేని నాశ్రయించి యుండవలసిన దని యాకాంక్ష కలుగఁగా, విధివాక్యమునందు 'దధ్నా' అనుపదమునకు దగ్గఱనుండు ధాత్వస్థమగు హోమ మాశ్రయముగా నన్వయించుచున్నది. కావున నీవిధివాక్యమునుండి 'హోమము నాశ్రయించిన దధియం దుండు కరణత్వముమూలముగా నింద్రియము నుత్పాదించునది' అనునర్థము సిద్ధించుచున్నది.

శ్రుతి మున్నగు నాట ప్రమాణములు

ఈ వినియోగవిధికి సాహాయ్యము చేయుటకు ౧. శ్రుతి, ౨. లింగము, 3. వాక్యము, ౪. ప్రకరణము, ౫. స్థానము, ౬. సమాఖ్య యను నాటప్రమాణములు కలవు. వీని సాహాయ్యము గలిగిన యీ వినియోగవిధిచే 'వేటొకదాని నుద్దేశించి ప్రవర్తించినవాని ప్రయత్నముచే సాధింపఁబడుట' యనునదియు, 'పారార్థ్యము' అను నామాంతరము గలదియు నగు అంగత్వము తెలియఁజేయఁబడుచున్నది.

శ్రుతి యను ప్రమాణము

వానిలో శ్రుతి యనఁగా, సంగత్వమును బోధించుటకొరకు, లింగము మున్నగు వానివలె గాక, యితరప్రమాణముల యపేక్ష యేమియు లేక స్వతంత్రముగాఁ బ్రవర్తించుశబ్దము. ఆ శ్రుతి ౧. విధాత్రి ౨. అభిధాత్రి 3. వినియోక్త

౧. ఇంద్రియమును గోరువాడు దధితో హోమము చేయుటచే నిష్ఠము నుత్పాదించుకొనవలెను.

౨. పర(ఇతర) మైనదానికొక కనునది పరార్థము. పరార్థ మగుటయే పారార్థ్యము. కావునఁ బారార్థ్య మనఁగా నితరమైన దానినిమిత్ర మగుట — అని యర్థము.

అని మూడు విధములు గలిగియున్నది. ౧. వానిలో మొదటిదగు విధాత్రి యను శ్రుతి, 'లిజ్, లోజ్, తవ్య,' అను ప్రత్యయముల రూపముగా నుండునది. ౨. రెండవ దగు 'అభిధాత్రి' అను శ్రుతి, 'ప్రీహిభిర్యజేత' ఈ మొదలగు విధులయందలి ప్రీహులు మున్నైనవానివిధానము 3. వినియోక్తి యను శ్రుతి యనగా; 'ఏశబ్దమును వినుటచేతనే దాని దగ్గఱనుండు శబ్దమున కర్థమగు ద్రవ్యమునకును, దానుండు వాక్యమునందలి క్రియకునుగల సంబంధము తెలియుచున్నదో, యట్టిశబ్దము. ఆ వినియోక్తి యనెడు శ్రుతియు (క) విభక్తిశ్రుతి (గ) ఏకాభిధానశ్రుతి. (చ) ఏకపదశ్రుతి అని మూడువిధములుగా నున్నది. వానిలో విభక్తిశ్రుతి యంగమును బోధించు ననుట కుదాహరణము, 'ప్రీహిభిర్యజేత' అనునది. ఇచ్చట 'ప్రీహిభిః' అను పదమునందలి తృతీయవిభక్తి యను శ్రుతిచే, ప్రీహులు యాగమున కంగములని తెలియుచున్నది. "ఓరీ! యాగమును విధించుటమూలముగా నుత్పాదించు 'యాదాగ్నేయోఽష్టాకపాలోఽమావాస్యాయాం పౌర్ణమాస్యాం చాచ్యుతోభవతి' 1 'తాభ్యా మేత మగ్నీషోమీయ మేకాదశకపాలం పూర్ణమాసే ప్రాయచ్చత్' 2 అను నిట్టి వాక్యములయందు 'ఉత్పత్తిశిష్టము' అగు 'పురోడాశము' అను ద్రవ్యముచే యాగము నియమిత మైయుండగా, వాజినన్యాయముచే, 3 వేటొక ద్రవ్య మంగము కానేరగు గనుక, నాయాగమునకు ప్రీహులు సంగములుగా నెట్లు విధింపఁబడును?" అని శుకింపవలదు. ప్రీహులు పై నుదాహరింపఁబడిన వాక్యములందుత్పత్తిశిష్టగుణమగు పురోడాశమున కావశ్యకమగు ద్రవ్య మగుటజేసి, యాయాగమున కంగములు కాదగియున్నవి. ఇశువు, హృదయము మొదలైన ద్రవ్యరూపమగు

౧. ప్రీహులతో యశించుట మూలముగా నిష్టము నుత్పాదించుకొనవలయును.

౨. దీని యర్థము ౨౬ పేజీలో నెం ౧ రు టిప్పణిలో వివరింపఁబడినది.

3. స్వర్గమును గోరువాడు పౌర్ణమాసియందు 'అగ్నీషోమ' లనెడుజంటదేవతలకొనుకొను కండు ప్రమిదలందు సంస్కరింపఁబడిన పురోడాశము నిచ్చి యశించుటచే, నిష్టము నుత్పాదించుకొనవలయును.

౪. 'సా వైశ్వదేవ్యామితౌ - వాజిభ్యో వాజినమ్' ఇచ్చట 'సా వైశ్వదేవ్యామితౌ' అనువాక్యముచే విధింపఁబడిన వైశ్వదేవయాగము, ఉత్పత్తిశిష్టగుణమగు నామిక్షచే, నియమిత మైయుండుటంజేసి, యా యాగమునకే, వాజిన మను వేటొకద్రవ్య మంగము కాఁగూడ దని యంగీకరింపఁబడినది. ఇట్లు ఒక యాగ ముత్పత్తిశిష్టగుణముచే నియమిత మగునపుడు, వేటొకద్రవ్య మా యాగమున కంగము కానేర దనుటకు వాజినన్యాయ మని పేరు.

హవిస్సున కావశ్యక మగు షడార్థ మగుటచే, యాగమున కంగ మగునట్లే యిచట ప్రీహులుకూడ యాగమున కంగము లగుచున్నవి. 'అట్లయినచో, యాగమునకుఁ బశువే సాక్షాత్తుగా నంగ మేల కాఁగూడదు' అని ప్రశ్నింపవలదు. 'పశువును ఛేదించినపిదప, దానినుండి హృదయము మున్నగునవయవములు, యాగముకొఱకు వేటు పఱుపఁబడుచున్నవి గదా! పురోడాశము మున్నగువానివలె యాగార్థమై వేటుపఱుపఁబడునదియే హవిస్సు. 'పశుశరీరముయొక్క మధ్యనుండియు, ముందటినగభాగము నుండియుఁ గొన్ని యవయవములను, హవిస్సుకొఱకు వేటుపఱచునది' అను వాక్యమువలన, యాగముకొఱకు రాశినుండి వేటుపఱుపఁబడినది హవి స్సని తెలియుచున్నది. 'పశుశరీరమునుండి మొదట హృదయమును, యాగముకొఱకు వేటు పఱుపవలయును.' అను వాక్యముమూలమున, హృదయము మొదలగునవయవములే వేటుపఱుపఁదగినవి కాని, పశువు కాదు. కావున హృదయము మున్నగు నవయవములు హవిస్సు లగుచున్నవి. పశు వన్ననో, వానికి ముఖ్యాధార మగు ద్రవ్య మగుచున్నది. 'త్వాష్ట్రం పాతీవత మాలభేత' అనువిధిచే విహితమగు పాతీవత యాగమం దన్ననో, పశువునకు విశసనము లేకుండుటంజేసి, యది సాక్షాత్తుగానే యంగ మగుచున్నది. 'పర్యగ్నికృతం పాతీవత ముత్పజతి' అనువిధిచే, జీవించి యున్నపశువునకే యుత్పర్గము విధింపఁబడుచున్నదిగదా! ఎచటఁ బశువునకు విశసనము జరుగునో, యచట నాపశువు తనశరీరమునుండి వేటుపఱుపఁబడు నవయవములనెడు హవిస్సునకు ముఖ్యాధారమగు ద్రవ్యమే యగుచున్నదని సిద్ధించుచున్నది. ఇట్లే ప్రీహులుకూడ, 'ప్రీహిభిర్యజేత' అను విధియందలి 'ప్రీహిభిః' అను పదము నం దుండు తృతీయావిధక్తి యనెడు శ్రుతిచే, బురోడాశమను హవిస్సునకు ముఖ్యా

౧. 'మధ్య త్వార్వార్థా చ్ఛావద్యతి'

౨. హృదయస్యాక్రేవద్యతి.

౩. త్వష్టృదేవతకొఱకు 'పాతీవత' అనుపశువు నాలంభించి (హింసించి) యజించుటచే నిష్ఠము నుత్పాదించుకొనవలయును.

౪. ఛేదనము.

౫. పర్యగ్నికరణమును సంస్కారముచే సంస్కరింపఁబడిన, పాతీవతమును పశువును, 'త్వష్టృదేవత' కొఱకుఁ ద్యజింపవలయును. పర్యగ్నికరణ మనఁగా, దర్భలకొసలను గాల్చి, పశువుచుట్టును మహ్మఱు త్రిప్పుట.

౬. ఒకటే దేవతకొఱకుఁ జేయు త్యాగము.

ధారమగు ద్రవ్య మగుటమూలముగా, యాగాంగ మగుచున్నది. దీనిమూలముగా, ద్రవ్యము యాగాంగ మగు నని నిరూపింపబడినది

ఇక విభక్తిశ్రుతిచే, గుణము యాగాంగ మగు నని నిరూపింపబడును. 'అరుణయా పింగాక్ష్యా ఏకహాయన్యా గవా సోమం క్రీణాతి' అను విధియందలి 'అరుణయా' అను పదమునం దుండు తృతీయావిభక్తిశ్రుతిచే, 'అరుణ' అను శబ్దమున కర్థ మగు 'అరుణ్యము (ఎఱుపు) అను గుణము, సోమమును గొనుట యనెడి భావన కంగ మగుచున్నది. ఎఱు పను గుణము శరీరము లేని దగుటంజేసి, సోమమును గొనుట కెట్లు అంగ మగును?' అని ప్రశ్నింపవలదు. ఎఱు పనునది గుణమైనను, నొకసంవత్సరము వయసుగల గో పను ద్రవ్యముయొక్క రంగును నిర్ణయించుటమూలముగా సోమమును గొనుట కంగము కాదగియున్నది.

ఇక ద్వితీయావిభక్తి యనెడుశ్రుతి యుదాహరింపబడుచున్నది. 'ప్రీహీతా ప్రాక్షతి' అను విధియందలి 'ప్రీహీతా' అనెడి పదమందుండు ద్వితీయావిభక్తిశ్రుతిచే, 'ప్రాక్షణము' ప్రీహుల కంగ మగుచున్నది. అట్టి ప్రాక్షణము, ప్రీహులయొక్క స్వరూపమును బుట్టింపనేరదు. ప్రీహుస్వరూపమును బుట్టించుటవిషయమై ప్రాక్షణ మేమియు నుపయోగపడదు. ప్రాక్షణము లేకున్నను, ప్రీహులస్వరూపము కుదురక పోవుట సంభవింపదగదా! మ తే మన; నీ ప్రాక్షణ మొక యపూర్వమును గలిగించుట కుపయోగపడుచున్నది. ప్రీహులయందూ బ్రాక్షణము చేసి, వానిచే యాగ మాచరించిన పక్షముననే, యొక యపూర్వము కలుగును. అట్లు ప్రాక్షణమును జేయక, యాగ మాచరించినచో, నట్టి యపూర్వము సిద్ధిపడు. కాగా; నపూర్వముతో సంబంధించుటను దెలియజేయు ప్రకరణ ప్రమాణము లేనిదే, శ్రుతి మున్నగు ప్రమాణములు స్వతంత్రముగా సంగమును వినియోగింపజేయనేరవు. కనుక, బ్రకరణప్రమాణముయొక్క సాహాయ్యముగల ద్వితీయావిభక్తిశ్రుతియే, తండులములను నిర్వర్తింపజేయుటమూలముగా, నపూర్వమును సాధించు ప్రీహులకు బ్రాక్షణ మంగ మగుచున్న దని, తెలియజేయుచున్నది. ఇట్లు చెప్పటచే, నాజ్ఞ మపూర్వసాధన మైనను, 'తండులము' అను నిర్వర్తింపజేయునది కాకపోవుటంజేసి, దానికి బ్రాక్షణ మంగము కానేర దని, యర్థ మేర్పడుచున్నది. ఇట్లు దృష్ట మగు

౧. ఈవిధి కర్థము పూర్వము ౨౩ పేజిలో నెం ౧ రు టిప్పణిలో వివరింపబడినది.

౨. మంత్రము నుచ్చరించుచు జలమును జిలుకరించుట.

ప్రయోజనమును గలుగఁజేయని యంగము లన్నియు, నేదే నొక యపూర్వమును గలిగించుటచే సాధకము లగుచున్న వని తెలిసికొనవలయును.

ద్వితీయావిభక్తిశ్రుతికే యింకొక యుదాహరణము. “ఇమా మగృభృణ్ రశనా సృతస్యేత్వాభిధానీ మాప్రత్యే” అను విధియందు, ‘అశ్వాభిధానీ’ అనుపదమునందలి ద్వితీయావిభక్తియనెడు శ్రుతిచే, ‘ఇమా మగృభృణ్...’ అను నీ మున్నగు మంత్ర మశ్వరశన కంగమగు నని తెలియఁజేయఁబడుచున్నది. ఈవినియోగ మిచట వాక్యప్రమాణముచే గలుగుచున్న దని చెప్పదగదు. అట్లయినచో వాక్యమునకంటె లింగము బాహ్యత³ మగుటంజేసి, యీమంత్రము వాక్యప్రమాణముచే నశ్వరశన కంగ మగుటకు ముందుగానే లింగ మను ప్రమాణముచే నశ్వరశన గర్వభ రశన యను రెండు రశనలకును సంగ మగుట సంభవించెడిని. ‘సామ్యం తే సదనం కృణోమి’ అను మంత్రము ‘సదనం కృణోమి’ అను పదముయందలి స్థానమును గల్పించుట యను సర్థమును బ్రకాశింపఁజేయు సామర్థ్యమనెడి లింగ ముచే, స్థానమును గల్పించుట కెట్లంగ మగుచున్నదో, యట్లే లింగముచే నీ వినియోగము సంభవించెడిని. అట్లు కాక యిచట ‘అశ్వాభిధానీ’ అను ద్వితీ యావిభక్తిశ్రుతిచే, నీమంత్రమును వినియోగించుటయు దన్ననో, లింగప్రమాణ ముచే నీమంత్రము రెండురశనలకు సంగ మగుటకుముందే, ‘ఐంద్ర్యా గార్హపత్య ముపతిష్ఠతే’ అను విధియందలి ‘ఐంద్ర్యా’ అను పదమందుండు తృతీయాశ్రుతిచే, ఇంద్రుఁడు దేవతగాఁ గల ‘కదాచస్తరీరసి, నేంద్ర సశ్వసిదా శుషే’ అను నీ

౧. దృష్టప్రయోజనమును గలుగఁజేయు సంగములుగూడ, నేదే నొక నియమాపూర్వమును సాధిం పఁగల వని తెలిసికొనవలయును.

౨. సత్యమును ఫలమును గలుగఁజేయున దగుటచే, సత్య మనదగిన (చయన) యాగమునకు సం బంధించు నీరశనను, (అన్వర్థుఁడు) తీసికొనెను. రశన = త్రాడు. ఈ చయనయాగసందర్భమునందు, ‘అశ్వరశన’ ‘గర్వభరశన’ అను నీ రెండురశనలు వేదిదగ్గఱ నుంపఁబడును. వానిలో నశ్వరశనను, ‘ఇమాం’ అను నీమున్నగు మైమంత్రముతోను గర్వభరశనను మంత్రము నుచ్చరింపఁగా, దీసికొన వలయును. చయనయాగమందు, ఉఖయనెడు కుండమును నిర్మించుటకుఁ గావలసినమట్టిని దీయప్రదేశ మున కొకగుఱ్ఱమును దీసికొనిపోయి, దానిచే నా ప్రదేశమును ద్రొక్కించి, పిదప నచటిమట్టి త్రవ్వి, యొకగాడిదపై వేసి తీసికొని వత్తురు.

3. ఎక్కచఱలము గలది.

౪. నీకొలకు సుఖకరముగు స్థానమును గల్పించుచున్నాను.

మున్నగు ఋక్కు, గాఢ్యశ్లోమున కంగముగనున్నట్లు, 'అమామగ భృ' ఈమున్నగు మగ్రత మశ్వరశన కంగముగా వినియోగించుచున్నది. కావున, నీమగ్రత మశ్వరశన కంగ మగుటయే యుక్తము. కాబట్టి, యీ వినియోగము శ్రుతిప్రమాణముచేతనే సిద్ధించుచున్నది.

సప్తమీవిధక్తిశ్రుతి కుదాహరణము — 'యదాహవనీయే జుహోతి' అను విధివాక్యమునందు 'ఆహవనీయే' అనెడి పదమునందలి సప్తమీవిధక్తి యనెడు శ్రుతిచే; 'ఆహవనీయము' హోమమున కంగ మని తెలియుచున్నది. ఇట్లే యితర స్థానములందుఁగూడ విధక్తి యనెడు శ్రుతిచే నంగము నిరూపించబడునని తెలియుచున్నది.

ఏకాభిధానశ్రుతి కుదాహరణము:—“పశునా యజేత” అను వాక్యమందు 'పశునా' (= పశుప్రచేత) అను పదమునందలి తృతీయాశ్రుతి, పశుప్రసందుండు నేకత్వము, పుంస్తవ్యము, నను నీరెండింటికిని సమానాభిధాన మగుచున్నది గాన, నిచట నేకాభిధానశ్రుతిచే, నీరెండును బశు పనుకారకమున కంగము అని తెలియుచున్నది. 'యజేత' అనుపదమునందలి 'త' ప్రత్యయమునెడు నాఖ్యాతముచేఁ దెలుపబడినసంఖ్య, ఆ 'త' ప్రత్యయముచేతనే, లిఙ్గముమూలముగా, భావన కూడఁ దెలియఁజేయఁబడును గావున, సమానాభిధాన (= ఏకాభిధాన) శ్రుతిచే భావనకును, నదేపదమునందలి 'యజ్' ధాతువుచే యాగము తెలుపబడును గావున, ఏకపదశ్రుతిచే యాగమునకును నంగ మగుచున్నది. 'సంఖ్య యాకారముగల ద్రవ్యము కాదు గనుక, నది యెట్లు భావన కంగ మగును?' అని శంకింపరాదు. సంఖ్య భావనయొక్కకర్తను నిర్ణయించుటమూలముగా, నాభావన కంగము కాఁగలదుగాదా! భావనకుఁ గర్త కలఁ డని యథాపత్తిప్రమాణముచేఁ గాని, యనుమానప్రమాణముచేఁ గాని, నిర్ణయింపఁదగును.

ఆఖ్యాతముచేత, 'కర్తృవ్యాపార' మైన యర్థభావన చెప్పఁబడుచున్నది. అట్టిభావన కర్త లేనిచో సిద్ధింపనిదై, మీఁద నుదాహరింపఁబడిన ఆక్షేప మను ప్రమాణముచే, గర్త కలఁ డని తెలియఁజేయుచున్నది.

“ఓయీ! భావనచే నథాపత్తిప్రమాణము మూలముగాఁ గర్త లభించుచున్నాఁ డనియే యేల చెప్పవలెను? కర్త యాఖ్యాతముచే శక్తిమూలముగానే,

దెలియజేయబడుచున్నాడు. డని యేల చెప్పరాదు? ఆఖ్యాతము వినినతోడనే భావన వలె గర్తకూడ దెలియజేయబడుచున్నాడు. కర్త భావనచేసే నే యాత్మే ప్రమాణముమూలముగా సిద్ధించుచుండగా, ఆఖ్యాతమునకు గర్తయందు శక్తిని గల్పించుట యెట్లు తగియున్నది? అని ప్రశ్నింపరాదు. అట్లయినచో ఆఖ్యాతమునకు వాచ్యమయిన కర్తచేసే, యాత్మే ప్రమాణముమూలముగా, భావన సిద్ధించుచుండగా నాఖ్యాతమునకు భావనయందు శక్తిని గల్పించుట యనావశ్యక మగును. కావున నితర కారకములకంటె గర్తయందు విశేష మేమియు లేకుండుటంజేసి, భావన యతిశ్రీముగా గర్తనే యథాపత్తి ప్రమాణముమూలముగా దెలియజేయనేరదు. కర్త యన్ననో భావనతోనేకాని యితర కారకములతో సంబంధించియుండలేదు. 'గుణము' నితరము లగువాని కంగము లగుటంజేసియు, దా మొండొంటితో సమానము లగుటంజేసియు బరస్పరసంబంధము గలిగి యుండవు.' అను న్యాయమున్నది గదా! కావున గర్త వేగముతో నథాపత్తి ప్రమాణముమూలముగా భావనను దెలియజేయగలడు. కావున గర్తయే యాఖ్యాతమునకు వాచ్యుడగుచున్నాడు. భావన యన్ననో, యా కర్తచే నాత్మే ప్రమాణముమూలముగా నేల లభింపగూడదు? ఇంతేకాక, భావనయే యాఖ్యాతమునకు వాచ్యమని చెప్పినచో నితర కారకములకూడ గర్తవలె, భావనచే నాత్మే ప్రమాణముమూలముగా సిద్ధింపగలవు గావున దృతీయ మున్న గు విభక్తులకు గరణము మున్న గునవి వాచ్యము లగుట సిద్ధింపకపోయెడిది.

'భావననుండి కర్త నియతముగా నథాపత్తి ప్రమాణముమూలముగా దెలియజేయబడుచున్నది గాని, యితర కారకములట్ల నియతముగా దెలియజేయబడుట లేదు. కావున గర్త యట్లు దెలియజేయబడుచుండగా, ఆఖ్యాతమునకు గర్తయందు శక్తి సంగీకరించు నావశ్యకత లేదు' అని శంకింపడగదు. కర్త యాఖ్యాతమునకు వాచ్యుడు కానియెడల, నాఖ్యాతముచే

౧ అథాపత్తి ప్రమాణము.

౨. వాచ్యము = శక్యము. = అభిధేయము = శక్తిమూలముగా దెలియజేయబడునది.

౩. "గుణానాంచ పరార్థత్వాత్, ఆసంబంధస్సమత్వాత్ స్యాత్" జై. సూ.

౩-౧-౨౨.

౪. "నహి శాబ్ద మశాబ్దేనాన్వేతి"

వాచ్యమగు నేకత్వము, వాచ్యము కాని కర్తతో నెట్లన్వయింపవలగును? ఒక శబ్దమునకు^౧ వాచ్యమగునది, యేదే నొకశబ్దమున కైన వాచ్యము కానిదానితో నన్వయించుట తగదుగదా! అట్లు కాక, యొకశబ్దమునకు వాచ్యమగునది, దేనికైన వాచ్యము కానిదానితో నన్వయించెడిఁజుమందు, ఊహ,^౨ పదాధ్యాహారము^౩ మొదలగునవి చేయ నావశ్యకత యుండుకపోయెడివి. వికృతియందుఁ బ్రయోగింపవలసిన మంత్రమం దుండు 'నిర్వృతి' యనుపదమున కథమగు శాబ్దము^౪ ఆమంత్రమందు 'సౌర్య' అనెడిపదము లేకుండుటచే, దాని కర్థమగు నశాబ్దముతో,^౫ 'సౌర్యం చరుం నిర్వృతి' (సూర్యదేవతకొఱ కుద్దెట్ట మగుచరువు (అన్నము) ను వేటుపెట్టచునది.) అని యన్వయించునెడ, ఆమంత్రమందు 'సౌర్య' అనెడు పదమును జేర్చుట యనెడు నూహ, చేయకపోవలసివచ్చును. ఇట్లే మంత్రమం దుండు 'ఇషే త్వా' పదముల కర్థమగు శాబ్దము, మంత్రమందు లేని 'ఆచ్ఛినద్మి' అనెడిపదమున కర్థ మగు, నశాబ్దముతో నన్వయించెడిఁజుమందు, అర్థసంపూర్ణికై యామంత్రమునందు, 'ఇషే త్వా' అనెడిపదములకుఁ దరువాత 'ఆచ్ఛినద్మి' అనుపదమును జేర్చి పలుకుట యనెడి పదాధ్యాహారము, చేయకపోవలసివచ్చును. ఇంతే కాక, యాఖ్యాతమునకుఁ గర్త వాచ్యము కానియెడల, 'దేవదత్తః పదతి' (= దేవదత్తుఁడు వండుచున్నాఁడు.)

౧. ప్రకృతియందు విహితములగు మంత్రములను, వికృతియం గుపయోగింపవలసినపుడు, వికృతికి సంబంధించుపదార్థములను బ్రకాశింపఁజేయుటకొఱకు, మంత్రమందుండు ప్రకృతికి సంబంధించుపదములను గొన్నిటిని దీసివేసి, వానిస్థానమునందు, వికృతికి సంబంధించు వేటుపదముల నుంచుట, యూహ యనఁబడుచున్నది. ఉదా. ప్రకృతియగు దిశ్యేష్టియందలి 'అగ్నయే జుప్తం నిర్వృపామి' అను మంత్రము, నతిదేశమాచే వికృతియగు సౌర్యేష్టియందు వినియోగింపవలయును, ఆ మంత్రమం దుండు 'అగ్ని' అను పదమును దీసివేసి, దానిస్థానమున 'సౌర్య' అనుపదము నుంచి, 'సౌర్యం చరుం నిర్వృతి' అని వినియోగించుట. అతిదేశ మనఁగా 'ప్రకృతివలెనే వికృతిని నాచరించుట.'

౨. దిశ్యేష్టిఁ బూర్వదినమునందు, వత్సాపాకరణముకొఱకుఁ బూజితాఖిను చేదించునపుడు, 'ఇషే త్వా' అను మంత్రమును వినియోగింపవలసి యుండఁగా, 'ఇషే త్వా' అను పదములకుఁ దరువాత, 'ఆచ్ఛినద్మి' (= నఱుచుచున్నాను.) అనుపదమును జేర్చి, యామంత్ర ముచ్చరింపఁబడుచున్నది. ఇట్లు మంత్రమందు లేనిపదముల, నావశ్యక మగునర్థము స్పష్టపఱచుటకొఱకు, జేర్చి పలుకుటయే 'అధ్యాహారము.'

౩. శాబ్దము = వాక్యమునందుండు శబ్దములనుండి తెలిసికొనఁబడునర్థము.

౪. అశాబ్దము = వాక్యమునందు లేక, యన్వయముకొఱకు జేర్చఁబడు పదములనుండి తెలిసికొనఁబడునర్థము.

అనువాక్యముందు దేవదత్త పదమునకును, 'పచతి' అనుపదమునందలి 'తి' అను నాఖ్యాతమునకును, సామానాధికరణ్యము (= ఒకటే యర్థము విషయముగాఁ గల బాధిని గలిగించుట కుదురకపోయెడిది. భావననుమాత్రమే శక్తిమూలముగా బోధించు నాఖ్యాతమునకు, దేవదత్తపదముతో సామానాధికరణ్యము కుదురనేరదు. అవి రెండును నొకయర్థమునే బోధించుటలేదా! ఆఖ్యాతమునకుఁ గర్త వాచ్య మగు పక్షమం దన్ననో, యట్టి సామానాధికరణ్యము తప్పక కుదురును. ఆఖ్యాతమునకుఁ గర్త వాచ్యము కానివో, 'లః కర్మణి' అను నీమున్నగు వ్యాకరణ సూత్రముతో విరోధము సంభవించెడిని. ఈసూత్రమునకు, 'సకర్మక ధాతువునకంటె,' లకారములు, కర్తనుగాని, కర్మనుగాని, బోధించుచువచ్చును. అకర్మకధాతువుకంటె, లకారములు, కర్తను, భావమును బోధించుచు వచ్చును' అనునది యర్థము. ఈ పాణినిసూత్రమందలి 'ధాతువుకంటె లకారములు కర్తను బోధించుచు వచ్చును' అను సంశ్లమావశ్యక మగుటచే నిదటఁ బ్రమాణముగా నిర్దేశించబడినది. కావున లకారమగు నాఖ్యాతముచే గర్త వాచ్యము కానియెడల నీ వ్యాకరణస్మృతితో విరోధము తప్పక సంభవించెడిని.

౧. ఇచ్చట నిటు గ్రహింపవలయును : గోత్యము, ఆగుణ్యము, నను జాతిరూపములు వ్యక్తిని దప్పక నాశ్రయించి యుండి, వ్యక్తిపక్షమున బోధించు గలిగించు ముఖముజేసి, ఆవృత్త్యధికరణాన్యాయముచే గోత్యమునకు నీజాతిరూపములగు శక్తి సిద్ధించుచున్నది. ఇట్లుండగా, అభేదోపచారమువలన, వాణ్యము లక్షణగుణమున వ్యక్తిని బోధించుట సిద్ధించుచున్నది. భావన యన్ననో వ్యాపార మగుటచే నచేతనమున దేహము నాశ్రయించి యుండుటజేసి, దేహగేహములకు పభేదోపచారమునే, జేహయగు నాత్మ నాశ్రయించి యుండునెకాని, ఆత్మను సాక్షాత్తుగా నాశ్రయించి యుండును. దేహ మచేతనమును, నవృత్తంత్రమును నరుచుచే గర్త కానేరని గమకను, ఆత్మయే కర్త కాఁగలను గమకను, కావుననే, కర్త కాఁగి, అనుచిత్తత్వాని స్థితియలతోఁ గూడిన గూర్మకమును దేహమునకును పభేదోపచారముండనేరదు—కనుకనే 'దంహో దేవదత్తః' అను నాఖ్యాతము దు 'దంహ' 'దేవదత్త' పక్షములకు సామానాధికరణ్యము గాని, పం శబ్దము, లక్షణగుణమునకు లుగమని బోధించుట గాని, సిద్ధింపనట్లు ఆఖ్యాతము, కర్తను లక్షణగుణములుగా నును బోధించుచు సంభవించుచున్నది. భావనను నాత్రము' అను ముఖమునలి 'వాత్రము' అనుపదముచే, స్వనియూ ముగాఁ దెలియఁజేయబడుచున్నది. ఆవృత్త్యధికరణాన్యాయము = ఇది ప్రమాణధ్యానుభూతినిపాదించునది యంతినాధికరణము. ఈయకరణమునందు, బహుముల కర్థ సాక్షాదీనా? వ్యక్తిగా? యని విచారించి 'ఏకేషా' మను గ్రహింపనినో, 'ఏకేషా' మతోఁ గూడిన ఏకేష్యము గ్రహింపఁబడనేరదు' అను నాఖ్యాతము నిర్దయింపఁబడినది. అభేదోపచారము = రెండు స్థువులకు సప్తవముగా భేద మున్నను, నవి ముండ్చొంటిని వలకుండుటం జేసి, గూఁడెండును నొకటియే యని యూహించుట.

౨. 'లః కర్మణిచ భావే చాకర్మకేభ్యః' అను పాణినిసూత్రమున కర్థము.

ఇదియునుంగాక, ఆఖ్యాతమునకుఁ గర్త వాచ్యము కానియెడల, 'దేవదత్తేన పచతి' (= దేవదత్తునిచే నండుచున్నాఁడు) అను ప్రయోగము సరియగునది కావలసి వచ్చును. పాణిని వ్యాకరణమందు 'అనభిహితే' అను సధికారసూత్రమునకు సంబంధించి, 'కర్తృకరణయో స్తృతీయా' అను సూత్ర ముండుటచే, ఆఖ్యాతము నకు వాచ్యముకాని కర్తను గాని, కరణమును గాని, బోధించుటకై తృతీయావిధక్తి విధింపబడుచున్నది. ఈ వాక్యమును 'పచతి' అను పదమందలి 'తి' ప్రత్యయమును నాఖ్యాతమునకుఁ గర్త వాచ్యము కాకుండుటంజేసి, దేవదత్తపదమునకుఁ గర్తను బోధించు తృతీయావిధక్తి చేర్పబడి 'దేవదత్తేన పచతి' అను ప్రయోగము సంభవించెడిని. ఆఖ్యాతమునకుఁ గర్త వాచ్య మగుఁజేయుట దన్ననో, కర్త యభిహితమగుటంజేసి, తృతీయావిధక్తి 'అనభిహితే' అను సధికార సూత్రమునకు సంబంధించి విధింపబడుచున్నది గనుక, నిచట దేవదత్త పదమునకుంటే, నది (తృతీయ) రానేరదు. దేవదత్తపదముకంటెఁ బ్రథమావిధక్తియే వచ్చి, 'దేవదత్తః పచతి' అనేడు ప్రయోగము సిద్ధించును. ప్రథమావిధక్తి, దేనిచేతనైన అభిహితము లగు కర్తృకర్మకారకములతో నభేదాన్వయమును బోధించు విధక్తియు, ప్రాతిపదికముయొక్క యర్థమునుమాత్రము బోధించునదియు నగుచున్నది గదా! అర్థము ప్రాతిపదికముచేతనే తెలియంజేయఁబడుటంజేసి, దానికొఱకే ప్రథమావిధక్తిని జేర్చుట వ్యర్థమే యని శంకింపవలదు. ఈ యర్థమం దుండు లింగము, సంఖ్య యను వానిని తెలియంజేయుటకు, బ్రథమావిధక్తి యావశ్యక మగుచున్నది. 'ఉచ్చైః' 'నీచైః' మొదలగు నలింగములయందును, 'మిత్రమ్' మొదలగు నియతిలింగముల యందును, బ్రథమావిధక్తి ప్రాతిపదికయొక్క యర్థమునుమాత్రమే బోధించు చుండుటంజేసి, యది (ప్రథమ) యెల్ల పుడును లింగసంఖ్యను బోధించుట సంభవం పదే యని శంకింపవలదు. 'స కేవల సప్రతిః ప్రయోక్తవ్యా నాపి ప్రత్యయః' (కేవల ప్రకృతిని గాని, కేవల ప్రత్యయమును గాని ప్రయోగింపరాదు) అను న్యాయ మునుబట్టి కేవల ప్రాతిపదికమును ప్రయోగించుట సరికాదు. కనుక దానికంటెఁ బ్రథమావిధక్తి వచ్చును. కాఁబట్టి, యాఖ్యాతమునకుఁ గర్త వాచ్యము కానిచో 'దేవదత్తేన పచతి' అను ప్రయోగము తప్పక సంభవించెడిని. కాఁగా, నాఖ్యాతము నకుఁ గర్త వాచ్యము, అని సిద్ధించుచున్నది." అని యిట్లు కలిగిన పూర్వపక్షమున కీ కిందిది సిద్ధాంతము.

ఒకశబ్దముచే ననేకములగు నర్థములు తెలియఁజేయఁబడు చుండఁగా, వానిలో నేది శక్తిద్వారమునఁ గాక, వేఱుమార్గమునఁ దెలియఁజేయఁబడదో, యదియే యా శబ్దమునకు వాచ్యార్థ మగుచున్నది. అనున్వాయము¹ ననుసరించి, శక్తిమూలమునఁ గాక, వేఱొకప్రకారముగా లభింపనిదియే, శబ్దమునకు వాచ్యార్థ మగుచున్నది. కావుననే 'గంగాయాం² ఘోషః' అనువాక్యమునందలి 'గం' యదముచే, దీర మనునర్థము లక్షణమూలముననే బోధింపఁబడుచుండుటంజేసి, యాయర్థము గంగాదమునకు వాచ్యార్థము కానేరదు. కనుకనే వాక్యముచే శక్తిమూలమునఁ గాక, వేఱొకరీతిని వాచ్యార్థము తెలియఁజేయఁబడు చుండుటంబట్టి, వాక్యమునకు, వాచ్యార్థమునందు శక్తి³ లేదు. కాఁగా, 'ఆఖ్యాతము' చేతి, భావన, కర్త, కర్తయందలిసంఖ్య, పురుషుడు, కాలవిశేషము నను ననేకార్థములు తెలియఁజేయఁబడు చుండఁగా, నాఖ్యాతమునకు వాచ్యమగు భావన, కర్త లేకుండ సిద్ధింపనిదై, కర్తను 'ఆక్షేప్రమాణము' మూలముగానే బోధించుట సంభవింపఁగా, నాఖ్యాతము శక్తి మూలముగానే కర్తను బోధించు నని యేల యంగీకరింపవలయును? ఆఖ్యాతము నకు భావనయందే శక్తిని గల్పించుటకుఁ బ్రమాణ మేమియు లేనందున, దానికిఁ (ఆఖ్యాతమునకు) గర్తయందే శక్తి నంగీకరించువో, గర్త భావన లేనిదే సిద్ధింపని దగుటంజేసి, యట్టిభావన నాక్షేప్రమాణముమూలముగాఁ దెలియఁజేయు నని యేల యంగీకరింపరాదు? అని ప్రశ్నింపవలయు. కర్త యనఁగా, 'కృతి కలవాడు.'⁴ భావన యనఁబడు కృతియే 'ఆకృత్యనికరణన్వాయము' ననుసరించి, యాఖ్యాతము నకు వాచ్యమే యగుట సంభవించు చుండఁగా, నట్టి కృతిగల కర్త, యాఖ్యాతము నకు వాచ్య మని కల్పింప వీలు లేదు. అట్లయినచో, లభ్యువగు కృతిని, విడిచి, 'గురువు' (అధికము) అగు, కృతి గలకర్తయందు శక్తిని గల్పించుట మిగులఁ గ్లేశకరము గదా! భావన, కర్తతోనేకాక, యితరకారకములతోఁగూడ సంబంధించుటంజేసి, యది (భావన) యితరకారకముల నన్నిటిని విడిచి, శీఘ్రముగాఁ గర్తనే,

౧. శక్తిద్వారము = ముఖ్యార్థము = అభిధేయార్థము.

౨. "అనన్యలభ్యః శబ్దార్థః" అనున్వాయము.

౩. 'గంగాతీరమందు గొల్లపల్లె కలదు.

౪. వాచకత = అభిధ - అనునవి సమానార్థకములు.

౫. కృతి = ప్రయత్నము.

యాత్యేషమాణముమూలమున నైన, బోధింపనేరదు 'అని చెప్పవలదు. భావన నియతముగాఁ గర్తతో సంబంధించినట్లు, కరణము మున్నగు నితరకారకములతో సంబంధించి యుండలేదు. తీవ్రతి (= నిశ్చయచున్నాడు.) అను నిట్టి ప్రయోగము లందు భావనచే గర్తయే కాని, కరణము మున్నగు నితరకారకములతో బోధింపఁ బడవు గదా! కావున నవి (= భావన) ముందుగాఁ గర్తనే యాత్యేషముమూల మున నియతముగా బోధించును గాని, యితరకారకములను బోధింపదు. ఇతరకారక ములు మొదట నుపస్థితములు కానేరవు గనుక, నాఖ్యాతముచే నభిహిత మగుసంఖ్య, మొదట నుపస్థిత మగుకర్తతోనే కాని, యితరకారకములతో సంబంధించదు. కావు ననే భావన కితరకారకములతో నియతమగు సంబంధము లేకుండుటంజేసి, దానిచే నవి నియతముగా నాత్యేషముమూలముగా నైనఁ దెలియఁజేయఁబడవు గనుకను, ఆఖ్యాతమును వినుటకు ముందుగాఁగూడఁ, దృతీయ మున్నగు విభక్తులను వినిన తోడనే, కరణము మున్నైన యితరకారకములు బుద్ధికి స్ఫురించుచున్నవి గనుకను, దృతీయ మున్నైనవిభక్తులు, కరణము మున్నుగాఁగల కారకాంతరములను, శక్తి మూలముగాఁ దెలియఁజేయుచున్నవి. 'ఆఖ్యాతమునకు వాచ్య మగుటచే శబ్దమగు సంఖ్య, యట్లు వాచ్యము కానందున నశబ్దమగు కర్తతో నెట్లన్వయింపనగును' అని ప్రశ్నింపవలదు. ఆఖ్యాతమునకుఁ గర్తయందు లక్షణ యంగీకరింపఁబడుచున్నది గదా! 'గంగాయా ఘోషః' అనువాక్యమునందు 'గంగా' పదమునకు లక్షిత మగుటంజేసి, యశబ్ద మగుతీరము, ఘోషపదమునకు వాచ్య మగుటచే శబ్దమగు ఘోషముతో నెట్లన్వయించునో యట్లే, యాఖ్యాతముచే లక్షిత మగుటంజేసి యశబ్ద మగుకర్త, యాఖ్యాతమునకు వాచ్య మగుటంజేసి శబ్దమగు నేకత్వి ముతో నన్వయింపఁగలదు.

౧. ఒక గృహము దహింపఁబడునపుడు, బియ్యముతో నిండిన పోకలొనుండి, బియ్య మెట్లో దానిప్రక్కనే యుండు నీటితో నిండినపాత్రమలొబడి, కర్త లేకుండఁగనే, పాకమును బొంది, యన్న మును గనుక, భావనచే నియతముగా నాత్యేషములమున గర్త తెలియఁబడనేర దని చెప్ప నలదు. ఇచట గ్రాత్వర్థమున పాకము కర్త లేకుండఁగనే యెట్లో జరిగినను, నా పాకము భావన కానే రదు. భావన యనఁగాఁ బ్రయత్నముకదా!

౨. 'తీవ్రతి' యనునట్టి యకర్మకథాతువులు ప్రయోగింపఁబడినపుడు, 'దేనిని' అని కర్మా కాంక్ష కాని, 'దేనిచేత' అని కరణాకాంక్ష కాని, 'దేనికొఱకు' అని సంప్రదానాకాంక్ష గాని, 'దేనినుండి' అను నపాదానాకాంక్ష గాని, సంభవింపనేరదు.

౩. లక్ష్యము = లక్షణములముగాఁ దెలియఁజేయఁబడునది.

అఖ్యాతముచే గర్త లక్షితుఁ డగుటంజేసి, 'దేవదత్తః పచతి' అను వాక్యము నందు, దేవదత్తఁడమునకు 'పచతి' ఁదమునందలి యాఖ్యాతముతో, సామానాధికరణ్యము కుదురుచున్నది. కర్త యాఖ్యాతమునకు వాచ్యుఁ డగుటయే సంభవించునెడ, నతఁ డాఖ్యాతముచే లక్షణమూలమున బోధింపబడుట, యేల యంగీకరింపవలెను? అని ప్రశ్నింపవచ్చును. ఒకశబ్దముచే, శక్తిమూలముననే కాని, వేటాకరీతిని బోధింపబడనిదియే, యాశబ్దమున కర్థ మగుచున్న దని నిర్ణయింపబడినదిగదా! అట్లు కానిచో, 'సింహో దేవదత్తః' (దేవదత్తుఁడు సింహము) అనువాక్యమునందుఁ గూడ, సింహఁడముచే, లక్షణమూలమునఁ గాని, గౌణవృత్తిమూలమునఁ గాని, బోధింపబడు 'సింహముయొక్క పరాక్రమమువంటి పరాక్రమము కలవాఁడు' అను లాక్షణికార్థ మిచట నావశ్యక మైయున్నను, సింహఁడమునకు, దేవదత్తఁడముతో ముఖ్యమగు సామానాధికరణ్యము సంభవింపవలసి యుండును. "సింహో దేవదత్తః" అనువాక్యమునందు దేవదత్తుఁడు సింహ మగుట ప్రత్యక్షవిరుద్ధము గనుక, నారెండు శబ్దములకును ముఖ్యమగు సామానాధికరణ్యము కుదురకుండుటంజేసి, గౌణమగు సామానాధికరణ్య మంగీకరింపబడినది. ఇచట నన్ననో, 'పచతి' ఁదమునందలి యాఖ్యాతమునకుఁ గర్త వాచ్య మని యంగీకరించుటమూలముగా, దేవదత్తఁడమున కా యాఖ్యాతముతో ముఖ్యమగు సామానాధికరణ్యమునే యంగీకరించినను, హాని యేమియు నుండదే? 'యనుశంక కీక్రిందిది సమాధానము:—' అఖ్యాతమునకుఁ గర్త వాచ్యుఁడే' అని యంగీకరించువానిమతమునందుఁ గూడ, 'దేవదత్తః పచతి' అనువాక్య మందలి సామానాధికరణ్యము ముఖ్యము కానేరదు. ఏల యన, వానిమతమందాఖ్యాతము, తృతీయావిభక్తివలె, నిష్కృష్టమగు శక్తిమాత్రహామగు కర్తృకారకమునే బోధించుచున్నది గాని, యాకృత్యధికరణన్యాయముచే, నట్టిశక్తిగల ద్రవ్యమును బోధించుట లేదు. దేవదత్తశబ్ద మన్ననో, యట్టిశక్తిగల ద్రవ్యమును బోధించుచున్నది. కనుక, దేవదత్తశబ్దమును, నాఖ్యాతమును వేరువేరింపములను బోధించుచుండుటంజేసి, కర్త యాఖ్యాతవాచ్యుఁ డని యంగీకరించువానిమతమందుఁ గూడ, నీరెండింటికని సామానాధికరణ్యము ముఖ్యము కానేరక, లాక్షణికమే యగును. కాఁగా, బూర్వపక్షిమతమునందుఁగూడ, ముఖ్యసామానాధికరణ్యము కుదురకపోయినను, గౌణ మగు సామానాధికరణ్యము సంగీకరించేయే, యెట్లో

వాక్యార్థమును సిద్ధింపజేయవలయును గనుకను, నిట్లే సిద్ధాంతిషక్షమునందుఁగూడ, వాక్యార్థము సిద్ధింపవలసి యున్నది గనుకను, నొకమతముకంటె వేతొకమతమందు విశేష మేమియుఁ గానరాదు. కావున, నీ విషయమందుఁ బూర్వపక్షి 'దేవదత్తః పచతి' అను వాక్యమునందు ముఖ్యమగు సామానాధికరణ్యము సంభవించునెడ, లాక్షణిక మగు సామానాధికరణ్య మేల యంగీకరింపవలయు నని, శంకింప నవకాశము లేదు.

ఇకముందు మీమాంసాన్యాయమునకును, వ్యాకరణస్మృతికిని, నుండునట్లు నిరూపింపబడిన విరోధము పరిహరింపబడుచున్నది. "లః కర్మణి," అను వ్యాకరణ స్మృతి ప్రమాణము ననుసరించి, యాఖ్యాతమునకుఁ గర్త వాచ్యుడే యని చెప్ప వలదు. 'ఏది వాచ్యము?' 'ఏది వాచకము?' అనునది వ్యాకరణస్మృతిచే నిర్ణయింపబడదు. అది 'శక్తిమూలముననే' కాని, వేతొకప్రకారముచే సిద్ధింపని యర్థము వాచ్యము. శక్తిమూలమునఁ గాక, వేతొకప్రకారముచే సిద్ధించిన యర్థము గమ్యము' అను న్యాయముతోఁ గూడిన యన్యయవ్యతిరేకములమూలముగా సిద్ధించును గదా! కావున, న్యాయమును, వ్యాకరణస్మృతియు, వేటువేటు విషయములు గల వగుటచే నారెండింటికిని విరోధము లేనేలే దని గ్రహింపవలయును. లేదా; వాచ్య వాచకభావము, వ్యాకరణస్మృతిచే సిద్ధించునదియే యగుఁగాక, అయినను బూర్వపక్షిమతము సిద్ధింపనేరదు. ఏల యన; ఈ వ్యాకరణస్మృతి, కర్త యాఖ్యాతమునకు వాచ్యుడని చెప్పటకుఁ బ్రమాణము కానేరదు. మఱి మనఁ గర్తయం దేకత్వ ముండునపుడు, లాకార మేకవచనరూపమును, ద్విత్వ ముండునపుడు ద్వివచన రూపమును, బహుత్వ ముండునపుడు బహువచనరూపమును, నగుననుటకుమాత్రము ప్రమాణమగుచున్నది. "శాస్త్రముక లన్నియును, వేతొకచోట నుండు విషయము

౧. ఏది సుకబ్ధము? ఏది యపకబ్ధము? అనునదియే వ్యాకరణస్మృతిచే నిర్ణయింపబడును.

౨. "అనన్యలభ్యోఽథో వాచ్యః, అన్యలభ్యోఽథో గమ్యః" అనునది. ఇందులకు, "వాచ్యవాచకసంబంధో నాచారై రుపదిశ్యతే, అన్యథాఽనుపపత్త్యా హి వ్యవహారా త్సగమ్యతే" అను వాక్తిరూపమున ప్రమాణము గలదు.

౩. ఏకత్వము = ఒకటిగా నుండుట.

౪. "సర్వాణ్యేవ హి శాస్త్రాణి స్వప్రదేశాంతరైస్సహ, ఏకవాక్యతయా యుక్తముపయోగం వితన్వతే."

లతో నేకవాక్యత కలుగునట్లన్వయించి, యిట్ట మగునర్థమును బోధించుచున్నవి” అను న్యాయము ననుసరించి, “ లః కర్మణి ” ఈ మున్నగుసూత్రము, “ ప్రాతిపదికము నందుండు ” నేకత్వమును బోధించుటకు దానికంటె నేకవచనప్రత్యయము వచ్చును. ఇట్లే ద్విత్యమును బోధించుటకు ద్వీవచనప్రత్యయమును, బహుత్వమును బోధించుటకు బహువచనప్రత్యయమును, వచ్చును ” అను సూత్రములతో నేకవాక్యతను బొంది యన్వయించుచున్న దనునది, మునిత్రయసమ్మతము గదా !

ఆఖ్యాతముచే గర్త యభిహితము కానిచో, “ దేవదత్తేన పచతి ” అని దేవదత్తశబ్దముకంటె దృతీయావిభక్తి వచ్చెడి నని చెప్పినమాట సరికాదు. ఇచటి తృతీయావిభక్తి, కర్తను దెలియఁజేయుటకు వచ్చునా? లేక దానియందుండు సంఖ్యను దెలియఁజేయుటకు వచ్చునా? వానిలో గర్త, భావనచే నాత్మేషము మూలముగానే తెలియఁజేయఁబడుచున్నది. కనుక, దానిని దెలియఁజేయుటకై తృతీయావిభక్తి యావశ్యకము కాదు. కర్తయందుండు సంఖ్య యన్ననో, యాఖ్యాతము చేతనే తెలియఁజేయఁబడుచుండుటంజేసి, దానికొఱకుఁగూడఁ దృతీయ యావశ్యకము ఇందులకు, “ విభక్తిచే సంఖ్యయు, గారకమును దెలియఁజేయఁబడును. వీనిలోఁ గారకము భావనచే నాత్మేషముమూలముగాను, సంఖ్య యాఖ్యాత మను తీర్చివిభక్తి చేతను, దెలియఁజేయఁబడుచున్నవి.” అను ప్రమాణము గలదు. ఎచట నాఖ్యాతముచే గారకమందుండు సంఖ్యదెలియఁజేయఁబడదో, యట్టి ప్రదేశములందున్ననో, ‘ దేవదత్తేన పచనః పచ్యతే ’ అని కర్తను బోధించుచు దేవదత్తపదము కంటె దృతీయావిభక్తి రానేవచ్చును. కావున, నాఖ్యాతముచే గర్త వాచ్యము కానిచో దోషమేమియు సంభవించదు. కాఁబట్టి, యింక విస్తారముగా విమర్శించఁ బని లేదు. ప్రస్తుతము ననుసరింతము. ఇట్లు శ్రుతి యనుప్రమాణమును మూలముగా వినియోగించుట సిద్ధించుచున్నది.

౧. “ ద్వ్యైకయోర్ద్వివచనైకవచనే ” పా. మా. ౧-౪-౨౨. “ బహుషు బహు వచనమ్ ” పా. మా. ౧-౪-౨౩.

౨. “ సంఖ్యాయాం కారకే వాధీ ర్విభక్త్యా హి ప్రవర్తతే, ఉభయం చాత్ర త త్సిద్ధం భావనా తిశ్విభక్తితః. ”

౩. = దేవదత్తునిచే నన్నము వండఁబడుచున్నది.

ఇంతవఱకును వివరముగా నిరూపించబడిన శ్రుతి యనుప్రమాణము, లింగము మున్నగు ప్రమాణములకంటె బలవత్తరమైనది. అది యెట్లంటిని:—లింగాదిప్రమాణములందు వినియోగింపఁజేయు ప్రత్యక్ష మగు శబ్దము లేదు. మఱే మన, నట్టి వినియోగింపఁజేయు శబ్దమును గల్పింపవలసి యున్నది, లింగాది ప్రమాణములచే వినియోగింపఁజేయు శ్రుతి కల్పింపఁబడునంతలో, బ్రహ్మ మగు శ్రుతిచే నావశ్యక మగు వినియోగము జరుపఁబడుచున్నది. కనుక లింగాదులకుఁ గల శ్రుతిని గల్పించు శక్తి క్షీణ మగుచున్నది గదా! కావున, శ్రుతి లింగాదులకంటె బలవత్తర మగుచున్నది. కనుకనే “కిదాచన స్థరీ చసి,“ సేంద్రసత్పసి దాశుషే.” అను నీ మున్నగు ఋక్కు తనయందలి యింద్రుఁడమందుండు నిద్రుని బోధించుట యనెడి లింగముచే నింద్రోస్థానమున కంగముగాఁ గల్పింపఁబడునంతలో, “ఏంద్ర్యా గార్హపత్య మున త్పతే” అను విధియందలి “గార్హపత్యమే” అనెడి పదమందుండు ద్వితీయవిధక్తియ నెడుప్రత్యక్షశ్రుతిచేతను, ‘ఏంద్ర్యా’ అను పదమందలి తృతీయవిధక్తిశ్రుతిచేతను, నీ ఋక్కు గార్హపత్యోస్థానమున కంగముగా వినియోగింపఁబడుచున్నది. కావున, నీయింద్రుఁడు దేవతగాఁ గల ఋక్కు, గార్హపత్యోస్థానమునకే యంగ మగుచున్నది.

లింగ మను ప్రమాణము

లింగ మనగా, శబ్దమునం దుండునట్టిదియు, నర్థమును బ్రకాశింపజేయు నట్టిదియు నగు సామర్థ్యము. ఇదియే శక్తి యని న్యవహరింపఁబడుచున్నది. ‘శబ్దము’ లన్నిటియందును నుండునట్టియు, నర్థమును బ్రకాశింపజేయునట్టియు సామర్థ్యము లింగమనఁబడును, అని పెద్దలు చెప్పుదురు గదా! లింగము శబ్దమునం దుండునదియు, నర్థమునం దుండునదియు నని రెండువిధములు. వానిలో మొదటి దగు లింగముచే,

౧. = శ్రుతివాక్యము.

౨. దీనియంతరార్థము. “ఉపాపేన్న మఘవన్ భూయ ఇన్నతే దానం దేవస్య పృచ్ఛతే” అనునది. (= ఓయింద్రా, నీ వెన్నఁడును హింసించువాఁడవు కావు. నీకొఱకు హవిస్సు లను సమర్పించు నీయజమానుని కెప్పుడును దోడ్పడి యుండుము. ఇత్యాదికము.

౩. “సామర్థ్యం నర్వశబ్దానాం లింగ మి త్యభిధీయతే”

మంత్ర మంగముగా వినియోగింపఁబడుట కుదాహరణము:—“బర్హి ద్వేపదసం^౧దామి” అను మంత్రము తనయందలి ‘దామి’ (=ఛేదించుచున్నాను) అనుపదమునం దుండు (ఛేదనక్రియను ప్రకాశింపఁజేయు సామర్థ్య మనెడు) లింగప్రమాణముచే, ఛేదనక్రియ కంగ మగుచున్నది. ఆ మంత్రము, తనయం దుండు ‘దామి’ అనెడు పదముమూలముగా, ఛేదనక్రియను బ్రకాశింపఁజేయుటకు సమర్థమగుచున్నది గదా! ఇచటి లింగము, ‘ఈమంత్రముచే బర్హి స్తును ఛేదింపవలెను’ అను శ్రుతిని గల్పించు మూలమున, నీమంత్రమును ఛేదనక్రియ కంగముగా వినియోగింపఁజేయుచున్నది. ఈ లింగము, మంత్రమునకును, యాగమునకును గల సామాన్య సంబంధమును బోధించు, వేటొక ప్రమాణము నపేక్షింపనిదియు, దాని నపేక్షించునదియు నని రెండువిధములుగా నున్నది. వీనిలో మొదటిదానికి లక్షణము: ఏది లేనియెడల నేది సంభవింపదో, యది మొదటి దగు కేవల లింగప్రమాణముచే దాని కంగ మగుచు, సామాన్య సంబంధమును బోధించుప్రమాణాంతరము నపేక్షింపకున్నది. ఉదా:—వేదవాక్యముల యర్థమును దెలిసికొనుట, వానిచే విధింపఁబడు కర్మముల నాచరించుట కంగ మగుచున్నది. వేదవాక్యముల యర్థమును దెలిసికొననియెడల, నా వాక్యములచే విహితము లగు కర్మముల నాచరింప వీలు లేదు^౨ గదా! రెండవదానికి లక్షణము:—ఏది లేకున్నను నేది సంభవించునో యది దాని కంగ మగుచు, సామాన్య సంబంధమును బోధించు ప్రమాణాంతరము నపేక్షించుచున్నది. ఉదా:—పై నుదాహరింపఁబడిన ‘బర్హి ద్వేపదసం దామి’ అనుమంత్రము, ఛేదనక్రియ కంగ మగుచున్నది. ఈ మంత్రము లేకున్నను, నీనియర్థము నుపాయాంతరముచే స్మరించి, ఛేదనక్రియ చేయ శక్యమగుచున్నదిగదా! కావున నీ మంత్రము ఛేదనక్రియయొక్క స్వరూపమును నిర్వర్తింపఁజేయుట కుపకరింప నేరదు. మ తే మన, నిచటిఛేదనక్రియ, మంత్రయుక్తముగా నాచరింపఁబడినచో, నొకయపూర్వమును సాధించు నని తెలియఁజేయుట కుపకరించుచున్నది. ఈ మంత్రముచే నపూర్వమును సాధించుట యనునది, లింగమాత్రముచే దెలియఁజేయఁబడుట లేదు. ఈ మంత్రమం దుండు సామర్థ్య మనెడి లింగము,

౧. నేవతల కిష్టమగు పురోడాశమునకు స్థానము కాబోవు బర్హి స్తు (చిర్భల)ను ఛేదించుచున్నాను.

౨. కావున నిది (లింగము), వేదవాక్యములయర్థమును దెలిసికొనుట, ఆవాక్యవిహితములగు కర్మముల నాచరించుట యను నీరెండింటికిని సామాన్యసంబంధ ముండునట్లు చేయు వేటొకప్రమాణము నపేక్షింపదుగదా!

ఛేదనక్రియను బ్రకాశింపజేయుటకుమాత్రమే యుపయుక్త మగుచున్నది గదా! కావున, నీ మంత్రము ఛేదనక్రియను నిర్వర్తింపజేయుటమూలముగా, నపూర్వమును సాధించు నని తెలియంజేయుటకు, నీ మంత్రమునకు యాగముతోఁ గల సామాన్య సంబంధమును బోధించు ప్రకరణము మున్నగు ప్రమాణమును, దప్పక యంగీకరింప వలసి యున్నది. దర్శపూర్ణమానేష్టుల సందర్భమునం దీ మంత్రమును బఠించుటచే “ఈ మంత్రముచే దర్శపూర్ణమానేష్టులవలన సాధింపందగిన యపూర్వమున కుపకరించు నేదే నొకక్రియ ప్రకాశింపజేయఁబడుచున్నది.” అని తెలియుచున్నది. అట్లు కానిచో, నీ మంత్రము నీ సందర్భమునందుఁ బఠించుట వ్యర్థ మయ్యెడిని. ఆ దర్శపూర్ణమానేష్టులచే సాధింపఁ దగు నపూర్వమునకు సంబంధించు నేక్రియ యీ మంత్రముచేఁ బ్రకాశింపజేయఁబడుచున్న దని యాకాంక్ష కలుగఁగా, నీ మంత్రమునం దుండు సామర్థ్యముచే, నది బర్హిస్సును ఛేదించుట యనుక్రియ యని తెలియుచున్నది. ఆ ఛేదించుట యనుక్రియ, బర్హిస్సునందు సంస్కారమును బట్టిం చుటమూలముగా, నా యపూర్వముతో సంబంధించుటంజేసి, యీ మంత్రమందలి సామర్థ్యముచే, నీ మంత్ర మా యపూర్వముకొఱ కుపకరించుచున్నది గనుక, దీనిని దర్శపూర్ణమాన్ప్రకరణమునందుఁ బఠించుట వ్యర్థము కానేరదు. కాఁగా, ‘బర్హిర్దేవ సదసం దామి’ అను మంత్రము, దర్శపూర్ణమానేష్టుల సందర్భమునందుఁ బఠింపఁ బడుటంజేసి, యా యిష్టులకు సంబంధించునట్లు తెలికొనంబడినదై, తనయం దుండు ఛేదనక్రియను బ్రకాశింపజేయుట యనెడు సామర్థ్యమును లింగముచే ఛేదనక్రియ కంగ మగుచున్న దని సిద్ధించుచున్నది.

ఇట్లు సామాన్యసంబంధమును బోధించు ప్రకరణమును ప్రమాణము నపేక్షిం చెడు లింగము నిరూపింపబడి యింక సామాన్యసంబంధ బోధక మగు స్థాన మనెడు ప్రమాణము నపేక్షించెడు లింగము వివరింపబడుచున్నది. “పూర్ణోఽహం దేవయ జ్యయా పుష్టిమాణ్ పశుమాణ్ భూయాసమ్” (కాశికసంహిత, ౪-౧౬) అను నీ మున్నగుపూష మొదలగు దేవతల యనుమంత్రణమందు వినియోగించు మంత్రముల

౧. పైమంత్రమునకు మఱియొకపాఠము. “పూర్ణోఽహం దేవయజ్యయా ప్రజనిషీయ ప్రజయా పశుభిః” ఇతి సాత్రో మంత్రః. (= నేను పూష దేవత నుద్దేశించి యబింపుటచేఁ బుష్టి కలవాడను, పశువులు కలవాడను నగుదుమగాక.

౨. అనుమంత్రణము = పూష దేవత నుద్దేశించి చేయంబడిన త్యాగరూపమగు యాగమునకుఁ బిదప నుచ్చరింపబడునది.

కన్ననో,^౧ వానికి యాగానుమంత్రణ మను సమాఖ్య యుండుటంజేసి^౨ యీ మంత్రముల కేదే నొకయాగముతో సంబంధ ముండునట్లు తెలిసికొనఁబడఁగా, నీ మంత్రములు యుండుండు పూష దేవతను బోధించు సామర్థ్య మనెడు లింగముచే, నీ మంత్రములకుఁ బూషయాగము అను యాగపేరేషముతో సంబంధ ముండునట్లు తెలియఁజేయఁబడుచున్నది. “ఓయీ, యాగానుమంత్రణ మను సమాఖ్యచే నీమంత్రములకు “పూష” యాగముతో సామాన్యసంబంధ ముండునట్లు తెలియఁజేయఁబడునంతలో, నీ మంత్రములు దర్శపూర్ణమాసేష్టుల ప్రకరణమందుఁ బరిపేక్షబడుటంబట్టి ప్రకరణప్రమాణముచే పీనికి దర్శపూర్ణమాసేష్టులతో సామాన్యసంబంధ ముండునట్లు తెలియఁజేయఁబడుచున్నది. సమాఖ్య ప్రమాణముకంటె ‘ప్రకరణ’ ప్రమాణము బలవత్తిర మైనదిగదా! కావుననే, ప్రయాజానూయాజములు,^౩ పౌరోడాశిక^౪ మను సమాఖ్య గల బ్రాహ్మణమందుఁ బరిపేక్షబడిన వైనను, చివట సమాఖ్యాప్రమాణము ప్రవర్తింపక, యీ మంత్రములు దర్శపూర్ణమాసేష్టుల ప్రకరణమందుఁ బరిపేక్షబడుటంజేసి, సమాఖ్యకంటె బలవత్తిర మగు ప్రకరణప్రమాణముచే సీప్రయాజాదు లాయుష్టుయం దుండు సాన్నాయ్య యాగములకును, నుపాంశుయాజమునకును, సంగము లని తెలియఁజేయఁబడుచున్నవి.” అనునీ విషయము వార్తిక కారులచే బలాబలాధికరణమందు స్పష్టపఱుంఁబడినది. ఇట్లు సమాఖ్యచే, బోధింపఁబడు సామాన్యసంబంధము ప్రకరణముచే బోధింపఁబడునని చెప్పఁబడి యింక సమాఖ్యచే నీ మంత్రములకు ‘పూష’ యాగముతో సంబంధ ముండునట్లుకూడ బోధించుటకు శిక్యము కాదని నిరూపింపఁబడుచున్నది.

మఱియు, నీమంత్రములకు యాగానుమంత్రణ మను సమాఖ్యచే, యాగ సామాన్యముతో నేదే నొక సంబంధ ముండునట్లు తెలియఁజేయఁబడును. కాని,

౧. పూషదేవతకు సంబంధించు మంత్ర మొకటియే కలదు. అయినను, నితరదేవతలకు సంబంధించు మంత్రము లనేకము లుండుటంజేసి, వానినిగూడ ‘పూష’ దేవతాకమంత్రముతో జేర్చుటచే, బహువచనము సార్థక మగుచున్నది. ఇచట ‘పూషాద్యనుమంత్రణమంత్రాణామ్’ అను ననుకూలమగు పాత మొకచోట గలదు.

౨. సమాఖ్య = పేరు.

౩. ప్రధానయాగమునకుఁ బూర్వ మాచరింపఁబడు చిన్న హోమములు ప్రయాజము లనియు, బ్రధానయాగమునకుఁ బిదప నాచరింపఁబడునవి ‘అనూయాజము’ లనియు మీమాంసకులు చెప్పుదురు.

౪. దర్శపూర్ణమాసేష్టులయందు, రెండుగాఁగ్నేయయాగములు, అగ్ని హోమియయాగము, ఉపాంశు యాజము, రెండు సాన్నాయ్యయాగములు నను నాఱుయాగములు గలవు. ఇందు మొదటివి మూడును పురోడాశయాగములు.

యాగ విశేష మగు పూషయాగముతో సామాన్యసంబంధ మైన నుండునట్లు తెలియజేయ శక్యము కాదు. ప్రకరణప్రమాణ మన్ననో, యీ మంత్రములకు దర్శపూర్ణమానేష్టులతోనే విశేష సంబంధ ముండునట్లు తెలియజేయఁగలదు. కావునఁ బ్రకరణముచే శీఘ్రముగా నీ మంత్రములు దర్శపూర్ణమానేష్టులతో సంబంధించునట్లే తెలియుటంజేసి, యీ మంత్రము లా యిష్టులకే యంగము లగుట యుక్తము. ఈ యిష్టులందు 'పూష' దేవతకు సంబంధించుయాగ మేమియు లేనందున, నీపూషాను మంత్రణమంత్రములను నీ యిష్టుప్రకరణమునం దేల పఠింపవలెను? అని ప్రశ్నింపవలదు. పూష యను శబ్దమువకు 'పోషించువాఁడు' అను నవయవార్థ ముండుటంజేసి, యది యెట్లో యా నవయవార్థముద్వారమున, దర్శపూర్ణమానేష్టులం దుండు యాగముల కుద్దేశ్యము లగు 'అగ్ని', అగ్నిష్టోమములు మున్నగు దేవతలను గోధించుట సంభవించుచున్నది.

ఇట్లు కలిగిన పూర్వోక్తమున కీక్రిందిది సమాధానము. ఇంతవఱకుఁ బూర్వపక్షి చెప్పినమాట సరికాదు. "బర్హి ద్వేవసదసం దామి" అనుమంత్రమును వినినతోడనే యామంత్రము ఛేదనమును దెలియజేయుటకొఱకే యగుచున్న దని యెట్లు తెలియుచున్నదో, యట్లే పూషానుమంత్రణమంత్రమును వినినతోడనే, యీ మంత్రము 'పూష'దేవతను గోధించుటకు సమర్థ మగుటంజేసి, యా దేవతను బ్రకాశింపజేయుట మూలముగానే, సంబంధించుచున్న దని తెలియుచున్నది. ఇట్లు తెలిసికొనుటకు 'ప్రకరణము, స్థానము, సమాఖ్య' యను ప్రమాణములు యపేక్ష లేదా! వాని యపేక్ష యుండినచో నవి (ప్రకరణాదులు) యుజ్జీవ్యము లగుటచే బహువశ్యరము లయ్యెడిని. ప్రకరణప్రమాణముచే నీమంత్రము దర్శపూర్ణమానేష్టులతో సంబంధించునట్లు తెలియనెడ, నాప్రకరణము, వాక్యమును, లింగమును, శ్రుతిని గల్పించుట మూలమున, నీమంత్రము నట్లు వినియోగింపజేయవలసి యుండుటంజేసి, లింగ ముపజీవ్య మగుచున్నది గనుక, బ్రకరణాదులకంటె బహువశ్యర మగుచున్నది. కావున, లింగప్రమాణముచే, నీ మంత్రము పూషదేవతను బ్రకాశింపజేయుటకొఱకగు నని తెలియఁగా, నిది (ఈ మంత్రము) పూషదేవతనుమాత్రమే బ్రకాశింపజేసిన వ్యర్థ మయ్యెడిని గనుక, నీ మంత్ర మెట్లో యపూర్వమును సాధించు పూషదేవతను బ్రకాశింపజేయుటకొఱకుఁ గావలసి యున్న దని చెప్పవలయును. అట్టి యపూర్వ

మేది యని యాకాంక్ష కలుగఁగా, నీ మంత్రమునకు యాగానుమంత్రణ మను సమాఖ్య యుండుటం జేసి, యట్టి సమాఖ్యచే నుపకరింపఁబడు లింగమువలన, నిది (ఈ మంత్రము) పూషయాగమందలి యపూర్వముతో సంబంధించు పూషదేవతను బ్రకాశింపజేయుటకొఱ కుపయోగించు నని యెఱియుచున్నది. కావున నాలోచింపఁగా, సమాఖ్యకంటె బ్రకరణము బలవత్తర మైనదే. అయినను, నది (ప్రకరణము) లింగప్రమాణముచే బాధింపఁబడుటవలన సమాఖ్య, తాను దుర్బల మైనను, బ్రబల మగు లింగప్రమాణము నాశ్రయించియుండుటంజేసి, బలవత్తర మగుచున్నది గనుక, సమాఖ్యయే యీ మంత్రమునకు యాగముతో సామాన్యసంబంధ ముండునట్లు యెఱియఁజేయుటకుఁ బ్రమాణ మగుచున్నది. దుర్బల మైనదికూడఁ బ్రబల మగుదాని నాశ్రయించునెడల, బలవత్తర మగుచున్నదిగాదా! కావుననే, శ్రుతికంటె స్మృతి దుర్బల మైనను, వేదమును జేసినపిదప యుతము కలిగినపుడు “యూతజ్ఞంభణాది నిమిత్తో ఆచారితేన కర్త కర్తవ్యమ్” అను స్మృతి, యాచమన మను ప్రబలమైన స్వతంత్రపదార్థము నాశ్రయించియుండుటంజేసి, బలవత్తర మగుచున్నది గనుక “వేదం కృత్వా వేదింకరోతి” అను శ్రుతిచే బోధిత మగునదియు, బదార్థధర్మ మగునదియు, నగు ‘వేదమును’ జేసినపిదప వేదిని జేయునది’ యను క్రమమును విడిచి, వేదమును జేసినపిదప యుతము కలిగినచో నాచమనమే చేయవలసిన దని శిష్టాకోపాధికరణమునందుఁ జెప్పఁబడినది. ఇందులకు, “పట్టణవాసులును”, బల్లెటూరియం దుండు వారును, మిగులఁ బ్రబలు లైనను, బ్రభువు నాశ్రయించిన దుర్బల లగు పురుషులచేఁ గూడ బాధింపఁబడుదురు” అనువార్తికము ప్రమాణముగాఁ గలదు.

పూర్వ శబ్ద మెట్లో దర్శపూర్ణమాసేష్టులందలి యాగములయం దుద్దేశింపఁబడు నగ్ని మున్నగు దేవతలను బోధించు నని పూర్వపక్షి చెప్పిన మాట యన్ననో

౧. ఏదే నొకకర్మము నాచరించుచున్నపుడు, తుమ్మగాని, యాపులింతగాని వచ్చినచో, ఆచమనము చేసియే కర్మము నాచరింపవలయును—అని యర్థము.

౨. పదార్థము = స్వతంత్రమగు క్రియ.

౩. వేదము = పరున్న వత్సముయొక్క మోఁకాటియాకృతినంటి యాకృతిగల దర్బలకట్ట ఇట్లు కట్టఁబడునది. ఇది వేదిని దుడుచుట కుపయోగించును.

౪. అత్యంతబలవంతోఽపి పౌరజానపదా జనాః, దుర్బలై రపి బాధ్యస్తే పురుషైః పార్థివాన్మితైః. తంత్రవార్తికము, ౩-౩-౨.

యుక్తము కానేరదు. ఆశబ్దము ‘పూషా ప్రపిష్టభాగః’ అను వాక్యమునకుఁ దగు వాని దగు ‘అదంతో హి సః’ అనెడు వాక్యమువలనను, నేదమునం దుండఁ ద్రసిద్ధి పలనను, నొకానొక దేవతతీయందు రూఢిమైన దని తెలియుచున్నదే; పదము నందు నవయవముల యర్థము నపేక్షించు యోగముకంటె రూఢి బలవత్తర మగునది గదా!

కావుననే, యాధానసందర్భమునందుఁ బరిపఁబడిన “వర్షాను రథకారో ఽగ్నీ నాదధీత” అను విధియందలి ‘రథకార’ అను శబ్దము, రూఢి బలవత్తర మగుటంచేసి, ‘సాధన్వలుః’ అను వేటొక పేరుగల సంకీర్ణజాతివిశేషమునే బోధించు చున్నది గాని, ‘రథమును జేయుచున్నాఁడు’ అను నవయవార్థము మూలముగా, ద్విజాతులను బోధించుట లేదు. రూఢికంటె యోగము దుర్బల మగుచున్నదిగదా! ఈవిషయము పష్టాధ్యాయమందలి, ప్రథమపాదమం దుండు రథకారాధికరణమునందు వివరింపఁబడినది. కాఁగా; పూషానుమంత్రణమంత్రములకు యాగానుమంత్రణము అను సమాఖ్య యుండుటంచేసి, మంత్రముల కేదే నొక యాగముతో సామాన్య సంబంధ ముండునట్లు తెలియుఁగా, నీమంత్రమునం దుండు ‘పూష దేవత’ను బ్రకాశింపఁజేయు సామర్థ్య మనెడు లింగముచే, నీ మంత్రములకు ‘పూష’ యాగముతో విశేషసంబంధ ముండునట్లు తెలియుట యుక్తముగా నున్నది.

౧. తె. సం. ౨ కాండ. ౬ ప్ర. ౮ అనువాకము; పూష. యనుపేరుగల దేవత సింహియే గూహారముగాఁ గలవాఁడు. అతనికి మంత్రములు లేవుగదా!

౨. వేదమునందు ‘పూష’ యనుపదము సూర్యుని బోధించునట్లు వాడఁబడినది.

౩. సూర్యుఁ డనుదేవత.

౪. పదమునం దుండునవయవములయర్థము నపేక్షింపక, కేవలసంత్రముచే నొకయర్థమును బోధించుశక్తికి రూఢి యనియు, నట్టిరూఢిగల పదము రూఢ మనియు గ్రహింపవలయును.

౫. యోగము = పదమునందుండు నవయవముల యర్థమును బోధించు సామర్థ్యమునకు యోగ మనియు, నట్టియోగముమూలముగా నర్థమును బోధించుపదములు యోగికము లనియుఁ దెలియునది.

౬. ఈశబ్దముచే ‘మాహిష్యేణ కరణ్యాంకు రగకారః ప్రజాయతే’ అను యాజ్ఞవల్క్య సృష్టిచే బోధింపఁబడు రథకారుఁ డిచట గ్రహింపఁబడరాదు. మఱీ మన, “వ్రాత్యాస్త్ర జాయతే శూద్రాత్ సుధన్వావార్య ఏవన, మారుషశ్చ విజంభుశ్చ మైత్రస్సత్వత ఏవన” అనువాక్యముచే బోధింపఁబడునదియు, దైవగర్భితులకంటె గొంచెము హీన మైనదియు నగు జాతివిశేష విచట గ్రహింపఁదగినది.

ఇందులకు “పూషానుమంత్రణ మంత్రముల కుండు ‘యాగానుమంత్రణములు’ అను సమాఖ్య, యీ మంత్రముల నేదే నొక క్రతువుతో సామాన్యముగా సంబంధింపఁ జేయుచున్నది. కనుక, నీ మంత్రమునందలి పూషదేవతను బోధించు సామర్థ్యమనెడు లింగముచే నీ మంత్రము లా పూషదేవత గల యాగముతో సంబంధించుచున్నవి” అను తంత్రవార్తికము^౧ ప్రమాణముగాఁ గలదు. కాఁగా, నొక షదార్థమునకు నేదే నొక యాగముతో సామాన్య సంబంధ ముండునట్లు వేటొక ప్రమాణముచేఁ దెలియఁగా, నీ షదార్థము నొకానొకయాగమున కంగముగా వినియోగింపఁజేయునది లింగ మని సిద్ధించుచున్నది.

పైని వివరింపఁబడిన రెండువిధములగు లింగములలో, రెండవదగు మంత్రమును వినియోగింపఁజేయులింగ, మా మంత్రములందలి షదములం దుండు ముఖ్యార్థమునే^౨ యనుసరించి, యా మంత్రమును వినియోగింపఁజేయును గాని, గౌణార్థము^౩ ననుసరించి వినియోగింపఁజేయదు. ముఖ్యార్థమే మొదట నుపస్థిత మగుటంజేసి, దానినే యాశ్రయించి యామంత్రమును వినియోగింపఁ జేయవలయు నను నిశ్చయము స్ఫురింపఁగా, నిక నాకాంక్ష లేకుండుటంబట్టి, మరల గౌణార్థము నవలంబించి వినియోగమును గల్పించుట, యాకాంక్ష లేకుండఁగనే విధించుట యనెడి క్లేశమును గలిగించెడిదిగదా! ముఖ్యార్థమువలె, గౌణార్థముకూడ స్మరింపఁబడఁగలదు గనుక, దాని నుద్దేశించి వినియోగమును గల్పింపవచ్చునే యని చెప్పవలదు. ధ్యానము మున్నగు నితరోపాయములచేఁగూడ స్మరింపఁబడుట సంభవింపఁగలదు గనుక, నచట నియతముగా మంత్రముయొక్క యావశ్యకత యుండదు. కాబట్టి, యట్టి గౌణార్థము మూలమున నామంత్రమును వినియోగింపరాదు. కావుననే, ‘బర్హిర్దేవసదసం దామి’ అను మంత్రమునందలి ‘బర్హిస్సు’ అనుశబ్దమునకు ‘కుశలు’ (దర్భలు) ముఖ్యార్థమగుటంజేసి, లింగముచే నీ మంత్రము, కుశలను ఛేదించుట యనెడిక్రియకే యంగమగుచున్నది గాని, బర్హిశ్శబ్దమునకు గౌణార్థ మగు తుంగను ఛేదించుట యనెడు

౧. తం. వా. ౩. ఆ ౨. పా. ౧. “యాగానుమంత్రణానీతి సమాఖ్యా క్రతుయోజితా, తస్మా చ్చక్త్ర్యనురోధేన ప్రాప్తి స్తద్దేవతే క్రతౌ”

౨. ఒకశబ్దముచేఁ దనయందలి శక్తిమాలమునఁ దెలియఁజేయఁబడునర్థము. ఇదియే వాచ్యార్థము.

౩. = ఒకశబ్దముచేఁ దనయందలి శక్తిమాలముగాఁ గాక, మఱియొకరిలిగాఁ దెలియఁజేయఁబడునదియు, నీపదముయొక్క ముఖ్యార్థముతో సంబంధించునదియు నగు నర్థము.

క్రియ కంగ మగుటలేదు. ఈ విషయము, తృతీయాధ్యాయమునందలి, ద్వితీయపాదమునం దుండు, ప్రథమాధికరణమునందు వివరింపబడి యున్నది. ఇట్లు లింగప్రమాణము నిరూపింపబడి, యింక నది వాక్యముమొదలగు ప్రమాణములకంటె బలవత్తరమగుచున్న దని విశేషపఱుపబడుచున్నది.

అట్టి యీ లింగప్రమాణము, వాక్యము మున్నగు నితరప్రమాణములకంటె బలవత్తరము. వాక్యాదిప్రమాణములు సామ్యోత్పత్తిగా పినియోగమును గలిగింపలేవు. మఱి మన, లింగమును, శ్రుతినిగూడఁ గల్పించుటమూలముగానే యట్టి పినియోగమును గలిగించును. అవి, సామర్థ్యమును లింగమును బురస్కరించుకొనక, సామ్యోత్పత్తిగా శ్రుతినే కల్పించి పినియోగమును గలిగింపనేరవు. లింగముకూడఁ గల్పింపఁబడఁదగిన దగుటంజేసి, శ్రుతిని గల్పించుట కాధార మగుచున్నదిగదా! కావున, వాక్యాదిప్రమాణములు లింగమును గల్పించి, పిదప శ్రుతిని గల్పించునంతలో, క్లృప్తమగు లింగము, శ్రుతినే కల్పించి, పినియోగమును గలిగించున దగుటంజేసి, వాక్యాదిప్రమాణములకంటె బలవత్తర మగుచున్నది. కనుకనే ‘స్యోనం తే నదనం కృణోమి ఘృతస్య ధారయా, సుసేవం కల్పయామి’ అనుమంత్రము, తనయందున్న ‘నదనం కృణోమి’ అనుపదమునందలి ‘స్థానమును నిర్మించుట’ అనేది యర్థమును బ్రకాశింపజేయు, సామర్థ్య మనెడు లింగముచే, ‘స్థానమును నిర్మించుట’ యనుక్రియకేయంగ మగుచున్నది గాని, యీ మంత్రమునకు ‘తస్మిన్ నీద’ అనుమంత్రమును జేర్చి, రెండింటిని నొకటేవాక్యముగా నన్వయించుటచే, ‘పురోడాశమా! నీకొఱకు; శ్రేష్ఠమైన స్థానమును గల్పించుచున్నాను గనుక, దానియందుఁ గూర్చుండుము’ అను నర్థము లభించుచుండుటం జేసి, వాక్యప్రమాణముచే, నీ మంత్రము ‘కూర్చుండఁబెట్టుట’ యను క్రియ కంగ మగుటలేదు. వాక్యము లింగముకంటె దుర్బలముగదా!

౧. సిద్ధ మగు.

౨. తెత్తికీయబ్రాహ్మణము. ౩ అ. ౭ ప్ర. ౫ అనువాకము. ‘ఓపురోడాశమా! నీకొఱకు సుఖకరమగు స్థానమును గల్పించుచున్నాను. నేతిధారచే నిన్ను సుఖముగా ననుభవించుటదానినిగాఁ గల్పించుచున్నాను.

౩. దీనియందుఁ గూర్చుండుము.

వాక్యప్రమాణ నిరూపణము

ఇంక వాక్యప్రమాణము నిరూపించబడుచున్నది. సమభివ్యాహారము వాక్యము. సమభివ్యాహార మనగా, సాధింపబడుట, సాధించుట, యను నీమున్నగు ధర్మములను బోధించు, ద్వితీయా తృతీయాదివిధక్తులు వినబడక, వాస్తవముగా శేషశేషులను దెలియజేయు పదములను రెండింటిని జేర్చి పలుకుట. ఉదాహరణము : “యస్య పర్ణమయీ జహూర్భవతి, స చ పాపగ్ శ్లోకగ్ శృణోతి”¹ ఇచట సాధింపబడుట మొదలైన ధర్మములను బోధించు ద్వితీయమొదలగు విధక్తులు వినబడక, పర్ణవృక్షముతో జేయబడుట, ‘జహూవు’² అను నీరెండు పదముల కూడికయే వినబడుచున్నది. కావుననే, పర్ణవృక్షముతో జేయబడుట యనునది, జహూవున కంగ మగుచున్నది. జహూవు మఱియొకవృక్షముచేగూడ జేయబడవచ్చును గనుక, ‘పర్ణవృక్షముతో జేయబడుట’ యనునది వ్యర్థ మయ్యెడి నని శంకింపరాదు. ఇచట జహూ వనుశబ్దముచే, జహూ వనుపాత్రముచే జనింపజేయబడు నపూర్వ మనునర్థము, లక్షణమూలముగా దెలియజేయబడుచున్నదిగాదా ! కాగా, బైవాక్యమునుండి ‘జహూ వనుపాత్రము, పర్ణవృక్షముతో జేయబడి, వేటుపటుపబడిన హవిస్సును ధరించును గనుక, యజమాను డాజహూవువలన జనింపదగిన యపూర్వమును సాధింపవలయును’ అనునర్థము లభించుచున్నది. కావున, “‘జహూవు’ పర్ణవృక్షముతో జేయబడిన పుడే, యా జహూవువలన జనింపదగిన యపూర్వము సిద్ధించును. అట్లు కాక, మఱియొకకట్టితో జేయబడినచో, నట్టి యపూర్వము కలుగదు” అని యర్థము సిద్ధించుచుండుటంజేసి, ‘పర్ణవృక్షముతో జేయబడుట’ అనునది వ్యర్థము కానేరదు. పయిని వివరింపబడిన వాక్యమునందు,

౧. అంగము.

౨. అంగి = ప్రధానము.

౩. ఎవనియొక్క ‘జహూవు’ అనుపాత్రము పర్ణవృక్షముతో జేయబడునో, యతడు పాపకరములగు వాక్యములను వినడు. తె. సం. ౩ కాం, ౫ ప్ర. ౭ అనువాకము.

౪. జహూవు = ఆజ్యమును హోమము చేయుటకు సాధనమైనట్టియు, ఇట్టి యాకారము గలదియు నగు పాత్రవిశేషము.

‘జహువు అవత్తో మగువావిన్నును ధరించును గనుక’ అని నిశ్చితముగాఁ జెప్పవలయును. లేనిచో, ‘పర్ణవృక్షముతోఁ జేయఁబడుట’ యనునది స్రువము¹ మున్నగు పాత్రములకుఁగూడ నావశ్యకము కావలసివచ్చును. అట్టి యీ ‘పర్ణవృక్షముతోఁ జేయఁబడుట’ యనునది యెయ్యాగవిశేషమును బ్రత్యేకముగా నుద్దేశించి చెప్పఁబడనిదైనను, బ్రకృతియాగములం దెల్ల నన్వయించును, కాని వికృతియాగములయం దన్వయింపదు. ‘ప్రకృతియాగమువలెనే వికృతియాగమును జేయునది’ అను చోదకవాక్యముచేత,² ‘పర్ణవృక్షముతోఁ జేయఁబడుట అనునది’ వికృతియాగములందుఁగూడ లభించును గాన, ‘పర్ణవృక్షముతోఁ జేయఁబడుట’ అనుదానిని విధింపజేయువిధి, వికృతులందుఁగూడఁ బ్రవర్తించినచో, నచట సీధర్మమునకుఁ బునరుక్తిదోషము³ సంభవించెడినిగదా! ఇందులకు ‘పర్ణవృక్షముతోఁ జేయఁబడుట’⁴ యను సీమున్నగు ననారభ్యాధీతములగు⁵ ధర్మములు, ప్రకృతియందే యన్వయించును గాని, వికృతియందన్వయింపవు. అట్లన్వయించినచో వికృతియందలి యంగములను గూర్చిన యాకాంక్షను బూరించుటకుఁ బ్రకృతియందుండు కొన్నియంగము లతిదేశము⁶ మూలముగా వికృతియందుఁ బ్రాప్తించుట యావశ్యకము కనుక, సీ యనారభ్యాధీతములగు ధర్మములను వికృతియందు మరల విధించినచో, పునరుక్తిదోషము సంభవించును గదా! దీనికిఁ బాతాంతర మగు ‘ప్రకృతో వా, అద్విరుక్తత్వాత్’ అనుదాని కీక్రిందిది యర్థము. ‘పర్ణవృక్షముతోఁ జేయఁబడుట యను సీమున్నగు ననారభ్యాధీతములగు ధర్మములు ప్రకృతియందే యన్వయించును. అట్లన్వయించుటచే, బయిని వివరింపఁబడిన పునరుక్తిదోషము సంభవింపనేరదు.’ అనుసూత్రము ప్రమాణముగాఁ గలదు.

౧. (అవ + దా + త) వేటుపటుపఁబడినది.

౨. నేనికిన్నిలోపండి నేతిని దీసి, జహు వసుపాత్రములో నుంచుట కుపయోగించు చిన్న గరిఁజెనంటి యజ్ఞపాత్రము.

౩. అతిదేశవాక్యము = ఒకచోట విధింపఁబడునంగములను మఱియొకచోట ననువదించి వినియోగింపజేయుట.

౪. ఒకటేయర్థము నొకటే శబ్దముచేఁ గాని, వేరువేరుయర్థముచేఁ గాని, రెండుమాటలు చెప్పుట.

౫. ప్రకృతో వా అద్విరుక్తత్వాత్, లేక, ప్రకృతో వా - అద్విరుక్తత్వాత్, జై. సూ. ౩-౬-౨.

౬. ఏదే నొకయాగవిశేషము నారంభింపక పఠింపఁబడునవి.

౭. ఒకచోట విధింపఁబడినయంగములను మఱియొకచోట ననువదించి వినియోగింపజేయుట.

ఈనూత్రమునందలి ప్రకృతిశబ్దమునకు 'దేనియం దుండునంగములను వికృతి యతిదేశముమూలముగాఁ దీసికొనునో, యట్టిక్రతువు' అని యర్థము కాదు. అట్లయినచో, గృహమేధీయేష్టియం దుండు జుహువునకు 'పర్ణవృక్షముతోఁ జేయఁబడుట' యనునది యంగముగా నన్వయింపకపోవలసివచ్చును. ఏవికృతియు గృహమేధీయేష్టి నుండి యంగములను దీసికొనదు. అట్లు తీసికొనుటకుఁ బ్రమాణ మేమియు లేదు. ఏకర్మమునం దతిదేశముచే నంగములు ప్రాప్తింపవో, యట్టి కర్మమునకే ప్రకృతి యని పేరు. ఉదా: దర్శపూర్ణమానేష్టులు. వానియం దంగములను గూర్చి కలుగు నా కాంక్ష వాని ప్రకరణమునందుఁ బరిపేక్షించిన యంగములచేతనే యుపశాంతించుచుండుటంజేసి, యచట నతిదేశముచే నంగములు ప్రాప్తింపవు. గృహమేధీయేష్టి, ఉపనత్తు, అవభృథము మొదలగు వానియందుఁగూడ, నంగములనుగూర్చి కలుగు నా కాంక్ష, యుపకరించునవిగాఁ దెలియఁబడిన ఆజ్యభాగములు, స్విష్టకృత్తు,^౧ ఇడ,^౨ మున్నగువానిచే నుపశాంతించుచుండుటంజేసి, యచట నతిదేశముచే నంగములు ప్రాప్తింపవు. కనుక, నెచట నతిదేశముచే నంగములు ప్రవర్తింపవో, యట్టి ప్రకృతులందు 'అనారభ్యాధీతము' లగు నంగములు ప్రవర్తించును. 'సప్తదశ సామిధేనీ రనుబ్రూయాత్' ^౩ అను వాక్యముచే, 'సామిధేనీ' యనుపేరుగల ఋక్కుల కంగముగా విధింపఁబడిన 'పదునేడుమాఱులు' అనునది యన్ననో, అనారభ్యాధీత మగునదైనను, బ్రకృతియందలి యంగాకాంక్ష,^౪ యాప్రకరణమునందు విధింపఁబడుటచే శీఘ్రముగా నుపసిత^౫ మగు 'పదునైదుమాఱులు' అనుదానిచే, శాంతించినందన,

౧. చాతుర్మాస్యయాగమందు (౧) వైశ్యదేవము (౨) వరుణప్రఘాసము. (౩) సాకమేధము. (౪) సునాసీరీయము అను నాలుగుపర్వములు గలవు. వానిలో మూడవదగు సాకమేధమునుపర్వమునందు 'మరుద్భ్యో గృహమేధిభ్య స్సర్వాసాం దుగ్ధే సాయ మోదనమ్' అనువాక్యముచే విహితమగు 'గృహమేధీయేష్టి' యొకటి కలదు.

౨. 'అగ్నేయే స్విష్టకృతే సమవద్యతి' (స్విష్టకృతమనగ్నికొఱకు హవిస్సును వేటు పఱచుచున్నాడు.) అనుదానిచేత విధింపఁబడుయాగము.

౩. ఇడా ముపహ్వయతే (ఇడ నభిమంత్రించుచున్నాడు.) అనువాక్యముచే విధింపఁబడు యాగము.

౪. సామిధేనీ యనుపేరుగల ఋక్కులను పదునేడుసారులు పఠింపవలయును.

౫. అంగములను గూర్చినయాకాంక్ష.

౬. స్ఫురించునది.

‘పదునేడుమాటులు’ అనునది ప్రకృతియందుఁ బ్రవర్తింపదు. మఱి మన, వికృతులందుఁ బ్రవర్తించును. అయినను, వికృతులం దతిదేశముచేఁ బ్రాప్తించిన ‘పదునేడుమాటులు’ అనునది ‘అనారభ్యాధీత’ మగుటచే దుర్బల మైనను, నుపదేశింపఁబడిన దగుటచేతను, నిరవకాశ మగుటచేతను, బ్రబల మైన దగు ‘పదునేడుమాటులు’ అనుదానిచే బాధింపఁబడవలసి యుండుటంజేసి, ‘పదునేడుమాటులు’ అనునది యన్ని వికృతులందును బ్రవర్తింపదు. మఱి మన, నేవికృతులందుఁ బదునేడుమాటులు అనునది ప్రత్యక్షముగా వివరబడుచున్నదో, యట్టి మిత్రవిందేష్టి, శశువైమృధము, అభ్యురకల్పము మొదలగు వికృతులందుమాత్రమే ప్రవర్తించును. ఇందులకు “కాఁగా ‘పదునైడుమాటులు’ అనునది ప్రకృతియందును, నెచటఁ బదునేడుమాటు లనునది వివరబడదో యట్టివికృతియందును బ్రవర్తించును” అను తంత్రవార్తికము^౧ ప్రమాణముగాఁ గలదు. ‘ఇచట నొకవాక్యముచేతనే యభిమత మగునర్థము సిద్ధించుచుండ, రెండువాక్యముల నవలంబించుట వ్యర్థము గదా!’ అని శంకింపరాదు. ‘పదునేడుమాటులు’ అనునది సామిధేనీఋక్కులస్వరూపమును నిర్వర్తింపఁ జేయుట కొఱకుఁ గానేరదు కనుక, దీని కేదే నొక క్రతువుతో సంబంధము కల్పింపవలసి యుండఁగా, నిది యనారభ్యాధీత మగుటచే, సమీపమందుఁ గ్రతు వేదియు లేనందున సామిధేనీఋక్కులద్వారమున, నీనికి (సాప్తదశ్యమునకు) నొక క్రతువుతో సంబంధము ‘అనారభ్య’^౨ వాక్యముచేఁ గల్పింపఁబడునంతలో, మిత్రవిందేష్టి మున్నగు వాని ప్రకరణమునం దుండు వాక్యముచే, సనారభ్యవాక్యమువలన నన్నివికృతులతో సంబంధింపఁదగు ‘పదునేడుమాటులు’ అనునది యుపసంహారము మూలముగా నొకటే క్రతువునందుఁ బ్రవర్తింపవలె నని బోధింపఁబడుచున్నది. ఉపసంహార మనఁగా సాధారణముగా నన్నిటియందును బ్రాప్తింపఁదగినదాని నొకదానియందే నియమించుట, ఇందులకు “ప్రత్యేకముగా^౩ నొకదానిని నిర్దేశించి, దానితో సంబంధింపక పోవుటచే, స్పష్టము కాని సామాన్యవిధి, స్పష్టముగా నొకదాని నుద్దేశించి దానితో

౧. తంత్రవార్తికము. ౩-౬-౨ పేజి: ౧౦౭౮. “ఏవంచ ప్రకృతా వేతత్పాంచదశ్యం ప్రతిష్ఠితమ్, వికృతౌచ న యత్రాస్తి సాప్తదశ్యపునశ్శృతిః.”

౨. అనారభ్యవాక్యము = “సప్తదశసామిధేనీ రనుబ్రూయాత్” అను వాక్యము.

౩. తంత్రవార్తికము. ౩-౪-౧౮ పేజి. ౧౦౭౦. “సామాన్యవిధి రస్పష్ట స్సంఘ్రాయేత విశేషతః”

సంబంధించునట్లు తెలియఁబడునపుడు, 'ఉపనంహారము' అని మీమాంసకులచే వ్యవహరింపఁబడుచున్నది. అను తంత్రవార్తికము ప్రమాణ మగుచున్నది. వానిలో ననారభ్యవిధి, సామాన్యవిధి యగుచున్నది. మిత్రవిందేష్టి మున్నగువాని ప్రకరణమునందుఁ బరిపఁబడినవిధి యన్ననో, సామాన్యవిధి నేదే నొకక్రతువిశేషముతో సంబంధింపఁజేయుటంజేసి, విశేషవిధి యగుచున్నది. ఇంతటితో విరమించి, ప్రకృతము ననుసరింతము. ఇట్లు వాక్యప్రమాణముచే నంగ మగుట సిద్ధించుచున్నది.

అట్టి యీవాక్యప్రమాణము, ప్రకరణము మున్నగు నితరప్రమాణములకంటె బలవత్తర మగుచున్నది. ప్రకరణము, సాక్షాత్తుగా నంగములను బోధించి, వినియోగింపఁజేయలేదు. ప్రకరణ మనఁగా, అంగములకును, నంగికిని, బరస్పరము నుండు నాకాంక్షయే స్వరూపముగాఁ గలదిగదా! అట్టి యాకాంక్ష, వాక్యము మున్నగు వానిని గల్పింపక, స్వతంత్రముగాఁ బ్రమాణము కానేరదు. మతే మన, ఆకాంక్ష గలవాక్యమును వినినపుడు, 'ఈవాక్య మేదే నొక యితరవాక్యముతోఁ గలిపి, యొకటేవాక్య మగుచున్నది' అని తెలియుచున్నది. కావున, నాకాంక్ష యను ప్రకరణ, 'మొకవాక్య మింకొకవాక్యముతోఁ గలిసి యొకటేవాక్య మగుచున్న' దని నిశ్చయించుటకుఁ బ్రమాణ మగుచున్నది. కాఁగా, బ్రకరణము, వాక్యమును గల్పించి వినియోగమును దెలియఁజేయునంతలో, వాక్యము లింగమును, శ్రుతిని, గల్పించి వినియోగమును దెలియఁజేయఁగలదు. కనుకఁ బ్రకరణమునకంటె, వాక్యము బలవత్తర మగుచున్నది. కావుననే, "ఇంద్రాగ్ని ఇదం హవి రజషేతాం, అవీనృధేతాం మసోజ్యాయో అక్రతామ్" అనుమంత్రమునందు 'ఇంద్రాగ్ని' అనుపదము తనయం దుండు లింగముచే, దశ్యేష్టి కంగ మని సిద్ధింపఁగా, 'ఇదం', 'హవిః' అనుపదములుకూడ 'ఇంద్రాగ్ని' అనుపదముతో, నేకవాక్యమును బొందుటంజేసి,

౧. ఏక్రతువును నారంభించి నిర్దేశింపక, సామాన్యముగాఁ బరిపఁబడువిధి.

౨. ఇంద్రాగ్ని లిద్దఱును హవిస్సును బొందిరి. అభివృద్ధిని బొందించిరి. గొప్పజేజువునుగూడఁ గల్పించిరి. తె. బ్రా. ౩ ఆ ౫ ప్ర. ౧౦ అను.

౩. సోమయాజి, దశ్యేష్టియందు, బురోహితము హవిస్సుగాఁగల యాగ్నేయయాగమును, సాహ్నాయ్యము హవిస్సుగాఁగల రెం డైంద్రయాగములను, నాచరించును. సోమయాజి కాక, ఆధానము మాత్రము చేసినదీక్షితుఁడు, దశ్యేష్టియందు బురోహితమే హవిస్సుగాఁగల యాగ్నేయయాగమును, డైంద్రయాగములను నాచరించును గాని, సాహ్నాయ్యయాగముల నాచరింపఁడు. దక్షి, పయస్సు అను రెండును సాహ్నాయ్య మనఁబడును.

వాక్యప్రమాణముచే దగ్గేష్టికే యంగము లగుచున్నవి కాని, దర్శపూర్ణమాస్వకరణమునం దీమంత్రము పఠించబడినదిగాని యని, ప్రకరణ ప్రమాణముచే, దర్శపూర్ణమాస్వేష్టుల కంగములు కానేరవు. ప్రకరణప్రమాణముకంటె, వాక్యప్రమాణము బలవత్తరముగదా !

ప్రకరణ ప్రమాణవిచారము

రెండు సన్తపూ కొంఠోంటితోగల చూకాంతు ప్రకరణము (ఉదా: ప్రచూజాదూను విధించు 'సమిధో యజతి' అను సీమున్నగు) వాక్యమునందు, విధిని సార్థకముగాఁ జేయుట కిష్టసామాన్యము భావ్యముగా నున్నను, నిష్టవిశేషము భావ్యముగా నిర్దేశించబడకుండుటచేసి, 'సమిధో యజతి' అను వాక్యమునుండి, 'సమిత్తను దేవత నుద్దేశించి చెయఁబడు చూగముచేత నుత్పాదించునాయను' అనునర్థము బెల్లెసింపబడుటచే, 'ఏని నుత్పాదించునాయను?' అని యీసమిద్యాగముచే నుపకరింపఁబడుగానివిగూర్చి చూకాంతు కలుగుచున్నది. దర్శపూర్ణమాస్వేష్టులను విధించు "దర్శపూర్ణమాసాభ్యంత్రం స్వర్గరామాయతే" అనువాక్యమునూడికూడ 'స్వర్గమును గోరువాడు దర్శపూర్ణమాసాననెను పిమ్మట' స్వర్గము నుత్పాదించునది' అను నర్థము బెల్లెసింపబడుటచే, 'యీ పిమ్మట' స్వర్గము నుత్పాదించుట ఎట్లు?' అని యీ పిమ్మట కుఁకరించుదానివిగూర్చి చూకాంతు కలుగుచున్నది. ఇట్లేరాడింటికిని బరస్పరమును గురిగి చూకాంతుచునెను ప్రకరణప్రమాణముచే, బ్రచూజాదూలు, దర్శపూర్ణమాస్వేష్టుల కంగము లగుచున్నవి.

ఓయీ! ప్రచూజాదూను విధించు 'సమిధో యజతి' అను నిట్టివాక్యమందు ఇష్టవిశేషము పఠించబడినయెడల, విశ్వజిన్మాయముచే స్వర్గ మనుషులము కల్పించబడుగాక. అది యే ట్లుంటివి:—విశ్వజిత్తను చూగమును వివరించుసాధికరణమందు, 'విశ్వజితో యజేత' అనువాక్యమునందు ఫలము పఠించబడుండుటంజేసియు, ఫలము లేనిదే పిని సార్థకము కాకపోవుటంజేసియు, ఫలము కల్పించబడవలసి యుండగా,

౧. సంబంధించుకోరిక.

౨. ౧. తనూనవాతం యజతి, ౨. ఇడో యజతి, ౩. బర్హిర్యజతి, ౪. స్వాహాకారం యజతి. అనునవి.

౩. దర్శపూర్ణమాస్వేష్టులు, ప్రచూజాదూలు ననురెండు.

౪. విశ్వజిత్తనుచూగము నాచరించుటమూలముగా, నిష్టము నుత్పాదించుపథలయును.

స్వర్గమందఱకును నిష్టమగుటవలన, నదియే ఫలమగుచున్నదని చెప్పబడినది. ఇందులకు 'స్వర్గ' మందఱకును సమానముగా నిష్టమగుటంజేసి, కల్పింపఁదగిన ఫలవిశేషము, స్వర్గమే యగుచున్నది' అను మీమాంసాసూత్రము ప్రమాణమగుచున్నది. లేదా, 'రాత్రిసత్రన్యాయము' చేత నైన, సర్థవాదమునందు వినఁబడు ప్రతిష్ఠ యనుఫల, మీప్రయాజాదులకుఁ గల్పింపఁబడుగాక. రాత్రిసత్ర మను యాగమును వివరించుసథికరణమునందు, 'ప్రతిష్ఠన్తి హవై య ఏతా రాత్రీ రుపయన్తి'¹ అను సర్థవాదమునకు³ సమీపమునం దుండు 'జ్యోతిగ్నా రాయు రితి త్ర్యహా భవన్తి'⁴ అను విధివాక్యమందు ఫలము వినఁబడకుండుటంజేసియు, ఫలము లేనిదే విధి వ్యర్థము. కావలసి యుండుటంజేసియు, నీ విధియందు ఫల మవశ్యముగాఁ గల్పింపవలసి యుండ, 'ప్రతిష్ఠన్తి' ఈమున్నగు సర్థవాదమునందు వినఁబడిన ప్రతిష్ఠ యనునది, ఫల మగుచున్నదని చెప్పబడినది. విశ్వజిదధికరణమునందు వివరింపఁబడిన న్యాయము సనుసరించి, విశ్వజిద్యాగమున కుపస్థితము కానిస్వర్గ మనుఫలమును గల్పించుటయందును, నా ఫలమును బ్రస్తుత మగు ప్రయాజాదులతో సంబంధింపఁజేయుటయందును, గల్పనాక్లేశ మధికముగా నున్నందున, 'ప్రతిష్ఠన్తి హవై' అనునీమున్నగు సర్థవాదమునం దుపస్థిత మగు, ప్రతిష్ఠ యనుదానిని బ్రస్తుతమైన ప్రయాజాదులకు ఫలముగాఁ గల్పించుట సులువగుచున్నదిగదా! ఇందులకు ప్రతిష్ఠ యనునది యర్థవాదమునందు నిర్దేశింపఁబడుటంజేసి, ఫలము కాఁదగిన దని, ఆత్రేయుఁ డను నాచార్యుఁడు చెప్పుచున్నాఁడు. "అట్టిఫలము వినఁబడనపుడు, స్వర్గము మున్నగునవి ఫల మని యూహింపవలసి యున్నది" అను జైషినిసూత్రము ప్రమాణముగాఁ గలదు. కావున, విశ్వజిన్నాయముచేఁ గాని, రాత్రిసత్రన్యాయముచేఁ గాని, ప్రయాజాదులు స్వతంత్రఫలము గల వగుట సంభవించుచుండ, నవి దర్శపూర్ణమాసేష్టుల కంగము లనియేల యంగీకరింపవలయును: ఇట్లు 'ఓయా' మొదలుకొని, యింతవఱకును జేయు శంక కీక్రిందిది సమాధానము.

౧. జై. మా. ౪-౩-౧౫ "స స్వర్గ స్సాన్యత్ సర్వాః ప్రత్యవిశిష్టత్వాత్ "

౨. రాత్రి యనుపేరుగల యంగముల నాచరించువారు ప్రతిష్ఠను బొందుదురు.

౩. విధివాక్యములందు విధింపఁబడువానియందలి ప్రాశస్త్యమును దెల్పుటమూలముగా, నా విధివాక్యములతో నేకవాక్యతను బొందుటమూలముగాఁ బ్రమాణము లగువాక్యములు.

౪. "ఫలమాత్రే యో నిర్దేశా దశ్రుతో హ్యనుమానం స్సాన్యత్."

అట్లు శంకించుట తగదు. ప్రయాజాదు లేదే నొకస్వతంత్రఫలమునకే యుపయోగించు నని సిద్ధింపజేయుటయున, నీరెండింటిలో నొకదానికే యుండునాకాంక్ష మూలముగానే, యీరెండింటికిని సంబంధము కల్పింపవలసి వచ్చును. అది యెట్లన; ఇచట స్వతంత్రఫలమునకు, సాధన మేది? యనునాకాంక్ష లేదు. విధివాక్యమునందు వినబడు ఫలముమాత్రమే, సాధనము నాకాంక్షించును. ఈప్రయాజాదును విధించువాక్యములయం దట్టి స్వతంత్రఫలము వినబడుట లేదుగదా! కావున, స్వతంత్రఫలమునకు సాధనాకాంక్ష కలుగలేదు గనుక, ప్రయాజాదులకుమాత్రముండు ‘వీనిచే నేఫలము సంపాదింపవలయును?’ అను భావ్యాకాంక్షమూలముగానే, వీని కేదే నొకస్వతంత్రఫలము కలుగుట సిద్ధింపవలసి వచ్చును. ఈప్రయాజాదులు దర్శపూర్ణమానేష్టులకే యుపయోగించు నని చెప్పట కన్ననో, యీరెండింటికిని నుండు రెండొకాంక్షలును గూడఁ బ్రమాణము లగుచున్నవి. ప్రయాజాదులకు “వీనిచే సాధింపబడుఫల మెద్ది”? అను భావ్యాకాంక్షయు, దర్శపూర్ణమానేష్టులకు “నీని నెట్లుచరింపవలయును?” అను కథంభావాకాంక్షయు ననెడు రెండొకాంక్ష లిచటఁ గలవు గదా! రెండింటిలో నొకదానికిమాత్రమే కలుగునాకాంక్షకంటె, నీరెండింటికిని గలుగునుభయాకాంక్ష బలవత్తర మైన దని, ముందు వివరింపబడును. కాఁగా, నీప్రయాజాదులు దర్శపూర్ణమానేష్టుల కుపయోగించు నని చెప్పటయే యుక్తము కాని, యేదే నొకస్వతంత్ర మగుఫలముకొఱ కుపయోగించు నని చెప్పట తగదు. ఇందులకు, “ద్రవ్యము, సంస్కారము, కర్మము ననునవి తమకంటె నితరము లగువాని

౧. దర్శపూర్ణమానేష్టులు, ప్రయాజాదులు అనునవి.

౨. ‘సమిధో యజతి’ ‘తనూనపాతం యజతి’ అను నీయున్నను ప్రయాజాదులను విధించువాక్యములయం దెచటను ఫలము వినబడుటలేదు.

౩. = కరణాకాంక్ష. దీనికి సాధన మేది యనునాకాంక్ష.

౪. సాధ్యాకాంక్ష = ఫలాకాంక్ష = ఫల మేది యనునాకాంక్ష.

౫. = ఇత్థంభావాకాంక్ష = ఇతికర్తవ్యతాకాంక్ష = ఇది యెట్లు చేయవలయు ననెడి యాకాంక్ష.

౬. ప్రకరణ మనుప్రమాణము, స్థానము, సమాఖ్య యనుప్రమాణములకంటె బలవత్తర మైన దని నిరూపించుసందర్భమునందు.

౭. జై. సూ. ౪ + ౩-౧ “ద్రవ్యసంస్కారకర్మసు పరార్థత్వాత్ఫలశ్రుతి రథ వాదస్సన్యత్.”

కొఱకే యుపయోగించును గనుక, వాని నుద్దేశించి యేదే నొకఫలమును బోధించు స్తుతివాక్య మర్థవాదో మగుచున్నది” అను సూత్రము ప్రమాణ మగుచున్నది. వీనిలో ద్రవ్యము నుద్దేశించి ఫలమును బోధించు స్తుతివాక్యమున కుదాహరణము:— “ఎవనియొక్క^౧ జుహువు, మోదుగుచెట్టుకట్టుతో^౨ జేయఁబడునో, యతఁడు పాప కరములగు వాక్యములను వినఁడు.” అనునీమున్నగునవి.^౩ సంస్కారము నుద్దేశించి ఫలమును బోధించు విధివాక్యమున కుదాహరణము:— “యజమానుడు^౪ యజ్ఞదీక్ష యందుఁ దనకంటి కంజన ముంచుకొనుటమూలముగాఁ దనశశ్రువుయొక్క కంటిని నశింపఁజేయుచున్నాడు”^౫ అనునీమున్నగునవి. కర్మము నుద్దేశించి ఫలమును బోధించు విధివాక్యమున కుదాహరణము:—

“ప్రయాజములను,^౬ సనూయాజములను, నానరించువాఁ డా యజ్ఞమున కొకకవచమును ధరింపఁజేయుచున్నాడు” ఈ మొదలైనవి.^౭ “ద్రవ్యము సంస్కారము...” అను పైసూత్రమం దుండు, సంస్కార మనుపదము, ద్రవ్యమునం దేదే నొకసంస్కారమును గలిగించు కర్మమును బోధించుచున్నది గనుక, నచట నుండు

౧. వేదమునందు, మంత్రములు, బ్రాహ్మణములు నను రెండుభాగములు గలవు. వీనిలో బ్రాహ్మణములతో సంబంధించి యేకాన్వయమును జెందువాక్యముల కర్థములను లని చేరు

౨. “యస్య పర్ణమయీ జుహూ ర్భవతి, స స పాష్ణో స్తోకగ్గ్ శ్రుణోతి.”

౩. “యస్య వైకంకతీ ధ్రువా భవతి, ప్రత్యేవాస్యాహూతయ స్త్రిష్టస్త్వధాప్రైస జాయతే. = ఎవనియొక్క ప్రవయసు పాత్రము, కాండ్రేరకట్టుతో^౧ జేయఁబడునో, యతఁడు చేయు హోమము లతనికిఁ బ్రతిష్ఠను గలుగఁజేయును—అనునీ మొదలైనవి.

౪. “యదాత్తే చక్షురేవ భ్రాతృవ్యస్య వృత్తే.” తై. సం॥ ౬-౧-౧-౫.

౫. “యన్నననీతే నాభ్యస్తే సర్వా ఏవ దేవతాః ప్రీణాతి” యజమానుడు యజ్ఞదీక్షయందు నవనీతమును దినశరీరమునందుఁ బూజికొనటచే, సమస్తదేవతలను సంతోషింపఁ జేయుచున్నాడు—

౬. ‘వర్మ వా ఏత ద్యజ్ఞస్య క్రియతే, య త్ప్రయాజానూయజా ఇజ్యంతే’ తై. సం. ౨-౬-౧-౫

౭. ‘య దాజ్యభాగౌ యజతి, చక్షుషీ ఏవ, తద్యజ్ఞస్య ప్రతిదధాతి’ ఈ మొదలయినవి. = ఆజ్యభాగములనెడు హోమములను జేయువాఁడు, తాను జేయు యజ్ఞమునకుఁ గన్నుల ముంచుచున్నాడు.

‘కర్మము’ అనుపదము, ‘ఆరాదుపకారక’^౧ మను కర్మమునే బోధించు సని తెలియు నది. ఈవిషయ మింతటితో^౨ ముగింతము.

ఇట్లు ప్రకరణమును ప్రమాణముయొక్క స్వరూపము నిరూపించబడి, యితర ప్రమాణములకంటె దానియం దుండు విశేషము తెలియఁజేయఁబడుచున్నది. ఈప్రకరణ మనుప్రమాణ మేదే నొకక్రియనే, యంగముగా వినియోగింఁజేయును గాని, ద్రవ్యమును, గుణమును సంగములుగా వినియోగింఁజేయఁచేరదు. ద్రవ్యగుణముల సంగములుగా వినియోగింఁజేయఁబడినపుడు, వీనితో సంబంధించు నేదే నొకక్రియ మూలముగానే, యిట్లు వినియోగింఁజేయును. అట్లు చేయఁబయునో వివరించెదను, వినుము. “యజేత స్వర్గకామః” అనువాక్యముందలి ‘యజేత’ పదము దండు ‘త’ ప్రత్యయమం దుండెడి సూత్రాత్మక మనునంశముచే, ‘చేయఁవలెను’ అనుసర్థభావన తెలియఁజేయఁబడుచున్నది. ఈయర్థభావనయందు (i) దేనిని జేయఁవలయును? (ii) దేనిచే జేయఁవలెను? (iii) ఎట్లు చేయఁవలయును? అను మూడంశములు గలవు. వీనిలో ‘భావ్య మేద’ యని యాకాంక్ష కలుగఁగా, ‘సప్తాద్యన్యాయము’ మూలమున, స్వర్గము భావ్యముగా నన్వయించును కావున, ‘స్వర్గము నుత్పాదించఁవలయును’ అను సర్థ మేర్పడుచున్నది. ఇచట ‘గరణ మేద’ యని యాకాంక్ష కలుగఁగా, ‘భావాత్థాధికరణన్యాయము’^౩ ననుసరించి, ‘యర్థభావన’ బోధించు ‘త’ ప్రత్యయ ముండు ‘యజేత’ పదముచేతనే, తనయం దుండెడి ‘యజ’ ధాతుప్రమాణమున బోధించఁబడుచున్న యాగము, కరణముగా నన్వయించుచున్నది. కాఁగా, ‘యాగముచేస్వర్గము నుత్పాదించవలయును’ అనుసర్థ మేర్పడుచున్నది. పిమ్మట యాగముచే స్వర్గము నెట్లుత్పాదించవలయును? అని కథంభావాకాంక్ష కలుగఁగా, నీవాక్యసమీపమునఁ బరిపఁబడినదియు, నిర్దేశించఁబడినధల మేమియు లేనిదియు సగుక్రియాసమూహమే తనచే నేది యుపకరించఁబడవలయును? అను నాకాంక్షమూలమున, నితీకర్తవ్యతగా నన్వయించఁదగి యున్నది. లోకమునందు ‘కథంభావాకాంక్ష’ కలుగునపు, జేదే నొకక్రియయే యట్టియాకాంక్షను బూరింప నన్వయించు సని తెలియుచున్నది గదా!

౧. ప్రధానయోగమున కుపకరించునంగములు, సన్నిపత్యోపకారకము లనియు, ఆరాదుపకారకము లనియు, రెండువిధములు.

౨. ఈన్యాయము ‘సోమేన యజేత’ అను ప్రకరణమున వివరింపఁబడినది.

౩. ఇదియు సోమయాగప్రకరణముననే, వివరముగా వ్రాయఁబడినది.

‘గొడ్డలిచేఁ గట్టి నెట్లు చీల్చవలెను’ అని యాకాంక్ష కలిగినపుడు, ‘హస్త’ మనుపద ముమాత్ర మట్టిసందర్భమం దుచ్చరింపఁబడుచున్న దైనను, దానిచే బోధింపఁబడు చేయి యితకర్తవ్యతగా నన్వయింపనేరదు. అట్లన్వయింపఁదగిన దేది యన, ‘గొడ్డలిని జేతితోఁ బైకెత్తి, క్రిందఁ బడవైచి’ అని చెప్పఁబడును గనుక, ‘పై కెత్తుట, క్రిందఁ బడవైచుట’ అను నీరెండు క్రియలే యట్లన్వయించును. చేయికూడ నారెండు క్రియలమూలముగానే యట్లన్వయించు నని యెల్లరకును దెలిసినవిషయమే.

ఇంతే కాక, కథంభావాకాంక్ష యనఁగా, గరణమునకు సంబంధించియుండు, ‘ప్రకార మేది’ యనునాకాంక్ష. ‘కథమ్’ శబ్దమునం దుండు ‘థమ్’ అనుప్రత్యయము, ప్రకారమును బోధించును. ప్రకార మనఁగా, నొకానొక సామాన్య, మితరము లగు వానికంటె భిన్న మని, తెలియఁజేయుటకై, దానియం దుండువిశేషము. ఒకానొక క్రియ యనెడిసామాన్యమే, భావనరూపముగా ‘యజేత’ పదమందలి ‘త’ ప్రత్యయ మం దుండు, నాఖ్యాత మనునగతముచే దెలియఁజేయఁబడుచున్నది. ‘యజేత స్వర్గ కామసి’ అనువాక్యమునుండి యన్ననో, యాగముచే స్వర్గము నెట్లుత్పాదింప నగునో, యట్లాయాగమము నాచరింపవలెను. అనునర్థము తెలియఁజేయఁబడుచున్నది. ఇచట స్వర్గము నుత్పాదించునట్లు యాగము నాచరించుటలో, నొకానొకవిశేష ముండ వలయు నని తెలియుచున్నది. క్రియ యనెడి సామాన్యమం దుండెడి విశేషము, క్రియయే యగును. బ్రాహ్మణజాతి యనెడు సామాన్యమునం దుండువిశేష మగు పరివ్రాజకుండు (సన్న్యాసి) మున్నగువారు, బ్రాహ్మణులే యగుదురు గాని, వారి కంటె వేఱు కానేరరు. కాఁగా, నిచటఁ గరణమగు యాగక్రియయం దుండవలసిన విశేష మేది యని, క్రియావిశేషాకాంక్ష యను మతియొకపేరుగల కథంభావాకాంక్ష కలుగఁగా, వేఱొకక్రియయే యట్టియాకాంక్షను బూరించునట్లన్వయించుటయే, యుచితము. ఇచటఁ గరణమగు యాగమందుండు క్రియావిశేషము, అన్యాధానము మొదలు, బ్రాహ్మణులగు ఋత్విజులను దృష్టిపఱచుటవర్యంతమును గల క్రియాసమూహమే యగుచున్నది. కావున నట్టి క్రియావిశేషము, ప్రకరణమను ప్రమాణము చేతనే గ్రహింపఁజేయఁబడుచున్నది. ఈ క్రియావిశేషము కరణమునం దుండుట యనఁగా, నిది (క్రియావిశేషము) కరణమున కుపకరించుటయే. అట్టి క్రియావిశే

౧. కథమ్ = కిం + థము = క + థము = కథమ్.

౨. ఒకానొక ప్రత్యేకమగు క్రియ.

షము లేకుండినచో, యాగసామాన్యమువలన, ఫలమును జనింపజేయు నపూర్వము పుట్టనేరదుగదా! గొడ్డలిని బై కెత్తుట, క్రిందకట్టమీఁద నరిగాఁ బడవేయుట, అనెడు క్రియలు సరిగా జరుగుచున్నచో, నాగొడ్డలిచే గట్ట రెండుగాఁ జీల్చబడదు గదా. కాఁగా, కథంభావాకాంక్ష కలుగునపు, జొకానొకక్రియావిశేషమే, యట్టియాకాంక్షను బూరింప నన్వయించు నని సిద్ధించుచున్నది.

కావుననే, ద్రవ్యమును, దేవతయు సిద్ధము లైనను, నేదే నొకదేవత నుద్దేశించి చేయుద్రవ్యత్యాగరూప మగు యాగముయొక్క స్వరూపము నుత్పాదించుట యను క్రియాద్వారమున, భావనయం దన్వయించు నని, సాంప్రదాయికులచేఁ జెప్పబడుచున్నది. విశ్వతియాగమునందలి భావనయందుఁగూడ, గథంభావాకాంక్ష కలుగునపుడు, మొగటఁ బ్రకృతియాగమందలి కరణమగు యాగమునకుఁ గలిగిన యుపకారములే, యిచటను నతిదేశింపఁబడి,¹ యావెంబడినే వానిని (ఉపకారమును) జనింపజేయు క్రియలును నతిదేశింపఁబడు నని, శాబరభాష్యమునందుఁ జెప్పఁ బడినది. ఒకవేళఁ గథంభావాకాంక్ష కలుగునపుడు, సిద్ధ మగునస్తు వా.యాకాంక్షను బూరింప నన్వయించఁదగి యున్నపక్షమున, 'సిద్ధములగు ద్రవ్యమును దేవతయు, యాగస్వరూపమును సంపాదించుటద్వారముననే, భావనయం దన్వయించును' అను సాంప్రదాయికుల వాక్యము వ్యర్థ మమృశిని. కావునఁ గ్రియయే యతికర్తవ్యతగా నన్వయించఁదగినది. కథంభావాకాంక్షను బూరించునట్లన్వయించఁదగినదియే, యితి కర్తవ్యత యగుచున్నది గదా! 'ఇతికర్తవ్యత' అనుపదమునందలి 'ఇతి' శబ్దము నకుఁ బ్రకార² మర్థము. 'కర్తవ్య' పదమునకు 'చేయఁదగినది' (= క్రియా సామాన్యము = ఏదే నొక క్రియ.) అని యర్థము. కావున, 'ఇతికర్తవ్యత' యనఁగా, 'చేయఁదగిన క్రియాసామాన్యము.'³ ప్రకార మనఁగా, నొకానొక సామాన్య

౧. సంప్రదాయ మనఁగా వేదము. వేదమును సమగ్రముగాఁ దెలిసికొనినవారు సాంప్రదాయికులు.

౨. ఇష్టాలును, యాగములును బ్రకృతు లనియు, వికృతు లనియు రెండువిధములుగా నున్నవి.

౩. ఒకసందర్భమునందు విధింపఁబడినవై, వేటొకసందర్భమునందుఁ గూడ స్మరింపఁబడి యన్వయింపఁబడినవి.

౪. జైమినిరచించిన పూర్వమీమాంసానూత్రములకు శబరస్వామిచే రచియింపఁబడిన భాష్యము.

౫. విధము = రీతి = పద్ధతి.

౬. ఏదే నొకక్రియ.

మితరము లగువానికంటె భిన్న మని తెలియజేయుటకై, దానియందు దుండు విశేష మని, యింతకుముందే చెప్పబడినది. ఒకానొకక్రియయందు దుండువిశేషము, క్రియయే యగుచున్నది. కావున, సిద్ధ మగువస్తు వెన్నడును నితీకర్తవ్యత కాజాలదు. మతే మన నొకక్రియావిశేషమే యితీకర్తవ్యత కాగలదు. సిద్ధములగు ద్రవ్యము, దేవత మున్నగునవి యన్ననో, కరణ మగు యాగమున కంగములుమాత్రమే కాదగి యున్నవి. అట్లగుటకూడ, శ్రుతి మున్నగు నితరప్రమాణములమూలముగానే కాని, ప్రకరణప్రమాణముమూలమునఁ గాదు. ఇందుకు, “ప్రస్తుతపుఁ గ్రియసందర్భము లందు” వివరము ద్రవ్యము గాని, గుణము గాని యేకవాక్యముచేఁ గల్పింపబడిన యేదే నొక యవాంతరవ్యాపారముతో సంబంధించినదే కాని, యాక్రియయందు దితి కర్తవ్యతగా నన్వయించునదే.” అను ప్రమాణము గలదు. కనుకనే, ‘బహిర్దేవ సదనం దామి’ అను నిట్టి మంత్రములు, లింగప్రమాణముమూలముగానే, యా యాక్రియల కంగములగుచున్నవి గాని, ప్రకరణప్రమాణముమూలమునఁ గాదు. అని, రాణకమను గ్రంథమునందలి, యర్థవాదాధికరణమునందు, పూర్వోక్తమును ముగించు సందర్భమునఁ జెప్పబడియున్నది. కొన్నిస్థలములందు,² ద్రవ్య మితి కర్తవ్యతగా నన్వయించు సని చెప్పినమాటకు ‘అనేకగ్రంథములయందు’ దంగీకరింపఁ బడుటచేతను, బైని వివరింపబడినయుక్తులచేతను, నాద్రవ్య మంగముగానే యన్వయించు సని యభిప్రాయము. కాఁగా, బ్రకరణ మనుప్రమాణ మొకానొకక్రియనే యంగముగా వినియోగింపజేయు సని సిద్ధించుచున్నది.

ఈప్రకరణము, మహాప్రకరణము, అవాంతరప్రకరణము సని రెండువిధములుగా నున్నది.

౧. “నావాంతరక్రియాయోగాదృతే వాక్యోపకల్పితాత్, గుణద్రవ్యే కథం భావైర్ గృహ్లాన్తి ప్రకృతాః క్రియాః.”

౨. దేవతలకు స్థానముగా నుద్దేశింపబడిన బహిర్దేవ గోయుచున్నాను.

౩. పార్థసారథిమ్రులచే రవియింపబడిన న్యాయరత్నమాల యను మహాసాగ్రంథము.

౪. శాబరభాష్యము, తంత్రవార్తికము, న్యాయసుధ మున్నగుగ్రంథములు.

మహాప్రకరణము

వానిలో, స్వర్గాదిఫలముల నుత్పాదించుట యను ఫలభావనకు సంబంధించు ప్రకరణము మహాప్రకరణము. దర్శపూర్ణమాసేష్టలచే స్వర్గము నుత్పాదించుట యను నది ఫలభావన గనుక, మహాప్రకరణముచే బ్రయాజాదులు, దర్శపూర్ణమాసేష్టల కంగము లగుచున్నవి. ఉభయాకాంక్ష ప్రకృతులయందే యుండును గాన, నీమహాప్రకరణము ప్రకృతులందే స్రవర్తించును గాని, వికృతులందు బ్రవర్తించనేరదు. ఏ యాగమునందు, భావన కావశ్యకము లగునంగము లన్నియుఁ గర్తవ్యములుగా నుపదేశింపబడునో, యట్టియాగము ప్రకృతి. ఉదా:—ఇష్టలలో దర్శపూర్ణమాసేష్టలు ప్రకృతులు, ఆ యష్టలందఁ, బ్రయాజాదులసంబంధము లేనిదే, ప్రధానముల కుండు కథంభావాకాంక్ష యుపశమింప కుండుటంజేసియు, బ్రధానములతో సంబంధము లేనిదే, బ్రయాజాదుల కుండు నుపకార్యాకాంక్ష యుపశమింప కుండుటంజేసియు, నాయుభయాకాంక్ష యనెడు ప్రకరణము స్రవర్తించి, ప్రధానములకుఁ బ్రయాజాదులంగము లని తెలియఁజేయుచున్నది. వికృతులందన్ననో, యట్టిప్రకరణము సంభవింపనేరదు. ఏయాగమునందు భావన కావశ్యకము లగునంగము లన్నియుఁ గర్తవ్యములుగా నుపదేశింపబడునో, యది వికృతి. ఉదా:—సార్యేష్టి మొదలగునిష్టలు. అట్టివికృతియందఁ గ్రాంత్యగాఁ బరింపబడు నుపహామములు మున్నగు పూర్వాంగములు, ప్రకరణప్రమాణముచే నంగములుగా వినియోగింపబడనేరవు. ఆలోచించగా, నీవికృతియందఁ బరింపబడిన యపూర్వాంగములకు ‘వీనిచే దేని నుత్పాదించవలయును ? అను నుపకార్యాకాంక్ష కలదు. కాని, యిచట ప్రధానమున కావశ్యకమగు కథంభావాకాంక్ష, ప్రకృతినుండి యతిదేశముచే బ్రాప్తించునంగముల మూలముననే యుపశమించును గాన, నట్టికథంభావాకాంక్ష ప్రధానమున కుండదు. కావున, నుభయాకాంక్ష యనెడు ప్రకరణప్రమాణముచే, నిచ్చటి యపూర్వాంగములకు వినియోగము సంభవించనేరదు. ‘ప్రకృతియందలి యంగములు పిక్వతియందుఁ బరింపబడ కుండుటంజేసి, యప్రత్యక్షము లగుటవలనను, వికృతియందలి యపూర్వాంగము లన్ననో, వికృతియందే పరింపబడుటచే బ్రత్యక్షము లగుటవల

౧. యాగములందు జ్యోతిష్టోమము ప్రకృతి.

౨. యాగములందు బృహస్పతిసకనము మొదల శ్వేదేధముపఱుతునగుల వన్నియు వికృతులు.

నను, వికృతీయందలి ప్రధానములకుండు కథంభావాకాంక్ష యీయపూర్వాంగముల వలననే యేల యుపశమింపఁగూడదు? అని శంకింపవలదు. ఆయపూర్వాంగములు వికృతీయందుఁ బరిపూర్ణములుగాఁ బ్రత్యక్షము లయినను, వానిచే నిట్టి యుపకారము సిద్ధింపఁగల దని, యితరుముందు దెలియలేదు గనుక, నీయపూర్వాంగములు వేగముగాఁ బ్రధానమున కుండు కథంభావాకాంక్ష నుపశమింపఁజేయ సమర్థములు కానేరవు. ప్రకృతీయందలి యంగము లన్ననో, దానియందలి ప్రధానముల కింతకుముందు పకరించినట్లు తెలియుటవలన, నవి వికృతీయం దుపదేశింపఁబడ కుండుటచే నప్రత్యక్షము లయినను, నిచట నతిదేశింపఁబడుటచేతనే—యిందలి ప్రధానముల కుండు కథంభావాకాంక్ష నుపశమింపఁజేయ సమర్థము లగుచున్నవి. ప్రకృతీయందలి యంగములను, వికృతీయందు స్మరింపఁజేయుటకు సమర్థముగు ప్రమాణము లేకపోలేదు. ఉపమాన మను ప్రమాణముమూలముగా, నవి వికృతీయందు స్మరింపఁజేయఁబడఁగలవు. గవయ మను మృగమును జూచినపుడు, గోవుయొక్క పోలిక దానియందుఁ గనుపట్టుటచే, గవయమృగము గోవువంటిదే యని, యుపమానప్రమాణముమూలముగాఁ దెలియుచున్నది. అట్లే, వికృతీయగు సౌర్యేష్టిని విధించు ‘సౌర్యం చరుం నిర్వపేత్’ అనువాక్యమును జూచినపుడు, దీనియందు ఓషధివలఁ బుట్టిన చరు వను ద్రవ్యమును, సూర్యుఁ డను నొక దేవతయు, వినఁబడుటచే నీవాక్యము, అన్ని యను నొకటే దేవతను, నోషధివలనఁ బుట్టిన పురోహిత మనుద్రవ్యమును బోధించునదియు, బ్రకృతి యగు దర్శేష్టియందలి ప్రధానమైన యాగ్నేయయాగమును విధించునదియు నగు ‘య దాగ్నేయోఽష్టాకపాలోఽమావాస్యాయాం.....’ ఈ మున్నగు వాక్యమును సరిగాఁ బోలియున్న దని తెలియుచున్నది. అట్లు తెలియుటచే, నాగ్నేయవాక్యమునుండి^౧ తెలిసికొనఁబడు భావనాహాప మగునర్థమును, భావన కావశ్యకము లగు సంగములును, నీ సౌర్యవాక్యమునుండి^౨ కూడఁ దెలిసికొనఁబడవలసియున్న వని స్పష్టపడుచున్నది.

౧. సూర్యునికొఱకు చరువును నిర్వపించి యజించుటచే నిష్ఠము నుత్పాదించవలయును.

౨. చరువు = హోమమునిమిత్త మగు నన్నము.

౩. దర్శేష్టియందుఁ బ్రధానమగు నాగ్నేయయాగమును విధించు ‘యదాగ్నేయ’ ఇత్యాది వాక్యము.

౪. వికృతి యగు సౌర్యేష్టిని విధించు ‘సౌర్యం చరుం నిర్వపేత్’ అనువాక్యము.

అభావనయందు సాధ్యము, కరణము, ఇతికర్తవ్యత అను మూడంశములు గలవు. వానిలో బ్రహ్మవర్చసో మను భావ్యమును, 'చరువు' అనుద్రవ్యమునకును సూర్యుడను దేవతకును గల సంబంధముచే నూహింపఁబడు యాగ మనెడి కరణమును, సౌర్యవాక్యమునం దున్నవి గనుక, నిక నితికర్తవ్యతాకాంక్ష కలుగఁగా, నాగ్నేయయాగమునందలి యంగములచే గలిగిన యుపకారమే, యీసౌర్యయాగమందలిదేవతాంశబడి, యాయుపకారమువెంబడిన, దానిని జనింపజేయు సంగమగు నితికర్తవ్యతకూడ, నీవికృతియాగమునందలిదేవతాంశబడును. అట్లు చేయుటచే, బ్రహ్మవర్చసమును గోరువాడు, ఆగ్నేయయాగమునందలి యంగములచే జనించినయుపకారమునే వినియోగించి, సౌర్యయాగము నాచరించుటమూలముగా, నట్టి బ్రహ్మవర్చసము నుత్పాదించుకొనవలయును. ఆగ్నేయయాగమునుండి యతిదేవతాంశబడిన యితికర్తవ్యతమూలముగానే, సౌర్యయాగమందలి యితికర్తవ్యత శాంతింపఁగలదు గనుక, వికృతియాగమునందు ఉపకారకాంక్ష యనెడి ప్రకరణప్రమాణముచే వినియోగము సంభవింపనేరదు. వికృతియాగమునందు దేవతాంశబడిన యపూర్వాంగముల కన్ననో, వీనిచే నుపకరింపఁబడున బేద? యను నుపకారకాంక్ష యొక్కటి మాత్రమే యుండుటంజేసి, యొకటేయాకాంక్ష యనెడి స్థానప్రమాణము మూలముగా, సీయపూర్వాంగములు అందలి ప్రధానముతో సంబంధించును. 'ప్రకృతినుండి వికృతిలోనికిఁ దీసికొని రాఁబడు సంగములే ప్రకరణ ప్రమాణము మూలముగా నందలి ప్రధానముతో నేల సంబంధింపజేయఁబడఁగూడదు.'? అని చెప్పరాదు. ఆయంగములు ప్రకృతియందలి ప్రధానమున కింతకుముందే యుపకరించిన వగుటంజేసి, వానికిఁ గలిగిన యుపకారకాంక్ష యుపశమించినది గదా! కావున, నుపకారకాంక్ష యనెడి ప్రకరణ మిచటఁ బ్రవర్తింపనేరదు.

“ఓయీ! ప్రకృతినుండి యతిదేవతాంశబడిన యంగముల కిక నుపకారకాంక్ష లేకుండుటంజేసి, యవి స్థానప్రమాణము మూలముగానే వికృతియందలి ప్రధానముతో సంబంధింపవలసి యున్నది. వికృతియందు దేవతాంశబడిన యపూర్వాంగ

౧. 'సౌర్యం చరుం నిర్వచేత్ బ్రహ్మవర్చసకామః' = బ్రహ్మవర్చసమును గోరువాడు, సూర్యునికొఱకు 'చరువు'ను సమర్పించి నుత్పాదించుట మూలముగా, నిష్ఠము నుత్పాదించుకొనవలయును. బ్రహ్మవర్చసము = బ్రహ్మచేతము.

౨. స్థాన మనఁగా సన్నిధి. సన్నిధియందు దుండు సంగములకు నుపకారకాంక్ష యొకటే యుండును.

ముల కన్ననో, యుపకార్యాకాంక్ష యుండుటవలనను, నందలి ప్రధానమునకుఁగూడ నుపకారకాకాంక్ష యుండుటవలనను, నా యపూర్వాంగములు ప్రకరణ ప్రమాణము మూలముగానే యాప్రధానముతో సంబంధింపఁగలవు. స్థానప్రమాణముకంటె బ్రకరణప్రమాణమే యెక్కువ శీఘ్రముగాఁ బ్రవర్తించి, యంగములను వినియోగింపఁ జేయును. కాఁగా నపూర్వాంగములే మొదట వికృతియందలి ప్రధానముతో సంబంధింపవలసి యున్నవి గాని, ప్రకృతినుండి యతిదేశింపఁబడిన యంగములు కాదు” అను శంక కీక్రిందిది సమాధానము : ప్రకరణ ప్రమాణము స్థానప్రమాణముకంటె శీఘ్రముగా వినియోగింపఁజేయు ననుమాట సత్యమే. కాని ప్రమాణముల బలాబలతారతమ్యముకంటె బ్రమేయములందలి బలాబల తారతమ్యమే ముఖ్యముగా గ్రహింపఁ దగి యున్నది. స్థానప్రమాణముకంటె బ్రకరణప్రమాణము బలవత్తర మైనను, బ్రమేయములలోఁ బ్రాకృతాంగము లింతకుముం దుఁకరించిన వగుటచే, నికముం దుపకరింపఁబోవు వైకృతాంగములకంటె^౧ బ్రబలము లగుచున్నవి. కనుక సతిదేశ ముమూలముగా స్మరింపఁబడు ప్రాకృతాంగములే, మొదట వికృతియందలి ప్రధానము లతో సంబంధించుట యుక్తము. కాని, యికముందు కల్పింపఁబడవలసిన యుపకారము కల వగుటంజేసి, వైకృతాంగములు మొదట నందలి ప్రధానముతో సంబంధించుట యుక్తము కాదు. వికృతియందలి ప్రధానమున కుపకరింపఁ గలిగిన యంగము లనుగూర్చి, యాకాంక్ష యుండును గాని, కేవల మేవైన నంగమాశ్రములనుగూర్చి కాదు. అట్టి యుపకరించు సామర్థ్యము ప్రాకృతాంగములకే సిద్ధమైయున్నది గనుక, నవియే మొదట వికృతియందలి ప్రధానముతో సంబంధించుట యుచితము. కాఁగా, వికృతియందుఁ బ్రకరణప్రమాణము ప్రవర్తించి వినియోగింపఁజేయనేరదు.

వికృతియందుఁ బ్రాకృతాంగము ననునదించి, దాని కంగముగా నేదైన విధింపఁబడును. ఉదా : ‘బేదుంబరో^౩ యూపో^౪ భవతి’ = యూపస్తంభము మేడి కట్టితో^౫ జేయఁబడవలసినది. (శై. సం. ౨-౧-౧-౬) అనువాక్యమువలన, బ్రకృతి

౧. ప్రకృతియందలి యంగములు.

౨. వికృతులయందలి యంగములు.

౩. ‘సోమా పాష్ణం త్రైత మాలభేత పశుకామః’ అనువాక్యమువలన విహితమగు కామ్యపశు యాగముయొక్క సన్నిధియం దీవిధి వినఁబడుచున్నది.

౪. యాగములయందుఁ బశువులను గట్టుట కుపయోగించు స్తంభము.

యందలి యూపము ననువదించి, దాని కంగముగా ‘మేడికట్టతోఁ జేయఁబడుట’, వికృతీయందు విధింపఁబడుచున్నది. ఇట్లు విధింపఁబడిన ‘మేడికట్టతోఁ జేయఁబడుట’ అనునది యన్ననో, ప్రకరణప్రమాణము మూలమున, నందలి సమాధానమున కంగముగా గ్రహింపఁబడుచున్నది.

అయ్యో! మేడికట్టతోఁ జేయఁబడుట యనునది క్రియకాదు గనుకఁ బ్రకరణ ప్రమాణముమూలమున నంగముగా గ్రహింపఁబడదు. క్రియయే ప్రకరణప్రమాణము మూలమున నంగముగా గ్రహింపఁబడఁగలదు గదా!” అనుశంక క్రిందిది సమాధానమగును. ప్రకరణప్రమాణముచేఁ గ్రియయే గ్రహింపఁబడఁగల దనునది సత్యమే, కాని యిచట విధింపఁబడు మేడికట్టతోఁ జేయఁబడుట యనుదానికి ‘ఏమిచే దేని నుత్పాదించవలయును’ అనునాకాంక్ష యుండనేయున్నది. “ప్రకృతీయందలి యూపము ననువదించి దానినిగూర్చి వికృతీయందు ‘బొదుంబరత్వము’ వినింపఁబడుటచేతను, నాయూప మదృష్టమే స్వరూపముగాఁగల దగుటచేతను, ‘బొదుంబరత్వము’ ఆయదృష్టముతో సంబంధించుటచేత నే, — యూహనీయూగ్ని — యదృష్టమే స్వరూపముగాఁగల దగుటంబట్టి, ‘అగ్నిధానము’ ఆయదృష్టమును జనింపజేయున దైనను, నట్లు (ఆయదృష్టముతో) సంబంధించుటచేత నే యాధానమున కుండునాకాంక్ష యుపశమించునట్లు, — దాని (బొదుంబరత్వముయొక్క) యాకాంక్షకూడ నుపశమించుచున్నది.” అని శంకింపవలదు. యూపము కేవల మదృష్టమే స్వరూపముగాఁగలది కాదు. అట్టిదే మైనయెడల, దానినిగూర్చి ప్రకృతీయందు వినింపఁబడు ఖాదిరత్వము, బైల్వత్వము, పాలాశత్వము ననునవి, కేవల మదృష్టమే ఫలముగాఁగలవి కావలసివచ్చును. అవి యటువంటివి కావు. అట్లయినచో, ఖదిరము (చంద్రకట్ట) దొరకని పక్షమందు దానికిఁ బ్రతినిధిగా ‘కదరము’ (తెల్ల చంద్రకట్ట) వాడుటకు నీలు లేకపోవలసి వచ్చును. అదృష్టమే ఫలముగాఁగలదానికి, మామగా నేదైన వాడఁబడఁగూడదు గదా! ఖది

౧. ఉదుంబర మనఁగా మేడిచెట్టు. బొదుంబరత్వమున, మేడికట్టతోఁ జేయఁబడుట.

౨. ఆహవనీయము, గార్హపత్యము, దక్షిణాగ్ని అను మూడున్నలకును వ్రేతాన్ను లని పేరు. యాగములయందలి హోమము లనేకములు ఆహవనీయాగ్నియందే జరుపఁబడును.

౩. ఆధానము = వ్రేతాన్నులను మంత్రసంస్కారముక్తముగా స్థాపించుకర్మము. ఖాదిరత్వము = చంద్రకట్టతోఁ జేయఁబడుట. బైల్వత్వము = మారేడుకట్టతోఁ జేయఁబడుట. పాలాశత్వము = మోదుగుకట్టతోఁ జేయఁబడుట.

రమువలన జనించునదృష్టము, కదరమువలన జనించజేయఁబడగల దని చెప్పటకుఁ బ్రమాణము లేదు. కావుననే యదృష్టమే ఫలముగాఁ గలవానికిఁ బ్రతినిధి యుండ దని నిశ్చయించుటకు “ఇంద్రుఁడు” మున్నగు దేవతలు, ఆహవసీయము మొదలగు నగ్నులు, మంత్రములు, ప్రయాజములు, ప్రోక్షణము మున్నగు క్రియలును, నదృష్టమే ఫలముగాఁగల వగుటచే వీనికిఁ బ్రతినిధు లుండఁగూడదు.” అనుసూత్రము ప్రమాణముగాఁ గలదు. ఖదిరము మొదలయినవానికి బదులుగా కదరము మున్నగువానిని వాడవచ్చు నని, ప్రమాణములగు గ్రంథములయందుఁ జెప్పఁబడినది. యూషము కేవలదృష్టమే స్వరూపముగాఁ గల దగునడల, ఖదిరత్వము మున్నెనివికూడ నట్టివే కాఁగలవు గనుక, బ్రమాణగ్రంథములయందుఁ జెప్పఁబడిన కదరము మున్నగునవి ప్రతినిధులు కావచ్చు ననుదానికి, విరోధము సంభవించెడిని. కనుక యూషము కేవలమదృష్టము స్వరూపముగాఁగలది కాదు. మఱి మనఁ, గజ్జను నెఱకుట, చెక్కుట, మొదలయిన క్రియారూపము; జనించు ప్రత్యక్షములగు సంస్కారముల యొక్కయు, బ్రోక్షణము,^౧ అంజనము^౨ మున్నగు క్రియలచే జనించు నప్రత్యక్షములగు సంస్కారములయొక్కయు సమూహమే, యూషశబ్దమునకు సర్థ మని పార్థసారథిమిశ్రులు^౩ మున్నయిన సాంప్రదాయికుల గ్రంథములయందున్నది.

కాఁగా, యూషమందుండెడి ప్రత్యక్షములగు చెక్కుట మున్నగుసంస్కారములు, ‘ఉదుంబరము’ (మేడి) కాక మఱియే కట్టి నుపయోగించినను సంభవింపఁ గలవు కనుక, నుదుంబరత్వము యూషస్వరూపమును మాత్రము సంపాదించుటచేత దానియాకాంక్ష యుపశమించు నని చెప్పటకు వీలు లేదు. కావున, నొదుంబరత్వమనుదాని కాకాంక్ష యుండనేయున్నది. వికృతయందలి ప్రధానములకుఁగూడఁ గథంభావాకాంక్ష కలదు. అప్రధానముల కావశ్యకములగు నుపకారకములను, వాని పెంబడినే వానిని జనించజేయు సంగములును, నాప్రధానముతో సంబంధింప నస్వయించినపుడే, యాకథంభావాకాంక్ష యుపశమించును గాని, యాయుపకారములు

౧. ఒకదానికి మాటుగా వాడఁబడునది.

౨. ‘న దేవతాగ్నిశబ్దక్రియ మన్యార్థత్వాత్.’ జై. సూ. ౬-౩-౧౮.

౩. మంత్రముల నుచ్చరించుచు నీటిని జిలుకరించుట.

౪. నేయి పూయట.

౫. వీరిచే రచింపఁబడినగ్రంథములు, ౧. శాస్త్రదీపిక, ౨. న్యాయరత్నమాల మొదలయినవి.

మాత్రమే యాప్రధానముతో నన్వయించినపు డది (ఆయాకాంక్ష) యుపశమింపదు. కాబట్టి, యిట్లు చెప్పట కీ క్రిందికూడఁ గారణ మగుచున్నది. 'దధ్నేంద్రియ కామస్య జుహుయాత్' అను విధియందలి 'ఇంద్రియభావనయందు' గరణా కాంక్ష కలుగునపుడు, దధి (పెరుగు) కరణముగా నన్వయించినను, సిద్ధ మగునది కరణము కానేరకుండుటంజేసి, హోమ మా పెరుగున కాశ్రయముగా నన్వయించు వఱకు, నా కరణాకాంక్ష యుండును గాని, పెరుగు కరణముగా నన్వయించినంత మాత్రముచే నాయాకాంక్ష నివర్తింపదు. ఆశ్రయముగా గ్రహింపబడుహోమము, కరణాకాంక్ష నుపశమింపజేయుటకొఱకే జరుపబడు నని చెప్పబడుచున్నది. కాని, హోమమునుగూర్చి యాశ్రమాకాంక్ష (హోమము నాశ్రయముగా నపేక్షించునా కాంక్ష) యను నామగవ³ యాకాంక్ష లేదు. ఇట్లే వికృతియందలి ప్రధానముల కుండు కథంభావాకాంక్ష, ప్రధానముగా కావశ్యక మగునుపకారము నన్వయించి సంతమాత్రమున నివర్తింపక, యాయుఁకారములవెంబడినే, వానిని జనింపజేయు సంగ ములన్వయించువఱకు నుండనేయుండును. కాఁగా, నుఁకారములవెంబడినే వినియో గింపజేయఁబడుసంగములు, కథంభావాకాంక్ష నుపశమింపజేయుటకే యాచరింపఁ బడును. ఇట్లు ప్రకృతినుండి వికృతియగు దతిదేశింపబడినయంగములు, ఆవికృతియం దలి కథంభావాకాంక్ష నుపశమింపజేయుటకొఱ కాచరింపబడున వైనను, నింతకు ముందు ప్రకృతియందలి ప్రధానమున కుపకరించిన వగుటచే, నీచే నుపకరింపబడ వలసిన దేది? యనునుపకార్యాకాంక్ష లేదుగనుక, బ్రకరణప్రమాణముమూల ముగా, వికృతియందలి ప్రధానముతో సంబంధించునట్లు వినియోగింపబడనేరవు. ఔదుంబరత్వము మున్నగునవి యన్ననో, యితరములుగ వేనిని నుపకరింపని వగు టచే, నుపకార్యాకాంక్ష కలవై, ప్రకృతినుండి యతిదేశింపబడిన 'షశువును గట్టుట' 'యావము' అనువానివెంబడినే ఖాదిరత్వము జ్ఞప్తికి రాఁగా, దానిని బాధించి తామే విధింపబడుచున్నవి. కనుక, నిచట నుభయాకాంక్ష యుండుటంజేసి, యివి

౧. ఇంద్రియమును గోరువాడు, పెరుగుతో హోమము చేయుటమూలముగా, నిష్ఠము సత్పాదించుకొనవలయును.

౨. ఇంద్రియముల సత్పాదించుకొనుట యనుక్రియయ నెడి భావన.

౩. భావ్యాకాంక్ష, కరణాకాంక్ష, ఇతికర్తవ్యతాకాంక్ష యనువానికంటె నితర మగునది,

౪. నివర్తింపజేసి.

ప్రకరణప్రమాణముమూలమున వినియోగింపఁజేయఁబడుటయే యుక్తము. ఒకవేళ, యూపముపెంబడిసి ఖాదిరత్వము వికృతయందు విధింపఁబడునెడ, దానితో నన్వయించుటచేత నిక వికృతయందలి ప్రధానములకుఁ గథంభావాకాంక్ష యుండదు గనుక, ఔదుంబరత్వ మనునది ప్రకరణప్రమాణముమూలముగా వినియోగింపఁజేయఁబడనేరదు. ఖాదిరత్వ మట్లు విధింపఁబడుట లేదు. ‘ప్రకృతివలెనే వికృతిని నాచరించునది’ అను విధివాక్యమునుండి, ఖాదిరత్వము వినియోగింపఁజేయఁబడవలసినదిగాఁ దెలియుట లేదు.

“అయ్యా! ఖాదిరత్వము ప్రకృతినుండి యతిదేశింపఁబడి, వికృతయందఁ బ్రవర్తించునంతలోనే, దానికి మాటుగా నౌదుంబరత్వము విధింపఁబడునెడ దీనిచే ఖాదిరత్వమునకుఁ గలుగుబాధ, మిమాంసాదర్శనమునందలి మూడవయథాయము నందు వివరింపఁబడురీతి నప్రాప్తబాధ యయ్యెడిని. అది యెట్లుంటేని:—బాధ, అప్రాప్తబాధ యనియు, బ్రాప్తబాధ యనియు రెండువిధములు. వానిలో నప్రాప్త బాధ యనునది, తృతీయాధ్యాయమునం దిట్లు వివరింపఁబడినది. దుర్బలమగు ప్రమాణము, తనకుఁ బూర్వమునం దుండు ప్రబలప్రమాణములను గల్పించుటద్వారమునఁ బ్రవర్తింప నారంభించునంతలోనే, యొకప్రబలప్రమాణముచే వినియోగము జగుఁపఁబడినపుడు, దుర్బలప్రమాణ మింతవఱకుఁ బ్రవర్తింపలేదు, గనుక, నీప్రబలప్రమాణముమూలమున బోధింపఁబడునంగముచే, దుర్బలప్రమాణముమూలముగా బోధింపఁబడునంగములకుఁ గలుగుబాధ, యప్రాప్తబాధ యనఁబడుచున్నది. చోదక (అతిదేశ) వాక్యముమూలమున, వికృతయందఁ బ్రాప్తించు ప్రాకృతాంగమునకుఁ (i) దనకు విరుద్ధ మగునంగ ముపదేశింపఁబడుటచేతను గాని (ii) తననుండి ప్రకృతియందు జనించుప్రయోజనము వికృతయందు సంభవింపకపోవుటచేతను గాని (iii) తనకు స్పష్ట మగునిషేధ ముండుటచేతను గాని, కలుగుబాధ ప్రాప్తబాధ యనఁబడుచున్నది. ఉదా:—(i) ప్రకృతియందలికుశలకు విరుద్ధమగు శరము

౧. ప్రకృతియందు ‘కాశం బర్హిః’ (= కుశలను బర్హిస్సుగా వాడవలయును.) అనువాక్యముచే కుశలు విధింపఁబడుచున్నవి.

౨. ‘రాద్రీం గోహిణీ మాలభేతాభివరణ’ (= శత్రువధను గోరువాడు, రుద్రదేవతకొఱకు గోహిణి యనుపశువు నాలంభించి యజించుటచే, నిష్టము నుత్పాదించుకొనవలయును.) అనువాక్యముచే విధింపఁబడు నభిచారేష్టి యనెడువికృతియందు, ‘శరమయం బర్హిః’ (= తెల్లను బర్హిస్సుగా వాడవలయును.) అను వాక్యముమూలమున శరము విధింపఁబడుచున్నది.

(తెల్లు), వికృతయందు విధింపబడుచున్నది. (ii) ఉదా:—ప్రకృతియందలియవఘాతముచే, వ్రీహలయందు జనించు 'వైతుష్యము' (సోట్టాడుట) అనుప్రయోజనము వికృతియందలి గురివెండగింజలయందు సరిపడకపోవుటచేత, నచట (వికృతియందు,) నిషేధింపబడుచున్నది. (iii) ఉదా:—దర్శనపూర్ణమానేష్టు లనెనుప్రకృతులనుండి యతిదేశింపబడి, మహాపితృయజ్ఞ మనెడి పితృస్థితియందు బ్రాప్తియను, హోతృపరిణామనునది, 'స సోతారం వృణోతి' అనువాక్యముచే నిషేధింపబడుచున్నది. బౌద్ధుంబరత్వముచే ఖాదిరత్వమునకు గలుగుబాధ, శరకుశన్యాయముమూలమున బ్రాప్తబాధ యనియే చెప్పవలసియున్నది. చోదకవాక్యముచే ఖాదిరత్వము గ్రహింపజేయబడ కుండుటంజేసి, దానికి వికృతియందు బ్రాప్తియే లేదు గనుక, దానికి 'బౌద్ధుంబరత్వము'చే గలుగుబాధ ప్రాప్తబాధ యని చెప్పట యుచితముగా లేదు."

ఈశంక కీక్రిందిది సమాధానము: తృతీయాధ్యాయమునందలి ప్రమాణము మూలముగా వినియోగింపజేయబడు నంగముచే, నికరమునకు గలుగు బాధ యప్రాప్తబాధ యగుచున్నది. తృతీయాధ్యాయమునందు వివరింపబడినది ప్రకరణ ప్రమాణము. కావున దానిమూలముగా వినియోగింపజేయబడు నౌద్ధుంబరత్వముచే, నికరమునకు గలుగుబాధ యప్రాప్తబాధయే. వికృతియందు నిషేధింపబడు దానిచే బ్రకృతినండి యతిదేశింపబడుదానికి గలుగుబాధ, ప్రాప్తబాధయే యని

౧. 'ప్రాజాపత్యం ఘృతే చరుం నిర్వపేత్ శుక్రప్పల మాయుష్కాయ' (= ఆయుస్సును గోరువాడూ, ప్రజాపతిదేవత నుద్దేశించి, ను అగురివెండిగింజలయాపమును సన్నమును సేతీయం దుంచి, యశించుటమూలముగా నిష్ఠము నుత్పాదించుకొనవలయును.) అను వాక్యముచే హితమగు నాయుష్కాయేష్టి యనెడి పితృ కంగమున, గురివెండగింజలయందు, బ్రకృతినండి యతిదేశింపబడిన యవఘాతమువలన జనింపగలుగు, సైతుష్య మను ప్రయోజనము సంభవింపనేరదు. గురివెండగింజలు బంగారువంటి ఛాయగల వగుటచే, వానియందు సైతుష్య మనుప్రయోజనము సంభవింపదు.

౨. మహాపితృయజ్ఞము.

౩. హోత యను ఋత్విక్కు నెన్నుకొనుట.

౪. హోత యను ఋత్విక్కు నెన్నుకొనగూడదు. (మై. సం. ౧-౧౦-౧౮.)

౫. శరకుశన్యాయము:—ప్రకృతినండి యతిదేశము మూలముగా వికృతియందు బ్రాప్తియను కుశలకు, విశేషవిధివలన విహిత మగునవియు, కుశలకంటే విరుద్ధము లగునవియు నగు శరములచే గలుగుబాధ, ప్రాప్తబాధ యనబడును. ఈరీతిని గలుగుబాధ, ప్రాప్తబాధయే యగును.

చెప్పట మీమాంసకులసంప్రదాయము కాదుగదా! కనుక నిది యప్రాప్తబాధ యెట్లగు నని శంకింప వీలులేదు.

యథార్థముగా నిది ప్రాప్తిబాధయే, “ఖాదిరత్వము చోదక వాక్యముచే గ్రహింపఁజేయఁబడ కుండుటంజేసి, ప్రాప్తింపలేదు గనుక, దానికి బొదుంబరత్వముచే గలుగుబాధ, ప్రాప్తబాధ యెట్లగును? ఖాదిరత్వము చోదకవాక్యముచే గ్రహింపఁజేయఁబడునపు డైనను, దాని (ఖాదిరత్వము) వలననే, యూహమున కుండు నాకాంక్ష యుపశమించును గనుక, నొదుంబరత్వమును గూర్చి యింక నాకాంక్ష యుండు గావున, దాని నిచట యూహమున కంగముగా వినియోగింపఁజేయుప్రమాణము ప్రకరణము కానేరదు.” అని శంకింపవలదు. ప్రాప్తబాధ కలుగునపుడు, చోదకవాక్యము చే నంగములు ప్రాప్తింపఁజేయఁబడవుగదా! అట్లయినచో ఖాదిరత్వము ‘ప్రకృతివలెనే, వికృతినిగూడ నాచరింపవలెను’ అనుశాస్త్రముచే, బ్రాప్తిగించును గనుక, దానికి బాధ కలుగనేరదు. మఱి మన, ‘చోదకవాక్యము’ యథార్థముగా వికృతియందు బాధింపఁబడనియంగములనే ప్రాప్తింపఁజేయును. అట్టి యంగములు చోదకవాక్యమునం దుండు ‘ప్రకృతివలెనే’ అను శబ్దముమూలముగా, బ్రాప్తింపఁజేయఁబడుటంజేసి, పురుషునకు, ‘ప్రకృతియం దాచరింపనరీతిగానే వికృతియం దాచరింపవలెను. వికృతియందలి యంగము లన్నియుఁ బ్రకృతియందువలెనే యాచరింపఁబడవలెను’ అను భ్రాంతి కలుగుచున్నది. కాబట్టి, యిట్టి భ్రాంతిమూలముగా, బ్రాప్తింపఁజేయఁబడు ఖాదిరత్వము మున్నగునవి, ‘బొదుంబరత యూహ’ అను ప్రత్యేక శాస్త్రమువలన విధింపఁబడు నొదుంబరత్వము మున్నగువానిచే బాధింపఁబడుచున్నవి గనుక, నిట్టిబాధ ప్రాప్తబాధ యగుచున్నది. భ్రాంతిమూలముగా, బ్రాప్తింపఁజేయఁబడునయంగముచే, విధివలన బాధింపఁబడు నాకాంక్ష నివర్తింపఁజేయ శక్యము కాకుండుటంజేసి, వికృతియందలి యాకాంక్ష ప్రకృతినుండి భ్రాంతిమూలమున, బ్రాప్తింపఁజేయఁబడు ఖాదిరత్వముచే నుపశమింపనేరదు. కావున నుభయాకాంక్ష యనెడి ప్రకరణప్రమాణమిచట సంభవించుటంజేసి, ప్రాకృతాంగముల ననువదించి, వానినిగూర్చి వికృతి

౧. = భ్రమము = ఒకవస్తువును జూచి, మఱియొకవస్తువుగా భ్రమపడుట.

౨. ఇట్లు చెప్పటచే నప్రాప్తబాధ కలుగుస్థలములయం దంగములు భ్రాంతిమూలముగానైనను బ్రాప్తింపఁబడు యుండ దని, సూచింపఁబడుచున్నది.

యందు విధింపబడు శౌర్యంబున కృష్ణుని వానిని వినియోగింపజేయు ప్రమాణము, ప్రకరణ మని చెప్పటం యుచున్నది.

ఇట్లే వికృతియందు దంగము లగు ననూయజముల ననువదించి, వానిని గూర్చి వికృతియగు సమయము, చాతుర్మాస్యముగము, మున్నగువానియందు “పుషదాజ్యే నానూయజమ్” యజురి^౧ అను విధిని విధింపబడిన పుషదాజ్యముకూడ, ప్రకరణముమూలముగా వికృతి కంగ మగుచున్నది, న్యాయసూత్రాదునిచే ‘సంకర్షణాధికరణము’ నందు జెప్పబడినది. అది వ్రేలిని తొడిగి రగుల నందేవు లన్ననో, యింక ముందు వివరింపబోవుచున్నది జెప్పిరి “పుషదాజ్యము” అనూయజము కావలెనని మగు ద్రవ్యముగా విధింపబడుచున్నది. పుషదాజ్యము లేకున్నను మతి ద్రవ్యముచేతనైన, సనూయజముల నాచరించుటకు శక్యమగును గాన, సీపుషదాజ్యము, అనూయజముల స్వరూపము నుత్పాదించుట కావలెనని కాకపోవుటంజేసి, యీ పుషదాజ్యమునకు బ్రయోజన మేమి? యని యాకాంక్ష కలుగగా, సనూయజము, అక్షణములమున వికృతియందలి ప్రధానమునుండి జనించునపూర్వమును బోధించునెక వ్యవధాన మెక్కువ యగును గనుక, నట్లు బోధించుట యుక్తము కాదు. మఱి మన, బోధింపబోవుచున్న కంగమగు సీతుణియేష్టి నుద్దేశించి, విధింపబడున స్వరూపమునకు బ్రయోజన మేమి యని యాకాంక్ష కలుగగా, నన్నిహిత్య మగుటంజేసి, సీతుణియేష్టినుండి జనించున పూర్వమే, సీతుణియేష్టియందును విధింపబడుచున్నది కాని, మెక్కువ స్వరూపమున మగుటంజేసి, బోధింపబోవుచున్నది జనించు

౧. ప్రాకృతంగము ననువదించి శానినిగూర్చి, విధింపబడునాచరిత్యము, ప్రకరణప్రమాణముచే, వినియోగింపజేయబడునట్లే.

౨. బోధింపబోవు మన ప్రకృతి.

౩. పెరుగుచున్నపులతో గూడిన నేయి, పుషదాజ్య మనబడును. అట్టి పుషదాజ్యముతో, సనూయజముల నాచరించుచే, నిష్ఠము నుత్పాదించుకొనవలయును.

౪. ‘యూవత్వా వాచా కామయతే తావత్వా సీతుణియాయా మను బ్రూయూత్’ అనువాక్యముచే స్వరూపమును సీతుణియేష్టి నుద్దేశించి విధింపబడుచున్నది. మీ. దర్శ. ౯ అధ్యాయము.

౫. క్షేమముగా స్ఫురించునది.

౬. విక్రియ యాలస్యముగా స్ఫురించునది.

శరమాపూర్వము ప్రీతినియాపదముచే నెట్లు బోధింపబడుట లేదో యట్లే, యచట సనూయాజపదముచే సన్నిహితమగు తననుండి జనించునపూర్వమే లక్షణమూలమునఁ దెలియఁజేయఁబడి, పృషదాజ్యమునకుఁ బ్రయోజనముగాఁ గల్పింపబడుచున్నది. కావుననే, (అనూయాజములు లక్షణమూలమునఁ దమనుండి జనించునపూర్వమునే బోధించును గనుక) ప్రోక్షణమున^౧ కుపయోగించుజలమందుఁ జేయంబడు సుత్ప వనము^౨ మున్నగు సంస్కారము, లాప్రోక్షణముయొక్క స్వరూపము నుత్పాదించుట కత్యవశ్యకములు కాకపోవుటంజేసి, యీసంస్కారములకుఁ బ్రయోజన మే మని యాకాంక్ష కలుగఁగా; ‘ప్రోక్షణము’ నుండి జనించునపూర్వమే సన్నిహిత మగు టంజేసి, యట్టి ప్రయోజనముగాఁ గల్పింపబడుచున్నది గాని, వ్యవహిత మగుదర్శ పూర్ణమాసలవలన జనించుశరమాపూర్వ మట్లు కల్పింపబడుట లే దని, (మీ.దర్శ. ౯ అ. ౧ పా. ౨ అధి) చెప్పబడినది. కాబట్టి, యిచట విధింపబడు పృషదాజ్య మునకుఁ బ్రయోజనాకాంక్ష కలుగఁగా, నీయాకాంక్ష ‘పృషదాజ్యే నానూ యాజాన్ యజతి’ అనువాక్యముచేఁ జేయఁజేయబడునదియు, సనూయాజములు నుండి జనించునదియు, నగునపూర్వముచే నుపశమించును గాన, నీపృషదాజ్యము ప్రకరణప్రమాణముమూలమున వికృతీయందలి ప్రధానమునుండి జనించునపూర్వమే ప్రయోజనము గాఁగల దని చెప్పవలదు.

ఆపదేవుడు ‘పృషదాజ్యము వికృతీయందలి ప్రధానమునుండి జనించున పూర్వమే ప్రయోజనము గాఁగలది’ యని యంగీకరించినట్లమందుఁగూడ, నీపృష దాజ్యమునకుఁ బ్రకరణప్రమాణముమూలమున వినియోగ ముండ’ దని యిట్లు పాదించుచున్నాడు:—పృషదాజ్యమునకు వికృతీయందలి ప్రధానమునుండి జనించున పూర్వమే ప్రయోజన మగునుగాక. అట్లయినను, దానిని (పృషదాజ్యమును) వినియోగింపఁజేయు ప్రమాణము ప్రకరణప్రమాణము కానేరదు. ప్రకృతినుండి వికృతి

౧. ‘శుంధధ్వం దైవ్యాయ కర్మణే’ ఇతి త్రిః ప్రోక్షతి. ఆప. శ్రౌ. సూ. ౧-౧౧-౧౦. అనుమాత్రముచేఁ ప్రోక్షణము విధింపబడుచున్నది.

౨. ‘ఉదగగ్రాభ్యాం పవిత్రాభ్యాం ప్రోక్షణీ రుత్పనాతి’ ఆప. శ్రౌ. సూ. ౧-౧౧-౯. అనుమాత్రముచే సుత్పవనము విధింపబడుచున్నది. ఉత్పవనము = రెండుచేతులతో దర్శల సత్తరమున కగ్రము లుండునట్లు పట్టుకొని, ప్రోక్షణమున కుద్దేశింపబడిన జలపాత్రమునం దుంచి, దానిజలము నిటు నటు గదల్పుట.

లోనికి యూహము నతిదేశించిన వెంటనే, దానికి సాధనముగా, ఖాదిరత్వ ముఘ్నిత మగునంతలో, 'కౌదుంబరో యూహా భవతి' అనువాక్యముచే నౌదుంబరత్వము విధింపబడుచున్నది కాన, నచట నుభయాకాంక్ష సంభవించుటంజేసి, యౌదుంబర త్వమును బ్రకరణప్రమాణముమూలముగా వినియోగింపజేయుట యుచిత నగు చున్నది. అనూయాజములను బ్రకృతినుండి వికృతిలోని కలిదేశించిన వెంటనే, వానికి సాధనముగా హ్యసామాన్య ముఘ్నిత మగునంతలోనే, 'స్పృషదాజ్యేనానూ యాజ్ఞా యజతి' అనువాక్యముచే బృషదాజ్యము విధింపబడునడ, నుభయా కాంక్ష సంభవించుటంజేసి, యీహ్యసదాజ్యమునకుఁ బ్రకరణ ప్రమాణము మూల ముగా వినియోగము కలిగెడిని. హ్యసదాజ్యమున కౌదుంబరత్వముతో సామ్యము లేదగుదా! హ్యసదాజ్య మనునది, యాజ్యమునకంటె వేఱగు ద్రవ్య మేదియును గాదు అట్లు నేఱగు ద్రవ్యమేమైన యెడల, ఖాదిరత్వమునకంటె భిన్నమగు నౌదుం బరత్వము దానికి (ఖాదిరత్వమునకు) మాఱుగా విధింపబడురీతిని, బృషదాజ్య మను నది యాజ్యమునకు మాఱుగా విధింపబడి యుండును. స్పృశన్మణి మొదలగు శబ్ద ములయందుండు 'స్పృశత్' అనుకదమునకు 'పలురంగులుగల' అనునది యర్థమని తెలియుచున్నది గనుక, బృషదాజ్య మనుశబ్దమునకు 'పలురంగులు గలనేయి' యర్థ మగుచున్నదిగదా! కావుననే, "ప్రకృతినుండి యతిదేశింపబడి వికృతియం దుచ్చరింపబడు ఆవాహనము" సూక్ష్మవాకము,^౧ మున్నగు మంత్రములయందు, వికృతియందుఁ బృషదాజ్యముచే యజింపబడబోవు దేవతలనుగూర్చి, ప్రకృతియం దువలె 'ఆజ్యపాన్' (నేతిని ద్రాగునట్టి) అనియే చెప్పవలయును గాని, యిచటఁ బృషదాజ్యమును ద్రాగువారుగదా యని 'హ్యసదాజ్యపాన్' అని యూహించి చెప్ప వలదు" అని భాష్యమునందున్నది. కాఁగా, బృషదాజ్య మనునది ప్రకృతియందలి యాజ్యమునకంటె వేఱు కానేరదు.

౧. సామ్యము = పోలిక.

౨. ప్రకృతియం దాజ్యముచే యజింపబడబోవు దేవతలను బిఱచుమంత్రము. 'దేవా నాజ్యపా నాహ' అనునది.

౩. యజింపబడినదేవతలకు, ఆహారముమూలముగా సంస్కారమును గలిగించుమంత్రము. ఉదా:—'దేవా ఆజ్యపా ఆజ్య మజుష్త' (నేతిని ద్రాగుదేవత లీహాగమునందు సమర్పింపఁ బడిన యాజ్యమును భుజించిరి)

ప్రకృతినుండి యతిదేశముమూలముగా నాజ్యముపత్తిత మగునంతలోనే, దానికి మాఱుగా ‘చిత్రాజ్యము’ (= పృషదాజ్యము) వికృతియందు విధింపఁబడుటంజేసి, యాచిత్రాజ్యమునకుఁ బ్రకరణప్రమాణముమూలమున వినియోగము సంభవింపఁగల దని చెప్పవలదు. పృషదాజ్య మనుశబ్దముమూలముగా, ‘ఘటరంగులు’ అను గుణముతోఁ గూడిన యాజ్యము (నేయి) విధింపఁబడుట లేదగదా! ఒకగుణముతోఁ గూడినదానిని విధించునెడ, నారెండింటినిగూర్చియు, విధివ్యాపారమును గల్పించుట మిగులఁ గష్టమును గలిగించును. మఱే మన ‘లోహితోష్ణీషా ఋత్విజః ప్రచరన్తి’¹ అనువాక్యమునందుఁ బ్రకృతినుండి ప్రాప్తించిన యుష్ణీషము (= పాగా) అనుగూర్చి, వికృతియందు లోహితశ్వుము (= ఎఱ్ఱనిరంగు గలిగియుండుట) అనెడు గుణముమాత్ర మన్వయభేదము రాకుండునట్లు విధింపఁబడుగీతిని, ప్రకృతియందలి యాజ్యము ననువదించి, దానినిగూర్చి ‘ఘటరంగులు గలుగుట’ యనుగుణముమాత్ర మన్వయభేదము కలుగకుండునట్లే విధింపఁబడఁగలదు. ఈవిషయము పార్థసారథిమిశ్రులచే రచింపఁబడిన శాస్త్రసృజికయం దిట్లు వివరింపఁబడినది. ‘పృషదాజ్యే నానూయాజాః² యజతి’³ అనువిధిచేఁ బ్రకృతినుండి యతిదేశింపఁబడిన యాజ్యమును గూర్చి, ‘ఘటరంగులు గలుగుట’ యను గుణముమాత్రము⁴ విధింపఁబడుచున్నది గనుక, ఆవాహనము, సూక్తవాకము మున్నగు మంత్రముయందు ‘నేతిని ద్రాగు దేవతలను’ అనియే యుచ్చరింపవలయును గాని, ‘ఘటరంగులు గలనేతిని ద్రాగు దేవతలను’ అని యుచ్చరింపరాదు. ప్రకృతినుండి వికృతిలోని కతిదేశింపఁబడిన యాజ్యము నుద్దేశించి, ‘ఘటరంగులు గలుగుట’ యను గుణముమాత్రము వికృతియందు విధింపఁబడుచున్నది.

కాఁగా; వికృతియందలి ప్రధానము, ప్రకృతినుండి యతిదేశింపఁబడిన యాజ్యముతోను, నింతకుముందు ప్రకృతియం దుపకరించిన యనూయాజములతోను

౧. రెండింటిని = గుణమును విశేషణమును, దానితోఁ గూడిన విశేష్యము ననునవి.

౨. ఎఱ్ఱనిరంగుల పాగాలను ధరించిన ఋత్విక్కులు సంపరించుచున్నారు.

౩. “న వా గుణశాస్త్రత్వాత్” జై. సూ. ౧౦-౪-౫౯.

౪. పృషదాజ్యమును విధించువైవిధికి శేషమును ‘ద్వయం వా ఇదం సర్విశ్చ దధిచ.” (శ. బ్రా. ౩-౮-౭-౪.) అనువాక్యమునుండి, ఆజ్యమునందుఁ బెరుగును గలఘట యనుగుణముమాత్రము విధింపఁబడుచున్న దని స్పష్టపడుచున్నది.

సంబంధించుటచే, దన కుండిన యుపకారకాకాంక్ష యుపశమింపగా; నటుపిమ్మట 'పృష్ఠదాజ్యేనానూయాజాన్ యజతి' అనువాక్యముచే విధింపబడిన 'చిత్రత్వము' అను గుణమునకు, సత్తత్వేష్టి యను వికృతియొక్క సన్నిధియందు విధింపబడిన ఉపహోమము^౧ మున్నగు సప్తార్వాంగములకువలె, వివియోజక మగు^౨ ప్రమాణము ప్రకరణము కానేరదు.

ఒకవేళ బ్రహ్మత్యయం దుండు నొకారోకగుణమునకు మాఱుగా, జిత్రత్వ మనుగుణము విధింపబడుచేడ, నా బ్రహ్మత్యయందలి గుణ మతిదేశముమూలముగా వికృతిలోనికి వచ్చుటకు ముందు, వికృతియం దుండు ప్రధానమునకుం గల యాకాంక్ష యుపశమింపదు గాన, సంతలో 'చిత్రత్వము' అను గుణము విధింపబడుటంజేసి, దీనికిని వికృతియందలి ప్రధానమునకును, సుభ యాకాంక్ష యుండును గావున, నీ చిత్రత్వ మనెడుగుణమున, కీ వికృతియందల బ్రకరణప్రమాణముమూలముగా వినియోగము సంభవించెడిది. బ్రహ్మత్యయం దట్టి గుణ మేదియును లేదు. చిత్రత్వ మను గుణము విధింపబడుటకు ముందుగానే, యాజ్యము, సనూయాజములును బ్రహ్మత్య నుండి యతిదేశింపబడి, యావికృతియందు విధింపబడుటంజేసి, 'చిత్రత్వము' వానికి మాఱుగా వాచిస్థానము నాక్రమించినది కా లేదు^౩ గదా! బ్రహ్మత్యనుండి యతిదేశము మూలముగా నాజ్యము వికృతిలోనికి వచ్చినపెంబడినే, బ్రహ్మత్యయందలి నిర్గుణత్వము (= గుణ మేదియు లేకుండుట) అతిదేశముమూలముగా వికృతిలోనికి వచ్చునం

౧. పలురంగులు గలిగియుండుట.

౨. సత్తత్వేష్టి యనువికృతియొక్క సన్నిధియందు "అగ్నేయే స్వాహా, కృత్తికాభ్య స్వాహా" అను నీమన్ను సుపహోమములు విధింపబడుచున్నవి. ఈవికృతియం దుండుభావన, ప్రకృతియం దుపకరించి, యిం దతిదేశింపబడిన యంగములతో సంబంధించుటచే, వికృతియం దుండు సుపకారకాకాంక్ష యుపశమించుదుండుటంజేసి, యీ యుపహోమము మున్నగునవి, ప్రకరణప్రమాణముచే వినియోగింపఁజేయబడనేరవు. ఇట్లే పృష్ఠత్వము (పలురంగులు గలిగియుండుట) మాడఁ బ్రకరణప్రమాణముచే వినియోగింపఁజేయబడనేర దని తెలిసికొనవలయును.

౩. వినియోగింపఁజేయునది.

౪. 'పృష్ఠత్వము' అనుగుణము 'అనూయాజములు' 'ఆజ్యము' నను నీరండింటిని సుద్దేశించి విధింపబడుటంజేసి, యీపృష్ఠత్వము విధింపబడుటకు ముందే, యివి లెండును బ్రకృతియండి యతిదేశముమూలముగా వికృతిలోనికి వచ్చియుండుట యావశ్యకము గనుక, నీపృష్ఠత్వ మనుగుణము, వాని స్థానము నెన్నఁడును నాక్రమింపనేరదు- అని తెలియునది.

తలోఁ జిత్రత్వ మనుగుణము, తాను విధింపఁబడుటమూలమున, నా నిర్గుణత్వము యొక్కస్థానము నాక్రమింపఁగలుగును గనుక, నీ చిత్రత్వమునకుఁ బ్రకరణప్రమాణ ముచే వినియోగము సంభవింపవచ్చునే? యని శంకింపరాదు. నిర్గుణత్వ మనునది ప్రకృతియందు విధింపఁబడ కుండుటంబట్టి, పాణికందూయనమువలె నంగము కానేరదు. కనుక, దానినిగూర్చి వికృతియందలి ప్రధానమున కుపకారకాకాంక్ష యుండదు గదా! అది యెట్లుంటేని:—జ్యోతిష్టోమ మను ప్రకృతియూగమందలి సుత్యాదివనము నం దుండు, మాధ్యందినవనమున విహితమగు దక్షిణాదానము^౧ జరిగినవెంటనే, యావశ్యక మగునప్పుడు గోకికొనుటకు యజమానునిచే న్వీకరింపఁబడిన కృష్ణవిషాణమును,^౨ ‘చాత్వాలము’ అను ప్రదేశమునందుఁ బాటవేయుట’ విధింపఁబడి యున్నది. ఇది చోదకవాక్యముచే^౩ నతిదేశముమూలముగా, ద్వీరాత్రము మున్నగు ఏకృతులయందుఁ బ్రాప్తించి సుత్య^౪ జరుగు మొదటిదినమున జరుపఁబడవలసి యుడియు, నట్లు జరుపఁబడుటలేదు. ఆమటునటిదినమున, దక్షిణాదానమునకు ముందు జరుపఁబడఁదగినయంగముల నాచరించునపుడు, కృష్ణవిషాణముతో^౫ గోకికొనుట యనునది శాస్త్రవిహిత మగుటచే, నావశ్యక మగుచున్నదిగదా! జ్యోతిష్టోమమునందు, దక్షిణాదానమునకుఁ బిదప, గోకికొనుట యావశ్యకము కాఁగా, కృష్ణవిషాణము పాటవేయఁబడుటచే, దగ్గల సిద్ధముగానుండు చేతితో గోకికొనుట జరుగుచున్నది. అయినను, నిది యతిదేశముమూలముగా, ద్వీరాత్రము మున్నగు ఏకృతులయందలి మొదటిరోజున, దక్షిణాదానమునకుఁ దరువాతియంగముల నాచరించునపుడు, అపేక్షింపఁబడుట లేదు. ఇది (చేతితో గోకికొనుట) వేయగతి లేకుండుటచేతను, సాకర్యముచేతను, బ్రకృతియం దాచరింపఁబడుటంజేసి, శాస్త్రవిహిత మగునది కాలేదు.

౧. చేతితో గోకికొనుట.

౨. దక్షిణ లిచ్చుట.

౩. లేడికొమ్మ.

౪. మహావేది కీశాన్యపుమాలనుండి, యజ్ఞమునం దుపయోగింపఁబడిన వస్తుశేషములను పాటవేయుట కుపయోగించుప్రదేశము.

౫. విధివాక్యము.

౬. సోమలతనుండి రసమును బిండుట.

౭. “నీతాను దక్షిణాను చాతాల్లే కృష్ణవిషాణాం పాస్వతి” తై. సం. ౬-౧-౩.

కాగా; శాస్త్రవిహితము కాకపోవుటచే నంగము కానేరదు గనుక, దీనినిగూర్చి వికృతియగు ద్వితీయత్రయమునం దాకాంక్ష లేకపోవుచున్నది. కావుననే, ద్వితీయత్రయమునందలి దక్షిణాదానమునకుఁ బిదప, 'చేతితో గోకికొనుట' ఆచరింపఁబడక పోవుటయు, గనుకనే మొదటిదినమునఁ గృష్ణవిషాణమును బాటవేయకపోవుటయును సిద్ధించుచున్నవి.

ఇట్లే నిర్గుణత్వము విధింపఁబడకపోవుటవలన, దానినిగూర్చి వికృతియందలి ప్రధానమున కాకాంక్ష యుండదు. కావునఁ బృథుదాజ్యమునకు ముందరిదేశము మూలముగాఁ బ్రబోధించిన యాజ్యము, ససూయాజములు, నను నీరెండించే, వికృతియందలి యుపకారకాకాంక్ష యుపశమింపఁగలుగుటంజేసి, యుధియాకాంక్ష లేదు. గనుక, పృథుదాజ్యమునకు వికృతియందుఁ బ్రకరణప్రమాణము మూలమున వినియోగము సంభవింపనేరదు. కావున, నీపీఠమునుగూర్చి యింక నధికముగాఁ జర్చింపఁబని లేదు. కాగా; మహాకరణ మను ప్రమాణము, ప్రకృతియందు విధింపఁబడు వానినే దాని కంగములుగా వినియోగింపజేయు ననియు, వికృతియందు దన్ననో, ప్రకృతియందు కరించినదియు, బ్రత్యక్ష మగు ప్రయోజనము గలవియు, నగునంగముల ననువదించి, విధింపఁబడుదానిని వినియోగింపజేయు ననియు, వికృతియందు విధింపఁబడు సమూహాంగముల నట్లు వినియోగింపజేయనేర దనియును, సిద్ధించుచున్నది.

వికృతియందుఁగూడఁ, బ్రకృతియందలి ధర్మముల నుద్దేశించి విధింపఁబడు రెండుధర్మముల నడుమఁ బరిపరీక్షించు సమూహాంగ మన్ననో, ప్రకరణప్రమాణము మూలముగానే, యావికృతి కంగముగా వినియోగింపజేయఁబడుచున్నది. అలోచింపఁగా, వికృతి కూడఁగల కథిభావాకాంక్ష, ప్రకృతినుండి యతి యేకముమూలముగాఁ బ్రబోధించినయంగములతోనే యుపశమింపఁగలదు. కాని మొదటఁ బ్రకృతియందలి యంగముల ననువదించి ధర్మ మేదైన వికృతియందు విధింపఁబడునో, యచట వికృతి

౧. ప్రకృతియందు నిష్కర్మముల ప్రయోజనముగల యంగముల ననువదించి, వికృతియందు విధింపఁబడునది యా యుద్దేశ్య మగు నంగముయొక్క స్వరూపము నుత్పాదించుటవిషయమై నిష్కలము కాకపోవుటంజేసి, యట్టి ప్రయోజనమును సిద్ధింపజేయుటమూలముగానే, దీని కుండు నాకాంక్ష యుపశమింపఁగా, నిది వికృతియందలి యపూర్వమున కుపకరించుట యను ప్రయోజనము సిద్ధింపదు కావున, సుఖమాకాంక్ష లేక యిది ప్రకరణప్రమాణముమూలమున వినియోగింపజేయఁబడనేర దని తాత్పర్యము.

దానితో (ఆవిధిగపఁబడుధర్మముతో) సంబంధించువఱకును, దాని కుండెడు కథంభా వాకాంక్ష యుపశమింపదు. కావున, వికృతికిఁ గథంభావాకాంక్ష యుండుటంజేసియు, నీయపూర్వాంగమునకుఁగూడ^౧ భావ్యాకాంక్ష^౨ యుండుటంజేసియు, నీయపూర్వాంగము ప్రకరణప్రమాణముమూలమున వికృతి కంగ మగుట యుక్తముగా నున్నది. ఉదా:—ఆమనహోమములు.^౩ అవి ప్రకృతియందలియంగముల ననువదించి విధింపఁ బడు రెండు ధర్మములమధ్యను,^౪ విధింపఁబడుచున్న పని తంత్రరత్నము మున్నగు గ్రంథములం దున్నది. ఇది యిట్లుండుఁగాక.^౫

౧. వికృతికి.

౨. ప్రకృతినుండి యతిదేశింపఁబడిన ధర్మముల ననువదించి, వికృతియగు విధింపఁబడు రెండు ధర్మములనడుమ విహితమగు నపూర్వాంగము.

౩. దీనికి భావ్యము (= సాగ్యము) ఏది యనువాకాంక్ష.

౪. ‘వైశ్వదేవీం సాంగ్రహణీం నిర్వపేత్ గ్రామకామః’ (తై. సం. ౨-౩-౯-౨) అను వాక్యముచే, సాంగ్రహణేష్టి యను వికృతిని విధించి, దానిసందర్భమునందు ‘ఆమన మస్యా మనస్య దేవా ఇతి తిన్ర ఆహుతీ ర్జుహోతి’ (తై. సం. ౨-౩-౯-౪) అను వాక్యముచే విధింపఁబడు మూడువహోమములకు ‘ఆమనహోమములు’ అని పేరు.

౫. ఇచ్చట నీయామనహోమములు, ప్రకృతినుండి వికృతిలోని కతిదేశింపఁబడు ‘ప్రయాజములు,’ ‘అనూయాజములు,’ అనునీరెండింటినడుమను విధింపఁబడుచున్న పని ‘యత్ప్రయాజానాం పురస్తాత్ జుహుయాత్, బహిరాత్మానం స జాతానాం దధ్యాత్, య దనూయాజానాం పరస్తాత్ జుహుయాత్, స్వర్గం లోక మప్రకామేత్, మధ్యే జుహోతి’ (మై. సం. ౨-౩-౨) అనువాక్యమువలనఁ దెలియుచున్నది. ఇందుల కితరప్రమాణములు :—సాధారణమిశ్రుడు (i) “ప్రకృతి నుండి యతిదేశముమూలముగా వికృతియందుఁ బ్రాప్తించిన రెండంగములయొక్కమధ్యను బలింపఁబడినది. ఉదా. “ఆమనహోమములు” అని న్యాయరత్నమాలయందును, (ii) “ఆమనహోమములు ప్రకృతినుండి యతిదేశముమూలముగా, వికృతియందుఁ బ్రాప్తించిన రెండంగములమధ్య విధింపఁబడుటంజేసి,” అని శాస్త్రదీపికయందును, వ్రాసియుండెను. తంత్రరత్నమునందుఁగూడ “ప్రకృతినుండి వికృతియం దతిదేశింపఁబడిన యంగము లుపకార్యాకాంక్ష కల వగుటచే, వికృతి కంగము లగుచున్నవి. వానిలో రెండింటి కిని నడుమఁ బలింపఁబడిన యపూర్వాంగమునూడ, వికృతి కుండువాకాంక్ష యుపశమింపకముందే విధింపఁబడుటంజేసి, యభయాకాంక్ష యనుప్రకరణముమూలముగానే, యావికృతి కంగ మగుచున్నది. ఉదా. “యత్ప్రయాజానాం పురస్తాత్ జుహుయాత్, బహిరాత్మానం స జాతానాం దధ్యాత్, యదనూయాజానాం పరస్తా జుహుయాత్, స్వర్గం లోక మప్రకామేత్, మధ్యే జుహోతి మధ్యత ఏవ స జాతానా మాత్యక్త ధత్తే” అనువాక్యమువలనఁ బ్రకృతి

అవాంతర ప్రకరణము

ఇట్లు మహాప్రకరణము నిరూపించబడి, యీ క్రమము దవాంతర ప్రకరణము నిరూపించబడుచున్నది. స్వర్గము మున్నగు ఫలములు సుత్వాదించు ఫలభావనయం, దీతికర్తవ్యతారూపముగు సంగభావనయం, దుష్కరించు సంగములను వినియోగింపఁ జేయు ప్రకరణము 'అవాంతర ప్రకరణము.' దానిచే నభిక్రమణము మున్నగు క్రియలు, దర్శపూర్ణమానేష్టులయందలి ఫలభావనయం, దీతికర్తవ్యత యగు, ప్రయాజములు మున్నగువాని కంగములుగా, వినియోగింపఁజేయఁబడుచున్నవి. ఈ యవాంతరప్రకరణ మనునది సందంశన్యాయముచే దెలియఁజేయఁబడుచున్నది.

నుండి వికృతిలోని కతిదేశింపబడు ప్రయాజములకును, అనూహజములకును, మగ్ధును ఆమనహోమములు నిధింపఁబడినట్లు తెలియుచున్నది." అని యున్నది.

౧. తంత్రతత్త్వమునందు, ఈయపూర్వాంగము ప్రకరణప్రమాణముమూలమున వికృతి కంగముగా వినియోగింపఁజేయఁబడు నని చెప్పఁబడినను, శాస్త్రప్రతిపక్షియందు 'ఈయపూర్వాంగము, సన్నిధి యనుస్థానప్రమాణముమూలముననే, వినియోగింపఁజేయఁబడవలె'నని చెప్పి యిది ప్రకరణ ప్రమాణముమూలమునఁగూడ, వినియోగింపఁజేయఁబడవచ్చు నని చెప్పబడె, బ్రకరణప్రమాణముచే వినియోగింపఁజేయుట యనునది స్వార్థస్థ్యముగా లే దని నూచింపఁజేయఁబడుచున్నది. కావుననే, న్యాయగురువయందలి బూబూధికరణమునందు, 'ఆమనహోమములు సన్నిధి యను స్థానప్రమాణము చేతనే వినియోగింపఁజేయఁబడవలసినవి.' అని చెప్పఁబడినది. ఇట్లుండ, నిట్టియపూర్వాంగములకు, బ్రకరణప్రమాణముమూలమున నెట్లు వినియోగము సంభవింపవలయు? అని శంక కలుగఁగా, నిట్లు సమాధానము చెప్పఁబడుచున్నది. ఆలోచింపఁగా ఆమనహోమములకు, సన్నిధి యనుస్థానప్రమాణము మూలమున వినియోగమే యుచిత మైయున్నది. అది యాపదేవునికిని నిష్టమే. కాని, తంత్రతత్త్వము మున్నగు గ్రంథములయందుఁ జెప్పఁబడినదినిమాత్ర మవలంబించి, ప్రస్తుతోదాహరణముకొఱకుఁ బ్రకరణప్రమాణముమూలముగానే, యిట్టి యపూర్వాంగమునకు వినియోగము కావలసిన దని కొందఱు మీమాంసకులచేఁ జెప్పఁబడినది.

౨. ఒక్కొక్కప్రమాజమే యాచరించునపు, డధ్వర్యుడు కొన్నియడుగులు నడిచి యాహవనీ యముదగ్గఱకుఁ బోవుట.

౩. స్వర్గము మున్నగు ఫలములు భావ్యముగాఁ గల భావన; ఇది 'స్వర్గమును గోరువాడు దర్శపూర్ణమానేష్టుల నాచరించుటచే నిష్టము సుత్వాదించుకొనవలయును' అను విధిమూలమునఁ దెలియుచున్నది.

౪. సందంశము = పట్టుకారు. దీనిచేఁ బట్టఁబడువస్తువు, తన కిరుపార్శ్వములయందు నుండు నినుపయూచిలు రెండిటికి నధీనమైయుండునట్లు, సమానబాతిగల రెండువస్తువులనడుము నుండు మఱియొక వస్తువుకూడ, నదేబాతిలోఁ జేరు నని నిర్ణయించుట, సందంశన్యాయ మనఁబడుచున్నది.

ఆ సందంశన్యాయమే ప్రవర్తింపనియెడల విశేష (భేద) మేమియు లే కుండుటం జేసి (ప్రధానముల సందర్భమునందుఁ బ్రయాజములవలె, నీ యభిక్రమణాదులు కూడ విధింపఁబడుటవలన), ప్రయాజములు,^౧ అభిక్రమణాదులు,^౨ మొదలగు నివి యన్నియు ఫలభావనయందలి కథంభావాకాంతను బూరించుటకు సమానముగా నావశ్యక మగుటచేఁ బ్రధానములకే యంగములు కావలసివచ్చును గదా!

ప్రధానమున కుపకరించు సంగములలో నేదే నొకదాని ననువదించి (దాని నుద్దేశించి) విధింపఁబడు రెం డంగములనడుమను, మఱియొక క్రియ విధింపఁబడుట, సందంశ మనఁబడుచున్నది. ఇదా:— అభిక్రమణ మనుక్రియను విధించుట అది యెట్లంటే—ప్రయాజాదుల ననువదించి, దానికొఱకు “సమాన^౩యతే జహ్వం, ఉపభృత స్తేజో వా, ఆజ్యం ప్రజా బర్హిః స జాస్వేవ తేజో దధాతి” అను మంత్రముచే, నుపభృత్యను పాత్రమునుండి సగము ఘృతమును దీసికొని వచ్చి, జహ్వ వను పాత్రమునం దుంచుట యను సంగమును విధించి, తరువాత ‘యవైవం విదుషః ప్రయాజా ఇజ్యంతే ప్రైభ్యో లోకేభ్యో భ్రాష్ట్రవ్యాకో తుదతే. అభిక్రామకో జహో త్యభిజ్యంత్యే’^౪ అను వాక్యముచే నభిక్రమణ మనుక్రియ విధింపఁబడుచున్నది. గీనియసంతరమే, ‘యోవై ప్రయాజానాం మిథునం వేద, స ప్రజయా సుశుభిర్మిథునై ర్జాయతే’^౫ అను వాక్య

౧. సమిధో యజతి, తనూనపాతం యజతి, ఇహో యజతి, బర్హిర్యజతి, స్వాహా కారం యజతి, అనునైరువాక్యములచే విధింపఁబడు సంగయాగములకుఁ బ్రయాజము లని పేరు. ఇవి ప్రధానయాగమునకు ముం దాచరింపఁబడును.

౨. ‘అభిక్రామకో జహోత్యభిజ్యంత్యే’ (= శశ్రువును జయింపఁగోరువాఁడు ‘అభిక్రమణ’ మను క్రియ నాచరించుచుఁ బ్రయాజము లనెడి హోమముల నాచరింపవలయును.) అను విధిచే విధింపఁబడు క్రియల కభిక్రమణము లని పేరు.

౩. ఉపభృత్యనుపాత్రనుండి సగము ఆజ్యము తీసికొని వచ్చి, జహ్వవను పాత్రయం దుంపవల సినది. ఈ బహిర్యాగ మనునాలుగవ ప్రయాజము, సంతతిస్వరూప మైనది గనుకను, ఆజ్యము లేజస్సు గనుకను, నిట్లాచరించుటచే యజమానుని సంతతియందుఁ దేజస్సు స్థాపింపఁబడును. (తై. సం. ౨-౬-౧-౨)

౪. = ఇట్లు తెలిసికొని ప్రయాజాదుల నాచరించువాఁ, డీహోకమునుండి వెడలి శశ్రువులను బాధించి, జయము నొందును. ఇట్టి జయముకొఱకు, అభిక్రమణ మను క్రియను జేసి, హోమముల నాచ ధ్యరింపవలయును.

మధ్యే ౫. ఎవఁడు ప్రయాజాదుల సంఘమును దెలిసికొనుచున్నాఁడో, యతఁడు సంతతి, పశువులు, మధ్యే ర్యాల కలవాఁ డగును. (తై. సం. ౨-౬-౧-౪.)

ముచే నొకయంగము విధింపఁబడుచున్నది. కాఁగా, నిచట మొదటిదియు, మూడవదియు నగు ప్రయాజాంగములనడుమ, విధింపఁబడిన యభిక్రమణ మనునది, సందంశన్యాయముచేఁ బ్రయాజాదుల కంగ మగుచున్నది. ఈప్రయాజాదుల కుండు కథంభావాకాంక్ష, యీ రెండంగములనడుమను బలింపఁబడు నభిక్రమణ మనునదికూడ సంగముగా నన్వయించువలెకు నుపశమింపదగదా! ఇందులకు, 'ఏవేని రెండుక్రియ లొక ప్రధానయాగప్రకరణమునం దుండునంగమున కుపకారకము లగునంగము లని, శ్రుతి, లింగము, వాక్యము, అను మూడుప్రమాణములమూలమునను దెలియఁ జేయఁబడఁగా, నీరెండుక్రియ నడుమను బలింపఁబడు నేటొకక్రియకూడ, సందంశన్యాయముచే వానికి (ప్రధానయాగప్రకరణమం దుండునంగములకే) యుపకారక మగు నంగ మగుచున్నది' అనుప్రమాణము కలదు. 'ప్రధానభావనయందు ఫల ముండుటచే గథంభావాకాంక్ష యుండును గాని, యంగభావనయందు ఫలము లేకుండుటచే, నట్టి కథంభావాకాంక్ష యుండదు. ఇట్లుండ నభిక్రమణము, ప్రయాజముల కుండు కథంభావాకాంక్ష నుపశమింపఁజేయుటమూలముగా, వాని కంగము కాఁగల దని యెట్లు చెప్పవచ్చును? అని శంకింపవలదు. ఆ యంగభావన ఫలభావనతో సమాన మగు భావనయే కనుక, దానియందుఁగూడఁ గథంభావాకాంక్ష కలుగునుగదా! అ దెట్లుంటేని; ప్రయాజములచే నపూర్వము నుత్పాదించి, ప్రధానయాగమున కుపకారము చేయవలసిన దని చెప్పఁబడఁగా, నాప్రయాజములచే నపూర్వము నుత్పాదించు ప్రకారమును దెలియనివానికి, 'ఈప్రయాజములచే నపూర్వము నెట్లుత్పాదించవలయును?' అను కథంభావాకాంక్ష యుండనేయుండును. అట్టి యాకాంక్ష సందంశపతితము లగు^౩ నంగములచేతఁ గాని యట్టియంగములు లేనపుడు, ప్రత్యేకవిధి వాక్యములవలన^౪ విధింపఁబడు నంగములచే గాని, యట్టియంగములును లేనపుడు,

౧. "పరప్రకరణస్థానా మంగే శ్రుత్యాదిభి స్త్రిభిః, జ్ఞాతే పునశ్చ తైరేవ సందంశేన త దివ్యతే" (తం. వా. ౩-౧-౧౪) (పృథ్వు. ౭౫౫)

౨ ఇది ప్రభాకరు ననుసరించు మీమాంసకుల మతము.

౩. ఏచే నొక యంగమున కుపకారకములుగా విధింపఁబడు, రెండు క్రియలనడుమఁ బలింపఁబడు నని. ఉదా:— అభిక్రమణము మున్నగు క్రియలు.

౪. 'ఇంద్ర ఊర్ధ్వో అధ్వర ఇత్యాహార మాహారయతి' అను ప్రత్యేక విధివాక్యముచే విధింపఁబడు 'అహారము' మున్నగు క్రియలు.

స్మృతివాక్యముల మూలమున¹ విధింపఁబడు నాచమనము మున్నగు నంగములచేఁ గాని యుపశమింపఁగలదు. ఈ మూఁడువిధము లగు క్రియలలో, నేవియు లేనపుడును, నీ యాకాంక్ష ముందు వివరింపఁబోవు దర్శిహోమన్యాయ మూలముగా,² నీ ప్రయాజముల స్వరూపమునుమాత్ర మాచరించుటచే నుపశమింపఁగలదు. దర్శిహోమములను విధించు సందర్భమునందు, వాని స్వరూపమును నిష్పాదించుటకంటె, వేఱువ్యాపార మేదియు వివరబడుటలేదు. అట్టి వ్యాపారము, మఱి దేనినుండియు నతిదేశముమూలముగా నైనఁ బ్రాప్తించుటయైనను³ లేదు. ఏదే నొకయాగమునందలి ధర్మము లతిదేశముమూలముగాఁ బ్రాప్తింపనేరవు. యాగము హోమముకంటె విలక్షణ⁴ మైనదిగదా! ఏదే నొక హోమమునందలి ధర్మము లైన, నతిదేశముమూలముగా నిచటఁ (దర్శిహోమమునందు) ప్రాప్తింపనేరవు. ఏ హోమమునందలి ధర్మ, మతిదేశముమూలమున, నే హోమమునందుఁ బ్రవర్తించునో, యా నియమమును స్పష్టపఱచుప్రమాణ మేమియు లేదు గదా! కావున, నేవిధముగానైన ధర్మ మేదియుఁ బ్రాప్తింప కుండుటంజేసి, 'దర్శిహోమముల నాచరించుటచే నిష్టము నుత్పాదించుకొనవలయును' అను భావన యందు, 'అది యెట్లు' అని యాకాంక్ష కలిగినను, నట్టి యాకాంక్ష వాని (దర్శిహోమముల) స్వరూపమునుమాత్ర ముత్పాదించునట్లుచరించుటచేతనే యుపశమించును. కాఁగా నీయంగములసందర్భమునందు, సందంశపతితములు మున్నగు

౧. 'ఆచారేన కర్మ కర్తవ్యమ్' (= ఆచమనము చేసియే, కర్మ వాచరింపవలయును.)
 "దక్షిణాచారేణ కర్తవ్యమ్" (= కుడిచేతితోఁ గర్మము నాచరింపవలయును.) అను నీమున్నగు స్మృతులచే విధింపఁబడు క్రియాలు.

౨. దర్శిహోమములు విధింపఁబడునపు, డితికర్తవ్యత యేదియు వివరబడ కుండుటంజేసి, వాని విషయమై కథంభావాకాంక్ష కలిగినను, నాయాకాంక్ష, వానిస్వరూపము నాచరించుటచేతనే యెట్లుపశమించుచున్నదో యట్లే.

౩. ప్రాప్తించుట = స్ఫురించుట = తోఁచుట.

౪. భిన్న మయినది = వేరునది. యాగ మనఁగా హవిస్సు నగ్నియం దుంచుట యనునది యంగముగాఁగల 'ఏదే నొకదేవత సుద్దేశించుట,' 'ఈహవి స్సాదేవతకొఱకే కాని, నాకొఱకుఁ గాదు' అని మనస్సునందుఁ జేయుత్థాగము, అను నీ రెండుక్రియలసమూహము. హోమ మనఁగా, (i) ఏదే నొకదేవత సుద్దేశించుట. (ii) దానికొఱకే హవిస్సును మనస్సునందుఁ దాగియు చేయుట (iii) ఆ హవిస్సు నగ్నియం దుంచుట, అను నీమూడు క్రియలసమూహము.

క్రియ లేవియు నుండవో, యా యంగములనుగూర్చి కథంభావాకాంక్ష గలిగినను, నట్టి యాకాంక్ష, యా యంగముల స్వరూపమునుమాత్ర ముత్పాదించునట్లాచరించుటచేతనే యుపశమించును, గాని, సాధారణముగా సందంశితములు మున్నగు వానిలో, నేవియు నుండకుండుట శుభస్థింపదు. కాబట్టి, అభిక్రమణ మను క్రియ, ప్రమాణముల కంగ మగు నని చెప్పట యుక్తముగానే యున్నది.

ఇట్లు వివరింపఁబడిన యవాంతరప్రకరణము, మహాప్రకరణముకంటె బలవత్తరమైనది. 'సందంశితము లగు ధర్మములు దేని కుపకరించవలయును?' అను నాకాంక్ష కలుగఁగా, బ్రధానయాగమునుండి జనించు సపూర్వముకంటె, దగ్గఱనుండు ప్రమాణములచే జనించు సపూర్వమే, యతి శీఘ్రముగా నుపశ్చిత మగుచున్నది కాన సిద్ధర్మములు ప్రమాణములనుండి జనించు సపూర్వమునకే యుపకరించు నని, సిద్ధించుచున్నదిగదా! ఇక్కడ బ్రస్తుతము ననుసరితము. ఇట్లు వివరింపఁబడినరీతిని, రెండు విధము లగు ప్రకరణ మాయా యంగములను వినియోగింపఁజేయు నని సిద్ధించుచున్నది.

ఈప్రకరణ మనుప్రమాణము, స్థానము మొదలగు ప్రమాణములకంటె బలవత్తరమైనది. - స్థానప్రమాణముచే నంగ మగుట బోధింపఁబడు సందర్భములయందు 'అంగప్రధానము'లలో నేదే నొకదాని కుండు నాకాంక్ష, వేఱువిధముగా నుపశమించియే యుండును. ఆకాంక్ష కలది, (అంగము) యుపశమించిన యాకాంక్ష కలదానికి దసతో నేదే నొకయాకాంక్షను గల్పింప కుండఁగ, దానితో (నిరాకాంక్షముతో) సంబంధింప నేరదు. కావున, సంగప్రధానములలో నేదే నొకదానికి గలుగు నాకాంక్ష యుభయాకాంక్ష యనెడి ప్రకరణమును గల్పించుటమూలముగా, వాక్యము మున్నగు ప్రమాణములను గల్పించుట కారంభించునంతలో, బ్రకరణము, శీఘ్రముగా వాక్యము మున్నగుప్రమాణములను గల్పించి, యచటియంగములను వినియోగింపఁజేయఁగలదు గనుక, స్థానముకంటె బ్రకరణము బలవత్తర మగుచున్నది.

౧. అగ్నిహోత్రహోమము, నారీప్తహోమములు, పిష్టలేపహోమము, ఫలీకరణహోమము, నసు వానితో నేడైన నీదర్శిహోమమునకుఁ, బ్రకృతి యని, నిర్ణయించుటకుఁ బ్రమాణ మేమియే లేదు.

౨. మహాప్రకరణము, అవాంతప్రకరణము అనునవి

౩. స్థానము, సమాఖ్య యనునవి.

౪. వాక్యము, లింగము, క్రుతి యను ప్రమాణములు.

కావుననే 'అక్షైర్దీవ్యతి రాజన్యం జినాతి; శౌనశ్శేష మాఖ్యాపయతే' అనువాక్యములచే విధింపబడు, జూద మాడుట మొదలగు ధర్మములు, అనేకయాగముల సంఘరూపమగు రాజసూయయాగమున^౧ దంతర్గత మైనదియు, 'అభిషేచనీయము' అను పేరుగలదియునగు సోమయాగముయొక్క విశేషమందుఁ బరింపబడినవైనను, నవి స్థాన మను ప్రమాణముచే నభిషేచనీయయాగమున కంగ మగు నని చెప్పటకు వీలు లేదు. అవి యభిషేచనీయమునకే యంగములు కావలె నన్న, స్థానప్రమాణముచేతనే యట్లు కాఁగలవు గాని, ప్రకరణప్రమాణముచేఁ గాదు. అభిషేచనీయ యాగము, యాగస్వరూప మగు ద్రవ్యము దేవతయు, నను నీరెండింటిని బోధింపని^౨ విధిచే విధింపబడుటంజేసి సోమయాగమునకు వికృతి యగుచున్నది గనుక, నీయభిషేచనీయమున కుండు సంగాకాంత, ప్రకృతియగు సోమయాగమునందలి యంగములతో సంబంధించుటమూలముననే యుపశమించుచున్నదిగాదా! కాఁగా, నీవిదేవనము (= జూదము) మొదలయిన ధర్మములు, ప్రకరణప్రమాణముమూలమున రాజసూయయాగమునకే యంగము లగుచున్నవి.

అయ్యో! "రాజా రాజనూయేన స్వారాజ్యకామో యజేత" అనువాక్యమందలి రాజసూయ మనుశబ్దము, నామధేయ మగుటంజేసి, యీవాక్యమందలి 'యజేత' పదమునందుండు నాఖ్యాతమునకు లోబడినదై,^౩ యది తెలియఁజేయునర్థమునే బోధిం

౧. ధర్మములు = అంగము లగు కృత్యములు.

౨. 'రాజా రాజనూయేన స్వారాజ్యకామో యజేత' (= స్వర్గరాజ్యమును నోరుకొల్పియుండు రాజసూయ మను యాగము నాచరించుటచే నిష్ఠము నుత్పాదించుకొనవలయును.) అను విధిచే రాజసూయ మను యాగము విధింపబడుచున్నది. దీనియందు 'అనుమతి' మున్నగు నిష్ఠలు, 'పంచావసీయ' మున్నయిన దర్శిపరోమములు, "ఆచిత్యాం మహ్నాం గర్హణీ మాలభ శే" ఈ మొదలయిన వాక్యములచే విధింపబడు పశుయాగములు, పవిత్ర, అభిషేచనీయ, దశషేయ, శేషపనీయ, వ్యుష్టి, ద్వీరాత్ర, క్షత్రధృతి అను నాఱు సోమయాగములును, నాచరింపబడవలసినవిగా విధింపబడుచున్నవి. వానిలో 'అభిషేచనీయము' అను సోమయాగము యొక్క సన్నిధియందు, 'అక్షైర్దీవ్యతి' మున్నగు పయిని న్రాయఁబడిన మాడువాక్యములచే, జూద మాడుట, రాజులను జయించుట, భువశ్శేఖుని పరిత్రమను జెప్పించుట యనునవి విధింపబడుచున్నవి.

౩. ఈ విషయము, 'అవ్యక్తాసు తు సోమస్య' (జై. మా. ౮-౧-౧౬) అను మీమాంసానుగ్రహము వివరింపబడియున్నది.

౪. రాజసూయశబ్దము, తనకు నియమితమైన ప్రసిద్ధ మగునర్థము లేకుండుటంజేసి, యాఖ్యాతము ననుసరించి, దానిచేఁ దెలియఁజేయబడు నర్థమునే బోధించు నని భావము.

చును. ఇచట నొక డిట్లు శంకించుచున్నాడు. ‘దర్శపూర్ణమాసాభ్యాం స్వర్ణకామో
యజేత’ అను విధివాక్యమునందలి ‘దర్శపూర్ణమాస’ పదము, నామధేయ మయి
నను, సచటి యాఖ్యాతమునకు లోబడి యుండలేదు. అది యెట్లన; ఈవాక్యమం
దలి ‘యజేత’ యను నాఖ్యాతము, సమాసముగా దర్శపూర్ణమాసేష్టులందలి ప్రధా
నము లయిన ప్రకృతియూగముల వైదింటిని, బ్రహ్మజములు, అనూయాజములు,
ఆఘారములు ననుసంగయూగములను దెలియజేయుచున్నది. ‘దర్శపూర్ణమాసపద
మన్ననో, యాయష్టులందుఁ బ్రధానములగు ‘ఆగ్నేయము’ మున్నగు నైదుయాగ
ములనుమాత్రమే తెలియజేయఁగలదు గాని, ప్రమాజములు మున్నగు సంగయాగ
ములనుగూడఁ దెలియజేయనేరదు. కనుక, నీ ‘దర్శపూర్ణమాస’పదము, ‘యజేత’
అను నాఖ్యాతమునకు లోబడి యుండలేదు. ఇట్లే రాజసూయపదముకూడ, నామ
ధేయ మైనను, దన్ను విధించువాక్యమునం దుండు నాఖ్యాతమున కేల లోబడక
యుండఁగూడదు? ఇట్లు చేయఁబడినశంక సరికాదు. ప్రసిద్ధమగు నర్థము లేనిపద
ముచే బోధింపఁబడవలసిన యర్థము, దగ్గఱ నుండునదియు, బ్రసిద్ధముగా నిర్ణీత
మయినయర్థము గలదియు, సగుపదముచే నిర్ణయింపఁబడును. ఇందులకు “దీని కిది
నిర్ణీత మైనయర్థ మని తెలియనిదియు, దీని కీయర్థ ముండునా, లేదా యను సందే
హము గలదియు, సగుపదముచే దెలియజేయఁబడవలసిన యర్థము, దానిదగ్గఱ
నుండునవియు, బ్రసిద్ధముగా నిర్ణీతమగునర్థము గలదియు, సగుపదములమూలముగా
నిర్ణయింపఁబడును. ప్రసిద్ధముగా నిర్ణీతమైన యర్థముగల పద మున్ననో, యట్టి
పదములు దగ్గఱగా నున్నను, దన యర్థమును విడిచి వేతొకయర్థమును బోధింపదు”
అను ప్రమాణము^౧ గలదు.

దర్శపూర్ణమాసపదము, ‘అమావాస్య, పూర్ణిమ’ అను కాలవిశేషములను,
శక్తిమూలమున బోధించుచున్నది. ఆగ్నేయయాగము మున్నగు నైదు^౩ ప్రధాన

౧. ఈవిధముగా ‘అనుమత్యై పురోడాశ మప్తాకపాలం నిర్వహతి’ (త్రై.సం. ౧-౮-
౧-౧.) అనునీమున్నగు వాక్యములచే విహితమగు ఇష్టాలు, పశుయాగములు, సోమయాగములును, రాజ
సూయపదముచే గ్రహింపఁ జేయఁబడవలయు నని తాత్పర్యము—

౨. “పద మజ్ఞాతసంబద్ధం ప్రసిద్ధై రప్యథాకచ్చుతి, నిర్ణీయతే నిరూఢంతు న
స్వార్థా దపనీయతే.” (రిం. వా. ౧-౪-౨ పృష్ఠము. ౨౮౬)

౩. ఆగ్నేయము, అగ్నీషోమీయము, ఉపాంశుయాజము. వింద్రయాగములు యెందు,

యాగములకును, నీ కాలవిశేషములతో సంబంధము కల దని, యీ యాగములను విధించు నుత్పత్తివాక్యములమూలమున^౧ చెలియుచున్నది. కావున, నీ దర్శపూర్ణ మాసపదమున కీ మైదుయాగములు సర్థ మని ప్రసిద్ధముగాఁ చెలియుచున్నది. ఆగ్నేయము మొదలగుయాగము లనేకము లున్నవి గనుక, వీని నన్నిటిని చెలియఁజేయఁ దగు దర్శపూర్ణ మాసపదము, 'దర్శపూర్ణ మాసాభ్యాం...' ఇత్యాదివాక్యమునందు, 'దర్శపూర్ణ మాసాభ్యాం' అని ద్వివచనాంతముగా నుండుట తగ దని చెప్పవలదు. 'య ఏవం విద్వాక్ పౌర్ణమాసీం యజతే', 'య ఏవం విద్వా సమావాస్యాం యజతే' అను విద్యద్వాక్యములయందుండు^౨ పౌర్ణమాసీపదము 'ఆగ్నేయము, అగ్నీ షోమీయము, ఉపాంశురూజము' అను మూడుయాగముల సముదాయమును, అమావాస్యపదము 'ఆగ్నేయము, వింద్రదధియాగము, వింద్రపయోయాగము నను మూడుయాగముల సముదాయమును, చెలియఁజేయుచున్నవి కనుక, 'దర్శ' 'పూర్ణ మాస', అనుపదములచే, రెండుసముదాయములే బోధింపఁబడుటంజేసి 'దర్శ పూర్ణ మాసాభ్యాం' అను ద్వివచన మంతముగాఁ గల ప్రయోగము సరిగానే యున్నది. కాఁగా, : దర్శపూర్ణ మాసపదము ఆగ్నేయము మొదలైన మైదు యాగములను బోధించు నని నిర్ణయింపఁబడఁగా, నీపదమునే యనుసరించి, 'యజేత' అను నాఖ్యాతముకూడ, నామైదుయాగములనే బోధించుచున్నది. అట్లు బోధించుటచే నీ యాఖ్యాతము, తన యర్థము నెంతమాత్రము విడువలేదు. రాజసూయపద మన్ననో యిట్టియర్థమునే రూఢముగా బోధించు నని నిర్ణయింపఁబడలేదు. కావున, నాపద మాఖ్యాతమునకు లోఁబడియే^౩ యుండును. ఆయాఖ్యాతము, సమానముగాఁ బైని వివరముగాఁ చెలుపఁబడిన యిష్టులను, సోమయాగములను, బశుయాగములను చెలియఁజేయుచున్నది. అట్టి యాఖ్యాతమునకు లోఁబడి యుండుటంజేసి, రాజ సూయపదముకూడ వాని నన్నింటిని బోధించుచున్నది.

౧. "య దాగ్నేయోఽష్టాకపాలోఽమావాస్యాయాం పౌర్ణమాస్యాం చాచ్యుతో భవతి", "తాభ్యా మేత మగ్నీషోమీయ మేకాదశకపాలం పూర్ణమాసే స్రాయచ్చత్" "ఉపాంశురూజ మంతరా యజతి", "వింద్రం దధ్యమావాస్యాయామ్", "వింద్రం పయోఽమావాస్యాయామ్" అనునవి.

౨. విద్యద్వాక్యము = కర్మములను చెలిసికొనుటవలనఁ గలుగు మహిమను చెలియఁజేయువాక్యము.

౩. 'లోఁబడి' దీనియర్థము ౯౬ పేజి ౪ టిప్పణిలో వివరముగాఁ చెబుపఁబడినది.

“రాజసూయపదమునందలి ‘రాజ-సూయ’ అను నవయవములనుండి, సోమరసమును బిండుట యనుక్రియ యర్థము అని తెలిసికొనఁబడుటంజేసియు, ‘సోమ మభిముణోతి’^౧ అనువాక్యమువలన, నీక్రియ సోమయాగమునం దుండునట్లు తెలియుటంజేసియు, నీ రాజసూయపదము సోమయాగమునే బోధించును గాని, పైని వివరింపఁబడిన యిష్ట్యులు, పశుయాగములు, మున్నగువాని నన్నిటినిమాత్రము బోధింపదు.” అని శంకిరాదు. అభిషేచనీయము మొదలయిన సోమయాగములయందు, సోమమును బిండుట యనుక్రియ, ప్రత్యక్ష మగు వాక్యముచే విధింపఁబడుట లేదు. ఆ క్రియను బోధించు ‘సోమ మభిముణోతి’ అనువాక్యము, ప్రకృతియగు జ్యోతిష్టోమయాగముయొక్క సందర్భమునందు వినఁబడుచున్నదిగదా! జ్యోతిష్టోమయాగమునందలి యీవాక్యము నతిదేశముచే నీసోమయాగమునందుఁ బ్రవర్తింపఁజేయుట మూలముగా, నీ క్రియ సోమయాగముతో సంబంధించునట్లు తెలిసికొనవచ్చు నని చెప్పవలదు. భావనయందు మొదట ఫలాకాంక్ష, పిమ్మటఁ గర్మకాంక్ష, తరువాతఁ గర్మభావాకాంక్ష, యను క్రమముననే యాకాంక్షలు కలుగును గాన, భావన కేదే నొకఫలముతో సంబంధ ముండునట్లు తెలిసినతరువాతనే, కర్మభావాకాంక్ష నుపశమింపఁజేయు నతిదేశ మావశ్యక మగుచున్నది గనుక, నట్టి ఫలసంబంధమును బోధించు ‘రాజా రాజసూయేన స్వాంజ్యంమో యజీతి’ అనువాక్యముయొక్క యర్థము సంపూర్ణముగాఁ దెలిసినపిమ్మటఁగదా! యీ యతిదేశము చేయవలసి వచ్చును! ఈ “రాజసూయేన...” ఇత్యాదివాక్యముచే రాజసూయయాగమునకు ఫలముతోఁగల సంబంధము తెలిసికొనఁబడఁగాఁ, బిమ్మటఁ గర్మభావాకాంక్ష కలుగఁగా, నట్టి యతిదేశమును గల్పింపవలసి యున్నది. కావున, నా యతిదేశమును

౧. రాజా చేయుచుజ్ఞము గనుక రాజసూయము. లేదా, దీనియందు సోమలతనుండి రసము పింఛఁబడును. అని పుస్తకైర్విధము గలగు. రాజా=సోమరసము. సూయ=పింఛఁబడుట.

౨. సోమరసమును సోమలతనుండి పిండుటచే నిష్ఠము నుత్పాదించుకొనవలయును.

౩. కావున నీసోమయాగమునందలి సోమమును బిండుట యనుక్రియ, యుపస్థితము కానేరదు.

౪. ‘రాజా రాజసూయేన’ అను నీమున్నగువాక్యముయొక్క యర్థము పూర్తిగాఁ దెలిసిన పిమ్మటఁ గలుగవలసిన కర్మభావాకాంక్ష, యీవాక్యార్థమును విమర్శించుదశయందు పరిపక్వము కానేరదు. కనుక, నట్టియాకాంక్ష నుపశమింపజేయు సంగమాలయుపస్థితియు, నట్టియుపస్థితిని గలిగించునతిదేశమును, నిపుడు సంధివింపనేర కుండుటంజేసి, యాదుతిదేశము నాధారముగాఁ గైకొని, దానిమూలమున, రాజసూయపదము యాగనామధేయ మని చెప్పుట యుక్తము కాదని తాత్పర్యము.

జేయుటకు ముందుగానే, యీరాజసూయవాక్యముయొక్క యర్థమును వివరింపవలసి యున్నది. కాఁగా, నీవాక్యార్థమును విమర్శించు దశయందు, సోమమును బిండుట యనుక్రియ, యీ యాగముతో సంబంధించునట్లు తెలియఁ కుండుటంజేసి, యిందలి రాజసూయపదము, ప్రసిద్ధ మగునర్థమును బోధించెడిది యొత్తమాత్రమును గానేరదు. కావుననే, యీ రాజసూయపదము, 'అశ్వకర్ణ' శబ్దమువలె నవయవార్థ మేదియు బోధింపక, సముదాయముచేతనే, సంకేతముచే రూఢ మగునర్థమును బోధించు నని, సాంప్రదాయికులచే జెప్పబడినది.

కాఁగా; రాజసూయపదము, ప్రసిద్ధ మగునర్థ మేదియు లేని దగుటంజేసి, 'యజేత' అను నాఖ్యాతమునకు లోబడి యుండును గనుక, నా పదముచే బైని వివరింపబడిన యిష్టములు, పశుయాగములు, సోమయాగములును దెలియఁజేయఁబడు చున్నవి. ఆ యిష్టములు మున్నగునవి, వానివాని ప్రకృతులనుండి యతిదేశింపబడు ధర్మములచే, నిరాకాంక్షము^౧ లగును గనుక, విదేవనము^౨ మొదలయిన ధర్మములను రాజసూయమున కంగములుగా వినియోగింపజేయు ప్రమాణము, ప్రకరణము కానేరదు. విదేవనము మొదలగు ధర్మములకుమాత్రమే యుపకార్యాకాంక్ష యున్నది కాని, రాజసూయమునందలి యిష్టములు మున్నగువాని యాకాంక్ష, వానివాని ప్రకృతులనుండి యతిదేశింపబడు ధర్మములచే నిరాకాంక్షము లగును గనుక, విదేవనము మొదలయిన ధర్మములను రాజసూయమున కంగములుగా వినియోగింపజేయు ప్రమాణము ప్రకరణము కానేరదు. విదేవనము మొదలయిన ధర్మములకుమాత్రమే యుపకార్యాకాంక్ష యున్నది గాని, రాజసూయమునందలి యిష్టములు మున్నగువాని యాకాంక్ష, వానివాని ప్రకృతులనుండి యతిదేశింపబడు ధర్మములచే నుపశమించు టంజేసి, రాజసూయమున కుపకారకాకాంక్ష లేదు. కనుక, నీ విదేవనము మున్నగు ధర్మములవిషయమై, యుభయాకాంక్ష లేదుగదా! ఇచట నొకఁ డిట్లు శంకించు

౧. ఈక్రియ యతిదేశముమూలముననే తెలియదగుటంజేసియు, నట్టియతిదేశము ఈదశయం దావశ్యకము కాకపోవుటంజేసియు, నీక్రియ, యిష్ట డీరాజసూయయాగముతో సంబంధించునట్లు తెలిసి శాసనబదు.

౨. అనుమతి మున్నగునిష్టలకుఁ బ్రకృతులు, దర్పలూర్థమానేష్టములు; పశుయాగములకుఁ బ్రకృతి, యగ్ని సోమీయయాగము. పవిత్ర మున్నయిన సోమయాగములకుఁ బ్రకృతి, జ్యోతిష్సోమయాగము.

౩. ఉపశమించినయాకాంక్ష కలవి.

౪. = జూద మాడుట.

చున్నాడు, “యూగ, మేస్వరూపముతో ఫలము నుత్పాదింపఁగలదో, యట్టి స్వరూపము గలవానికే కరణాకాంక్షయు, గథంభావాకాంక్షయును గలుగును. కావున, నిష్ఠులు, పశురూగములు, మున్నగు ప్రత్యేకస్వరూపములుగల యూగముల కుండెడి యాకాంక్ష, వానివాని ప్రకృతులనుండి యతిదేశింపఁబడు ధర్మములచే నుపశమించినను, నా యిష్టము మొదలైనవి, రాజసూయత్వ మనెడుధర్మమును బురస్కరించుట మూలముననే, స్వారాజ్య మను ఫలము నుత్పాదింపఁగలుగుటంజేసి, యట్టిధర్మముగల యూ యిష్టము మొదలుగాఁగలవానికి, గథంభావాకాంక్ష యుండును గనుకను, నా యాకాంక్ష, యే యంగములచేతను నుపశమింపదు గనుకను, నీ విదేవనము మొదలయిన ధర్మములవిషయమై, యుభయాకాంక్ష యుండనేయున్నది.” అని యిట్లు చేయఁబడిన శంక తగదు. ఏల యన? ఇష్టులు, పశురూగములు మొదలగువానిని విధించు వాక్యములయందలి భావన లన్నియు, రాజసూయరూగమును విధించు ‘రాజా రాజసూయేన స్వారాజ్యకామో యజేత’ అనువాక్యముమూలముననే ఫలసంబంధమును బోధించుచుండుటంజేసి, యాభావనలకంటె, రాజసూయవాక్యమునందండుభావన వేఱు కానేరదు గనుక, నీభావన లన్నింటియందును గథంభావాకాంక్ష యొకటియే యున్న దని, యంగీకరించుట యుచిత మగుచున్నది. కాఁగా నిచట రెం డాకాంక్ష లున్న వని యూహించుటకుఁ బ్రమాణ మేమియు లేదు.

ఇంతేకాక, ఇష్టులు, పశురూగములు, మున్నగు ప్రత్యేకరూపములకుఁ గథంభావాకాంక్ష కలుగఁగా, వానివాని ప్రకృతులనుండి యతిదేశింపఁబడు ధర్మము, లాయాకాంక్ష నుపశమింపఁజేయునట్లన్వయించుకు ముందే, విదేవనము మున్నయిన ధర్మములు విధింపఁబడుటంజేసి, వీనికిఁ బ్రకరణప్రమాణముచే వినియోగ మేల యుండఁగూడ దని శంకింపరాదు. ఇష్టులు మున్నగు ప్రత్యేకరూపములకు ఫలసంబంధము తెలిసినపిమ్మటనే, వానికిఁ గథంభావాకాంక్ష కలుగును. అట్టిసంబంధము రాజసూయ మనురూగమునకే యుండునట్లు, రాజసూయవాక్యమునుండి తెలియుచున్నది. కాని యిష్టులు, పశురూగములు, మొదలయిన యూగములకుమాత్ర మట్టిసంబంధముండునట్లు తెలియుట లేదు. రాజసూయరూగమునకు ఫలసంబంధముమూలముగాఁ గలుగు కథంభావాకాంక్ష, విదేవనము మున్నయిన ధర్మములచే నుపశమించునెడ,

౧. యూగము ఫలము నుత్పాదించుట యనుసంబంధము.

౨. రాజసూయరూగమును విధించువాక్యము.

నాయా ప్రకృతులనుండి ధర్మముల నతిదేశించుట యనావశ్యక మయ్యెడిని. సామాన్య స్వరూపముగల రాజసూయయాగమునకును, విశేషస్వరూపముగల యిష్టలు, పశు యాగములు, మున్నగువానికిని, వేటువేటుగా ఫలసంబంధమును బోధించు రెండు వాక్యము లున్న పక్షమున, రెండు వేటగు నాకాంత లుండుటంజేసి, యొకయాకాంత, విదేవనము మొదలుగాఁగల ధర్మములచేతను, రెండవయాకాంత, యాయాప్రకృతుల నుండి యతిదేశింపఁబడు నంగములచేతను, నుపశమించుట సంభవించెడిని. కాని, యట్టి రెండువాక్యములు వేటువేటుగా నిచట లేవు. కావున నిచట నుండు నొకటే యాకాంత, యాయాప్రకృతులనుండి యతిదేశింపఁబడు ధర్మములచే నుపశమించును గనుక, విదేవనము మొదలగు ధర్మములను వినియోగింపజేయుప్రమాణము, ప్రకరణము, కానేరదు.

అయ్యో! “రాజా రాజసూయేన స్వారాజ్యకామో యజేత” అనువాక్యము మొదలుకొని, యంతవఱకును జేయఁబడిన పూర్వపక్షమున కీ క్రిందిది సిద్ధాంత మగుచున్నది. పూర్వపక్షి యంతవఱకును జెప్పినది సరియే. కావుననే, యీ విదేవనము మొదలగుధర్మములు సందంశపతితము లగుచున్న వని, సాంప్రదాయకులచే నిరూపింపఁబడినది. ఇష్టలు పశుయాగములు మున్నగు యాగములకుండు రాజసూయత్వ మనెడు ధర్మమును బురస్కరించుకొని, వినింపఁబడిన ‘రాజసూయాయ హ్యేనా ఉత్పన్నాతి’ అను నీమున్నగాఁగల యంగములనుడుమను, విదేవనము మొదలగునవి పరింపఁబడుచున్నవి. కావునఁ బ్రయాజముల నుద్దేశించి వినింపఁబడు ధర్మములమధ్యను బరింపఁబడిన యభిక్రమణ మనుక్రియ, సందంశన్యాయముచే నా ప్రయాజముల కంగ మెట్లగుచున్నచో యట్లే, విదేవనము మొదలుకొని యభిషేకమువఱకు నుండు ధర్మము లన్నియు, నా సందంశన్యాయముమూలమున, రాజసూయ యాగమున కంగము లగుచున్నవి. కాఁగా; విదేవనము మున్నగుధర్మములు, ప్రకరణప్రమాణముమూలముగా, రాజసూయయాగమున కంగము లగు నని చెప్పినది,

గ. విదేవనము మున్నగువానికంటె ముందుగానే, ప్రకృతులనుండి యతిదేశింపఁబడుధర్మము లంగములుగా నన్వయించి, యిచటియాకాంత నుపశమింపఁజేయఁగల వని, తప్పక యంగీకరింపవలసియున్నది గనుక

౨. అధ్వర్యుడు, రాజాభిషేకముకొఱకుఁ దీసికొని రాఁబడినయుదకములను, రాజసూయయాగమున కంగములుగా వినియోగించుటకై, వానికి ‘ఉత్పన్నము’ అనుసంస్కారము నాచరింపవలయును. (తె. బ్రా. ౧-౭-౬.)

యుక్తముగా నున్నది. ఇట్లు ప్రకరణప్రమాణము, స్థానప్రమాణముకంటె బలవత్తర మగుచున్న దని సిద్ధించుచున్నది.

స్థాన ప్రమాణము

స్థాన మనఁగా సమానమైన దేశమును గలిగియుండుట. (= ఒకచోటనే విధింపఁబడుటచే దగ్గఱగా నుండుట). అది, 'పాఠమునందు దగ్గఱగా నుండుట, అనుష్ఠానమునందు దగ్గఱగా నుండుట' అని రెండువిధములుగా నున్నది. ఇందులకు, "ఒకచోటనే విధింపఁబడుట యను స్వరూపముగల క్రమము, 'పాఠమునందు దగ్గఱగా నుండుట, అనుష్ఠానమునందు దగ్గఱగా నుండుట' యని రెండువిధములుగా నున్నది. ఇట్టి క్రమము, కొన్నిచోట్ల సంగములను వినియోగింపఁజేయుటకై, ప్రమాణ మగుచున్నది." అను (తం. వా. 3-3-౫ పేజీ ౮౩౨) నది ప్రమాణము గాఁగలదు. స్థానము, క్రమము, అనునవి, సమానమైన యర్థముగల పదములు. పాఠమునందు దగ్గఱగా నుండుట యనునదికూడ, (i) యథాసంఖ్యముగాఁ బరిమితంబు (ii) సన్నిధియందుఁ బరిమితంబుట, అని రెండువిధములు గలది. కావ్యేష్టి కాండ మను పేరుగల ధర్మవిశేషముకొఱ, కిష్టివిశేషములను విధించునదియు, గనుకనే కావ్యేష్టికాండ మను పేరుగలదియు, నగు బ్రాహ్మణభాగమునందు "ఐంద్రాగ్ని మేకాదశకపాలం నిర్వపేత్" "వైశ్వానరం ద్వాదశకపాలం నిర్వపేత్" అను నీమున్నగునిష్ఠలు వరుసగా విధింపఁబడుచున్నవి. ఇట్లే 'కావ్యేష్టి యాజ్ఞానువాక్యాకాండము' అను మంత్రభాగమునందు, "ఐంద్రాగ్ని రోచనా దివః" అనునీమున్నగు యాజ్ఞానువాక్య లనెడు మంత్రములు, వరుసగాఁ బరిమితంబు

౧. తత్ర క్రమో ద్విధైవేష్టో దేశసామాన్యలక్షణః, పాఠానుష్ఠానసాదేశ్యా ద్వినియోగస్య కారణమ్.

౨. ఇంద్రాగ్నిలనెడు వ్యాసక్తదేవతకొఱకు, బసుకొకండు కపాలములయందు సంస్కరింపఁ బడిన పురోడాశమును నిర్వపించి, యజించుటచే నిష్ఠము నుత్పాదించునది. (మై. సం. ౨-౧-౧). వ్యాసక్త = జంటగా నుండు.

౩. వైశ్వానరుం డను నగ్నికొఱకు, బండ్రెండు కపాలములయందు సంస్కరింపఁబడిన పురో డాశమును నిర్వపించి యజించుటచే, నిష్ఠము నుత్పాదించుకొనవలెను. (మై. సం. ౨-౧-౨) కపాలము = ప్రమిద.

౪. "ఐంద్రాగ్ని లను వ్యాసక్తదేవతలు, స్వర్గమును ప్రకాశింపఁజేయుచుండురు. (మై. సం. ౪-౧౧-౧)

బడుచున్నవి. ఇట్లుండ, నీ యిష్టులలో మొదటియిట్టికి యాజ్ఞానువాక్యామంత్రము లలో మొదటిమంత్రము, రెండవయిట్టికి రెండవమంత్రము, ననుసక్రమమున నంగము లుగా వినియోగించుట యనునది, 'వరుసగాఁ బరింపఁబడుట' అను ప్రమాణము మూలముగానే, కలుగుచున్నది. వీనిలో మొదటఁ బరింపఁబడిన మంత్రమువిషయమై, 'యిది దేని నిమిత్తము' అని యాకాంక్ష కలుగఁగా, బై నుదాహరింపఁబడిన కర్మములలో మొదట విధింపఁబడిన 'విద్రాగ్నయాగ' మనుకర్మమే, యథాసంఖ్యము (=వరుస)గాఁ బరింపఁబడిన దగుటచే, మొదటనే యాయాకాంక్షను బూరించునట్లన్వయించుటకు సిద్ధపడుచున్నది. ఇట్లే రెండవమంత్రమువిషయమైకూడఁ గలుగు నాకాంక్షను, రెండవదగు వైశ్వానరయాగము పూరించుచున్నది. ఇట్లు యథాసంఖ్య పాఠము నిరూపింపఁబడి, (క్రమప్రాప్తమగు) సన్నిధిపాఠ మీక్రింద నిరూపింపఁబడుచున్నది.

ప్రాకృతాంగముల ననువదించి, వికృతులయందు విధింపఁబడినవియు, సందంశ పతితములు కానివియు, నగు నంగము లన్ననో, వికృతులసన్నిధియందుఁ బరింపఁ బడుటవలన, సన్నిధిపాఠ మను ప్రమాణముమూలమున, నావికృతులతోనే, యన్వయించుచున్నవి. ఉదా:—ఆమనహోమములు. ఈయమనహోమములవిషయమై, 'ఇవి దేనికొక కగుచున్నవి?' లేదా, 'వీనికి భావ్య మేమి?' అను నాకాంక్ష కలుగఁగా, ఫలము గలదియు, వికృతులవలన జనించునదియు, నగు నపూర్వమే వెంటనే 'స్మరింపఁబడుటచే, భావ్యముగా నన్వయించుచున్నది. కావుననే, యాయంగమునకు ఫలమును గల్పించుటవిషయమై, విశ్వజిన్నాప్రయమును^౧ బ్రవర్తింపజేయుట లేదు. ఈహోమములకు స్వతంత్రమగు ఫలము కలదని చెప్పినచో, వీనిని వికృతులసన్నిధిని బరించుట వ్యర్థము కావలసివచ్చునుగదా!

ఇట్లు రెండువిధములగు 'పాఠమునందు దగ్గఱగా నుండుట' అనుప్రమాణము నిరూపింపఁబడి, యింక 'అనుష్ఠానమునందు దగ్గఱగా నుండుట' అనునది నిరూపింపఁ బడుచున్నది. ఉపాకరణము,^౨ పర్యగ్నికరణము,^౩ నియోజనము,^౪ మున్నగు పశు

౧. ఇది యంతకుమందు వివరింపఁబడినది.

౨. 'ప్రజాపతే ర్హాయమానాః', 'ఇదం పశుమ్', అనునీరెండు ఋక్కులచే బశువును స్పృశించుట.

౩. దర్భను గాల్చి పశువుచుట్టును ముమ్మాటు త్రిప్పట.

౪. పశువును ద్రాటితో యాఘమునకుఁ గట్టుట.

ధర్మములు^౧ 'అనుష్ఠానసాదేశ్యము'^౨ మనుప్రమాణముమూలమున, నగ్నిపోమీయమను పశువున కంగము లగుచున్నవి. అది యెట్లనిన,? ఔపవనధ్య^౩ మనుదినమున, 'అగ్నిపోమీయము'^౪ అను పశువు వినియోగింపఁబడును. ఆ దినముననే యాచరింపఁబడవలసినవిగాఁ బరింపఁబడు ధర్మములనడుమను, 'ఉపాకరణము' మున్నగు పశుధర్మములుకూడఁ బరింపఁబడుచున్నవి. కావున, నీ ధర్మములవిషయమై, 'ఇవి వేనికొఱకు?' అను నాకాంక్ష కలుగఁగా, నుత్తరక్షణముననే వినియోగింపఁబడఁబోవునదిగా స్మరింపఁబడు, పశువునుండి జనించు నపూర్వమే, భావ్యముగా సంబంధించును. కావున నీ ధర్మములు, 'అనుష్ఠానసాదేశ్యము' అను ప్రమాణముమూలమున, నగ్నిపోమీయ మను పశువునకే యంగము లగుట యుక్త మగుచున్నది. ఔపవనధ్య మనుదినమునం దగ్నిపోమీయ మనుపశువును వినియోగించుటంజేసి, యది యాదినమందే పరింపఁబడుచు^౫ గనుక, నీ పశుగ్రహము లన్నియు, 'అనుష్ఠానసాదేశ్యము' మూలమునఁ గాని, దానికంటె బలవత్తర మగు 'అనుష్ఠానప్రమాణము' మూలముననే, యగ్నిపోమీయపశువున కంగము లేల కాఁగూడ దని శంకింపవలదు. అగ్నిపోమీయపశువు, సోమక్రయములనన్నిధియందు^౬ బరింపఁబడుచున్నది కాని, యాపవనధ్య మనుదినమునందుఁ, బరింపఁబడుట లేదుగదా! 'ఏది

౧. పశువునకుఁ జేయుసంస్కారములు.

౨. అనుష్ఠానమునందు దిగ్గతిగా నుండుట.

౩. జ్యోతిష్టోమముందు సోమరసమును సిద్ధపఱచుదినమునకుఁ బూర్వపుదినము. అనఁగా, దీక్షాదినమునుండి నాలుగవరోజు.

౪. జ్యోతిష్టోమయాగమునం 'దగ్నిపోమీయము, సవనీయము, అపూబంధ్యము' అను మూడు పశువులు వినియోగింపఁబడును.

౫. ఔపవనధ్యదినమునందు "ఆగ్నేయమగ్నిష్టోమ ఆలభతే" (= అగ్నిష్టోమయాగమునం దగ్ని దేవతకొఱకు, సవనీయ మనుపశువు నాలంభించి యజించుటచే, నిష్టము నుత్పాదించుకొనవలయును.) అను వాక్యముమూలమున, సవనీయ మనుపశువు పరింపఁబడుచున్నది గాని, యగ్నిపోమీయ పశువు పరింపఁబడుట లేదు. అయినను, నిచటఁ బరింపఁబడిన సవనీయపశువును, అగ్నిపోమీయపశువునుగా భ్రమించుటచే, నీశంక కలుగుచున్నది.

౬. సోమలతను గొనుట. జ్యోతిష్టోమయాగమునందు, దీక్షజీయేష్టి నాచరించుదినమునకు మఱుపటి దినమున, (అనఁగా రెండవదినమున) "అరుణాయాః పింగాయ్యై ఏకహోయన్యాయా గవా సోమం క్రీణాతి" (అగ్గమ చా. ౨౩ పే.౩.) అనువాక్యముచే, సోమక్రయములు విధింపఁబడుచున్నవి.

యెచ్చటఁ బరిపఁబడునో, యది యచ్చటనే వినియోగింపఁబడుట యుచితము. ' కనుక, అగ్నిఘోషాయశశువును, సోమక్రయసన్నిధియందుఁ బరించుటంజేసి, యా పశువు సచటనే వినియోగింపవలసియుండఁగా, నీపశువునకు, ఉపాకరణము మున్నగు పశుధర్మములతో, ననుష్ఠానసాదేశ్యముకూడ నుండదు గాన, నీపశుధర్మములు, అగ్ని ఘోషాయశశువున కెట్లంగములు కాఁగల వని చెప్పవలదు. "అగ్ని, సోముఁడు, నను జంటదేవతల నుద్దేశించి, వినియోగింపఁజేయఁబడు, నీ యగ్నిఘోషాయ మను పశువును, ఔషవసభ్య మను నాల్గవదినమున నాలంభించి, వినియోగింపవలయును" అని శ్రౌతవినియోగవాక్య ముండుటవలన, నీ పశువు ఔషవసభ్య మనెడుదినమునందే వినియోగింపఁబడవలసి యున్నది గనుక, నీ పశువును రెండవ దినమునందు జరుగు సోమక్రయముయొక్క సన్నిధియందు వినియోగించుట, కుదుర నేరదగదా! స్థానప్రమాణముకంటెఁ బ్రకరణప్రమాణము బలవత్తర మగుటంజేసి, యీ పశుధర్మములు, జ్యోతిష్టోమయాగముయొక్క మహోప్సరణమునందుఁ బరిపఁ బడుచున్నవి కనుక, నివి (పశుధర్మములు) జ్యోతిష్టోమయాగమునకే యంగములుగా నేల కాఁగూడదు? అని పలుకవలదు. ఉపాకరణము మున్నగు నీ (పశుధర్మములు) పశువునకు సంబంధించి యుండుటంజేసి, సోమలత ముఖ్యద్రవ్యముగాఁగల సోమయాగ మునకు, సాక్షాత్తుగా నుపకరింపనేరవుగదా! కావున 'వృద్ధము' లగుటచే నివర్తింప వలసిన ప్రమాణముల కుండు బలాబలములు, వివరీతము' లగును.' అను న్యాయ

౧. "స ఏష ద్విదైవత్యః పశుః ఔషవసభ్యేహన్యాలభ్యవ్యః" అను వాక్యము.

౨. ఉపాకరణము, నియోజనము, పర్యగ్నికరణము, సంజ్ఞాపనము, అను నీమున్నగు పశువు లకుఁ జేయు, సంస్కారములసముదాయమునకు 'ఆలంభము' లేక 'ఆలంభము' అని పేరు.

౩. "ఆనర్థకృప్రతిహతానాం వివరీతం బలాబలమ్" ఇచటఁ బ్రకరణప్రమాణము మూలమున, నీయూపాకరణము మున్నగు ధర్మములు, జ్యోతిష్టోమయాగమున కంగము లగునెడ, అనన్యథా సిద్ధ మగు (= ఏచటను స్వతంత్రముగాఁ బ్రవర్తింపఁజాలని) స్థానప్రమాణము, వృద్ధము కావలసి వచ్చుటంజేసి, యది స్వయముగా దుర్బల మైనను, వృద్ధత్వముమూలమున బాధింపఁబడుటవలన, బ్రబలమై, వేఱుచోట్లఁ బ్రవర్తింపుటచే దుర్బలమును ప్రకరణమును దప్పక బాధించి, యీపశుధర్మ ములను పశుయాగమునకే యంగములుగా వినియోగింపఁజేయును.

౪. స్వయముగాఁ బ్రబలమైనది దుర్బలమును, స్వయముగా దుర్బలమైనది ప్రబలమును నగు నని భావము.

మునుబట్టి, యీ ధర్మములు, స్థానప్రమాణముమూలమున, సోమయాగమునందలి యగ్నీషోమీయపశుయాగమునకే యంగము లగుట యుక్తము.

ఇచటఁ బశుయాగమునకు, ఉపాకరణాదిధర్మములనుగూర్చి, కథంభావాకాంక్షయు, నీధర్మములకుఁ బ్రయోజన మేమి యని యొకయాకాంక్షయు, నను నీరెండా కాంక్షలు నుండుటంజేసి, యీధర్మములు, ప్రకరణప్రమాణముమూలముననే, యీ పశుయాగమున కంగము లేల కాఁగూడ దని చెప్పవలదు. అగ్నీషోమీయపశుయాగమున కుండు కథంభావాకాంక్ష, ప్రకృతియం దుపకరించినవియు, గావుననే యతి దేశముమూలముగా నుపస్థిత మగునవియు, నగు ప్రాకృతధర్మములచే, నుపశమించినదిగదా! ఇట్లోచింతఁగా, అగ్నీషోమీయయాగము, ఇతరపశుయాగము లన్నిటికిని బ్రకృతియే; అయినను, నీనియందుఁ గొన్నియంగములుమాత్రమే పరిపఁబడుటంజేసి, దేవతలను బిలుచుట మొదలగు సన్నివర్త్యోపకారకములనుగూర్చి, యాకాంక్ష యుండనేయున్నది. మఱియు, సోమక్రయముయొక్క సన్నిధియం దీయగ్నీషోమీయ పశువు పరిపఁబడుచున్నది. ఈధర్మము లన్ననో, యచటఁ బరిపఁబడక, ఔపవ సధ్య మనుదినమునందు విధిపఁబడుచున్నవి. పశువును విధించువోటఁ గలుగు, నితి కర్తవ్యతాకాంక్ష, వేతాకచోట నుండు ధర్మములచే నుపశమింపలేదు గనుక, నీప శువు, వేతాకచోట నుండుధర్మముల నతిదేశముమూలముగా, గ్రహింపవలసి యుండఁ గా, దర్శపూర్ణ మానేష్టులయం దంతర్గతమగు సాన్న్యాయ్యయాగమగు ప్రకృతినుండి, కొన్నిధర్మము, లతిదేశము మూలముగా నీ పశువునొద్దకుఁ గీనికొని రాఁబడవలసి యున్నవి. సాన్న్యాయ్యయాగము, పశుయాగము, నను నీరెండింటియందును, బశువు నుండి జనించు ద్రవ్యమును¹ వినియోగించుట యనునది సమానముగా నున్నది గదా! ఇందులకు, “పశుయాగమునందును,² బశువునుండి జనించు ద్రవ్యములే

౧. కనుక, సభియాకాంక్ష యుండదు. కాఁగా, నీధర్మములు వికృతినిన్నిధియందుఁ బరిపఁ బడుట వ్యర్థము కావలసి యుండటంజేసి, వీని కుండుపపకార్యకాంక్షయందలి బలముచేతనే, వికృతికిఁ గూడ వీనినిగూర్చి యాకాంక్షను గల్పించి, యాధర్మములను వికృతితో సంబంధింపఁజేయవలసి యున్నది. కావున, నొక టేయాకాంక్ష యనుస్థానప్రమాణముమూలముననే, యీ ధర్మములు ఇచటి వికృతి యగుపశుయాగమున కంగములుగా వినియోగింపవలె నని సిద్ధించుచున్నది.

౨. సాన్న్యాయ్యయాగమునందుఁ బశువునుండి జనించు ద్రవ్యము, పెరుగు, పాలు ననెడి సాన్న్యాయ్య మగుచున్నది. పశుయాగమునందు, బశుశరీరమునుండి జనించుద్రవ్యము, హోమము తొలుకు వినియోగింపఁజేయఁబడుదాని యవయవములసమూహమే యగుచున్నది.

౩. “సాన్న్యాయ్యం వా తత్ప్రధవత్వాత్” (జి. నూ. ౮-౨-౧౩).

సమానముగా వినియోగింపఁబడుటంజేసి, పశుయాగమునకు సాన్నాయ్యయాగమే ప్రకృతి యగుచున్నది." అను మీమాంసాసూత్రము ప్రమాణముగాఁ గలదు. "సాన్నాయ్యం దధివయసీ" (= సాన్నాయ్య మనఁగా, బెరుగు పాలు నను నీ రెండువస్తువులే.) పాలు సాత్వోత్తుగాఁ బశువునుండి జనించుద్రవ్య మగుటచేతను, బెరుగు గన్ననో, పాలమూలమునఁ గొంచె మాలస్యముగా జనించుద్రవ్య మగుటచేతను, నిచటఁ బశుయాగమునకుఁ, బయోయాగమే ప్రకృతి కాఁగలదు. కావున, సతి దేశవాక్యముచేఁ బ్రాప్తించిన సాన్నాయ్యయాగము (= పయోయాగము) నందలి ధర్మములమూలముననే, యీ పశుయాగమున కుండు నాకాంక్ష యుపశమించును గనుక, నిచటి ధర్మములను (ఉపాకరణాదులను), పశుయాగమున కంగములుగా వినియోగింపఁజేయు ప్రమాణము, ప్రకరణము కానేరదు. మఱియు, నట్టిప్రమాణము స్థానమే యగుచున్నది. కాఁగా, నిట్లు స్థానప్రమాణముచే నంగములను వినియోగించుట సంగ్రహముగాఁ దెలుపఁబడినది.

అట్టి స్థానప్రమాణము, సమాఖ్య యను ప్రమాణముకంటె బలవత్తరమైనది. స్థానప్రమాణముచేఁ, బదార్థము లంగములుగా వినియోగించునపు, డీ పదార్థముల కంగి యగు పదార్థముతోఁగల, దేశసామాన్య³ మనుసంబంధము ప్రత్యక్షమే. సమాఖ్య యను ప్రమాణముచేఁ, బదార్థముల నంగములుగా వినియోగించునపు డన్ననో, యట్టి సంబంధము ప్రత్యక్షము కానేరదు. ఇచట 'అంగములు,' 'అంగి' యనెడు పదార్థములు, వేఱువేఱు⁴ స్థలములయం దుండునుగదా! ఆసమాఖ్యయే⁵ పదార్థముల కుండు సంబంధమును దెలియఁజేయుఁగల దని చెప్పవలదు. యూగి

౧. పాలతోఁ జేయుయాగము.

౨. ఉభయకాంక్ష, అన్యతరాకాంక్ష యను రెండువిధములగు పాపసాదేశ్య మింకను నిరూపింపఁ బడవలసి యున్నను, గ్రంథము విస్తార మగునను ఫీతిచే వానివివరణము మానివేసి, ప్రసిద్ధిము లగుటంజేసి యావశ్యకము లైనవిమాత్రమే, యిచట వివరింపఁబడిన వని భావము.

౩. దేశసామాన్యము = ఒకటేచోటునం దుండుట. అనఁగా, నొకస్థలమునందుఁ బఠింపఁబడుట, ఒకస్థలమునందు వినియోగింపఁబడుట.

౪. వీనిలో నొకటి మంత్రకాండమునందును, రెండవది బ్రాహ్మణములయందును, నుండు నని తాత్పర్యము.

౫. సమాఖ్య - పేరు.

కము లగు శబ్దములు ద్రవ్యమును బోధించున వగుటంజేసి, సంబంధమును దెలుప నేరవుగదా! అది యెట్లుంటుంది:—

సమాఖ్య (= పేరు), సామాన్యసంబంధమును బోధించుటగదా? లేక, సంయోగ సంబంధము సమవాయసంబంధము, నను విశేషసంబంధములను దెలియజేయుట గలదా? అది సామాన్యసంబంధమును బోధించునది కానేరదు. అట్లు బోధించుటచే బ్రవృత్తి కలుగకుండుటంజేసి, సంయోజన మేమియు లేకుండుటయు, సమవాయము మున్నగు విశేషసంబంధము లన్నిటియందును, సంబంధస్వము సమానముగా నుండుటవలన, నావిశేషసంబంధములను బోధించు యాగికశబ్దము లన్నియు, బహుళ శబ్దములు కావలసివచ్చుటయును, సంభవించెడివిగదా! ఈసమాఖ్య విశేషసంబంధమును బోధించునెడ, నీ సంబంధముగల పదార్థములు రెండును, బోధించబడవలసి యుండును. ఈ విశేషసంబంధముగల పదార్థములు రెండును లేనిదే, యా పదార్థము నందు విశేష మేమియు లేకుండుటయు, నా సంబంధముగల పదార్థములు రెండును దెలియనిదే, యా విశేషసంబంధము తెలియకపోవుటయును, సంభవించెడివిగదా! కావున, సమాఖ్య, సంబంధముగల పదార్థములను రెండింటిని దెలియజేయుటగల దని చెప్పవలసి యున్నది. కనుక సమాఖ్య, సంబంధమును శక్తిమూలమున దెలియజేయనేరదు. సమాఖ్య, శక్తిమూలమున, సంబంధము లగు రెండింటిని బోధించి, యట్లు బోధించుటమూలముగానే, వాక్యమునందలి పదార్థములకుండు సర్వసంబంధ, మాయా పదములకూడికద్వారమున భాసిల్లురీతిని, నా రెండుపదార్థములకుండు సంబంధమునుగూడ దెలియజేయుటగలుగు చుండగా, నీ సమాఖ్య కట్టి సంబంధము నందు వేరుశక్తిని గల్పించుట మిగుల క్లేశకరముకదా! ఇందులకు, “అంతటను” యాగికములగు శబ్దములచే, ద్రవ్యమే శక్తిమూలమున దెలియజేయబడుచున్నది. ఆశబ్దములకు, సంబంధమునందుగూడ శక్తిని గల్పించినచో, క్లేశ మధిక మగును గనుక, నా శబ్దములచే నట్టి సంబంధము శక్తిమూలమున దెలియజేయబడనేరదు.”

౧. యాగికములు = తమయవయవములనుండి ఉచ్చారమునే బోధించునవి.

౨. ద్రవ్యము = యాగికశబ్దముల యవయవములచే దెలియజేయబడునది.

౩. సర్వత్ర యాగికైశ్వర్యైర్ ద్రవ్య మేవాభిధీయతే, సహి సంబంధవాచిత్యం సంభవ త్యతిగారవాత్ || (తం. వా).

అనియు, “పాచకా అను పదమునందలి ‘పచ్’ అను ధాతువు మెత్తగా నుడికించుటను, ‘అక’¹ అను ప్రత్యయము కర్తను, దెలియజేయును. మెత్తగా నుడికించుట యను క్రియతో సంబంధించుకర్త (మెత్తగా నుడికించువాడు) యన్ననో, ధాతువు, ప్రత్యయము, నను నీ రెండింటిలో దేనిచేతనుగూడఁ బ్రత్యేకముగా బోధింపఁబడదు. మఱి మన, నిచటి ధాతువగు ప్రకృతికిఁ బ్రత్యయముతోఁగల సంబంధముమూలముగా, ‘మెత్తగా నుడికించుట యను క్రియను జేయుకర్త’ అనునర్థ మేర్పడుచున్నది.” అనియును, బ్రమాణములు గలవు. కావున, సమాఖ్య, పదార్థములకుండు సంబంధమును శక్తిమూలముగాఁ దెలియజేయనేరదు. ‘హోతృచమసము’² అను నీమున్నగు వైదికసమాఖ్య³ యన్ననో, ‘నిషాదస్థతి’⁴ అను శబ్దమువలె, షష్ఠీవిధశక్తి కర్థమగు సంబంధమును శక్తిమూలమున బోధింపలేదు. “వాక్యార్థము (తాత్పర్యము) అనునది, యా వాక్యమునందలి ప్రత్యేకపదములచే బోధింపఁబడకున్నను, నాయాపదముల కూడికచే నెట్లు తెలియఁజేయఁబడు చున్నదో, యట్లే యిచట షష్ఠీ కర్థ మగు సంబంధ మనునది, హోతృచమస మను పదముచే, శక్తిమూలమున బోధింపఁబడ కున్నను, నా పదముచేతనే తాత్పర్యముగాఁ దెలియఁజేయఁబడఁగలదు.” అని చెప్పవలదు. పదార్థములసిద్ధి, ప్రమాణముల ననుసరించియే యుండును. ఈ హోతృచమస మను సమాఖ్య, పద మగుటవలనఁ, బ్రమాణముకానేరదుగదా! ‘పూరోడాశికము’⁵ అను నీమున్నగు సమాఖ్య లన్ననో, లౌకికములగుటమూలమునఁ బురుషనిజ్ఞానము నపేక్షించుటవలనను, నేదే నొక కాండవిశేష

౧. “పాకం తు పచిరేవాహ కర్తారం ప్రత్యయోఽప్యకః, పాకయుక్తః పునః కర్తా వాచోఽనైకస్య కస్యచిత్” (తంత్రవార్తికము).

౨. ‘ణ్యుల్’ అను ప్రత్యయమునకు, ‘అక’ అనురూప మాదేశముగా వచ్చును.

౩. యజ్ఞమునందు వాడెబడు చమసము లను పాత్రవిశేషములలో నొకటి.

౪. వేదమునందుఁ బఠింపఁబడుసమాఖ్య.

౫. ‘నిషాదస్థతి’ అను శబ్దము, షష్ఠీ కర్థమగు సంబంధమును బోధించుటయందు, లక్షణను గల్పింపవలసి యుండుటంజేసి, యీ శబ్ద మట్టి సంబంధమును బోధింపనేరదు.

౬. మీమాంసకులకు వాక్యమే ప్రమాణము గాని, పదము ప్రమాణము కాదు.

౭. పురోడాశమునకు సంబంధించెడి విషయములను బోధించు కాండమునకు, ‘పూరోడాశికము’ అనుపేరు వాడెబడుచున్నది.

ముతో సంబంధించుటందేసి, యా కాండమునందలి పదార్థములను^౧ దెలియఁజేయు లేకపోవుటవలనను, నతిదుర్బలము లగుచున్నవి. ఈ పౌరోహిత్య మను సమాఖ్య, కాండత్వ మనెడి సామాన్యగర్భమును బురస్కరించుకొని, కాండమును దెలియఁజేయుట లేదు. మఱి మనఁ, పౌరోహిత్యత్వ మను విశేషగర్భమును బురస్కరించు కొనియే, కాండమును దెలియఁజేయుచున్నది. 'ఏకహాయని'^౨ యను శబ్దము, బహు వ్రీహిసమాసము (= ఒకసంవత్సరము వయస్సుగలది) అగుటచేఁ, దనయుండలి పదము^౩ కుండు సర్థములకంటె వేఱగు ద్రవ్యమును బోధించున దైనను, ఆ ద్రవ్యమును, గోత్వ మను సామాన్యగర్భముమాత్రము గలదానినిగానే బోధించుట లేదు. మఱి మన, నా ద్రవ్యమును 'ఏకహాయినీశ్వరు' (ఒక సంవత్సరము వయస్సు గలిగి యుండుట) అను విశేషగర్భము గలదానినిగానే బోధించుచున్నట్లు.

స్థాన మను ప్రమాణముచే సంగములను వినియోగించునపు డన్ననో, యచటి పదార్థములు విశేషగర్భములను బురస్కరించియే, వాని కుండు సంబంధము ప్రత్యక్ష ప్రమాణముమూలముగాఁ దెలియఁగలదు. కావున, సమాఖ్యను దెలిసికొని, యచటి పదార్థములకు సంబంధము కలదని కల్పించునంతలో, బ్రత్యక్షముగాఁ దెలిసినసంబంధముచే, నీ రెండు పదార్థములకును, బరస్పర మాకాంక్ష యుండునట్లు తెలియును. అట్టి యాకాంక్ష లేనిచో, వానికి సంబంధ ముండుట కుదురదుగదా! సమాఖ్య మూలమున సంబంధమును గల్పించి, దానిమూలముగా నాకాంక్షను గల్పించు నంతలో, స్థానముమూలమునఁ బ్రత్యక్షముగాఁ దెలిసినసంబంధముచే నేర్పడిన యాకాంక్షద్వారమున, వాక్యము^౩ మున్నగు ప్రమాణములను గల్పించి, యిచటి పదార్థములు సంగములుగా వినియోగించుట జరుగుచున్నది. కావున, స్థాన ప్రమాణము, సమాఖ్య యను ప్రమాణముకంటె బలవత్తర మని సిద్ధించుచున్నది. కాఁగా "శుంభధ్వం దైవాయ కర్తవ్యే" ఈమున్నగు మంత్రము పాఠ 'సాదేశ్యము' అను ప్రమాణముచే, సాన్నాయ్యపాత్రమునకే^౪ యంగ

౧. పదార్థములు = విషయములు.

౨. ఒకసంవత్సరము వయస్సుగల గోవు.

౩. శ్రుతి, లింగము, వాక్యము అనునవి.

౪. పెరుగును బాలును వినియోగించునపు డుపయోగించు పాత్రములు. అవి, కుంభి, కాళా పవిత్రము, అభిధాని, దోహనపాత్రము మున్నగునవి.

మగుచున్నది గాని, తనకు 'పూరోడాశిక' మను సమాఖ్య కలదుగదా యని, పూరోడాశపాత్రమున^౧ కంగము కాదు. ఇట్లు స్థానము సమాఖ్యకంటె బలవత్తర మనునంశము నిరూపింపఁబడి, యింక సమాఖ్య యను ప్రమాణముయొక్క స్వరూప మును, వినియోగమును వివరింపఁబడుచున్నది.

సమాఖ్య ప్రమాణము

సమాఖ్య యనఁగా, యశాగిక మగుశబ్దము. అది వైదికసమాఖ్య^౨, తాకిక సమాఖ్య^౩ యని రెండు విధములుగా నున్నది. వీని కుదాహరణములు : (i) చమ సము లనెడి పాత్రములలో నొకదానికి 'హోతృచమసము'^౪ అనుపే రుండుటవలన, నా చమసమునందు హోమము చేయఁగా మిగిలిన హవిస్సును భక్షించుట యను క్రియకు, హోత యను ఋత్విజుఁ డంగ మగుచున్నాఁ డని తెలియుచున్నది. ఇట్టి పేరు, వేదమునందు వినఁబడుటజేసి, వైదికసమాఖ్య యగుచున్నది. (ii) యజ్ఞము సం దాచరింపఁబడు కొన్నిక్రియలకు, 'అధ్వర్యవములు'^౫ అనుపే రుండుటవలన, నా క్రియల కధ్వర్యుఁ డంగ మగుచున్నాఁ డని తెలియుచున్నది. ఇట్టిపేరు, యాజ్ఞ కులచే వాడఁబడుటంజేసి, తాకికసమాఖ్య యగుచున్నది. ఇట్లు శ్రుతి మున్నగు నాఱు ప్రమాణములును సంక్షేపముగా నిరూపింపఁబడినవి.

“ఈ యాఱుప్రమాణములచే నుపకరింపఁబడిన 'సమిధో యజతి' మొద లగు వాక్యములచే విధింపఁబడిన, ప్రయాజములు, అనూయాజములు మున్నయిన వానినుండి జనించు నుపకారమును బొందిన, దర్శపూర్ణమానేష్టుల నాచరించుట మూలమున, స్వగ్ర మనెడి ఫలము నుత్పాదించుకొనవలయును.” అను నిట్టి వినియోగ

౧. పూరోడాశము సుత్పాదించి వినియోగించునపు డుపయోగించు పాత్రములు. అవి, తోలు, రోకలి, కృష్ణాజినము, తిరుగలి, పాత్ర మొదలగునవి.

౨. వేదమందు వినఁబడినది.

౩. యాజ్ఞకులసంప్రదాయముచేఁ బ్రసిద్ధిమగు, లేదా, యజ్ఞమును జేయించు ఋత్విక్కులచే వాడఁబడు పేరు.

౪. హోతకు సంబంధించు చమసము.

౫. అధ్వర్యునిచే వాచరింపఁబడు క్రియల సముదాయము.

విధివలన, నేవి ప్రధానముల కుపకరించునవిగా వినియోగింపబడుచున్నవో, యవియే యంగములు. అవి సిద్ధరూపములు, క్రియారూపములు నని రెండువిధములు గలవి.

వానిలో సిద్ధరూపము లగు నంగముల కుదాహరణము:—బ్రాహ్మణత్వము మున్నగు జాతులు, వ్రీహులు మున్నయిన ద్రవ్యములు, ఏకత్వము మొదలుగాఁగల సంఖ్యలు, మున్నగునవి. ఈ యంగములు, యాగస్వరూపము నుత్పాదించుటచేఁ బ్రత్యక్ష మగు ప్రయోజనముగలవి యగుచున్నవి. క్రియారూపములు కూడ, గుణ కర్మములు, ప్రధానకర్మములు నని రెండు విధములుగా నున్నవి. ఈ యుభయ విధములగు క్రియారూపములే, సన్నిపత్యోపకారకములు, ఆరాద్యపకారకములు నని కూడ రెండు విధములుగా నున్నవి.

సన్నిపత్యోపకారకములు

కర్మమున కంగములగు ద్రవ్యము మున్నగువాని నుద్దేశించి విధింపబడు కర్మములు, సన్నిపత్యోపకారకములు అనబడుచున్నవి. ఉదా:—అవఘాతము, ప్రోక్ష

౧. ఎఱుపు మొదలగు సూక్ష్మములు, పుంస్తవ్యము మొదలుగాఁగల లింగములును.

౨. గుణోత్తములు = కర్మాంగము లగు ద్రవ్యాగులయందు సంస్కారమును జనింపజేయుటచే గుణ (అప్రధాన) ములయిన క్రియావిశేషములు. ఉదా:— అవఘాతము మున్నగునవి.

౩. ప్రధానకర్మములు = ప్రధాన మైన ఘోషార్థమున కుపకరించు క్రియావిశేషములు. ఉదా:— ప్రయాజాదులు. సుకర్మమునందు, ద్రవ్యము ప్రధానము, కర్మము గుణము (అప్రధానము) నగుచున్నవి. ఉదా:— ‘ప్రీహీ నవహంతి’ యనునట్లు, వ్రీహులు ప్రధానము, అవహానన మను కర్మము దాని కంగము. (= గుణము). ఇట్లే, ప్రధానకర్మమునందు, గర్భము ప్రధానము, ద్రవ్యము గుణము నగుచున్నవి. ఉదా:— ప్రయాజాదులయందు, హోమము మున్నగుకర్మము ప్రధానము. అజ్యము మున్నగు ద్రవ్యము, దాని కంగము. (= గుణము = అప్రధానము) నగుచున్నవి. ఈ విషయము ‘తాని ద్వైశం, సుణప్రధానభూతాని. యైః ద్రవ్యం న చిక్ష్ణ్యతే, తాని ప్రధానభూతాని, ద్రవ్యస్య సుణభూతత్వాత్. యైస్తు ద్రవ్యం చిక్ష్ణ్యతే, సుణస్తత్ర ప్రతీయేత; తస్య ద్రవ్యప్రధానత్వాత్’ అను (జై. సూ. ౨-౧-౬, ౭, ౮) నూత్రములవలన బోధింపబడుచున్నది.

౪. సామ్యేత్తుగాఁగాని, పరంపరగాఁగాని, ఫలసాధనమైన యాగముయొక్క శరీరమగు ద్రవ్య దేవతల నుత్పాదించుటమూలమున, వానితో సంబంధించి, యా యాగముచే జనింపజేయబడు ఫలార్థమున కుపకరించు క్రియావిశేషములు. (సన్నిపత్య = సంబంధించి, ఉపకారకాణి = ఉపకరించునవి).

౫. అవఘాతము = అవహానము = దంపు.

ణము, మొదలయినవి.¹ అవి (i) దృష్టార్థములు, (ii) అదృష్టార్థములు, (iii) దృష్టాదృష్టార్థములు నని మూడు విధములుగా నున్నవి. ఉదా:—(i) అవఘాతము మున్నగునవి,² ప్రేమలను బియ్యముగా మార్చుట మొదలగు దృష్టప్రయోజనములను జనింపజేయుటమూలముగా, యాగస్వరూపమునకును, యాగోత్పత్త్యపూర్వమునకును హేళు వగుచున్నవి గాన, దృష్టార్థము³ లనఁబడుచున్నవి. (ii) ప్రోక్షణము మొదలయినవి,⁴ సంస్కారములు మొదలగు ప్రత్యక్షములు కాని ప్రయోజనములను జనింపజేయుటద్వారమునఁ, బ్రధానయాగోత్పత్త్యపూర్వమున కుకరించును గాన, 'అదృష్టార్థము'⁵ లనఁబడుచున్నవి. (iii) పశుయాగమున కంగమయిన పురోడాశయాగము మున్నయినవి,⁶ దృష్టాదృష్టార్థము లనఁబడుచున్నవి. అవి యజమానునిచే జేయఁబడు ద్రవ్యత్యాగముమూలముగా, నదృష్టప్రయోజనములను, దేవతల నుద్దేశించి స్మరించుట యను దృష్టప్రయోజనమును, జనింపజేయుచున్నవి. ఇట్టి యుభయప్రయోజనములుగల నన్నిత్యోపకారకమే 'ఆశ్రయ

౧. మంత్రముతో జలమును జిలుకరించుట.

౨. మొదలైనవి యనుటచే, స్విష్టకృద్యాగము, పశుయాగమునందలి పురోడాశయాగము, ఇవయను పాత్రమునందు హోమము చేసినపిదప మిగిలిన హవిస్సును బువ్వజాలు భక్షించుట మొదలయినవి.

౩. దీనిచే 'శేషణము' (= పింశిగా విసరుట), సంయరనము (కలుపుట) మొదలగునవి గ్రహింపఁబడును.

౪. ప్రత్యక్ష మగు ప్రయోజనము గలవి.

౫. మొదలయిన వనుటచే, సమాశ్రిష్టనము (= తోముట), పర్యగ్నికరణము మున్నయినవి గ్రహింపఁబడుచున్నవి.

౬. అపూర్వము ప్రయోజనముగాఁగలవి.

౭. స్విష్టకృద్యాగము, వాజినయాగము మొదలయినవి యాగమునందు యజమానుఁ డేదే నొక దేవత నుద్దేశించుట, దానికొక కొకద్రవ్యమును మనసుచే ద్యాగముచేయుట, పిదప నా ద్రవ్యము నగ్నియందుంచుట యను మూడంశము లుండును. పశుయాగమునందలి పురోడాశయాగమునందు, 'త్యాగ' మను నంశముచే నపూర్వమును ప్రయోజనమే కలుగును గాని, దృష్టమగు ప్రయోజనమేమియును గలుగదు. ఉద్దేశించుట యనునంశముచే, నింతకుముందు జరిగిన వపాయాగమునందుపయుక్తమై, యికముందు జరుగఁబోవు హృదయాద్యంగయాగమునందు ప్రయోగింపఁబడఁబోవు, దేవతను స్మరించుట యనెడు దృష్టప్రయోజనము జనించుచున్నది. ఇచట స్మరింపఁబడుటచేతనే, యీదేవత, ముందు జరుగఁబోవు హృదయాద్యంగయాగమునందు శీఘ్రముగా నుపస్థితము కాఁగలదుగాదా కావున, నీ పశుపురోడాశయాగము, దృష్టప్రయోజనము గలదియు, నదృష్టప్రయోజనము గలదియు వగుచున్నది.

కర్మ' మనికూడఁ జెప్పఁబడుచున్నది. పార్థసారథిమిశ్రుడు శాస్త్రదీపికయం దిట్లే చెప్పెను.

ఆ సన్నివేశోపకారకము (i) ఉపయోక్త్యమాణార్థము¹ (ii) ఉపయుక్తార్థము² నని రెండువిధములుగా నున్నది. వానిలో, అవఘాతము, ప్రోక్షణము మున్నగునవి, యాగమునందు ముం దుపయోగింపఁబడఁబోవు వ్రీహుల నుద్దేశించి యాచరింపఁబడుటంజేసి, యుపయోక్త్యమాణార్థము లగుచున్నవి. ఇడాభక్షణము వంటి ప్రతిపత్తికర్మము, యాగమునం దింతకుముం దుపయుక్త మగు పురోడాశ మునకుఁ జేయంబడు సంస్కార మగుటంజేసి, యుపయుక్తార్థ మగుచున్నది. యాగమునం దుపయుక్త మయి, యచ్చటచ్చటఁ జిమ్మఁబడియుండు ద్రవ్యమును, విధింపఁబడిన స్థలమునందుఁ బడవైచుట యనెడి కర్మము, ప్రతిపత్తికర్మ మనఁబడునుగదా! ఉపయుక్తసంస్కారమునిమిత్తమగు కర్మము, ఉపయోక్త్యమాణసంస్కారమునిమిత్త మగు కర్మముకంటె, దుర్బల మగుచున్నది. ఉపయుక్తము లగువానికంటె, నుపయోక్త్యమాణ మగువానియందు, అదర మధికముగ నుండునుగదా! కావుననే, "ప్రాయశ్చియేష్టియందలి³ చరువును⁴ వండిన పాత్రిని⁵ గడుగుట కుపయోగింపఁబడి, దానియందే యుంపఁబడిన జలము నందుఁ జరువాత జరుపఁబడు ఉదయనీయేష్టియందలి చరువును నిర్వపించుటచే, నిష్ఠము నుత్పాదించుకొనునది" అనుచోట, ప్రాయశ్చియేష్టికి సంబంధించు జలము, ముం దుపయోగింపఁబడఁబోవు, 'ఉదయనీయేష్టి'కి సంబంధించు చరువును నిర్వపించుట

౧. ముందు యాగమునం దుపయోగింపఁబడఁబోవు ద్రవ్యము నుద్దేశించి, యాచరింపఁబడునది.

౨. ఇంతకుముందు యాగమునం దుపయుక్త మయిన ద్రవ్యము నుద్దేశించి, సంస్కారరూపముగా నాచరింపఁబడునది.

౩. ఉపయోక్త్యమాణ మగుదానియందు, సంస్కారమును గలిగించుటకంటె నుపయుక్త మగుదానియందు సంస్కారమును గలిగించుట దుర్బలము గనుకనే.

౪. జ్యోతిష్టోమమునందు, 'ప్రాయశ్చియము, ఉదయనీయము' ననుపేర్లుగల రెం డిష్టివిశేషములు గలవు. వానిలో 'ప్రాయశ్చియము, ఉదయనీయము,' అనునది, రెండవశోజున నాచరింపఁబడును. వీనియందలి చరువును వండినపాత్రిను గడుగుజలమును దానియందే యుంచి, యాజలమునందే యవధృష్ట మైనపిమ్మట నాచరింపఁదగిన యుదయనీయేష్టియందలి 'చరువు' అగ్నిర్వర్ణించే నిర్వపింపఁబడుచున్నది.

౫. చరువు = హోమము చేయుటకై పండ్లఁబడినయన్నము.

౬. ఆ చరువును వండెడుగిన్నెకు, పాత్రి యని పేరు.

కొఱకే యగుచున్నది గాని, ప్రాయణీయేష్టియందలి పాత్రియం దుంపఁబడిన జల ముఁయుక్త మయినది గనుక, నుదయనీయేష్టియందలి చరువును నిర్వహించుట, దానిని సంస్కరించుటకొఱకుఁ గానేరదు. అని మీమాంసాదర్శనమునందు వివరింపఁబడినది.

ఇట్లు నిరూపింపఁబడిన సన్నివేశోపకారకము, ఆరాదుపకారకముకంటె బలీయ మగుచున్నది. “ఓయీ! అవఘాతము మొదలగునవి దృష్టార్థము లగుట చేతను, దృష్టమగు ప్రయోజనము సంభవించునపుడు, ‘అదృష్ట’ మగు ప్రయోజన మును గల్పించుట యన్యాయము గనుకను, అవఘాతము మున్నగునవి, ‘ఆరాదుస కారకము’లకంటె బలవత్తరములు కావచ్చును. ప్రోక్షణము మున్నగు సన్నివేశోప కారకము లన్ననో, ఆరాదుపకారకములవలె, సదృష్టార్థములే యగుచుండఁగా, నవి (ప్రోక్షణము మున్నగునవి) యారాదుపకారకములకంటె నెట్లు బలవత్తరములు కాఁ గలవు? ఇంతే కాక, ఆరాదుపకారకము, ప్రధానముకంటె వేఱగు దేని నుద్దేశించియు నాచరింపఁబడ కుండుటంజేసి, సాక్షాత్తుగాఁ బ్రధానమునకే యంగ మగుచున్నది. అవఘాత మను సన్నివేశోపకారము, ప్రధానమున కంగముగా నుండు వ్రీహుల నుద్దేశించి యాచరింపఁబడుచున్నది గదా! ప్రధానమునకు సంబంధించునంగమున కంగ మగుదానికంటె, సాక్షాత్తుగాఁ బ్రధానమునకే యంగ మగునది, బలవత్తర మగుచున్నది. “ప్రధానమున కంగ మగుదానికిఁ బ్రధానమున కంగ మగుదాని యంగముతో, విరోధము సంభవించునపుడు, ప్రధానమున కంగ మగునదియే ప్రధా నమునకు సాక్షాత్తుగా నుపకరించున దగుటంజేసి, బలవత్తర మగుచున్నది.” అను న్యాయము కలదుగదా! కావుననే, ‘య ఇష్ట్యా పశునా సోమేన యజేత’ అను విధి

౧. ఇ ట్లనుటచే దృష్టార్థములగు వేషణము (విసరుట), శ్రవణము, (ఉచికించుట) మొదలయిన సన్నివేశోపకారకములు గ్రహింపఁదగి యున్నవి.

౨. అంగగుణవిరోధే చ తాదర్థ్యాత్ జై. నూ. ౧౨-౨-౨౫.

౩. దీక్షణీయేష్టిని గాని, అగ్ని సోమాయ పశుయాగమును గాని, సోమయాగమును గాని, యాచ రించి యజింపఁ గోరువాఁడు, ఆ కర్మములను అమావాస్యయందుఁ గాని, పూర్ణిమయందుఁ గాని, యాచ రించి యిష్టము నుత్పాదించుకొనవలయును. (కాశకసంహిత, ౬-౧)

౪. సోమయాగమునందు మొదటిరోజున దీక్షణీయేష్టియు, నాలుగవ రోజున సగ్ని సోమాయ పశుయాగమును, నైవేద్యరోజునఁ బ్రధానమగు సోమయాగమును, నాచరింపఁబడును. “య ఇష్ట్యా” అను విధివిబట్టి, దీక్షణీయేష్టిని గాని, పశుయాగమును గాని, పర్వకాలమునం దాచరించిన యెడలఁ బ్రధాన మగు సోమయాగమును బంచమియందుఁ గాని, పాడ్యమియందుఁ గాని, యాచరింపవలసి యుండుటం జేసి, యీవిధిచే విధింపఁబడిన పర్వకాలమునకు బాధ సంభవించెడిది. లేదా, ప్రధానమగు సోమయాగ

యందు, “దీక్షణీయేష్టి,^౧ పశుయాగము^౨ సోమయాగము^౩ ననుమూఁడును సమానముగా, సమావాస్య, పూర్ణిమ యనెడు పర్వములందే కర్తవ్యములుగా విధింపఁబడినను, బర్హమునందుఁ బ్రధానమగు సోమయాగమే యాచరింపఁబడవలసినది గాని, దీక్షణీయేష్టి గాని, పశుయాగము గాని యాచరింపఁబడఁగూడదు.” అని మీమాంసాదర్శనమునందలి మైదవయథ్యాయమునందు వివరింపఁబడినది. ఇట్లుండ, ‘ప్రధానమున కంగ మైనదాని కంగమగు సన్నివతోష్ఠికారకము, ప్రధానమునకే యంగ మైయుండు ‘ఆరాదుపకారకముకంటె, నెట్లు బలవత్తరము కాఁగలదు?’ ఇట్లుకాఁడు శంకించుచున్నాఁడు.

‘ఓయీ! అనునది మొదలుకొని యింతవఱకును జేయఁబడిన శంక క్షీరించిన సమాధానము సన్నివతోష్ఠికారకము, ఆరాదుపకారకమునను నీరెండును, సదృష్టార్థములే మైనను, సన్నివతోష్ఠికారక, మారాదుపకారకముకంటె బలవత్తరమే. అదియెట్లుంటేని? సన్నివతోష్ఠికారకమను కర్మముం దుపకార్యములగు ప్రీహులకును, ఉపకారకమగు ప్రోక్షణమునకును గల సంబంధము, ‘ప్రీహులను బ్రోక్షించునది’ అనువాక్యమునందేకవాక్యతను బొందు ప్రీహులు, ప్రోక్షణము నను నీరెండింటికి సమభివ్యాహారముమూలమున, సిద్ధ మయియే యున్నది. ప్రీహులకును, బ్రోక్షణమునకును, బరస్పర ముపకారోష్ఠికారకభావము లేక, యీ రెండింటికి నేకవాక్యత కుదురదు గనుక, ప్రీహులకుఁ బ్రోక్షణమువలన నుపకార మవశ్యముగా నుండవలసినదని, యుక్తిమూలముగా, ప్రీహులకుఁ బ్రోక్షణమువలన నుపకారముమాత్రము కల్పింపవలసియున్నది. ఆరాదుపకారములను విధించుసందర్భమునందన్ననో, దర్శపూర్ణ మాసేష్టులు, ప్రయాజములు ననునీ రెండును, వేలువేలు స్థాములయందుఁ బరింపఁబడుటచే, వానికి సమభివ్యాహారము లేకుండుటంజేసి, వానికి, బరస్పరసంబంధము లేని

మును బర్హకాలమునందాచరింపినచో, దీక్షణీయేష్టి నా పర్హమునకు ముందటి యేకాదశియందును, పశుయాగమును జరుగజేయుందును, నాచరింపవలసి యుండును గనుక, దీక్షణీయేష్టి, పశుయాగము ననునీ రెండింటి విషయమై, విశ్వక్తమున పర్హకాలము బాధింపఁబడెడిది. ఇచట నెట్లాచరింపవలయు నని సందేహించి, పర్హకాలమునందుఁ బ్రధానము నాచరించుటయే యుక్తముగాని, యంగముల నాచరించుట యుక్తము కాదు, అని మీమాంసకులచే నిర్ణయింపఁబడినది.

౨. పశుయాగము నాల్గవదినమున జేయఁడున నగ్ని సోమీయ పశుయాగము.

౩. జ్యోతిష్టోమమునందైదవరోజున నాచరింపఁబడు, ప్రధానమగు సోమయాగము.

౪. కూడిక.

దే, ప్ర గూజములు దర్శపూర్ణ మానేష్టుల ప్రకరణమునందుఁ బరింపఁబడుట కుదరదు గదా! యని, వానికిఁ బరస్పరసంబంధమును, దర్శపూర్ణమానేష్టులకుఁ బ్రచూజాదుల వలన నుపకారమును గూడఁ గల్పింపవలసియున్నది. సంబంధము, నుపకారము నను నీరెండింటిని గల్పించుటకంటె, నుపకార మొకటినిమాత్రమే కల్పించుట సులువు గను క, నారాదుపకారకముకంటె, సన్నిపత్యోపకారకమే ప్రబలము కాఁగలదు. మఱియు, ఆరాదుపకారకమును విధించునందగ్ధమునందు, దాని నంగముగా వినియోగింపఁజేయు ప్రమాణము ప్రకరణము. సన్నిపత్యోపకారకస్థలములం దన్ననో, ప్రోక్షణమును, సన్ని పత్యోపకారకముగా వినియోగింపఁజేయు ప్రమాణము, ‘ప్రీహులను బ్రోక్షించుట మూలముగా నిష్టము నుత్పాదించునది’ యనువాక్యమే. ఇది, ‘ప్రీహి’పదముచే లక్షణమూలమున, ‘అపూర్వమును సాధించునుపాయము’ అనునర్థమును బోధింపఁజేసి, ప్రోక్షణమును గ్రతువున కంగముగా వినియోగింపఁజేయును. కావున సన్ని పత్యోపకారకమే బలవత్తర మగుచున్నది. “ప్రధానమున కంగ మగుదానికి” ఈమున్నగున్యాయముచే సన్నిపత్యోపకారకము, ఆరాదుపకారకముకంటె దుర్బల మగుచున్న దని పూర్వపక్షి చెప్పినమాట సరికాదు. ప్రీహి మున్నగువాని నుద్దేశించి విధింపఁబడు ప్రోక్షణము మొదలగునవి, ప్రీహులస్వరూపము నుత్పాదించుట కిసమర్థము లగుటంజేసి, ప్రీహులకొఱకుఁ గానేరవు. మ తే మన, నా ప్రీహులను సంస్కరించుట మూలముగా, నవి (ప్రోక్షణాదులు) గ్రతువున కుపకరించునంగములే యగుచున్నవి. సన్నిపత్యోపకారకము, లుత్పత్త్యపూర్వమును జనింపఁజేయుటమూలముగాఁ గ్రతువునకే యుపయోగించునంగము లగు నవి ముందు చెప్పఁబడఁగలదుగదా! కాఁగా నీరెండువిధము లగునంగములును, సమానముగాఁ గ్రతువున కుపకరించునవియే యగును గానఁ, బూర్వపక్షిచేఁ బ్రస్తావింపఁబడిన “ప్రధానమునకే యంగ మగుదానికి...” ఈమున్నగు న్యాయ మిచటఁ బ్రవర్తింపనేరదు. దీక్షణియేష్టి, అగ్ని హోమీయశశుయాగము, ననునవి రెండును, బర్వదినమునందు ఆచరింపఁబడుట, వానిస్వరూపముల నుత్పాదించుటయం దసమర్థము కావలసియుండఁగా, నిది (పర్వదినమునం దాచరించుట),

౧. ప్రోక్షణము లేకున్నను, ప్రీహులస్వరూప ముత్పాదించఁబడఁగలదు గనుక, ప్రోక్షణము వానిస్వరూపము నుత్పాదించ సమర్థము కానేర దని తాత్పర్యము.

౨. ఆలోచింపఁగా, సన్నిపత్యోపకారకము లుత్పత్త్యపూర్వమును, ఆరాదుపకారములు పరమాపూర్వమును జనింపఁజేయుటంచేసి, యీ రెండింటికిని గొంచెము భేద ముండును. అయినను గ్రతువునకే యుపకరించుట యనునది, యీ రెండింటికిని సమానమే యని తాత్పర్యము.

వానినుండి జనించునుత్పత్త్యపూర్వమున కుపకరించున దగుటంచేసి, యీ దీక్షణీయేష్టి, పశుయాగములు ననువానికొకటే యగు నని స్థిరపఱుపఁబడినది. కాఁగా, బ్రధానమైన సోమయాగమును బర్వమునం దాచరించుట యనుదానిచేత, సంగములగు దీక్షణీయేష్టి, పశుయాగము ననువానిని, బర్వమునం దాచరించుట యనునది బాధింపఁబడుచున్నది. కనుక, సన్నిపత్యోపకారక, మారాదుపకారకముకంటె బలవత్తరమని సిద్ధించుచున్నది.

కావుననే, లోకమునందు 'దేవదత్తునిచే నేదే నొకకార్యముకొఱకు ధరింపఁబడిన మాలికన, ఆ కార్య మైనపిదప పవిత్రమైన యొక ప్రదేశమునందు సత్కారముతో నుంచుట, ఆ మాలికద్వారమున, దానితో సంబంధము గలిగిన దేవదత్తునే సంస్కరించునది యెట్లగుచున్నదో యట్లే, స్థానో స్థాన్వాహుతిం జపహోతి' అను విధిచే విధింపఁబడిన, స్థాన్వాహుతి యనుపేరుగల హోమము, యూపమును నఱుకఁగా మిగిలిన స్థానప్రద్యారమున నా యూపమునందే యొకసంస్కారము నుత్పాదించుట యను ప్రయోజనము గల దగుచున్నదే కాని యారాదుపకారక మగుటలేదు. అని మీమాంసాదర్శనమునందలి పదియవయథ్యాయమందుఁ బ్రథమపాదమునం దుండు నాటవయ ధికరణమునందు వివరింపఁబడినది. ఇట్లే యిట్టి స్థలములయందు దంతటను గ్రహించ నది.

ఆరాదుపకారకములు

ప్రధానమున కంగములగు ద్రవ్యము మొదలగువాని నుద్దేశింపక, దాని (ప్రధానముఁమొక్క) సంకర్షణమునందుమాత్రము విధింపఁబడు కర్మ మారాదుపకారకము. ఉదా:— ప్రయోజములు, అనూయాజములు మున్నగునవి.

ఇట్లు ¹రైదువిధములగు సంగములనమూహము నిరూపింపఁబడినది. ఆయంగ సముదాయము లేకున్నను, ² యాగములు మున్నగువాని స్వరూపము సిద్ధింపఁగలు

౧. మారేడుచెట్టునుండి, యజ్ఞమునకుఁ గావలసిన పరిమాణముగల యూప స్తంభమును గత్తితోఁ గొట్టినపిదప మిగిలిన స్థానప్రద్యారము, స్థాన్వాహుతి యను పేరుగల హోమము నాచరించుటచే నిష్ప్రము నుత్పాదించునది. స్థానప్రద్యారముండి యూపమున కుపయోగించు కట్టను నఱుకఁగా మిగిలినమోడు. ఆ మోడునం దిధ్వర్యునిచే జేయఁబడు నాజ్యహోమము, స్థాన్వాహుతి యనఁబడును.

౨. సన్నిపత్యోపకారకములు, ఆరాదుపకారకములు ననునవి.

౩. ఆలోచింపఁగా, అపహతము, పేషణము మున్నయిన దృష్టార్థములైన సన్నిపత్యోపకారకములు, యాగములు మున్నగువాని స్వరూపము నుత్పాదింపఁగలవు. అయినను వానివలన గలుగు ప్రయో

గుటంటేసి, యది (అంగసమూహము), యాగములు మున్నగువానిస్వరూపమునుత్పాదించుట కసమర్థ మగుచున్నది, గనుక, వాని స్వరూపమును సిద్ధింపజేయుట కావశ్యకము కానేరదు. మఱి మన, నీయంగముల సముదాయము, యాగములు మున్నగువానినుండి జనింపజోవు ఋరమాపూర్వమున, కుపకరించు నుత్పత్త్యపూర్వము నుత్పాదించుటకే, యుపయోగించును. ఈ యంగముల నాచరింపనిదే, యట్టియుత్పత్త్యపూర్వము సిద్ధింపఁగలదని తెలియజేయు లౌకికప్రమాణ మేమియు లేదు. అట్టి యుత్పత్త్యపూర్వము, లౌకికప్రమాణముచేఁ దెలిసికొనఁబడనేరదుగదా!

ఈయంగము లన్నియుఁ బ్రధానములగు ఫలముతో నన్వయింప నర్హములగుటంటేసియు, లౌకికప్రమాణములచేఁ దెలియఁబడ కుండుటంటేసియు, సాక్షాత్తుగాఁ బ్రధానమగు స్వర్గము మున్నయిన ఫలముతోనే, యేల సంబంధింపఁగూడదు? అని చెప్పనలదు. స్వర్గము మున్నగు ఫలభావనయందుఁ గరణాకాంక్ష కలుగఁగా, భావార్థాధికరణన్యాయముచే, సమానవదగ్రుతిమూలమున, 'యజేత' అనుపదమునందలి ధాత్యర్థమగు యాగము, కరణముగా నన్వయింపఁగా, దాని (యాగమున) కుపకరించునట్లంగీకరింపబడిన యాయంగములు, ఆ యాగస్వరూపము నుత్పాదించుట కసమర్థము లగుటంటేసి, వీనిలో నన్నిఁత్రోవకారకములు, శీఘ్రముగా నుపస్థితమగు నుత్పత్త్యపూర్వమును, ఆరాదనకారకములును నట్లే యుపస్థితమగు ఋరమాపూర్వమును, సిద్ధింపజేయుటకై యుపకరించును. ప్రధానమగు సోమయాగమున కంగములగు నీ దీక్షణీయ్యేషి మున్నయింపఁబడిన అన్నియుఁ బ్రధానయాగస్వరూపము నుత్పాదించుట కసమర్థములై, ఫలాపూర్వమున కుపకరించు నాచూ యుత్పత్త్యపూర్వముల నుత్పాదించుటకు వినియోగించుచున్నవని, యాదీక్షణీయ్యేషి మున్నగుశబ్దములనుండి యెట్లు తెలియుచున్నదో యట్లే, యాయంగము లన్నియు నాచూ యపూర్వము నుత్పాదించుటకే యుపకరించును గాని, స్వర్గము మున్నగు 'ప్రధానఫలము' ఎక్కువ యాలస్యముగా నుపస్థిత మగుటంటేసి, దాని నుత్పాదించుటకొక కుపకరింపనేరవని తెలియునది. కాఁగా, నీ యంగములు ప్రధానమగు ఫలముకొరకుఁ గర్తవ్యములు

జనము వేటువిధముగా సిద్ధింపఁగలదు గాన, వీనిని విధించునియమవిధి వ్యర్థ మునను. అపృష్టార్థములగు సన్నిపత్రోవకారకములు, ఆరాదుపకారకములును, యాగస్వరూపము నుత్పాదించ లేకుండుటంటేసి, వానిని విధించుటకూడ వ్యర్థ మనుచున్నది. కావున వీని యన్నిటికిని, ఋరమాపూర్వమున కుపకరించు నుత్పత్త్యపూర్వము నుత్పాదించుటయే, ప్రయోజన మని తత్పర్యము.

కాజాలపు. కావుననే, దర్శపూర్ణమాసప్రకరణమందలి, యజమానకాండమునందు యజమానునిచే బతింపబడవలసినదిగా వినిపించుచు “అగచ్ఛనువః సువరగస్త” అనుమంత్రము, స్వర్గఫలముకొఱ కావశ్యకము కాదుగనుకనే, వికృతీయగు సార్వేష్టియం దతిదేశముమూలముగా నూహింపఁదగి యున్నదని, మీమాంసాదర్శనమునందలి, తొమ్మిదవ యధ్యాయపు బ్రథమపాదమం దుండెడి, నాలుగవసూత్రమగు “ఫలదేవతయాశ్చ” అనుదానియందుఁ జెప్పఁబడి యున్నది. ఈ మంత్రము, సామోత్తుగా ఫలమును సాధించుటకే యుపయోగించుపక్షమున, సార్వేష్టి మున్నగు వికృతులందు స్వర్గ మనెడి ఫలము లేకుండుటంజేసి, యిది (ఈమంత్రము) వీనియందుఁ బ్రవర్తింపకుండుటయు, నెంతమాత్రము నూహింపబడకుండుటయును, సంభవించెడిని. కాఁగా, సంగములు మఱిదేనిని సామోత్తుగా సాధించుట కుపయోగింపనేరవు గనుక, నపూర్వమును సాధించుటకే కర్తవ్యము లగుచున్న వని సిద్ధించుచున్నది.

వానిలో, సన్నివత్యోపకారకములు, ద్రవ్యము, దేవత మున్నగువాని సంస్కరించుటద్వారమున, యాగస్వరూపము నుత్పాదించుట కుపయోగించును గాన నివి (సన్నివత్యోపకారకములు), ఉత్పత్త్యపూర్వమే ప్రయోజనముగాఁ గల వగుచున్నవి. కావుననే, యోషధులవలన జనించు వ్రీహులు మున్నగువానికిఁ జేయఁదగు ‘అవఘాతము’ మొదలగు సంగములు, ఆగ్నేయపురోడాశయాగమునుండి జనించు నపూర్వమున కుపకరించుటచేతను, ఆజ్య మాయాగమందలి పురోడాశమున కుపకరింపకపోవుటచేతను, నివి (ఈ సంస్కారములు) ‘ఆజ్యమునం దాచరింపఁబడవు’ అని,

౧. యజమానునిచే బతింపబడఁదగు మంత్రములుగల భాగము.

౨. మేము స్వర్గమును బొందితిమి. స్వర్గమును మేము పొందితిమి. (త్ర. సం. ౧-౫-౬-౧.)

౩. స్వర్గము మున్నగు ఫలములు, సన్ని మున్నగు దేవతలను సంగముల నాచరింపఁ జేయుటకుఁ ప్రయోజకము లగు హేతువు లగును.

౪. అవఘాతము, ప్రోక్షణము మున్నయినవి, వ్రీహులు మొదలగు ద్రవ్యములను సంస్కరించును.

౫. ఆవాహన చేయుట, పశుయాగమునందలి పురోడాశయాగమునం దుద్దేశించుట, మొదలగు సంగములు, దేవతలను సంస్కరించును.

౬. ఆజ్యము, పురోడాశము నభిఘరించుట కుపయోగించినను, యాగమునందు దేవతకు సమర్పింపబడునది గాని, పురోడాశము నుత్పాదించు మూలద్రవ్యము కాని కానేరదు. అవఘాతము మున్నగునవి యన్ననో, యాగమునందు సమర్పింపబడు పురోడాశమునకు మూలద్రవ్య మైన, వ్రీహులయం దాచరింపబడుచున్నవి. కావున నవఘాతాదు లాజ్యమునం దుపయోగింపఁబడవు.

మిహంసాదర్శనమునందలి మూడవయధ్యాయమునందుఁ జెప్పఁబడినది. ఆరాదుప
కారకము లన్ననో, ద్రవ్యముతోఁ గాని, దేవతతోఁ గాని, సంబంధించునట్లు కాక,
సాక్షాత్తుగా విధింపఁబడుటంజేసి, యాగస్వరూపము నుత్పాదించుట కనువయ్యుక్తము
లగుటవలన, ఫలమును జనింపఁ జేయు పరమాపూర్వమే ప్రయోజనముగాఁగల పగు
చున్నవి.

యాగమునకు సంబంధించునుత్పత్త్యపూర్వము, ఆ యాగస్వరూపము నాచరిం
చినపిమ్మటనే పుట్టుచున్నది గనుకఁ బ్రధానయాగమునకుముం దాచరింపఁబడు నన్ని
పత్యోపకారకము, లా యుత్పత్త్యపూర్వము నుత్పాదించుట కుపయోగించును.
ప్రధానయాగమునకుఁ దరువాత నాచరింపఁబడు నంగము లన్ననో, యా యుత్పత్త్య
పూర్వము నుత్పాదించుట కుపకరింపక, యంతకుముందే పుట్టినదానిని (ఆయుత్పత్త్య
పూర్వమును) నిలుపుట కుపయోగించును. ఫలమును జనింపఁజేయు పరమాపూర్వ
మన్ననో, ప్రధానయాగమును, నంగమును బూర్తిగా నాచరించినపిదపనే పుట్టును
గనుకఁ బ్రధానయాగమునకు ముందును, దరువాతను నాచరించు నారాదుపకార
కము లన్నియు, నా పరమాపూర్వము నుత్పాదించుట కుపకరించును. అంగము లన్ని
టితోఁగూడఁ బ్రధానయాగము నాచరించి, ప్రయోగమును సమాప్తిని బొందించిన
పిదప, నాచరించు నంగము లన్ననో; పరమాపూర్వ మంతకుముందే పుట్టియుండు
టంజేసి, యా పరమాపూర్వము నుత్పాదించుట కుపకరింపక, దానిని నిలుపుటకు
మాత్ర ముపయోగించును. ఉదా:—“వాజపేయేనేష్ట్యా బృహస్పతినజేన యజేత”
అనువిధిచే, వాజపేయయాగమును సాంగముగా నాచరించినపిదప, దాని కంగముగా
విధింపఁబడిన బృహస్పతినవ మనుయాగము, తనకంటె ముందే పుట్టిన వాజపేయా
పూర్వమును, నిలుపుట కుపయోగించు నని, మిహంసాదర్శనమునందలి, నాల్గవ
యధ్యాయపు మూడవపాదమునందుండు పదుమూడవసూత్రమునందుఁ జెప్పఁబడి
యున్నది. కాఁగా, నంగము లన్నియు కసర్వథా యపూర్వమే ప్రయోజనముగాఁగల

౧. యాగము మున్నగు కర్మముల నాచరించుట.

౨. వాజపేయయాగమును సాంగముగా నాచరించినపిదప, బృహస్పతినవ మను యాగము
నాచరించుటచే నిష్ఠము నుత్పాదించుకొనవలెను.

౩. వాజపేయయాగమునుండి జనించు పరమాపూర్వము.

౪. అన్ని విధములచేతను.

వని సిద్ధించుచున్నది. ప్రస్తుతము ననునరింతము. ఇట్లు వినియోగవిధి సంగ్రహముగాఁ దెలుపఁబడినది.

ప్రయోగవిధి

ఇఁకఁ గ్రమప్రాప్తమగు ప్రయోగవిధి వివరింపఁబడును. ప్రయోగము నాలస్యము లేకుండ, వేగముగా జరుపురీతిని బోధించువిధి ప్రయోగవిధి యనఁబడుచున్నది. అది యావశ్యకమగు సంగములను విధించువాక్యములతో, నేకవాక్యతను బొందు, ప్రధానవిధియే యగుచున్నది. ప్రయోగవిధి యావశ్యక మగుసంగములతోఁ గూడిన ప్రధానయోగము నాచరింపఁజేయుచు, వీనిలో నడుమనడుమ నాలస్య ముండుటకుఁ బ్రమాణ మేమియు లేకుండుటఁజేసి, 'ఆలస్య మేమియు లేకుండఁజేయుట' అను ప్రయోగ వేగమును విధించును. ఆలస్యముతో నాచరించుటకువలె, నాలస్యములేకుండ నాచరించుటకుఁగూడఁ బ్రమాణ మేమియు లేదే యని చెప్పవలదు. నడుమనడుమ నాలస్యముతో నాచరించునెడ, సంగములను బోధించు విధులకును, ప్రధానమును బోధించు విధికిని, నేకవాక్యత యుండుటచే గలుగు 'అంగములను, ప్రధానమును నొకటేసారి యాచరించుట.' యనెడి^౧ సహానుష్ఠానము, కుదురకపోవుట సంభవించెడిని. నడుమ నాలస్యముతో నాచరింపఁబడు రెండుక్రియలకు, 'కలిసి యాచరింపఁబడుట' యనెడి^౨ సాహిత్యమున్నదని చెప్పెడువాడుక లేదు..

'ఇట్లు ఆలస్యముతో నాచరింపఁబడు రెండుపదార్థములకు సాహిత్యము కుదురకుండుటఁజేసి, యివి యొకటేకాలమునం దాచరింపఁబడుటయే సంభవించును గాని యాలస్య మేమియు లేకుండ నాచరింపఁబడుట సంభవించదు. నడుమ వ్యవధానములేక, ముందువెనుకలుగా నాచరింపఁబడు రెండుక్రియలనుగూర్చి, 'ఆలస్యము లేకుండ నాచరింపఁబడునవి' అను వాడుక కలదుగదా!' యని చెప్పవలదు. అనేకక్రియ లొకటేకాలమునం దాచరింపఁబడుట కుదురదుగదా! 'క్రియ లెన్ని యుండునో యందలు

౧. ఏకాన్వయము.

౨. ప్రధానయోగమునకు ఫలసంబంధమును బోధించువిధి. దీనినే యధికారవిధి యనియు నందురు.

౩. అన్నిటిని కేర్చి యొకటేసారి పఠనగా నాచరించుట.

౪. సాహిత్యము = సహానుష్ఠానము = కలిసి యాచరింపఁబడుట = ఆలస్య మేమియు లేక పఠనగా నాచరింపఁబడుట.

కర్తలను సంపాదించుటచే నవి యన్నియు నొకటే కాలమునం దేల యాచరింపబడ నేరవు? అని శంకింపరాదు. “తస్యై తస్య యజ్ఞక్రతోశ్చత్వార ఋత్విజః” అనునీ మున్నగు వాక్యమునుండి యజ్ఞక్రతువునకు అధ్వర్యుడు సహోత, ఆగ్నేధ్రుడు, బ్రహ్మ యను నలుగురు ప్రధాను లగు ఋత్విజులుమాత్రమే యుండు రని తెలియుచున్నది గదా!

కావున, సంగములను బోధించువాక్యములతో, నేకవాక్యతను బొందుప్రధాన నవిధి, యట్టి యేకవాక్యతచే దెలియజేయబడు సాహిత్యమును విధించుచు, బైని వివరింపబడినరీతిని, సంగములును, బ్రధానములును నొకటేకాలమునం దాచరింపబడుట కుదురకుండుటజేసి, వానిని నడుమ నాలస్య మేమియు లేకుండ నాచరింపబడవలసినవానినిగా విధించుచున్నది. కావునఁ బ్రయోగము నాలస్యము లేకుండ, వేగముగా జరుపురీతిని బోధించువిధి, ప్రయోగవిధి యని సిద్ధించుచున్నది.

అల్లాలస్య మేమియు లేకుండ వాని నాచరించుట, వాని నొక నియతమగు వరుసతో నాచరించునపుడే సిద్ధించును. అట్టి నియతమగు వరుస నవలంబింపనియెడల, నీ కర్మము దీనియనంతర మాచరింపవలయునా? దానియనంతర మాచరింపవలయునా? యని ప్రయోగమునం దెల్ల సంశయము కలుగుచునేయుండెడిని. కావునఁ బ్రయోగవిధియే, తనచేత విధింపబడుక్రియలకు, వేగముతో నాచరింపబడుట సిద్ధించుటకొఱ, కా క్రియలను నియతమగు క్రమముతో నాచరింపబడవలసినవానినిగా విధించుచున్నది.

క్రమము

ఒక్కొక్కక్రియ, ముందు గాని, తరువాతఁ గాని, వేటొక క్రియతో నెడకెగక కలసియుండుట, లేదా, అనేకక్రియలు, శాస్త్రమునందు నిర్ణయింపబడినరీతిని, ముందు పెనుకలుగా నుండుట క్రమ మనబడును. అట్టిక్రమమును బోధించుటకు, శ్రుతి, అర్థము, పఠనము (=పాఠము) స్థానము, ముఖ్యము, ప్రవృత్తి యను నాఱుప్రమాణములు కలవు.

౧. తె. బ్రా. ౨-౩-౬ యజ్ఞక్రతువునకు నలుగురు ప్రధానులగు ఋత్విజులుమాత్రమే కలరు.

౨. శాస్త్రముచే నిర్ణయింపబడిన.

క్రమమును బోధించు శ్రుతిప్రమాణము

అందుఁ గ్రమమును బోధించువేదవాక్యము, శ్రుతి యనఁబడుచున్నది. అది, (i) కేవలము క్రమమునుమాత్రము బోధించునదియు (ii) క్రమముతోఁ గూడిన క్రియలను బోధించునదియు నని రెండువిధములుగా నున్నది. వానిలో “వేదం కృత్వా వేదిం కరోతి” అనుశ్రుతి, కేవలక్రమమును బోధించునది. వేదిని నిర్మించుట మున్నగుక్రియలు, వేలువాక్యములచే బోధింపఁబడినవిగాదా! “వషట్కర్తుః ప్రథమభూతిః” అనుశ్రుతి యన్ననో, క్రమముతోఁ గూడినక్రియలను బోధించుచున్నది. ఈవాక్యము సంపూర్ణమగు నొకటేయర్థమును బోధించుట కుదుర³ దను భయ ముండుటంజేసి, వేలువిధియందు విధింపఁబడినభక్షణము సనువదించి, దాని కంగమునుగాఁ గ్రమమునుమాత్రము విధించుట శక్యము కాదుగాదా!

ఈశ్రుతి, అర్థము మున్నగు నితరప్రమాణములకంటె, బలవత్తరమైనది. అవి శ్రుతిని గల్పించుట⁴ ద్వారమునఁ గ్రమమును బోధించుప్రమాణము లగుచున్నవి గదా! కావుననే “వింద్రవాయవం గృహ్లాతి,” మైత్రావరణం గృహ్లాతి,⁵ అశ్విసం

౧. వేద మనుపేదగల దర్శలకట్టను గట్టినపిదప, వేదిని నిర్మింపవలయును. వేది యనఁగా, శ్రేణు స్తులనడుమ నుండు చోటు.

౨. యాజ్ఞావాక్యమును జదివినపిదప, బలింపఁబడవలసినదిగా విధింపఁబడిన, ‘వషట్’ అను శబ్దమును బఠించుచోత, హోమమును జేయఁగా మిగిలినావిస్మయము, ముదటఁ దినవలయును. ఇది ప్రధానము లగు నలుగురు ఋశ్విక్కులును దినవలసి యుండఁగా, వానిలో, ‘వషట్’ అనుశబ్దమును బఠించుచోత, తనభాగమును దినవలయు నని తాత్పర్యము.

౩. ఇచ్చట భక్షణము ననువదించి, ప్రాశస్త్యమును విధించునెడ, సుద్దేశ్యమును భక్షణము, విధేయ మగు ప్రాశస్త్యముతో నన్వయించుటకుముందు, క్రియతో నన్వయించు నని యంగీకరింపవలసి యున్నది గనుక, నట్లు క్రియతో నన్వయించుటకంటె ముందుగా, భక్షణమునకును బ్రాశస్త్యమునకును, విశేషణ విశేష్య భావ ముండునట్లు తెలియమి, సేకార్థి భావ మనెడు సామర్థ్య ముండకపోవుటచే “ప్రథమభూతిః” అను సమాసము కుదురనేర దని తాత్పర్యము.

౪. అర్థము మున్నగు నితరప్రమాణము లుండుచోట, బ్రత్యక్షమును శ్రుతి లేకుండుటంజేసి, యివి క్రమమును బోధించుశ్రుతిని గల్పించుట కారంభించునంతలో, బ్రత్యక్షమై సిద్ధిమగు శ్రుతిచే, గ్రమము బోధింపఁబడఁగలగు గాన, నచట నవి యేవియుఁ బ్రవర్తించఁజాలవు. కావున, నవి యన్నియు శ్రుతికంటె దుర్బలము లగుచున్నవి.

౫. ఇంగుఁడు, వాయువు నను జంటదేవతలకొఱ కుద్దేశింపఁబడు వావిస్మయ భరించుగ్రహమును (యజ్ఞ పాత్రము) దీసికొనునది.

౬. మిత్రుఁడు, వరుణుఁడు నను జంటదేవతలకొఱ కుద్దేశింపఁబడు వావిస్మయ భరించు గ్రహమును దీసికొనునది.

గృహ్యోతి”^౧ అనునీ మున్నగు గ్రహములను బరించినవరుసలో, ఆశ్విినగ్రహము ‘ఆశ్విినం గృహ్యోతి’ యనువాక్యముచే, మూడవదిగా గ్రహింపఁదగి యుండఁగా, ‘ఆశ్విినో దశమో గృహ్యతే’^౨ అను ప్రత్యేకవచనము (శ్రుతి) ఉండుటంజేసి, యిచటిపాఠక్రమమును వదలి, యీవచనమునే ప్రమాణముగా ననుసరించి, యాశ్విిన గ్రహము పదియవదిగానే గ్రహింపఁబడవలసిన దని, మీమాంసాదర్శనమునందలి, పంచమాధ్యాయపుఁ జతుర్థపాదమం దుండెడి ప్రథమసూత్రమునందుఁ జెప్పఁబడినది.

అర్థక్రమము

ప్రయోజనము ననుసరించి నిర్ణయింపఁబడు క్రమము ‘అర్థక్రమము’ అనఁబడును. ఉదా:—“అగ్నిహోత్రం జుహోతి,^౩ యవాగూం పచతి”^౪ అని క్రమముగాఁ బరింపఁబడువాక్యములచే విధింపఁబడెడి ‘అగ్నిహోత్ర’ మను హోమము, యవాగువును (గంజిని) వండుట, అనునీ రెండింటిలో, నగ్నిహోత్ర మను హోమము నుద్దేశించి యవాగువును ద్రవ్యముగా విధించు ‘యవాగ్వా అగ్నిహోత్రం జుహోతి’ అనువాక్యమునుండి, యవాగువును వండుటకు, అగ్నిహోత్ర మను హోమము నాచరించుట యను ప్రయోజన మున్న దని, తెలియుటంజేసి, యవాగువును వండుట ముందును, దానితో అగ్నిహోత్ర మనుహోమము నాచరించుట తరువాతను జరుపఁబడుచున్నది.

ఆ అర్థక్రమము, *పాఠక్రమముకంటె బలవత్తర మైనది. ఇచటనే ‘అగ్నిహోత్రం జుహోతి, యవాగూం పచతి’ అనువాక్యములను బరించినవరుస ననుసరించి, ముం ^౧దగ్నిహోత్రహోమమును, దరువాత యవాగువును వండుటను జరిపిన

౧. అశ్విినేవతలకొఱ కుద్దేశింపఁబడు హవిస్సును ధరించుగ్రహమును దీసికొనునది.

౨. ఆశ్విినగ్రహమును బదియవదానినిగా గ్రహింపవలయును.

౩. అగ్నిహోత్ర మను హోమము నాచరించుటమూలముగా, నిష్ఠము నుత్పాదించవలయును.

౪. గంజిని వండవలయును.

౫. యవాగువుతో నగ్నిహోత్ర మను హోమము నాచరించుటమూలముగా, నిష్ఠము నుత్పాదించుకొనవలయును.

౬. పాఠము ననుసరించి నిర్ణయింపఁబడు క్రమము = విధివాక్యముల పాఠమునందలి వరుస ననుసరించి, వానిచే విధింపఁబడు క్రియల నాచరించుటకై, నిర్ణయింపఁబడుక్రమము.

యెడల, వండినయవాగువుచే నగ్నిహోత్రహోమము నాచరించుట యను ప్రయోజనమునకు బాధయు, యవాగువును వండుట కదృష్టమగు ప్రయోజనమును గల్పింపవలసి యుండుటయును సంభవించెడిని. అగ్నిహోత్రహోమము నాచరించినపిదప, జరుపబడిన యవాగువును వండుట యనుదానిః దృష్ట (వ్రత్యత్) మగు ప్రయోజనమేమియు లేదుగదా!

పాఠక్రమము

క్రియలను బోధించు విధివాక్యములను బఠించుక్రమము, పాఠక్రమము. దాని ననుసరించియే, యీక్రియల నాచరించుక్రమము నిర్ణయింపబడును. వాక్యము లే క్రమమునఁ బఠింపబడునో, యాక్రమముతోనే చదువఁబడి, తమయందలియర్థమును దెలియఁజేయును. వాక్యములయర్థమును దెలిసినవరుసనే, వానిచే విధింపబడు క్రియలనుష్ఠింపబడునుగదా!

అట్టిపాఠము (౧) మంత్రపాఠము¹ (౨) బ్రాహ్మణపాఠము,² నని రెండువిధములు. దర్శపూర్ణమాసేష్టల ప్రకరణమునందలి³ మంత్రకాండమునందుఁ, బ్రయాజములు, ఆజ్యభాగములు, మున్నగు మంత్రములను బఠించినపిదప, నాగ్నేయయాగమునకు సంబంధించు “అగ్నిర్హూర్ధా, భువోయజ్జస్య” అను యాజ్ఞావాక్యములు రెండును, దరువాత ఉపాంశురూపమునకు సంబంధించెడి మంత్రములను బఠించిన పిదప, నగ్ని షోమిాయయాగమునకు సంబంధించెడు ‘అగ్ని షోమాసవేదసా,’ ‘యువమేతాని’ అను యాజ్ఞావాక్యములు రెండును విసంబడుచున్నవి. ఈయాజ్ఞావాక్యములను బఠించినక్రమమునే యనుసరించి, ఆగ్నేయయాగము ముందును, అగ్ని షోమియాగము తరువాతను జరుపబడుచున్నవి. ఇట్లే రెండు యాగములను నాచరించుటకు నిర్ణయింపబడినక్రమము వానివాని యాజ్ఞావాక్యములనేడి మంత్రములపాఠమునే యనుసరించియున్నది.

౧. అగ్నిహోత్ర మనుషేరుగల హోమము.

౨. బాధ = లోపము = జరుగకపోవుట = నివర్తించుట.

౩. మంత్రములను వరుసగాఁ బఠించుట.

౪. విధించు బ్రాహ్మణవాక్యములను వరుసగాఁ బఠించుట.

౫. మంత్రములసమాహము.

౬. తై. బ్రా. ౩-౫-౩.

అట్టి మంత్రపాఠము, బ్రాహ్మణపాఠముకంటె బలవత్తర మైనది. మంత్రవాక్య మనుష్ఠానమునకు మిక్కిలి సంబంధించి యుండుటంచేసి, బ్రాహ్మణవాక్యమునకంటె దానే యనుష్ఠానమున కెక్కువ యావశ్యక మగుచున్నదిగాదా! అది యెట్లుంటేని, బ్రాహ్మణవాక్యము ప్రయోగమునకుఁ బూర్వమే 'దీని నిట్లు చేయవలయును.' అని విధిమూలమున బోధించి సార్థక^౧ మగుచున్నది గాన, మరలఁ బ్రయోగమును జరుపుకాలమునందుఁ బ్రవర్తించవలెను. మంత్రవాక్యము లన్ననో యితరప్రయోజనమేమియు లేనినై, ప్రయోజనమునం దావశ్యకము లగు క్రియలను సృరింపజేయు నని, ముందు చెప్పెదము. కావునఁ గర్మము నాచరించుక్రమము, వానిని సృరించుక్రమము ననుసరించి యుండుటచేతను, వానిని సృరించుక్రమము, వానిని సృరింపజేయు మంత్రములను బఠించినక్రమము ననుసరించి యుండుటచేతను, మంత్రపాఠము, బ్రాహ్మణపాఠమునకంటె ననుష్ఠానమున కెక్కువ యావశ్యకమై, యితరమైన దానికంటె బలవత్తర మగుచున్నది. కావుననే, తైత్తిరీయసంహితయుదలి, రెండవకాండయందుండు నైదవ ప్రపాఠకమం దుండెడి, రెండవయనువాకమునం దుండు "తాభ్యా మేత మగ్నీషోమీయ మేకాదశకపాలం పూర్ణ మాసే ప్రాయచ్చత్" అను బ్రాహ్మణవాక్యముచే, నగ్నీషోమీయయాగమును, నాకాండమునందే యాటవప్రపాఠకపుమూడవ యనువాకమునం దుండెడు "యదాగ్నేయోఽష్టాకిపాలోఽమావాస్యాయాంష్ట్ర మాస్యాం చాచ్యుతో భవతి" అను బ్రాహ్మణవాక్యముచే నాగ్నేయయాగమును, విధింపబడుటంచేసి, ౧ బ్రాహ్మణవాక్యములను బఠించినక్రమము ననుసరించి మొదట నగ్నీషోమీయయాగమును, దరువాత నాగ్నేయయాగమును నాచరింపవలసి యుండగా, నీ బ్రాహ్మణవాక్యముల క్రమమును బోధించి, "మంత్రపాఠము ననుసరించుటచే, మొదట నాగ్నేయయాగమును, బిదప నగ్నీషోమీయయాగమును ననుక్రమముతో నీ రెండును నాచరింపబడుచున్నవి.

ప్రయోజములను విధించు 'సమిధో యజతి'^౨ 'తనూసపాతంయజతి' 'ఇహో యజతి' 'బర్హిర్యజతి' 'స్వాహాకారం యజతి' అను బ్రాహ్మణవాక్యములను బఠిం

౧. = సఫలము. బ్రాహ్మణవాక్యము విధించువాక్య మగుటచే 'నిది యిట్లు చేయవలయును.' అని విధించుటచేతనే, దాని కంటెనాకాంక్ష యుపశమించుటంచేసి యది సార్థక వైన దని తాత్పర్యము.

౨. యాజ్ఞావాక్యమంత్రములపాఠము.

౩. (తై. సం. ౨-౧-౧-౧) సమిత్తను దేవతగల యాగము నాచరించుటమూలముగా, గ్రతువున కుపకారము నుత్పాదించుకొనవలెను. ఇట్టి యితరవాక్యములకును నర్థము తెలిసికొనవలయును.

చినక్రమము ననుసరించి, వానిచే విధింపఁబడిన యాగముల నాచరించుట కవలంబింపఁ బడు క్రమము, బ్రాహ్మణపాతమువలన నిర్ణయింపఁబడు క్రమ మగుచున్నది. ఇచట నాలోచింపఁగా, బ్రాహ్మణవాక్యములు, తమయందు విసంబడు క్రియలను విధించుట చేతనే చరితార్థములు కాఁగలవు. అయినను, నీ ప్రయాజములను స్మరింపఁజేయునవి మ తేమియు లేకుండుటంజేసి, యీ బ్రాహ్మణవాక్యములే యీ ప్రయాజములను స్మరింపఁజేయునవిగా సంకీకరింపఁబడుచున్నవి. కాఁగా, నీ బ్రాహ్మణవాక్యములు తా మే క్రమమునఁ బఠింపఁబడినవో, యీ క్రమముననే, తమచే విధింపఁబడు క్రియలను స్మరింపఁజేయును గాన, వానిక్రమముననే యీ క్రియల నాచరించుట యుచిత మగు చున్నది. కావున, బ్రాహ్మణవాక్యములను బఠించినక్రమము ననుసరించి, వానిచే విధింపఁబడిన ప్రయాజముల నాచరించుక్రమము నిర్ణయింపఁబడు నని సిద్ధించు చున్నది.

ఓయీ! ప్రయాజములను విధించుటచే జరితార్థములుగు బ్రాహ్మణవాక్యము లు, ఆ ప్రయాజముల ప్రయోగమునందావశ్యకము లగు క్రియలను స్మరింపఁజేయు నవిగా నేల యంగీకరింపవలయును? ఆగ్నేయాగ్ని ఘోమీయయాగములందునలె, నిచటఁగూడ నీ ప్రయాజముల ప్రయోగమునందలి క్రియలను స్మరింపఁజేయు, “సమి థో అగ్న ఆజ్యస్య షియన్తు, తనూనపాదగ్న ఆజ్యస్య వేతు” అను నీమున్నగు యా జ్యామంత్రము లున్నవిగాదా! ఈ యాజ్యామంత్రములు, అందందలి దేవతలను స్మరిం పఁజేయుటంజేసి, యీ బ్రాహ్మణవాక్యమే ప్రయోగమునందావశ్యకములగు క్రియ లను స్మరింపఁజేయునట్లంగీకరింపఁబడుచున్న దని చెప్పవలదు. అట్లయినచో, నాగ్నే యాగ్ని ఘోమీయయాగములందుఁగూడ, యాజ్యావాక్యామంత్రములు దేవతలను స్మరింప జేయున వగుటంజేసి, బ్రాహ్మణవాక్యములే యాగములను స్మరింపఁజేయునవి గాను (కనుకనే వాని నాచరించుక్రమమును బోధించునవిగాను) సంకీకరింపఁబడవలసి వచ్చును. ‘అట్లయినఁ గానిమ్ము’ అనికూడఁ జెప్పవలదు. అట్లయినచో బ్రాహ్మణ

౧. ఎచటఁ గర్మములను స్మరింపఁజేయుటచే, వాని కంగమగు మంత్రము నందునో, యచట నా మంత్రపాతక్రమమునే యనుసరించి, యీ కర్మముల నాచరించుక్రమము నిర్ణయింపఁబడుననియు, నెచట నట్టిమంత్రములు లేవో, యచట, నేఱుగలి లేకుండుటంజేసి, యీ కర్మములను విధించు బ్రాహ్మణ వాక్యములపాతక్రమమే, యీ కర్మముల నాచరించుక్రమమును నిర్ణయించునదిగా సంకీకరింపఁబడవలయు ననియు, దాత్పర్యము.

౨. (తై. బ్రా. ౩-౫-౮)

పాతముకంటె, మంత్రపాతము బలవత్తరము కాకపోయెడిది. మంత్రపాతము బ్రాహ్మణపాతముకంటె బలవత్తర మగుటకు, మంత్రములు ప్రయోగమునందలి క్రియలను స్మరింపజేయుటయు, నితరములగు బ్రాహ్మణము లట్లు స్మరింపజేయకపోవుటయును, హేతువు లగుచున్నవి. బ్రాహ్మణవాక్యము, కర్మమును స్మరింపజేయునదిగా నంగీకరింపబడునెడ, బ్రాహ్మణవాక్యము ప్రధానమగు కర్మమును స్మరింపజేయుటమూలమున, ననుష్ఠానముతో నెక్కువ సంబంధించి యుండుటచేతను, మంత్రము లా కర్మమున కంగములగు దేవతలను స్మరింపజేయుటమూలమున, ననుష్ఠానముతో గొంచెము సంబంధించి యుండుటచేతను, మంత్రపాతముకంటె బ్రాహ్మణపాతమే బలవత్తరమయ్యెడిది. కాఁగా; “మంత్రతస్తు విరోధే స్యాత్, ప్రయోగదూః సామర్థ్యాత్. తస్మా దుత్పత్తిదేశః సః” (జై. సూ. ౫-౧-౧౭) అనునధికరణముతో విరోధము సంభవించెడిది. ఆ యధికరణమునందు, బ్రాహ్మణపాతముకంటె మంత్రపాతము బలవత్తరమగుటంజేసి, మొదట నాగ్నేయయాగమును, దరువాత సగ్ని షోమియయాగమును నాచరింపబడు నని చెప్పబడినది.

ఇచట నొక డిట్లు శంకించుచున్నాఁడు:—దేవత యనునది, యజమానునిచే సమర్పింపబడు ద్రవ్యమున కుద్దేశ్యమే కనుక, నాగ్నేయాగ్ని షోమియయాగములకు సంబంధించు యాజ్ఞామంత్రములే, దేవతను బ్రకాశింపజేయుటద్వారమున, నా కర్మమునే ప్రకాశింపజేయఁగల నని చెప్పినట్లమున, నిది యంతయుఁ బ్రమాణములయంగుఁగూడ నమానముగానే యున్నది. వానియందుఁగూడ, దేవత మంత్రముచేఁ బ్రకాశింపజేయఁదగిన దగుటంజేసి, యాజ్ఞామంత్రములందలి దేవతలను బ్రకాశింపజేయును. కాఁగాఁ బ్రమాణములకు సంబంధించు యాజ్ఞామంత్రములు, దేవతలను బ్రకాశింపజేయుటమార్గమునఁ గర్మమును బ్రకాశింపజేయఁగలుగుటంజేసి, యీ ప్రయాజముల నాచరించుక్రమము, మంత్రపాతక్రమమునుబట్టియే యేర్పడును గాని, బ్రాహ్మణపాతక్రమమునుబట్టి కాదు. మంత్రపాతము వివరీత మగు క్రమము నాశ్రయించి

౧. యాగమునందుఁ గర్మము ప్రధానము. ద్రవ్యమును దేవతయు దాని కంగములు.

౨. మంత్రపాతమువలనిక్రమమునకును బ్రాహ్మణపాతమువలని క్రమమునకును, విరోధము కలుగునపుడు, మంత్రపాతక్రమమును బట్టియే, కర్మముల నాచరించు క్రమము నిర్ణయింపబడును. మంత్రములు, ప్రయోగమునందలి క్రియలను స్మరింపజేయుటకు, సమర్థము లగుచున్నవిగా. కావున, బ్రాహ్మణపాతము కర్మమును విధించుటమూలమున గాని యుత్పత్తిని నాశ్రయించు బోధించును గాని, ప్రయోగకాలమువఱకును వ్యాపించి యుండనేరదు.

యుండుటంజేసి, ప్రయాజముల నాచరించుక్రమము, బ్రాహ్మణపాతమునం దుండు క్రమమునుబట్టియే, హోర్వక్షవలె నని చెప్పవలడు. మంత్రపాతము విషీత మగు క్రమము నాశ్రయించి యుండునపుడు, మంత్రక్రమము బ్రాహ్మణక్రమముకంటె బలీయము గనుక, మంత్రపాతముచే బోధిత మగు క్రమమే, ప్రయాజముల నాచరించునపు డవలంబించి వలసివచ్చును. అభ్యాసాధికరణమునందు, "వాత్సర్జికకారునిచే," యథా సంఖ్యపాతమును స్థానప్రమాణముచే వినియోగించబడిన 'సమిత్త మున్నగు లింగము గల మంత్రవర్ణములు' అను నీ మున్నగు వాక్యము మూలమున, ప్రయాజములకు సంబంధించు యాజ్ఞామంత్రములు, యథాసంఖ్యపాత మనెడి ప్రమాణముచే ప్రయాజముల కంగముగా వినియోగించ జేయబడుచున్న వని చెప్పబడినది. తంత్రరత్నమునం దుండు, లోమ్మిదన యథాయమునందుఁగూడ "సమిధోఽగ్న ఆజ్యస్య వియన్తు" ఈ మున్నగు వాక్యములచే, మంత్రక్రమమునిలనఁ బ్రాప్త మగు మంత్రదేవత లంగములుగా వినియోగించజేయబడుచున్న వని చెప్పబడినది. మంత్రములు విషీతమగు క్రమము నాశ్రయించి యుండునెడ, దానినిబట్టియే కర్మములనుసంస్థాపనము జరుగవలసి యుండఁగా, నా క్రమముననే దేవతలు ప్రాప్తిం చుటఁజేసి, వీనికి విరుద్ధక్రమముగల బ్రాహ్మణపాతము ననుసరించి, దేవతలు ప్రాప్తిం చుట సంభవింపదు గనుక, నా దేవతలను బట్టి తత్ప్రఖ్యాత్యాయముమూలమున, సమిత్త మున్నగుశబ్దములు, యాగనామధేయము లని వాత్సర్జికకారునిచే జేప్పబడుటయు, నీ దేవతలు క్రమమున నంగములుగా వినియోగించు నని తంత్రరత్నకారుఁ డు చెప్పినమాటయు, గురురకపోయెడిని. ఇట్లుండ, బ్రయాజాదుల నాచరించుక్రమ ము, బ్రాహ్మణపాతమునందలి క్రమమునుబట్టి యెట్లు నిర్ణయింపఁబడఁగలదు? ఇట్లు చే సినశంక కీ క్రిందిది సమాధానము.

పూర్వపక్షే చెప్పినమాట యథార్థమే అయినను, సూరక (మంత్రములు లేకుండ) విధింపఁబడు కర్మములగునలె, నెచటఁ గర్మములను స్మరింపజేయు మంత్ర

౧. మీమాంసాపర్వము. ౨-౨-౨ 'సమిధో యజతి' 'తనూనపాతం యజతి' మున్నగు వాక్యములయందు, యాగవిధిని బోధించు 'యజతి'పదము మరల మరల వివరబహుంజేసి, యీ యొక వాక్యములచే విధింపఁబడునవి వేటువేటు కర్మము లని యీ యధికరణమునందుఁ దెలియఁజేయబడినది.

౨. తంత్రవాత్సర్జికమును రచించిన కుమారిలభిప్రేత. ౪౫౭ షే.శీ.

౩. ఇది తంత్రవాత్సర్జికము ౪౫౭ షే.శీలో నున్నది.

౪. ప్రయాజాది వాక్యాన్వయం సమర్పక చరితాధాని, స్వరూపసంస్కర్యే సత్యపి ప్రయోజ్యతాం న ప్రతిపద్యంతే. (తం. వా. ౫౧ షే.శీ.)

ములుండవో, యచటికర్మముల నాచరించుక్రమము, వానిని విధించు బ్రాహ్మణ వాక్యముల పాఠమునందలి క్రమమునుబట్టియే యుండును. అచ్చట నా బ్రాహ్మణ వాక్యములే, ప్రయోగమునందలి కర్మములను స్మరింపజేయునవైయున్నవిగదా! ప్రయాజములకు సంబంధించు బ్రాహ్మణవాక్యము, అచటి ప్రయోగమునందలి కర్మములను స్మరింపజేయ నేరకుండుటంజేసి, యట్లు స్మరింపజేయు ముత్రములు లేవని యూహించి ప్రయాజము లుదాహరణముగాఁ జెప్పఁబడినవి. ఇందులకు “ప్రయాజములు, అనూయాజములు, మున్నగువానిని విధించు విధివాక్యములు, ప్రయాజములు మున్నగు నాచరింపఁదగిన కర్మములను విధించుటచేతనే చరితార్థములై, స్థానము ప్రకరణము నను రెండుప్రమాణములచే నా కర్మములతోఁ గొంచెము సంబంధించి యున్నను, వానిని బ్రయోగించుకాలమునందు, ముత్రములవలె నుచ్చరింపఁదగినవి కానేరవు గనుక, నా ప్రయోగమునందలి కర్మముల నెంతమాత్రమును స్మరింపజేయనేరవు” అని తంత్రవార్తికమునందు, అగ్రవాదపాదమునందు, ముత్రాధికరణపూర్వపక్షనందర్శమునఁ, గుహారిభట్టుచే, నుపపదబడిన వార్తికము ప్రమాణము కాఁగలదు. కాఁగా, నే కర్మములకుఁ దమ్ము స్మరింపజేయు ముత్రము లుండునో, యా కర్మముల నాచరించుక్రమ, మా ముత్రపాఠక్రమము ననుసరించి యుండును. అట్టి ముత్రములు లేని కర్మముల నాచరించుక్రమ మున్ననో, వానిని విధించు బ్రాహ్మణవాక్యములపాఠమునందలి క్రమము ననుసరించియే యుండును. ఇట్లే యాయా స్థలములయందుఁ గ్రమమును నిర్ణయింపవలయును.

స్థానక్రమము

ప్రకృతియందు వేరువేరు ప్రదేశములయందున్న కర్మములను నతిదేశవాక్యములచే వికృతియందలి యొకటేచోట నాచరింపవలసియుండఁగా, వానిలో దేనిచోట వివి యాచరింపవలయునో యది ముందును, మిగిలినవి తరువాతను జరుపఁబడును. ఇట్లు నిర్ణయింపఁబడిన క్రమము, స్థానక్రమ మనఁబడును. స్థాన మనఁగా నుపస్థితి; లేదా, స్మరింపఁబడుట. వీనిలో దేనిచోట నీ కర్మము లాచరింపఁబడవలయునో, దానికి ముందటిక్రియ లాచరించినపెంటనే, యదియే మొదట నుపస్థిత మగును, గనుక, మొదట దానినే యాచరించుట యుక్తము. కావుననే, జ్యోతిష్సోమయాగమునకు వికృతి యై, యొకటేదినమున నాచరింపఁబడు సాద్యస్క మను పేరు

గల యాగమునందుఁ బ్రకృతినుండి యతిదేశవాక్యముమూలముగా గ్రహించఁబడు అగ్నిహోమీయము, సవనీయము, ఆనుబంధ్యము, నను మూఁడు షశురూపము, నొకటేసారి సవనీయశుప్రసూన వేయు సమయమునకు వినియోగించఁబడును. యుడఁగా, నా సమయమునకుఁ బూర్వ మాన్వితగ్రహమును గ్రహించినవెంటనే, సవనీయశువే మొదట నుష్ణిత మగును గనుక, నీ సమయమున మొదట సవనీయశుప్రసూన, నిద్రప మిగిలిన రెండు షశుప్రసూన వినియోగించఁబడును.

అది యెట్లుంటేని :—జ్యోతిష్టోమ మనుక్రకృతి యాగమునందు, అగ్నిహోమీయము, సవనీయము, ఆనుబంధ్యము నను మూఁడు షశురూపములు వేయు వేయు కాలములందు చరింపఁబడును. ఇం నగ్నిహోమీయశురూపము బ్రోచనసభ్యమనెడి నాగ్నవదీసమునందును, సవనీయశురూప మైదవదీసమునందలి సుత్య^౧ చేయు కాలమందును, ఆనుబంధ్యశురూప మవధృథ మైసవర^౨ను నాచరింపఁబడును. సాద్యస్క్ర^౩ మనునది సోమయాగములలో నొక యాగవిశేషము. అది యవ్యక్త^౪ మగుటంజేసి, జ్యోతిష్టోమ మను క్రకృతియాగమునకు, వికృతియగుచున్నది. కావున, నా మూఁడుషశురూపములును ‘వోదకవాక్యము’^౫చే సాద్యస్క్రమునందుఁ గర్తవ్యములుగాఁ బ్రోత్తిందుచున్నది. “సహ షతా నాలభేత్^౬” అను విధివలన, నీ మూఁడుషశురూపములకును సాహిత్య^౭ ముగనునట్లాచరింపవలె నని తెలియుచున్నది. వీని కట్టిసాహిత్యము, సవనీయశుప్రసూన వేయు సమయమునందే యుపవలయును. అట్లుండినఁ, బ్రధాన మగు సోమయాగము,^౮ ఈ సవనీయశురూపము జరిగినవెంటనే యాచరింపఁబడుటంజేసి

౧. వేపమునం దిహుబంధ్య మని వాడఁబడినది.

౨. సోమలతానంకి రసమును బింకుట.

౩. ఇంతకుముందు నివరింపఁబడినది.

౪. అతిదేశవాక్యము.

౫. పశువు లన్నిటికిని సాహిత్య ముగనునట్లు వాని నాలంభించి యుండునచే నిష్ప్రము నుత్పాదించువలయును, ఆలంభించుట యనఁ బశువున కుపకారము మొనరింపించి సగౌరవముపఱచు నుండు సంస్కారములను జేయుట.

౬. కూడిక.

౭. సోమరసముతోఁ జేయుయాగము.

దీని కతిసమీక్షమున నుండుటయు, సగ్నిహోమీయపశుయాగమునకును, నాను బంధ్యపశుయాగమునకును, సమానముగా నొక్కొక్కస్థానమే యతిక్రమించి యుండుటయును, గలుగునుగదా! ఈ మూడుపశుయాగములును గలసి, సవనీయపశుయాగము చేయుసమయమున నాచరించునెడ, అగ్నిహోమీయపశుయాగమునకును, ఆను బంధ్యపశుయాగమునకును, వానివానిస్థానము నొకదానినిమాత్రమే యతిక్రమించుట, యూ రెండింటిని సమానముగాఁ గలుగును. ఈ మూడుపశుయాగములను సగ్నిహోమీయపశుయాగము చేయుసమయమున నాచరించుపక్షమున, సవనీయపశుయాగమునకుఁ దనస్థాన మొక్కటిమాత్రమే యతిక్రమించుట సంభవించును. ఆనుబంధ్యపశుయాగమున కన్నియో, తనస్థానము నతిక్రమించుటయే కాక, సవనీయపశుయాగము యొక్క స్థానమునుగూడ నతిక్రమించుట సంభవించెడిని. ఇట్లే యీ మూడుయాగముల నానుబంధ్యపశుయాగము చేయుకాలమునం దాచరించుపక్షమున, సవనీయపశుయాగమునకుఁ దనస్థాన మొక్కటిమాత్రమే యతిక్రమించుటయు, సగ్నిహోమీయపశుయాగమునకుఁ దనస్థానమునే కాక సవనీయపశుయాగముయొక్క స్థానమునుగూడ నతిక్రమించుటయును సంభవించెడిని. ఇట్లే మూడుయాగములను సగ్నిహోమీయయాగకాలమునందుఁ గాని, యానుబంధ్యపశుయాగకాలమునందుఁ గాని, యాచరించుపక్షమున, నాయూ స్థానమునందలి యాగములు తప్ప, మిగిలిన రెండుయాగములకును, స్థానముల నతిక్రమించుటతో వైషమ్యము (హేచ్ఛతస్థులు) కలుగును గాన, నట్టివైషమ్యము కలుగకుండుటకై, యీ మూడుయాగములను సవనీయపశుయాగకాలమునం దాచరింపవలసి యుండఁగా, సీ సమయమునందు సవనీయపశుయాగముపవిత్ర మగుటంజేసి, మొదట దానినే యాచరింపవలెను. అశ్విన మనెడి గ్రహమును గ్రహించినవెంటనే, సవనీయపశుయాగము చేయుకాలము తటస్థించును. ప్రకృతి యగు జ్యోతిష్టోమమునందు, “అశ్వినం గ్రహం గృహీత్వా, త్రివృతా యూసం పరీవీయ, ఆగ్నేయం సవనీయం పశు ముపాకరోతి”అను విధివాక్యముచే, నాశ్విన మనెడి గ్రహమును గ్రహించినవెంటనే, సవనీయపశుయాగము విధింపబడుచున్నది గదా! అటులే, వికృతి యగు సాద్యస్కృమను పేరు గల యాగమునందును, నాశ్వినగ్రహమును గ్రహించినవెంటనే, సవనీయపశువుప

౧. శ. బ్రా. ౪-౨-౪-౧౨. ఆప. శ్రౌ. నూ. ౧౨-౧౩-౧౨ అశ్విన మనెడు గ్రహమును గ్రహించి, యూపమును మూడు పిరులుగల త్రాటితోఁ జెట్టి, యగ్ని దేవతకొని కుద్దేశంపబడు సవనీయపశువున కుపాకరణ మనెడి సంస్కారము నాచరింపవలయును.

స్థిత మగును గనుక, మొదట సవనీయశశురూగమును, దశువార్య బ్రహ్మతీయందలి క్రమము సత్తిక్రమించుటకుఁ బ్రమాణ మేమియు లేమిగలేని, సూక్రమముననే యగ్ని హోమియయూగమును, నానుబంధ్యయూగమును పురుషగా నాచరించుటయును, యుక్తముగా నున్న దని మీమాంసాదర్శమునందలి, మైదన యథ్వాయమునందు నిరూపింపఁబడినది.

ముఖ్యక్రమము

ఇట్లు స్థానక్రమము నిరూపింపఁబడి, యింక ముఖ్యక్రమము నిరూపింపఁబడుచున్నది. అనేకము లగు ప్రధాన యూగములను జేయుక్రమము ననుసరించి, వాని యంగముల నాచరించుటకై యవసారింపఁబడుక్రమము, ముఖ్యక్రమ మనఁబడుచున్నది. ప్రధానములను జేయుక్రమముననే, యంగములనుగూడ నాచరించినచో, సంగము లన్నిటికిని, వానివానిప్రధానములకును, సమానమైన వ్యవధాన ముండును. అట్లు కాక, ప్రధానములను జేయుక్రమము ననుసరింపక, యంగములు, వేఱుక్రమమున నాచరింపఁబడినయెడల, గొన్నియంగములకు వానివాని ప్రధానములతో మిక్కిలి సామీప్యమును, మఱికొన్నియంగములకును, వానివానిప్రధానములకును మిక్కిలి వ్యవధానమును సంభవించెడివి. ‘ప్రయోగవిధిమంత్రి తేలియుప్రధానము లన్నియు, వానివానియంగములతోఁ గూడి యుండవలెను’ అను సామీప్యమునకు భంగము గలుగును గాన, ప్రధానములక్రమముకంటె భిన్నక్రమమున, సంగముల నాచరించుట యుక్తము కాదు. కావున, ప్రధానక్రమ మంగక్రమమును నిర్ణయించుటకు హేతు పగుచున్నది.

అందువలననే ‘ఆగ్నేయయూగము’, ‘వింద్రయూగము’ ముందు నెనుకలుగా నాచరింపఁబడును గాన, ప్రధానమునకంటె బూర్వమున నాచరింపందగు ప్రయాజముల నాచరింఁగా, మిగిలిననేతితో, ముందాగ్నేయయూగమునకు సంబంధించు పురోహితమగు హవిస్సునకును, బిదప వైంద్రయూగమునకు సంబంధించుదగికిని, సభి

౧. ముఖ్యములు = ప్రధానయూగములు. వానిక్రమము ననుసరించి యంగముల కుండు క్రమము ముఖ్యక్రమము.

౨. దివ్యపూర్వమాసప్రకరణమునందు, బ్రహ్మహోమములకుఁ బిదప వినఁబడి, “ప్రయాజ శేషేణ హవీం వ్యభిఘాగయతి” అనువిధివలన నిది తెలియుచున్నది. ప్రయాజముల నాచరింపఁగా మిగిలిన నేతితో, హవిస్సుల కభిఘాగము చేయవలయును—అని యివాక్యమున కర్థము.

ఘోరణము చేయవలసియున్నది. ఇచ్చట నొక్కొక యభిఘోరణమునకును, వాని వానికి సంబంధించు యాగమునకును మధ్య, నొకక్రియమాత్రమే యుండుటంజేసి, ప్రతియభిఘోరణమునకును, దానికి సంబంధించు యాగమునకును, సమాన మగు వ్యవధి యుండును. ఆగ్నేయయాగమునకు సంబంధించు పురోడాశ మను హవిస్సునకుఁ జేయుఁ భిఘోరణమునకును, నాగ్నేయయాగమునకును నడుమ, వైంద్రయాగమునకు సంబంధించు హవిస్సునకుఁ జేయుఁ భిఘోరణ మను నొకటక్రియయు, నిట్లే వైంద్రయాగమునకు సంబంధించు హవిస్సునకుఁ జేయుఁ భిఘోరణమునకును, వైంద్రయాగమునకును నడుమ, నాగ్నేయయాగ మను నొకటక్రియయునుమాత్రమే, వ్యవధానముగాఁ గలప్రగదా! కావున మొదట నాగ్నేయయాగమునకు సంబంధించు హవిస్సు నభిఘరించుటయును, బిమ్మట వైంద్రయాగమునకు సంబంధించు దధియను హవిస్సు నభిఘరించుటయును, బిదప నాగ్నేయయాగము నాచరించుటయును, ననునీ క్రమ, మిఁచటిప్రధానముగా నాచరించుక్రమమునుబట్టి సిద్ధించుచున్నది. ఇట్లుచరించినచో, బ్రయోగవిధినుండి తెలిసికొనఁబడు ‘సంగములకూడి’యనెడి సాహిత్యము సిద్ధింపఁగలదు.

అట్లు కాక, ఆగ్నేయైంద్రయాగములక్రియయు ననుసరింపక, వేఱుక్రమము నవలంబించి, మొదట వైంద్రయాగమునకు సంబంధించుదధికిని, బిదప నాగ్నేయయాగమునకు సంబంధించు పురోడాశమునకును, సభిఘోరణము చేసినయెడల, యాజ్ఞావాక్యమంత్రములు క్రమమునుబట్టి, మొదట నాగ్నేయయాగమే నాచరింపఁబడుటంజేసి, యాగ్నేయహవిస్సునకుఁ జేయుఁ భిఘోరణమునకును, నాగ్నేయయాగమునకును, వ్యవధాన మేమియు లేకుండుటయు, వైంద్రహవిస్సునకుఁ జేయుఁ భిఘోరణమునకు, వైంద్రయాగమునకును, రెండు క్రియలు నడుమ నుండుటచే నెక్కువ వ్యవధానమును దప్పక సంభవించెడిని.

౧. తై. బ్రా (3-౫-౭) హ్యణమునందు ‘అగ్నిర్మూర్ధా దివః, భువో యజ్ఞస్య.’ అనునాగ్నేయ మాగమునకు సంబంధించు యాజ్ఞావాక్యమంత్రములు రెండును, బిమ్మటఁ బ్రాజాపత్య, అగ్నిహోమాయ-వింద్రాగ్న యాగములకు సంబంధించు యాజ్ఞావాక్య మంత్రములును, బిమ్మట “వింద్రసాసనిగ్ం రయిం, ప్రససాహిమే.” అను వైంద్రయాగమునకు సంబంధించు యాజ్ఞావాక్యమంత్రములు రెండును బఠింపఁబడుచున్నవి. ఇదిట మొదట నాగ్నేయ యాజ్ఞావాక్యమును, బిమ్మట వైంద్రయాజ్ఞావాక్యమును బఠింపఁబడుటంజేసి, యీ క్రమమునే యనుసరించి, మొదట నాగ్నేయయాగమును, బిమ్మట వైంద్రయాగమును, నాచరింపఁబడవలసియున్నది.

అట్లు సభవిందుట యుక్తము కాదు. కాఁగా, బ్రయాజముల నాచరింపఁగా మిగిలిన యాజ్యముతోఁ, ప్రధానయాగముల హవిస్సు, నభిఘరించుక్రమము (ఆముఖ్య) ప్రధానయాగముల నాచరించుక్రమమునుబట్టియే యుండుట యుచితముగా నున్నది.

అట్టి ముఖ్యక్రమము, -పాఠక్రమముకంటె బలహీన మైనది. ముఖ్యక్రమము, -బ్రాహ్మణపాఠక్రమము, యాజ్ఞావాక్యామంత్రక్రమము ననువానిలో నొకటి యగు ప్రమాణాంతరము నపేక్షించిన, ప్రధానక్రమము దెలిసినదివఱకే నిర్ణయింపఁబడుటం జేసి, యాంశ్యముగాఁ దెలిసికొనఁబడుచున్నది. పాఠక్రమ మన్ననో, ప్రమాణాంతరము నపేక్షింపక, స్వతంత్ర మగు స్వాధ్యాయమునందలి పాఠక్రమమునుమాత్రమే యపేక్షించున దగుటచే, నా క్రమమును దేలిసికొనుట కాలస్య ముండదు కావున, పాఠక్రమము ముఖ్యక్రమముకంటె బలవత్తర మగుచున్నది.

ముఖ్యక్రమము పాఠక్రమముకంటె దుర్బలము. కనుకనే, ఆగ్నేయయాగము, ఉపాంశుయాజము, అగ్నిహోమియయాగము ననునీ క్రమముగా నాచరింపఁబడు నీమూఁడింటిలో, నుపాంశుయాజమునకు హవిస్సుగు నాజ్యమును నిర్వహించుట, ముఖ్యక్రమము దుర్బల మగుటంజేసి, దానినిబట్టి యగ్నిహోమియయాగమునకుఁ బూర్వము జరుపఁబడుట లేదు. మఱి మనఁ, పాఠక్రమము బలవత్తర మగుటంజేసి, యా క్రమమునే యనుసరించి, యగ్నిహోమియయాగమునకుఁ బిదప జరుపఁబడుచున్నది.

౧. పూర్ణమానేషియంగుఁ బురోడాశము హవిస్సుగాఁగల యాగ్నేయ గూగము, ఆజ్యము హవిస్సుగాఁగల యుపాంశు గూజము, పురోడాశము హవిస్సుగాఁగల యగ్నిహోమియ గూగము ననుమాఁడు ప్రధానయాగములు గలవు. ఆగ్నేయ గూగమునకు సంబంధించు యాజ్ఞావాక్యామంత్రము, ఉపాంశు యాజమును విధించు 'ఉపాంశుయాజ మంతరా యజతి' (తై. సం. ౨-౬-౬-౪) అను వాక్యమును, అగ్నిహోమియ గూగమునకు సంబంధించు యాజ్ఞావాక్యామంత్రమును, వరుసగాఁ బఠింపఁబడుటం జేసి, యిదేక్రమమున నీ గూఁడు గూగములు నాచరింపఁబడుచున్నవి. వీని కంగములగు హవిస్సులను నిర్వహించుట యెఁడు మాఁడుక్రియలును, "అగ్నయే జప్తం నిర్వపా మ్యగ్నిహోమాభ్యాం" (తై. సం. ౧-౧-౪-౧) అను నీ మున్నగుమంత్రముచే విధింపఁబడుచున్నవి. ఇట్లు ముఖ్యక్రమము ననుసరించి యుపాంశు గూజమునకు హవిస్సు నాజ్యమును నిర్వహించుట, యాగ్నేయయాగ మైనదివఱకే సగ్నిహోమియ గూగమునకు ముందే జరుపవలసినదా? లేక, వానిని విధించు విధివాక్యముల పాఠక్రమమునుబట్టి, యగ్నిహోమియయాగమునకుఁ బిదపనే జరుపఁబడవలసినదా? యని సందేహము కలుగఁగా; ముఖ్యక్రమముకంటె పాఠక్రమము ప్రబల మైన దగుటంజేసి, దాని ననుసరించి యగ్నిహోమియయాగమునకుఁ బిమ్మటనే యీ యాజ్యము నిర్వహింపఁబడవలసినదని మిహంసకుల సిద్ధాంతము.

ఈ ముఖ్యక్రమము, ప్రవృత్తిక్రమముకంటె బలవత్తర మైనది. ప్రవృత్తిక్రమము నవలంబించునపు, డనేకపదార్థము (సంస్కారరూపమైన క్రియ)లు చేయఁబడవలసి యుండఁగా, మొదటిపదార్థము నాచరించినక్రమము ననుసరించియే, రెండవది మున్నగు పదార్థములు నాచరించుక్రమము నిర్ణయింపఁబడుచున్నది. అట్లు చేసిన యెడల, సనేకములగు సంగములకును, వానివానిప్రధానములకును నెక్కువ వ్యవధాన ముండునుగదా! ముఖ్యక్రమము నవలంబించినపు డన్ననో, యంగము లన్నియు వానివానిప్రధానములకు సన్నిహితములుగానే యుండునుగదా! ఉదాహరణము:— దర్శపూర్ణమానేషులయందు, మొదట నాగ్నేయయాగమును, బిదప సాన్నాయ్య యాగములును, నాచరింపఁబడును. సాన్నాయ్యధర్మములలో, శాఖను ఛేదించుట, వత్సలను గోవులనుండి వేఱుపఱుచుట, మున్నగు కొన్ని యాయాగములకుఁ బూర్వము పరింపఁబడుటంజేసి, యట్టిపాతక్రమము ననుసరించి, యీ యాగములకు ముందే యాచరింపఁబడుచున్నవి. ఇంతటఁ బ్రవృత్తిక్రమము నవలంబించి, సాన్నాయ్యధర్మము లన్నియు మొదటను, బిదప నాగ్నేయధర్మములును, బిమ్మట నాగ్నేయయాగ మును, దరువాత సాన్నాయ్యయాగములును నాచరింపఁబడునెడ, సాన్నాయ్యధర్మ ములకును, వానిప్రధానయాగములకును నడుమ, నాగ్నేయధర్మముల నాచరించుట, యాగ్నేయయాగము నాచరించుట యనెడు రెండుక్రియలు వ్యవధానముగా నుండవలసివచ్చును.

సాన్నాయ్యధర్మములలోఁ గొన్ని యాగ్నేయధర్మములకుఁ బూర్వ మాచరింపఁబడినను, విగతిన వన్నియు ముఖ్యక్రమమునుబట్టి, యాగ్నేయధర్మముల యనుష్ఠానమునకుఁ బిదప నాచరింపఁబడుపక్షమున నన్ననో, ఆగ్నేయసాన్నాయ్యధర్మము లన్నిటికిని, వానివానిప్రధానములకును, నడుమ నొక్కొక్కక్రియయే వ్యవధానముగా నుండును. అనఁగా, నాగ్నేయధర్మములకును, వానిప్రధానములకును మధ్యను సాన్నాయ్యధర్మముల నాచరించుట యను నొకతేక్రియయు, సాన్నాయ్యధర్మములకును వానిప్రధానములకును మధ్యను, ఆగ్నేయయాగము నాచరించుటయను నొకతేక్రియయును, వ్యవధానముగాఁ గలవుగదా! ఇట్లుండుటచేఁ బైని వివరింపఁబడిన సాన్నాయ్యధర్మములకును, వానిప్రధానములకును మధ్య నుండెడియెక్కువ వ్యవధానము సంభవింపనేరదు. కావున ముఖ్యక్రమము ప్రవృత్తిక్రమముకంటె బలవత్తర మగుచున్నది.

౧. సాన్నాయ్యయాగమునందుఁ జేయఁబడు క్రియలు.

౨. ఆగ్నేయయాగమునం దాచరింపఁబడు క్రియలు.

ప్రవృత్తిక్రమము

ఇట్లు ముఖ్యక్రమము నిరూపింపఁబడి, యింకఁ బ్రవృత్తిక్రమము నిరూపింపఁ బడుచున్నది. అనేకప్రధానము లొకటేసారి ప్రయోగింపఁబడవలసి యుండునపుడు, వాని కావశ్యకము లగు సన్నివేశోపకారకము లగు నంగములుకూడ, నొకటేసారి కలసి యాచరింపఁబడవలసి యుండగా, నంగముల నెట్లుచేరించుట యశక్యమగుటంజేసి, యీ యంగములలో నొక్కొకటి యావృత్తిచే నొక్కొకప్రధానమునందే యాచరింపఁబడవలసి యుండును. కనుక, మొదటియంగమే ప్రధానమునందాచరింపఁబడి, యే క్రమమున జరుపఁబడినదో, రెండవది మున్నగునంగములుకూడ నా ప్రధానముందే యాచరింపఁబడి, యదేక్రమమున జరుపఁబడును. ఇట్లు మొదటియంగము ప్రవర్తించినక్రమమునుబట్టి, రెండవది మొదలగునంగములను బ్రవర్తించఁజేయుటకై నిర్ణయింపఁబడుక్రమము, ప్రవృత్తిక్రమ మనఁబడుచున్నది. ఉదా:—ప్రాజాపత్య దేవతకొఱ కుద్దిష్టముగను పశువులకుఁ జేయు సంస్కారము లనెడి యంగముల నాచరించుక్రమము. “వైశ్వదేవీం కృత్వా ప్రాజాపత్యైశ్చరన్తి” అను వాక్యమునందలి “ప్రాజాపత్యైః” అను తృతీయాంతముచే, ప్రాజాపత్యపశువు లితీకర్తవ్యత్యక్త^౧ గూడినపై యొకటేకాలమున వినియోగింపఁబడవలసినవిగా విధింపఁబడుచున్నవి.

౧. మొదటియంగముయొక్క ప్రవృత్తి (= ప్రవర్తించుట) నిబట్టి, మిగిలిన అంగములపై యమై యేర్పడినక్రమ మగుటంజేసి, యిది ప్రవృత్తిక్రమ మనఁబడుచున్నది.

౨. వాజపేయ మను షేరుగల వికృతీయాగమునందు, “సప్తదశ ప్రాజాపత్యైః సమనాలభతే” (తై. బ్రా. ౧-౩-౪-౩) అను వాక్యమువలన బహుశేష పశువులు ప్రజాపతిదేవత కొఱకు వినియోగింపఁబడవలసినవిగా విధింపఁబడుచున్నవి.

౩. ఇతీకర్తవ్యత = ఇత్థంభావః = కథంభావః = అంగములు. ‘వైశ్వదేవీం కృత్వా ప్రాజాపత్యైశ్చరన్తి’ అను వాక్యమునందలి ‘ప్రాజాపత్యైః’ అను పదమునందును తృతీయా విభక్తిచే, దానికిఁ బ్రకృతియగు ప్రాజాపత్యశబ్దమున కర్థమైన ప్రాజాపత్యపశువు, లింపలిభావనయందుగరణ మగుటంజేసి, ఫలమును జనింపజేయునవి కావలసియున్నవి. అట్టి ఫలమును జనింపజేయు సామర్థ్యము, ఆవశ్యకము లగు నంగములతోగూడిన ప్రధానములందే యుండును గాని, ఫలము ప్రధానములకు మాత్ర ముండదు. ఇట్లంగములతోగూడిన ప్రధానమే, కరణము కాగలుగుటంజేసి, యిందలిప్రధానము లగు ప్రాజాపత్యపశువులకు, సహసస్థాన మనెడిసాహిత్య మెట్లావశ్యక మైయున్నదో యట్లే, వీరి కంగము లగు సుపాకరణము మున్నగు క్రియలకుగూడ, నట్టి సాహిత్య మావశ్యక మైయున్నది.

కావున, నా పశువు లన్నిటికిని, దమతమయంగములగు నుపాకరణము,^౧ నియోజనము^౨ మున్నగువానితో సహానుష్ఠానము సంపాదించవలయును. అట్టి సహానుష్ఠానము, ప్రాజాపత్యపశువు లన్నియు, నా దేవత కుద్దిప్తము లగునట్లొకటేపర్యాయము వినియోగింపఁబడునపుడే, కుదురుచున్నది. వానియంగములగు నుపాకరణాదు లన్నియు, నొకటేసారి యాచరించుట యశక్యము. అనేకములగు పశువుల కుపాకరణ మొకటేకాలమునఁ జేయుట యశక్యముగదా! కనుక, నుపాకరణాదు లగు సంగముల సహానుష్ఠానము, వానివానినడుమ విశేషవ్యవధానము లేకుండ నాచరించుట చేతనే సంపాదించఁదగియున్నది. కావున, మొదట నేదే నొకపశువున కుపాకరణము చేసి, పిదప వరుసగా రెండవది, మూడవది మున్నగు పశువు లన్నిటికిని నుపాకరణమే చేయవలయును. ఈ వరుసగానే, నియోజనము మున్నగు సంస్కారము లన్నియు నాచరింపవలయును. కాఁగా, నొకసంస్కారమును బ్రాజాపత్యపశువులలో నేదే నొకపశువునుండి యారంభించి, యేదే నొకక్రమమున నన్నిటికిని నాచరించి, రెండవది మున్నగు సంస్కారము లన్నిటిలో నొక్కొకటియు, నదేక్రమమునఁ బశువు లన్నిటికిని జేయవలయును. ఇట్లు చేసినయెడల, బ్రయోగవిధివలనఁ దెలిసికొనఁబడు సంగముల సహానుష్ఠాన మనునది కుదురఁగలదు. మొదటి సంస్కారము నాచరించుట యను ప్రవృత్తి ననుసరించి, రెండవది మున్నగు సంస్కారముల క్రమ మేర్పడుచున్నది గనుక, నిట్లేర్పడిన క్రమము ప్రవృత్తిక్రమ మనఁబడుచున్నది.

ప్రయోగవిధిచే, దైత్యయాగమునందలి^౩ యుపాకరణము, నియోజనము, మున్నగుసంగములకు నడుమ వ్యవధానము లేకుండ నాచరింపఁబడుట యనెడి సాహిత్యము విధింపఁబడినది. సవనీయపశు యాగము ప్రాణముతోఁగూడిన ద్రవ్యముగల దగుటంజేసి, దైత్యయాగమునకు వికృతి యగుచున్నది. కనుక, నీ సవనీయపశు యాగమునందు, అట్టి సాహిత్యము వోదక (అతిదేశ) వాక్యముచే బ్రాప్తించుచు

౧. “ప్రాజాపతే ర్హాయమానాః,” “ఇమం పశుం పశుపతే”, (తై. సం. ౩-౧-౪-౧) అను మంత్రములను రెండింటి నుచ్చరించుచు, బహ్నిస్సుతోను, జువ్విరెమ్మతోను, బశువును స్పృశించుటయాలముగా, నీ పశువును బ్రాజాపతిదేవతకొఱ కుద్దేశింప సంకల్పించుట.

౨. పశువును ద్రాటితో యూపమునకుఁ గట్టుట.

౩. అగ్నిపోమియపశుయాగము.

న్నది. సవనీయశశురూగమునకును, 'ఐకాదశినము'లనెడి^౧ ఐదునొకండు షశురూగములకును, బ్రాణీద్రవ్యములను^౨ గలిగియుండుటచే కాక, సుత్యాకాలమున వినియోగింపఁబడుటకూడ, సమానముగా నున్నది. కనుక, సవనీయశశురూగమునందఁ బ్రాప్తించిన యంగసాహిత్యము, చోదకవాక్యముచే, 'ఐకాదశినము' లను ఐదునొకండు షశుప్రలయందుఁగూడఁ బ్రాప్తించుచున్నది. ఈ యైకాదశినము లనెడి షశుప్రలును, బ్రాజాపత్యశశుప్రలును, షశుప్ర సముదాయ మగుటంజేసి యారెండిటికిని, 'గణ' మగుట^౩ సమానముగా నున్నది. కనుక, నీ యైకాదశినము లనెడి షశుప్రలయందుండెడు సంగసాహిత్యము, చోదకవాక్యము మూలముగాఁ బ్రాజాపత్యశశుప్రలయందఁ బ్రాప్తించుచున్నది.^౪

ప్రాజాపత్య షశుప్రలయందుఁగూడ, నొక్కొక షశుప్ర^౫ నాచరించు యాగము వేటుగుండుటంజేసి యా ఐదునొక షశురూగములకును, జోదకవాక్యములు వేటువేటుగా^౬ నుండును. కావున, బ్రతిషశురూగమునందును, జోదకవాక్యముచేఁ బ్రాప్తించు సంగములైన యుపాకరణము, నియోజనము మున్నగు ధర్మములు కానంతర్యమనెడు సాహిత్య ముండునటు లాచరింపబడుట యావశ్యక మైయున్నది. కావున, నొక్కొక షశుప్రనకుఁ, జోదకవాక్యబలముచే నుపాకరణము చేసిన వెంటనే, నియోజనము చేయవలసియున్నది. అట్లు చేయఁబడుట లేదా. అట్లే చేయఁబడి

౧. i ఆగ్నేయః కృష్ణగ్రీవః, ii సారస్వతీ మేషీ. iii బభ్రు స్సేమ్యః. iv పౌష్ణః శ్యామః. v శిశిష్టో బర్హస్పత్యః. vi శిల్వో వైశ్వదేవః. vii ఐంద్రోఽగణః. viii మాంతుః కల్మషః. ix ఐంద్రాగ్నస్సగ్ంహితః. x అథోరామస్సాచితః. xi వారుణః పేత్వః. (తై, సం. ౫-౫-౨౨) అనువాక్యములచే విధింపబడు పగునొకండు షశుప్రలు, ఐకాదశినము లని చెప్పబడుచున్నవి.

౨. ప్రాణముగల ద్రవ్యము.

౩. గణము = సముదాయము.

౪. ఈవిషయ మంతయు పూ మీ. అష్టమాధ్యాయమందు వివరింపఁబడియున్నది.

౫. ఈ ప్రాజాపత్యపశువు లొకగణముగా నున్నను, బహు వనెడి ద్రవ్యమునను, బ్రాజాపతి దేవతకును గలసంబంధము, వేటువేటుగా నుండుటంబట్టి, మీ. ద. ౨ అధ్యాయమునందు వివరింపఁబడునీని పదునొక షశురూగములును, బ్రత్యేకయాగము లగునుండఁగా, వానిలో నొక్కొక షశురూగ మావశ్యకము లగుధర్మముల నపేక్షించుచుండుటంజేసి, యొక్కొకయాగమునందు వేటువేటు నతిదేశవాక్యములచే ధర్మములు ప్రాప్తించుచున్నవి.

నచో, “సప్తదశ ప్రాజాపత్యాక్ సశూ నాలభ తే” అను ప్రత్యక్షవచనమునుండి తెలిసికొనఁబడు, “ఁశువు లన్నిటికిని వానివాని యంగములతోఁ గూడిక యను సాహిత్యము” కుదురదగదా! కావున నొకఁశువున కుపాకరణము చేసినతరువాత, నియోజనము వోదకనాక్యముచేఁ గర్తవ్యముగాఁ ప్రాప్తించిన దైనను, జేయఁబడుట లేదు. మఱి మనఁ, బై నుదాహరింపఁబడిన ప్రత్యక్షవచనముయొక్క సామర్థ్యముచే, మిగిలిన ఁదునాఱు ఁశువులకును, నుపాకరణమే చేయఁబడుచున్నది. ఆ ఁశువు లన్నిటికిని, నుపాకరణము చేయఁగా, మొదటిఁశువునకుఁ జేయందగు నియోజనమునకును, దానికిఁ జేయఁబడిన యుపాకరణమునకును, (ఁదునాఱు తీణములకంటె) నెక్కువ వ్యవధాన ముండుటకుఁ బ్రమాణ మేమియు లేదు గనుక, మొదటిఁశువునకే నియోజన మొనరింపవలెను.

ఇట్లు చేసినయెడల, నొక్కొకఁశువునకే చేయఁబడు నుపాకరణమునకును, నియోజనమునకును, బహునాఱు తీణములు వ్యవధానము సమానముగా నుండును. అట్లు కాక, -అనఁగా, - ఉపాకరణ మన్నిఁశువులకును నొనరించిన క్రమమునే యవలంబించి, నియోజనము మొదలుగు నితరములైన యంగములు మఱియొక ఁశువునందారంభింపఁబడి, వేలువేలు క్రమముగా నితరములగు ఁశువులయందాచరింపఁబడిన యెడలఁ, గొన్ని యంగములకు నడుమ నెక్కువ వ్యవధానమును, గొన్ని యంగములకు నడుమఁ గొంచెము వ్యవధానమును, గొన్నిటికి నడుమ వ్యవధాన మేమియు లేకుండుటయును సంభవించెడిని. అట్లు సంభవించుట యుక్తము కాదు. కావున, మొదటి పదార్థ మే ఁశువునందారంభింపఁబడి, యే క్రమమున నితరఁశువులయందాచరింపఁబడినదో, రెండవ పదార్థముకూడ నట్లే మొనరింపఁబడవలయును. కాఁగాఁ బ్రథమపదార్థము నొనరించిన క్రమమునుబట్టి, రెండవపదార్థము నొనరించుటకై యేర్పడుక్రమము ప్రవృత్తిక్రమ మనఁబడుచున్నది. ఇట్లానుసరింపఁగల క్రమములను పేరొందుటమూలమునఁ, బ్రయోగవిధి యనెడు విధించు వ్యాపారము సంగ్రహముగా నిరూపింపఁబడినది.

అధికారవిధి

కర్మజన్యఫలస్వామ్యమును బోధించువిధి, యధికారవిధి. అనఁగా, గర్మము నుండి జనించుఫలము ననుగ్రహించదగి యుండుటను దెలియఁజేయు విధి యని యర్థము.

౧. పదార్థము = అంగము = ధర్మము = క్రియ.

౨. అధికారము = కిర్మమువలన జనించుఫలము ననుభవించుట. ఇట్టి యధికారము గలవాడే యధికారి. ఇట్టి యధికారమును దెలియఁజేయువిధి, యధికారవిధి.

అది, “యజేత స్వర్గకామః” అనురీతిగా నుండువిధి. స్వర్గమును ద్వేషించి, యూగమును విధించు నీవిధిచే, “స్వర్గమును గోరువానికి, యూగమువలన జనించు ఫలానుభవముండును” అని తెలియఁజేయఁబడుచున్నది. శన గృహము^౩ దహించబడుట యను నిమిత్తము కలుగునపు, డోకకర్మమును విధించు “యస్మాహితాగ్నే^౪ రగ్నిప్రహా^౫ దహే తో^౬గ్నయే యావతే పురోడాశ పుష్టాకినిలం సర్వపేత^౭” అను నిట్టివాక్యములచే నన్ననో, యట్టినిమిత్తము శటస్థించినవాఁ డాకర్మము నాగరించుటమూలముగా, దానినుండి జనించు పాపము మనెడు ఫలము నొందఁగలఁ డని తెలియుచున్నది.

అధికారి^౮ కుండవాసిసవిగాఁ జెప్పబడిన విశేషములు గలవానికి, యట్టి ఫలానుభవము కలుగును. కర్మము నాచరించు పురుషునికిఁ జెప్పబడిన విశేషణమే

౧. స్వర్గమును గోరువాఁడు, యూగము నాగరించుచే నిష్టము సుత్పాదకమునగుదును.

౨. వస్త్రాద్యాధికరణన్యాయముచే, స్వర్గము భావ్యముగా నవ్యయింపఁగా, భావార్థాధికరణన్యాయమువలన, ధాత్వర్థమున యూగము కరణముగా నవ్యయింపఁబడు, యుక్త మగుచున్నది. కావున, నీ వాక్యము, యూగమును గరణముగా విధించుచున్నది.

౩ నిత్యకర్మములవలనను, వైమిత్తికకర్మములవలనను, ఫల మేమి యు జనింపకుండునంటేనీ, వాని విషయమై, ఫలము ననుభవించుట యనెడి యధికార ముండును. ఇట్లు, చిత్త్యన్యాయముచే, స్వర్గ మనుఫలము గాని, రాత్రిసత్రన్యాయముచే, “సర్వేణ పాన మననదత్తి” (= ధర్మము నాచరించుటచే బాపమును నశింపఁజేయవలయును.) అను వాక్యశేషమువలనఁ జరిపికోసఁబడు పాపకరణమును ఫలము గాని, కల్పింపఁబడనేరదు. నిమిత్తము, ఫలము, నను నీ కేసునను బ్రాహ్మణ్యమున సద్వైశ్యముగా సంగీకరింపఁబడినయెడల, నచ్చు, “నిమిత్తఫలసంబంధ ఏకవాక్యేన యుక్త్యతే, ఉద్దేశ్యద్వయసంబంధే వాక్యభేదః ప్రసజ్యతే” అను వాత్తికముచేఁ దిద్దవలసివచ్చితిని, వాక్యభేదము సంభవించెడినిగాదా! అనుశంక రావచ్చు నని యూహించి, దాని కిది సమాధానముగాఁ జెప్పఁబడుచున్నది.

౪. (తై. సం. ౨-౨-౨) ఏ యాహితాగ్నియొక్క గృహముల నగ్ని సహించునో యతిగను, కృశించిన యగ్నికొఱకు, సెనిమిది కపాలములయందు సంస్కరింపఁబడిన పురోడాశమును నిర్వహించుటచే నిష్టము సుత్పాదించవలయును - అని వైవాక్యమున కర్థము.

౫. కర్మమునుండి జనించుఫలము ననుభవించుటయే, యధికార మగుచున్నది గనుకను, బ్రాహ్మణత్వత్రియ, వైశ్య, శూద్రులు నాలుగుజాతులనాగును, నట్టి ఫలము ననుభవించగలరగు గనుకను, బృహస్పతి సవ మాచరించుటకు త్రియవైశ్యులకును, రాజనూయ మాచరించుటకు బ్రాహ్మణవైశ్యులకును, వైశ్యస్తోమము నాచరించుటకు బ్రాహ్మణత్వత్రియాలకును, సధికారము సిద్ధింపవలసివచ్చును - అనుశంక మనసున నూహించి యిట్లు నివారింపఁబడుచున్నది.

యధికారివిశేషణి మగుచున్నది. కావుననే, స్వారాజ్య మనెడిఫలము నుద్దేశించి, రాజసూయ మనెడి యాగమును విధించు “రాజసూయేన స్వారాజ్యకామో యజేత” అను వాక్యముచేగూడ, స్వారాజ్య మనుఫలమును గోరువానికి మాత్రమే, యట్టి ఫలానుభవము కలుగు నని తెలియజేయబడుటలేదు. మఱి మన, క్షత్రియజాతియందు జన్మించినవాడుగా నుండి, యా ఫలమును గోరువానికే యా ఫలానుభవ ముండు నని, తెలియజేయబడుచున్నది. కావున నీ రాజసూయము నాచరించుటకు బ్రాహ్మణవైశ్యులకును, నిట్లే బృహస్పతిసవము నాచరించుటకు క్షత్రియవైశ్యులకును, వైశ్యస్తోమ మనుయోగము నాచరించుటకు బ్రాహ్మణక్షత్రియులకును, సధికారము సిద్ధింపనేర దని స్పష్టపడుచున్నది.

కర్మమును బోధించు విధివాక్యమునందు, బురుషవిశేషణముగా వినబడనిది కూడ సధికారివిశేషణము కాగలదు. ఉదా:- (i) ‘స్వాధ్యాయోఽధ్యేతవ్యః’ అను సధ్యయనమును విధించు వాక్యముచే దెలిసికొనబడిన ‘వేదార్థమును లెస్సగా దెలిసికొనుట’, (ii) త్రేతాగ్నులచే నాచరింపబడు నిష్ఠులు, యాగములు, మున్నగు కర్మములను జేయుటకై, మొదట సగ్నాధానమును జేయుటమూలముగాఁ ద్రేతాగ్నులను గలిగియుండుట, (iii) కర్మముల నాచరించుటకుఁ దగిన దేహదార్ధ్యము కలిగియుండుట. ఈమూడును కర్మమును బోధించు పీఠివాక్యమునందు వినబడకున్నను, సధికారివిశేషణము లగుచునేయున్నది. ఆధానమునకుఁ బిదప నాచరింపబడు, నిష్ఠులు యాగములు మున్నగు క్రతువులను విధించువాక్యములు, తమచే విధింపబడుకర్మముల నాచరింప సధికారి యగువాని, కా కర్మములను బోధించు వేదవాక్యముల యర్థమును దెలిసికొనుట యుండియుండు నని, యాక్షేప్రమాణము మూల

౧. అధికారి కుండలసినదగా విధింపబడిన విశేషణము.

౨. క్షత్రియుఁ డై యుండి, స్వారాజ్య మనుఫలమును గోరువాడు, రాజసూయ మను యాగము నాచరించుటమూలమున, నిష్ఠము మత్పాసించుకొనవలయును, - అని యర్థము.

౩. కర్మమును విధించువాక్యమునందు, బురుషవిశేషణములుగా వినబడు గుణము, లాభురుషున కా కర్మము నాచరించుట కధికారము సిద్ధింపజేయఁగలుగుటకేసి, ‘జ్యోతిష్టోమేన స్వర్గకామో యజేత’ అను వాక్యమునందు బురుషవిశేషణముగా వినబడు ‘స్వర్గమును గోరుట’ యనునది, యితర పర్ణములకువలె, శూద్రునకుఁగూడ నుండవచ్చును గనుక, శూద్రునకుఁగూడ నా యాగము నాచరించుట కధికారము సిద్ధింపవలసినప్పుడు - అను శంక మనసున నూహింపబడి, యిట్లు నివారించబడుచున్నది.

మున సూచించ సమర్థములు కాకుండుటచేతను, నట్టిసామర్థ్యము నా విధులకుఁ గల్పించుట మిగులఁ ద్లేశకర మగుటవలనను, నగ్రయనవిధివలన సిద్ధించిన వేదార్థజ్ఞానము కలవాఁడే, యా కర్మముల నాచరింపఁదగు నని యవి (క్రతువులను విధించువాక్యములు) తెలియఁజేయు చున్నవిగదా! ఇట్లే త్రేతాగ్నులచే నాచరింపఁబడు కర్మములకు నా యగ్ను లావశ్యకము గనుక, నా కర్మములను విధించువాక్యములు, అగ్న్యధానము నాచరించుటమూలమున సిద్ధించిన త్రేతాగ్నులు గలవాఁడే, యా కర్మముల నాచరించు నధికారి కాఁగలఁ డని, తెలియఁ జేయుచున్నవిగదా! కావుననే, శూద్రున, కగ్రయన విధిచే సిద్ధించు వేదార్థజ్ఞానమును, ఆధానముచే సిద్ధించు త్రేతాగ్నులును, లేకుండుటజేసి, యతనికి యాగము నాచరించుట కధికారము సిద్ధింపనేరదు. 'అష్టవర్షం బ్రాహ్మణ ముపనయాత, త మధ్యాపయాత' ఈ మున్నగువాక్యముల వలన,^౧ 'ఉపనీతు'నకే^౨ యగ్రయనము చేయునధికార ముండు ననియు, నట్టియుపనయనము త్రైవిర్ణికులకు^౩ మాత్రమే చేయందగు ననియును, దెలియుచున్నదిగదా! ఇట్లే "వసంతే బ్రాహ్మణో^౪గ్నీ నాదధీతి" అను నీ మున్నగు^౫ వాక్యములవలన, నాధానమును జేయునధికారము త్రైవిర్ణికులకుమాత్రమే యుండనగు నని తెలియుచున్నదిగదా! ఆలోచింపఁగా, 'వర్షాను రథకారో^౬గ్నీ నాదధీతి"^౭ అను విధి వాక్యముచే, యాగముకంటె^౮ రూఢి బలవత్తర మగుటంజేసి, 'సౌధన్యః'^౯ డను

౧. "ఏకాదశవర్షం రాజన్యముపనయాత, ద్వాపదవర్షం వైశ్యం" అను వాక్యములు.

౨. ఉపనయనము చేయఁబడినవాఁడు.

౩. త్రైవిర్ణికులు = బ్రాహ్మణ, క్షత్రియ, వైశ్యులను మూడు జాతులవారు.

౪. 'గ్రీష్మే రాజన్యః, శరది వైశ్యః' అనునవి. (తై. బ్రా. ౧-౧-౨)

౫. రథకారుఁడు వర్షా^౬లమునం దగ్న్యాధానము చేయవలసివది.

౬. "యే త్రయాశాం వర్ణానా మేతత్కర్మ కుర్వన్తి, తేషా మేష కాలః" (ఆప. శ్రా. నూ. ౫-౩౨౧౮) అనుసూత్రమునందు, ద్వివిర్ణికులలో రథమును జేయువాఁ డాధానమును జేయుటకై, వర్షాకాలము యుక్తకాల మని చెప్పఁబడుచున్నది గనుక, నీ విధివాక్యమందలి రథకారపదమునకు, 'రథమును జేయువాఁడు' అను యాగికార్థ మంగీకరింపఁబడినట్లు తెలియుచున్నది. ఇట్లయినను, యాగికార్థముకంటె, 'రథకారు లనుపేదగుల యొక శూద్రజాతి' అను రూఢ్యర్థమే బలవత్తర మైన దని, శంకకుని తాత్పర్యము. "క్షత్రియనకు వైశ్యస్త్రీయందు జన్మించినవాఁడు, మాహిష్యుఁడు. వైశ్యునకు శూద్రస్త్రీయందు జన్మించినయాపె, 'కగణి'. మాహిష్యునకుఁ గగణియందు జన్మించినవాఁడు, రథకారుఁ డనఁబడును. " "రథకారస్తు మాహిష్యైర్కరణ్యం యస్య సంభవః." అని అమరకోశము.

నామాంతరముగల, రథకారుల నెడుశూద్రకులమునందుఁ బుట్టినవానిచే, నాధానము వర్షాకాలమునం దాచరింపఁబడవలసినదిగా విధింపఁబడుచున్నది. అయినను నీ శూద్రున కధ్యయనవిధిచే సిద్ధించు వేదార్థజ్ఞానము లేకుండుటంజేసి, యితనికి, నాధానము నకుఁ బడన నాచరింపందగు క్రతువులను జేయు నధికారము సిద్ధింపనేరదు.

“అధ్యయనవిధిచే సిద్ధించు జ్ఞానముమూలముగానే, యాధాన మాచరింపఁబడవలసి యుండఁగా, నీ రథకారున కట్టిజ్ఞానము లేనపు, యాధానమును జేయునధికార మెట్లు సిద్ధింపఁగలదు”? అని శంకింపవలదు. వాని కట్టి జ్ఞానము లేకున్నను, ‘వర్షాను రథకారోఽగ్ని నాదధీత’ అను విధివలననే, ఆధానమునకుమాత్ర మావశ్యక మగుజ్ఞానము రథకారున కుండునని యాత్యేక ప్రమాణముమూలముగాఁ దెలియఁజేయఁబడుచున్నదిగాదా! అట్లు కానియెడల, — అట్లు తెలియఁజేయఁబడని పక్షమున — నీ విధియే కుదురకపోవలసివచ్చును.³ కావున, రథకారున కిట్లు ఆధానమునుమాత్రము చేయునధికారము సిద్ధించినను, నధ్యయనవిధిచే సిద్ధించు వేదార్థజ్ఞానమంతయు లేకుండుటంజేసి, నీని కనంతర మాచరింపందగు దర్శపూర్ణమానేషులు, జ్యోతిష్టోమము, మున్నగు క్రతువుల నాచరించు నధికారము సిద్ధింపనేరదు.

కావున,^౪ నీ రథకారునిచేఁ జేయఁబడు నాధానమువలన, సంస్కరింపఁదగిన యగ్నుఁ, ముం దేక్రతువునందును వినియోగింప నెరకుండుటంచేసి, ఏనిచేఁ జేయఁబడునాధానము, అగ్నులను సంస్కరించుటకొఱకుఁ గానేరదు. మ తే మన, నిది, తాకికాగ్ని⁵ గుణముగాఁగలదియు, విశ్వజిన్నాయముచే స్వర్గ మనెడు ఫలమును జనింపఁజేయునదియు, స్వతంత్ర మగునదియు, నగునొక ప్రధానకర్మముగా విధింపఁ

౧. “రథకారపదమునకు రూఢ్యర్థ మంగీకరించుటచే, శూద్రున కొకవేళ నాధానమును జేయు నధికారము సిద్ధించినను”, అని భావము.

౨. ఆత్యేకప్రమాణము = అర్థాపత్తిప్రమాణము. ఇది పూర్వము వివరింపఁబడినది.

౩. = సార్థకము కాకపోవలసివచ్చును = వ్యర్థము కావలసివచ్చునని తాత్పర్యము.

౪. “రథకారునకు ఆధాన మైనవిదప నాచరింపందగు క్రతువుల నాచరించు నధికారము లేని పక్షమున, నితనిచేఁ జేయఁబడిన యాధానమువలన సంస్కరింపఁబడు వ్రేతాగ్నులకుఁ, బ్రయోజన మేమియు నుండదు గనుక, నితనిచేఁ జేయఁబడినయాధానము వ్యర్థ మయ్యెడిని” అను శంక మనమున నూహింపఁబడి, యిట్లు నివారింపఁబడుచున్నది.

౫. తాకికాగ్ని = వైదికాగ్నివలె గాక, లోకములయందుఁ దెలిసికొనఁబడిన సాధనములచే జనింపఁజేయఁబడు నగ్ని.

బడుచున్నది. “సక్తాః జహోతి” అను విధివాక్యముందలి ‘సక్తు’ పదమున కర్థ మగు పిండి, యందలి హోమమునకు సాధన మగుటచేసి, ‘సక్తాః’ అను పదముం దలి ద్వితీయావిభక్తికి, దృతీయావిభక్తి కర్థమగు కరణమే యర్థ మని యంగీకరించి, యా వాక్యమునకు, ‘పిండితో హోమము నాచరించుటచే, నిష్ఠము నుత్పాదించు కొనవలయును’ అనుసర్థ మెట్లు వర్ణింపబడినదో, యట్లే, యిచటఁగూడ, “రథకా రోఽగ్ని నాదధీత” అను విధియందలి ‘అగ్నిః’ అనుపదమునకు దుండు ద్వితీయా విభక్తికి, దృతీయావిభక్తి కర్థమగు కరణమే యర్థ మగు నని, యంగీకరించుటమూల ముగా, నీవిధి, అగ్నులు గుణముగాఁగల యొకప్రధానకర్మమును విధించుచున్న దని, తెలియుచున్నది.

ప్రస్తుతము ననుసరింతము. ఇట్లు శూద్రున కధ్యయనవిధివలన సిద్ధించు వేదార్థ జ్ఞానమును, ఆధానముచే సిద్ధించు సగ్గులును, లేకుండుటచేసి, వీని కాధాన మైన పిండి నాచరింపందగు క్రతువుల నాచరించునధికారము కలుగ నేర దని యేర్పడు చున్నది.

ఓయీ! ఇట్లయినచో, స్త్రీకిఁ గ్రతువుల నాచరించునధికారము లేకపోవలసి వచ్చును. ఆమెకు, “న స్త్రీశూద్రౌ వేద మధీయాయాతామ్” అను శ్రుతిచేతను, “స్త్రీశూద్ర ద్వీజబంధూనాం” త్రయీన శ్రుతిగోచరా” అను స్మృతిచేతను, అధ్యయనము నిషేధింపబడుటచేసి, యధ్యయనముచే సిద్ధించు వేదార్థజ్ఞానము కలుగ నేరదుగదా! స్త్రీకి యాగముల నాచరించునధికారము లేనేలేదే యని చెప్పవలదు. “యజేత స్వర్గకామః” ఈమున్నగు వాక్యములందలి ‘స్వర్గకామః’ అనుపదము, యాగ మెవనిచే జేయఁబడఁదగినదిగా విధింపఁబడుచున్నదో, యట్టి యుద్దేశ్య మగు వానిని బోధించుటచేసియు, నా పదమునందలి పులింగ ముద్దేశ్యమునకు విశేషణ మగుటచే, “గ్రహం సప్తాకృష్టి” అను విధియందు విధింపఁబడు సమ్యక్జ్ఞానమున

౧. స్త్రీలును, శూద్రులును వేదమును జదువరాదు.

౨. స్త్రీలచేతను, శూద్రులచేతను, బ్రహ్మబంధువులచేతను, వేదములు మాఁడును వినఁబడరాదు. బ్రహ్మబంధు వనఁగా, బ్రాహ్మణులకు విధింపఁబడిన కర్మముల నాచరింపనివాఁడై, శిష్టులను బ్రాహ్మ ణులకు బంధు వగుటమాత్రముచే బ్రాహ్మణుఁ డని వాడఁబడువాఁడు.

౩. గ్రహము లన్నిటికిని సమ్యక్జ్ఞాన మాచరింపవలయును, అని యర్థము. ఇచట ముద్దేశ్యమును గ్రహమునకు విశేషణమైన యేకత్వము వివక్షింపఁబడకపోవుటచే, నీవాక్యమువలన ‘అన్నిగ్రహములకును సమ్యక్జ్ఞాన మాచరింపవలయు’ నను సర్థ మేర్పడుచున్నది.

కుద్దేశ్యముగను, గ్రహమునకు విశేషణమైన యేకత్వమువలె, వివక్షింపబడకపోవుటం జేసియు, స్త్రీకిఁగూడ యాగముల నాచరించునధికారము కలుగవచ్చు నని (మీ. ద. ౬ అధ్యాయమందు) సాధింపబడినదిగదా! ఇట్లు ‘ఓయా’ అనునది మొదలుకొని చేయఁబడినశంక కీ క్రిందిది సమాధానము : శంకకుఁడు చెప్పినమాట నిజమే. స్త్రీలకుఁ గ్రతువుల నాచరించు నధికారముమాత్రము సాధింపఁబడినది. గాని స్వతంత్రముగా నట్టి యధికారము కలుగవేరదు. “న స్త్రీ స్వాతంత్ర్య మర్హతి” అను నీమున్నగు వాక్యములచే, స్త్రీల కట్టి స్వాతంత్ర్యము నిషేధింపఁబడుచున్నదిగదా! మఱియు, స్త్రీలకు స్వతంత్రముగానే కర్తృత్వ ముండినపక్షమునఁ, బురుషుఁడు చేయు ప్రయోగమునందును, స్త్రీ చేయుప్రయోగమునందునుగూడ, లోపము సంభవించెడినిగదా! అది యెట్లంటేని, యజమానుఁడుమాత్రమే చేయుప్రయోగమునందుఁ బత్ని లేకుండును^౧ గనుకఁ, బత్నియే చేయందగిన “పత్న్యవేషీత మాజ్యం భవతి”^౨ అను నీ మున్నగువాక్యములచే విధింపఁబడినయాజ్యావేషణము మొదలయిన^౩ క్రియలు లోపించుటయును, బత్ని మాత్రమే స్వతంత్రముగాఁ జేయుప్రయోగమునందు యజమానుఁడు లేకుండును గనుక, యజమానుఁడే చేయందగు నాజ్యావేషణము మున్నగుక్రియలు లోపించుటయును గలిగెడిని. కావున, దంపతుల కుభయులకును, గలసియే యాగముల నాచరిం

౧. (i) “పితౄ రక్షతి కామారే భర్తా రక్షతి యావనే, పుత్రస్తస్థావిరే భావే న స్త్రీ స్వాతంత్ర్య మర్హతి (తును. ౯-3) (ii) రక్షేత్కన్యాం పితా, విన్నాం పతిః, పుత్రాశ్చ వార్ధకే, అభావే జ్ఞాతయస్తేషాం న స్వాతంత్ర్యం క్విచిత్ స్త్రీయః. (యాజ్ఞ ౧-౮౫) విన్నాం = వివాహమాడఁబడిన స్త్రీ. (iii) బాలయా వాయువ త్యా వా వృద్ధయా వాపి యోపితా, న స్వాతంత్ర్యేణ కర్తవ్యం కార్యం కించిత్ గృహేష్వపి” iv “నాల్యే పితుర్వశే తిష్ఠేత్ పాణిగ్రాహస్య యావనే, పుత్రాణాం భర్తరి ప్రేతే న భజేత స్వతంత్రతామ్”.

౨. ధనముచే గాని తీసికొనిరాఁబడిన పత్నిచే గాని, యజమానునిచే గాని, యీ క్రియలను జేయింపరాదు. ధనముచే గొనఁబడినస్త్రీకి బత్నీత్వము కాని, యట్టి పురుషునికి యజమానత్వముగాని, సిద్ధింపవేరగుగదా! ధనముచే గొనఁబడిన పురుషునకుఁ, గర్మమువలన జనించు ఫలము ననుభవించు యోగ్యత యుండి డని యాచార్యుఁడత్యయమునందు నిరూపింపఁబడినదిగదా! “క్రయక్రీతా తు యా నారీ న సా పత్న్యభిధీయతే, న సా దైవే న సా పిత్ర్యే దానీం తాం కవయో విదుః” ఈ మున్నగు వాక్యములచే, ధనముచే గొనఁబడినస్త్రీకి బత్నీత్వము నిషేధింపఁబడుచున్నదిగదా!

౩. హోమమున కుద్దిష్టమును నాజ్యము, పత్నిచేఁ జూడఁబడవలసినది.

౪. అన్వారంభణము మొదలగు క్రియలు.

చుట కధికారము గలదు. అట్టియధికారముండుటచే, యజమానుని కున్న వేదార్థజ్ఞానమువలననే, పత్నికిఁగూడ నా కర్మముచుండి జనించుఫలము లభింపఁగలదు గనుక, నామె కధ్యయనవిధిచే గలుగు వేదార్థజ్ఞానము లేనిదే, యాగముల నాచరించు నధికారము సిద్ధింపనేర దని, చెప్పట సరికాదు, ఇంతే కాక, నిషాదస్థపతి, కధ్యయనవిధిచే సిద్ధించు వేదార్థజ్ఞానము లేకున్నను, “కౌద్రం వాస్తుమయం చరుం నిర్వపేత్” అనువాక్యముచే³ నొకయిష్టిని వినించినపుడువాత విసంబధు “ఏతయా నిషాదస్థపతిం యాజయేత్” అను వాక్యముయొక్క సామర్థ్యమువలన, సతిని కాయిష్టిని జేయునధికారము గల దని యెట్లంగీకరింపఁబడుచున్నదో యట్లే, “పాశిగ్రహణాత్తు” సహ

౧. స్త్రీల కధ్యయనము నిషేధింపఁబడుటచే, దానిచే సిద్ధించు వేదార్థజ్ఞానము కలుగ నేరగు గనుక, “న హ్యవిద్యా విహితోఽస్తి” (జై. సూ. 3-౮-౧౮, వేదమును జనువులసూముగా, దానియగ్రమును దెలిసికొనినాఁడ, యాగము నాచరించుట కధికారి యగు యజమానుఁడు కానేరఁడు) అను న్యాయమువలన, వేదార్థజ్ఞానము లేని స్త్రీ కట్టి యధికారము నిషేధింపఁబడుటంబిది, అట్టి యధికారము లేకుండుట యశ్లే యున్న దని, శంక మననున నూహింపఁబడి, యిట్లు నివారింపఁబడుచున్నది.

౨. స్త్రీల కధికారము లేనిపక్షమున, వారే చేయవలసిన నాభ్యావేశము మున్నగు క్రియలు, జరుగకపోవుటయు, దానిఫలముగా, యజమానుఁడు చేయుప్రయోగమునందు లోపము కలుగుటయును సంభవించుటంజేసి, స్త్రీల కట్టి నాభ్యావేశము మున్నగు క్రియలనుమాత్రే వాచరించు నధికారము కల్పింప శక్యమైనను గర్మము లన్నిటియందును నట్టి యధికారము కల్పించుటకుఁ బ్రమాణము లేదే యని శంక మననున నుండుకొని యిట్లు నివారింపఁబడుచున్నది.

3. = మై. సం. ౨-౨-౪ వాస్తుశాకముచే వండఁబడు నన్నమును రుద్రదేవతకొఱకు వేటుపడి చుటచాలముగా, నిష్ఠము నుత్పాదించుకొనవలయును. ఇచట “వాస్తుమగ్నే కౌద్రం చరుం నిర్వపేత్” యత్ర రుద్రః ప్రజాశ్శయేత్” అనుపాదము భావ్యమునం దంగీకరింపఁబడినది. వాస్తుమగ్నే = గృహముయొక్క మధ్యము— అని యర్థము.

౪. నిషాదస్థపతిచే నీయిష్టి నాచరింపఁజేయవలయునని యర్థము.

౫. (ఆప. గ. సూ. ౨-౧౪-౧౭-౧౮) వివాహ మయినది మొదలు, స్త్రీల, కాభ్యావేశము మున్నగు క్రియలయందుమాత్రమే కాక, పుణ్యము ఫలముగాఁగల యన్ని ప్రధానకర్మములందును నన్నియంగములందునుగూడ, సహాధికారము గలదు. ఇట్లే స్త్రీలకు శ్రౌతకర్మములందును, సుపనయ నాచిన్మాదకర్మములందును, సహాధికారము గలదు గాని, సంధ్యాచింతనము, జపము మున్నగు పురుషుని చేతనే చేయఁబడఁదగు కర్మములం దిట్టియధికారము లేదు. ఇట్టిస్త్రీమాత్రము చేయు, సావిత్రి వ్రతము మొదలగు కర్మములందు, బురుషుని కధికారము లేదు. ఇష్టాల్పార్తములు మున్నగు కర్మములం దన్ననో, దంపతులకు సహాధికారము కలదు. ఇష్టాల్పార్తములు = ఇష్టములు పూర్తములు అనునవి. ఇష్టములు :— స్నానము, సంధ్య, జపము, హోమము, వేదాధ్యయనము, పితృతర్పణము, అతిథిసత్కారము, వైశ్వదేవము అనునవి. పూర్తములు :— దిగుడుబావులు, నూతులు, తీర్మాకములు మున్నగు వానిని ప్రవ్వించుట, దేవాలయములను గట్టించుట, అన్నదానము చేయుట, తోటలు వేయుట అనునవి.

త్వం కర్తృను తథా పుణ్యఫలేషుః.” అను వచనముయొక్క సామర్థ్యమువలన, స్త్రీకి యాగములను జేయునధికారము కల దని నిర్ణయంపఁబడినదిగదా !

‘నిషాదా స్థపతి’^౧ అనుశబ్దము, ‘నిషాదుః జైనస్థపతి’ అను సామాన్యాధికరణ్యముతోఁ గూడిన కర్మధారయసమాస మని యంగీకరించుటచే, దీనికి నిషాదుల నెడి జాతివారిలోఁ బుట్టి, వారి కధికారి యైయున్నవాఁడు - అనునర్థ మేర్పడుచున్నది. కాని, ‘నిషాదులకు స్థపతి’ అని షష్ఠీతత్పరుచసమాస మంగీకరింపవలదు. అట్లంగీకరించినయెడల, బదము^౨ కర్థము లగునవి యభిన్నములుగానే యన్వయింపవలసియుండుటంజేసి, నిషాదపదమున కర్థము, స్థపతిపదమున కర్థమగు ‘అస్థపతి’ యనుదానితో, సభిన్నముగా నన్వయించుటకై, నిషాదపదమునకు, ‘నిషాదులకు సంబంధించువాఁడు’ అనునర్థము చెప్పవలసియున్నది. కనుక, పట్టి యర్థమును జెప్పటకై లక్షణ^౩ సంగీకరింపవలసియుండును.

కాని యీ రెండువిషయములకును సీక్రిందిభేదము^౪ గలదా. నిషాదున కధ్యయనవిధిచే సిద్ధించుజ్ఞానము లేకుండుటంజేసి, నిషాచేష్టిని విధించు విధివాక్యమువలననే, యాయుష్టి కావశ్యకమగు జ్ఞానముమాత్ర మతని కుండు నని, యాక్షేప్రమాణముమూలముగాఁ దెలిసికొనంబడఁగలదు. పట్టి కన్ననో, యధ్యయనవిధిచే సిద్ధి

౧. “చండాలస్థవమాతంగ దివాకీర్తిజనంగమూః, నిషాదశ్వపచా వంతేవాసి చాండాలపుల్కుసాః.” అను సమరస్లోకమువలన, నిషాచశబ్దమునకు ‘మాలవాఁడు’ అని యర్థము తెలియుచున్నది. “నిషాదుఁడనగా, బ్రాహ్మణునివలన పూజ్రస్త్రియందుఁ బుట్టి పూద్రుఁడు చేయు పనులయందు నిరుక్తు లయిన యొకజాతినాగు” అని కొంచెము మీమాంసకులు చెప్పుదురు.

౨. స్థపతి = శిల్పి, ‘బృహస్పతియొగమును జేసినవాఁడు’ అని అమరము. ఇచ్చు స్థపతిశబ్దమునకు ‘ఆధిపతి’ అర్థ మని, మీమాంసకుల నిర్ధాన్యము.

౩. ఆలోచింపఁగా, నిచటఁ గర్మధారయసమాసము సంగీకరించుపక్షమునందు, నిషాదున కీయిష్టి కావశ్యకమగు జ్ఞాన ముండు నని తెలియఁజేయుకర్తవ్యము, నీ వాక్యమునకుఁ గల్పించుట యనుశ్లేషము గలదు. అయినను, దానివలన సిద్ధించునలముపబట్టి, యాక్షేపము దోషావహము కానేర నని గ్రహించునది. ఈవిషయము “ఫలముఖిగౌరవన్యాదోషత్వాత్” అను న్యాయమువలన సేర్పచున్నది.

౪. నిషాచేష్టిని విధించువాక్యమువలన, దానికిమాత్ర మావశ్యకమగు జ్ఞాన మితని కుండు నని, యాక్షేపముమూలముగాఁ దెలియఁజేయఁబడుచుండుటంజేసి, యతని కాయుష్టిని జేయునధికార మెట్లంగీకరింపఁబడుచున్నదో యట్లే, స్త్రీకిఁగూడ నట్టిజ్ఞాన ముండు నని, యాక్షేప్రమాణముమూలముగాఁ దెలియుటంజేసి, స్త్రీ కట్టిజ్ఞానము లభించుటకొఱ, కధ్యయన మేల యంగీకరింపఁగూడదు? అనుశంక మనసున నూహింపఁబడి, యిట్లు నివారింపఁబడుచున్నది.

చు జ్ఞానము లేకున్నను, యజమానునితో సహాధికార ముండుటండేసియు, యజమానుని కట్టియధ్యయనవిధిచే సిద్ధించుజ్ఞాన ముండుటండేసియు, నా జ్ఞానముచేతనే యీ మెకుంగూడ యజమానుడ చాచరించు కర్మములవలన జనించు ఫలము లభింపఁగలుగుటండేసియు, ముందాచరింపఁబోవు క్రతువులను విధించు విధివాక్యములకు, బట్టి కట్టిజ్ఞాన ముండు నని యాత్మేషప్రమాణముమూలముగాఁ దెలియండేయు శక్తిని గల్పించుట యుక్తము కాదు. కావున, యజమానుడే చేయఁదగు క్రియ లుండుస్థలములందు, అతనిజ్ఞానముచేతనే యీ క్రియలనొన జనించుఫల ముఫలములకును లభించినను, యజమానుడు చేయఁదగనివై, పత్నియే చేయఁదగు నాజ్యావేక్షణము మున్నగుక్రియలు, పత్ని కట్టి జ్ఞానము లేనిదే చేయుట కశక్యము లగుటండేసి, యీ క్రియలను విధించు విధివాక్యములు, పత్ని కట్టి జ్ఞాన ముండు నని యాత్మేషప్రమాణముమూలమునఁ దెలియఁజేయఁగలుగునట్లుగీకరింపఁబడుచున్నది. ఇట్లధ్యయనవిధిచే సిద్ధించు వేదార్థజ్ఞానమును, నాధానముచే సిద్ధించు త్రేతాగ్నులను గలిగియుండుటయును, ముందు జరుపఁదగిన కర్మముల నాచరించునధికారి కావశ్యకములగు విశేషణము లగుచున్న వని సిద్ధించుచున్నది.

ఇట్లే సామర్థ్యముకూడ నధికారికి విశేషణ మగుచున్నది. 'కర్మముల నాచరింపవలయునను భావనను బోధించు నాఖ్యాత్రమునకు, బాగుషున కుండవలసిన దేహదార్థ్యము సహాయపడును' అనున్యాయమువలన, దేహదార్థ్య మనెడి సామర్థ్యము లేనివాడు, కర్మముల నాచరింపఁదగఁ డని విధివాక్యము బోధించుచున్నదిగాదా!

అట్టిసామర్థ్యము, జ్యోతిష్టోమము మున్నగు కామ్యకర్మములయందలి యంగములను, బ్రధానములనుగూడ నాచరించుట కావశ్యకము.

కామ్యకర్మములయందలియంగముల, నాచరింప సమర్థుడగు కానేరక, యందలి ప్రధానములనుమాత్ర మాచరింప సమర్థుడగువాడు, కామ్యకర్మముల నాచరింప నధికారి కానేరడు. అంగములను బోధించువిధులతో, నేకాన్వయమును జెందు

౧. ఇట్లగుటమూలముగా, యజమానుడధ్యయన మైనపిదప, నాచరింపఁబోవు క్రతువులను విధించు విధివాక్యము లన్నిటికిని, నాయా క్రతువుల కావశ్యకమగు వేదార్థజ్ఞాన మంతయుఁ బట్టి కుండు నని యాత్మేషమూలమునఁ దెలియఁజేయుశక్తిని గల్పించుట, యుచితము కాదని తాత్పర్యము.

౨. కావుననే. సామర్థ్యము లేకుండుటండేసి, జంతువులును, శరీరము లేకుండుటండేసి దేవతలును, గర్మముల నాచరించుట కధికారులు కానేర రని తెలియుచున్నది.

ప్రధానయాగమును విధించువిధి, అంగములతోఁ గూడిన ప్రధానకర్మము నాచరింప సమర్థత గలవాఁడే, యట్టికర్మము నాచరింపవలయు నని బోధించుచున్నది. ఫలము నపేక్షించువాఁ డెట్టికర్మ, మా ఫలమును సిద్ధింపఁజేయుటకు వినియోగించునో, యట్టి కర్మము నాచరించుట, కథికారిగా నుండవలయును గదా! కామ్యకర్మమును బోధించువిధి, సమర్థుఁ డైనవాఁడే యట్టికర్మమునందుఁ బ్రవర్తించవలయు నని బోధించునపు, డేదే నొకశ్రుతికి విరోధము సంభవించుననున సమర్థుఁడుకూడ నట్టికర్మము నాచరించుట కధికారి కావచ్చును. అట్టి విరోధ మేమియు లేదు. “యజేత స్వర్గకామః” అను శ్రుతి, సమర్థుఁ డైనవాఁడే యట్టియాగమును జేయు నధికారి కాఁగలఁ డని బోధించునపుడు, ఏ శ్రుతికిని విరోధము సంభవించుగదా! “మీఁదు మిక్కిలి” యీ కామ్యకర్మమును బోధించువిధి, ‘అసమర్థుఁడుకూడ నీ కర్మమును జేయుట కధికారి కాఁగలఁ డని బోధించునెడ, నసమర్థుఁ డీ కర్మమును జేయునపుడు, కొన్నియంగములు లోపించుటచేసి, యంగములను బోధించు విధులతో నేకాన్వయమును జెందు ప్రధానవిధినుండి, లభించు ప్రధానము అంగములతోఁ గూడి యుండుట యనుసాహిత్యము లేకపోవలసివచ్చెడిని. అంగముల నొకప్పు డాచరించుటయు, నొకప్పు డాచరింపకపోవుటయు, సంభవించుటంజేసి, వాని కాత్వంతికలోపము^౧ సంభవింపదే యని శంకింపవలదు. కామ్యకర్మమును బోధించు విధి యందుఁ దప్పక యాచరింపఁబడవలసినవిగా వినఁబడునంగము, అసమర్థునిచే నారంభింపఁబడినననున, నొకప్పు డాచరింపఁబడుటయు, నొకప్పు డాచరింపఁబడకపోవుటయును, సంభవించెడివిగదా! కావున, అంగములతోఁ గూడిన ప్రధానప్రయోగము నాచరింప సమర్థుఁ డైనవాఁడే, కామ్యకర్మము నాచరింప నధికారి కాఁగలఁడు. నిత్యకర్మముల నాచరించునపు డన్ననో, యజమానున కుండెడు శక్తినిబట్టి, యచటి యంగముల నాచరింపవచ్చును. ఆ యంగములు, “యావజ్జీవ

౧. సాంగ మగు ప్రధానమే, ఫలమును జనింపఁజేయఁగలుగును గనుక, నా ఫలమును గోరువాడంగములను, బ్రధానములనుగూడఁ జేయుటకు సమర్థుఁడుగా నుండవలయును.

౨. ప్రధానయాగమును బోధించువిధి.

౩. బొత్తిగా లోపించుట.

మగ్నిహోత్రం జహోతి”^౧ “యావజ్జీవం దర్శపూర్ణమాసాభ్యాం యజేత”^౨ అనునట్టి యావజ్జీవశ్రుతిచే,^౩ బ్రదికి యున్నంతవఱకును గర్తవ్యములుగా విధింపబడుచున్నవి. ఎవఁడును, బ్రదికి యున్నంతకాలమును, బ్రధానప్రయోగమును సంగములతోఁ గూడునట్లు చరించుటకు సమర్థుఁడు కానేరఁడు. కావున, నిత్యకర్మములందలి ప్రధానప్రయోగములనుమాత్రము చేయ సమర్థుఁ డగువాఁ, డా నిత్యకర్మముల నాచరించునధికారి కాఁగలఁడు. అందలి యంగము లన్ననో, యెన్నిటిని జేయుటకు యజమానునికి శక్తి యుండునో, యంతవఱ కాచరింపవచ్చును. ఈవిషయము, తంత్ర రత్నము, న్యాయరత్నమాల, మున్నగు గ్రంథములయందు, బౌద్ధసారథిమిశ్రుఁడు మొదలగు మీమాంసకులచే బాగుగ వివరింపబడినది గనుక, నింతటితో జాలింతుము. కాఁగా, గర్మమునుండి జనించు ఫలము ననుభవించుట యనెడి యధికారమును బోధించువిధి, యధికారవిధి యని సిద్ధించుచున్నది. ఇట్లు. ౧. ఉత్పత్తివిధి, ౨ వినియోగవిధి, ౩. ప్రయోగవిధి, ౪. అధికారవిధి, అని నాలుగు విధములగు విధిని వివరముగా నిరూపించుటమూలమున, విధి, స్వర్గము మున్నగు ప్రయోజనములను గలిగించు కర్మములను గర్తవ్యములుగా బోధించుచున్న దని, తెలియుచున్నది.

ఇట్లు మీమాంసాన్యాయ ముక్తావళియందలి పూర్వార్థము ముగిసినది.



౧. బ్రదికి యున్నంతకాలమును మగ్నిహోత్ర మను హోమము నాచరించుటచే నిష్టము నుత్పాదించవలెను.

౨. బ్రదికి యున్నంతవఱకును దర్శపూర్ణమాసముల నాచరించుటచే నిష్టము నుత్పాదించుకొనవలయును.

౩. బ్రదికి యున్నంతవఱకును నాచరింపవలసిన కర్మములను బోధించుశ్రుతి.

ఆంధ్ర మహాసాన్యాసము క్తావళి



ఉత్తరార్థము

మంత్రములు

ప్రయోగములయందలిక్రియలను వానికి సంబంధించువిషయములను స్మరింపజేయు వాక్యములకు మంత్రము అని పేరు. అవి యట్టివిషయములను స్మరింపజేయుట మూలముగానే ప్రయోజనము కల వగుచున్నవి. కాని వానియుచ్చారణ మదృష్టము కొఱకుఁ గానేరదు. దృష్టమగు ఫలము సంభవించునెడ నదృష్టమును గల్పించుట న్యాయము కాదుగదా! ప్రయోగములయందలి యర్థమును స్మరించుట యనుదృష్ట ప్రయోజనము పురోహితులయొకదేశ వాక్యములు ప్రయోగములు తఱచు చూచుట మున్నగు నితర కారణములవలన సిద్ధింపఁదగియుండుఁగా నట్టిప్రయోజనముకొఱకే మంత్రముల నుచ్చరించుట వ్యర్థ మయ్యెడిని, అని శంకింపరాదు. మంత్రముల నుచ్చరించుటమూలముననే వానియం దుండునర్థమును స్మరింపవలె నను, నియమవిధి యంగీకరింపఁబడుచున్నది గదా!

నియమవిధి మొదలగు మూఁడువిధులు

అనేకసాధనములచే సాధింపఁదగిన క్రియవిషయమై, యొకసాధనము ప్రవర్తించు నపుడు, మఱియొకసాధనము ప్రవర్తింపనేరకయుండ, నట్టి ప్రవర్తింపఁజాలని సాధన మును, దప్పక ప్రవర్తింపజేయువిధి, నియమవిధి యగుచున్నది. ఇందులకు:—

“విధి రత్యంత మప్రాప్తా నియమః పాక్షికే నతి,

తత్ర చాన్యత్ర చ ప్రాప్తా పరిసంఖ్యేతి గీయతే.”

అనునది ప్రమాణముగాఁ గల దని మీమాంసకులు చెప్పుదురు. దీనియర్థ మీక్రింద వివరింపఁబడును.

అపూర్వవిధి

ప్రమాణాంతరముచేఁ దెలియని “ఈ కర్మ మీ ఫలమును జనింపఁజేయును” అను నిట్టిదానిని దెలియఁజేయునిధి, అపూర్వవిధి యగుచున్నది. ఉదా:—“యజేత స్వర్గకామః” అనునీరీతిగా నుండునది. “ఈయాగము స్వర్గము నుత్పాదించును” అను విషయము, ప్రమాణాంతరముచేఁ బ్రాప్తింపక, యీ విధివాక్యమందే విధింపఁబడుచున్నది గాన, నీ విధి యపూర్వవిధి యగుచున్నది.

నియమవిధి

రెండుసాధనములచే సాధింపఁదగిన ప్రయోజనమును సిద్ధింపఁజేయుటకై, వానిలో నొకసాధనము ప్రవర్తించుపక్షమున, రెండవసాధనము ప్రవర్తించఁజాలని దైయుండ, నట్టి సాధనమునే తప్పక విధింపఁజేయునిధి, ‘నియమవిధి’ యగుచున్నది. ఉదా:—“ప్రీతీ నవహన్తి” అను నీరీతిగా నుండువిధి. ఈవిధి, యొకపక్షమందుఁ బ్రాప్తింపఁజాలనిదాని నెట్లు విధించుచున్నది? యను ప్రశ్నమున కీక్రిందిది సమాధానము. అవఘాతముచేతఁ బొట్టును దొలఁగించుట యనునది, లోకమునగ దన్వయవ్యతిరేకములచేఁ సిద్ధింపఁగలదు గాన, నీ విధిచే నిట్టి లోకప్రసిద్ధమగు విషయము తెలియఁజేయఁబడుట లేదు. మ తే మన, ‘నొకపక్షమందుఁ బ్రాప్తింపఁజాలనియంశమును బోధించుట’ యనునియమము తెలియఁబడుచున్నది. పొట్టును దొలఁగించుట యనేకములగు నుపాయములచే సాధింపఁదగియుండుటజేసి, ‘అవఘాతము’ ను మాని, మఱియొకయుపాయము నవలంబించునపుడు, ‘అవఘాతము’ ప్రాప్తింపఁజాలదు గనుక, దానిని (అవఘాతమును) విధించుటయను ‘ప్రాప్తింపఁజాలనియంశములను బూరించుట’యే, యీవిధిచేఁ జేయఁబడుచున్నది. కావున, నొకపక్షమునందుఁ బ్రాప్తింపఁజాలని యంశమును బూరించుటయనునియమమే, యీ నియమవిధి కర్థ మగుచున్నది. ‘గోళ్లతో నొలుచుట’ మొదలగు నితరసాధనములు

౧. అవఘాతము = చించుట = అవహానము.

౨. ఒకటి యుండుచో, రెండవది యుండుట యన్వయము. అది లేనిచో, రెండవదియును లేకుండుట వ్యతిరేకము. ఇట్టి సంబంధములకే యన్వయ వ్యతిరేకము లని పేరు. ఉదా — మృత్తుండి ననే ఘట్టముండును. మృత్తుండనిచో ఘటమును నుండదు. ఇట్టి సంబంధము, కార్యకారణము, కష్టాదును నుండును.

ప్రాప్తింఁచుపక్షమునందు, బ్రాప్తింఁజాలని యవధాత, మీవిధియందు విధింఁబడుచున్నదిగదా! కాని, యపూర్వవిధియందువలె, నేవిధముగాను చెలియనివిషయ, మిచ్చటఁ గర్తవ్యముగాఁ చెలియఁజేయఁబడుటలేదు.

పరిసంఖ్యావిధి

ఒకప్రయోజనము నుత్పాదించుటకు రెండు సాధనము లొకటేసారి ప్రవర్తింపఁదగి యుండఁగా, వానిలో నన్నిప్రమగు సాధనమును నివర్తింపఁజేయు (ప్రవర్తింపకుండఁజేయు)విధికి, 'పరిసంఖ్యావిధి'యని పేరు. ఉదా: "పంచ పంచసఖా భత్యైః" అనురీతివాక్యము. ఈవాక్యముచే, నైదుగోళ్లుగలజంతువులలోఁ బైని పరిగణింపఁబడిన మైదుజాతుజంతువులును భక్షించుట విధింపఁబడుట లేదు. లోకమునం దట్టిభక్షణము ఇచ్చి మున్నవారిచే జేయఁబడుచునేయున్నదిగదా! ఇది నియమమును చెలియఁజేయుపదియును గాదు. అయిదుగోళ్లుగల జంతువులలో నామైదుజాతుజంతువులును భక్షించుటయు, వానికంటె నితరములైన మైదుగోళ్లుగల జాతుజంతువులును భక్షించుటయు నొకటేసారి ప్రాప్తింపవచ్చును గాన, నొకపక్షమునచూచితే ప్రాప్తింపుట యనునది లేదు. కావున నిది పంచసఖములుగల జంతువులలోఁ, పై నుదాహరింపఁబడిన మైదుజాతులును దక్కఁ దక్కినజాతులు భక్షణమును నివర్తింపఁజేయునదగుటజేసి, పరిసంఖ్యావిధి యగుచున్నది.

అది శ్రోతీయగు పరిసంఖ్య, లాక్షణికియగు పరిసంఖ్య అని రెండువిధములుగా నున్నది. ఇచట, 'అత్ర హ్యేవావపంతి' అనునది, శ్రోతీయగు పరిసంఖ్య. ఈవాక్యమునందు విశ్చయమును చెలియఁజేయు 'ఏ' అనుశబ్దముచే, బవమానముక్కులకంటె హేమముక్కులతో స్తోత్రము చేయుట నివర్తింపఁజేయఁబడుచున్నదిగదా! 'పంచ పంచసఖా భత్యైః' అనువాక్య మున్ననో, లాక్షణికియగు పరిసంఖ్య యగుచున్నది. ఇందన్నిప్రమగు నితరమైనదానిని నివర్తింపఁజేయుటను సూచించుపద మేదియు లేదుగదా! కావుననే, యీలాక్షణికియగు పరిసంఖ్య మూఁడుదోషములు గలిగియున్నది. అవి (౧) శ్రుతహాని, (౨) అశ్రుతకల్పన, (౩) ప్రాప్తబాధము అనునవి. పరిసంఖ్యయందు

౧. అయిదుగోళ్లుగల జంతువులలో ౧. కుందేలు, ౨. ఏనుపండ్ల, ౩. ఉడుము, ౪. ఖడ్గవృగము, ౫. తాఁజేలు - అను నైదుజాతులుమాత్రమే భక్షింపఁబడినవి. ఇది రామానుజమునందు శ్రీరామనింగూర్చి, వారిచే జెప్పఁబడిన "...బ్రహ్మక్షత్త్రేణ రాఘవ, శత్రుక శ్వావిధో గోధా శతః కూర్మశ్చ పంచమః." అనువాక్యమునందు గలదు. రామా. కీష్కింధ. ౧౭-౩౯.

(౧) వినఁబడునర్థమును బరిత్యజించుట, (౨) వినఁబడనిదానిని గల్పించుట, (౩) ప్రాప్తించినదానినివృత్తి, అనునీమూఁడును సంభవించును గాన, నీ విధి మూఁడుదోషములుగలది యగుచున్నది. ఇచట (౧) వినఁబడునట్టి పంచనఖములుగల జంతువులలోఁ బైని వివరింపఁబడిన యైదుజాతులభక్షణము విడువఁబడుచున్నది. (౨) వినఁబడని పైనివివరింపఁబడిన యైదుజాతులు దక్క నితరములగు పంచనఖములు గలజంతువులను భక్షింపకుండుట కల్పింపఁబడుచున్నది. (౩) రాగము (తీవ్రమగునభిలాష)చేఁ బ్రాప్తించిన పైని వివరింపఁబడిన యైదుజాతులు దక్క నితరములగు పంచనఖములుగల జంతువులభక్షణము నివర్తింపఁజేయఁబడుచున్నది. ఈ మూఁడుదోషములలో మొదటి రెండుదోషములును శబ్దమునాశ్రయించియుండి శబ్దముమూలముగానే తెలియఁజేయఁబడుచున్నవి. మూడవదియగు ప్రాప్తభావ మన్ననో యర్థముమూలముగానే తెలియఁజేయఁబడుచున్నది. ఇట్లే యితరపరిసంఖ్యావిధులయందుఁగూడ నీ దోషములను గ్రహించునది. కాఁగా 'నాచరింపఁబడుక్రియలు మంత్రముల నుచ్చరించుట మూలముగానే స్మరింపఁబడవలసినవి' అనునియమవిధి యంగీకరింపఁబడుటంజేసి మంత్రముల నుచ్చరించుట వ్యర్థము కానేర దని సిద్ధించుచున్నది. కావున మంత్రములు ప్రయోగమునందలి క్రియలను స్మరింపఁజేయుటమూలమున సార్థకము లగుట యుక్తముగా నున్నది.

ఈ మంత్రములు సార్థకములై ప్రయోజనము గలవగురీతి, ఈ క్రింద వివరింపఁబడుచున్నది. సార్థకము లగు మంత్రములలో నేవి యెచ్చటఁ బరిపఁబడినవై, యచటి ప్రయోగములయందలి క్రియలను దెలియఁజేయుట యనెడి ప్రయోజనము నుత్పాదింపఁగలవో, యా మంత్రము లచటనే వినియోగింపఁజేయఁబడుచున్నవి. ఏ మంత్రములు పరిపఁబడిన సందర్భమునందలి క్రియలను దెలియఁజేయుట యనెడి ప్రయోజనము నుత్పాదింపవో, యట్టి మంత్రము లన్ననో, యేసందర్భమునం దట్టి ప్రయోజనము నుత్పాదింపఁగలవో, యట్టి సందర్భమునందే బాగుగ వినియోగింపఁబడును. ఉదా:—పూషాద్యనుమంత్రణము లను మంత్రము, లట్లు విశేషించి వినియోగింపఁజేయఁబడు నని, పూర్వము లింగప్రమాణమును వివరించిన సందర్భమునందుఁ జెప్పఁబడినది.

ఏ మంత్రములు, ఏ ప్రయోగసందర్భమునందునుగూడ నందలి క్రియలను స్మరింపఁజేయనేరవో, యట్టి హుం, షట్, ఇత్యాది మంత్రము లన్ననో, వాని

నుచ్చరించుటచే దృష్టమగు ప్రయోజన మేమియుఁ గలుగకుండుటంజేసియుఁ, బ్రయోజన మేమియు లేకుండిన నవి వ్యర్థము కావలసి యుండుటంజేసియు, నదృష్టమగు ప్రయోజనము గల్గింపఁబడుచున్నది. కావున నట్టి మంత్రము, లభ్యయనవిధిచే విధింపఁబడిన వగుటవలన, నెంతమాత్రము నప్రమాణములు కానేరవు.

నామధేయ విచారము

నామధేయములు కూడ, విధింపఁబడు కర్మములను నిర్ణయించుటమూలముగాఁ బ్రమాణము లగుచున్నవి. అది యెట్లుంటేని:—“ఉద్భిదా” యజేత పశుకామగి” అను వాక్యమందలి ‘ఉద్భిత్తు’ అను శబ్ద మిందు విధింపఁబడు యాగమునకు నామధేయ మగుచున్నది. ఈ శబ్దముచే, ‘విధింపఁబడు యాగ మిట్టి’ దని తెలియంజేయఁబడుచున్నది. ఈ యుద్భిచ్ఛబ్దము నామధేయ మెట్లుగుచున్నదో యారీతి, యీ క్రింద వివరింపఁబడుచున్నది.

ఈ వాక్యమునందుఁ బ్రమాణాంతరముచేఁ బ్రాప్తింపని యాగ మొకటి పశువను ఫలము నుద్దేశించి, విధింపఁబడుచున్నది. ఇచ్చట నేదే నొక యాగసామాన్యము విధింపఁబడినచోఁ బ్రయోజనము లేదు గనుక, యాగవిశేషము విధింపఁబడుచున్నది. ‘అట్టి యాగవిశేషమేది?’ యని, యాకాంక్ష కలుగఁగా, నిందలి ఉద్భిత్తు అనుశబ్దమువలన, నీయాగవిశేషము ఉద్భిత్తును యాగ మని తెలియుచున్నది. ఈ విధికి ‘ఉద్భిత్తును యాగముచేఁ బఠింపు నుత్పాదించునది’ అనునది యర్థ మగుచుండఁగా, ఉద్భిత్తునుపదము యాగపదముతో సామానాధికరణ్యము కలిగియుండుటంజేసి, యా యాగమునకు నామధేయముగా నన్వయించుచున్నది గదా!

ఆ యుద్భిచ్ఛబ్దమునకు, “యజ్” (యాగము) ధాతువుతో సామానాధికరణ్యము ‘నీలోత్పల’ మున్నగు సమాసములయం దుండు పదములకువలెఁగాదు.

౧. తాండ్యబ్రాహ్మణము ౧౯-౭-౨.

౨. ‘ఉద్భిచ్ఛబ్దమునకును, యజ్ ధాతువునకును, సామానాధికరణ్యము (ఒకతేయర్థమును బోధించుట) సంకీర్తించుటమన, నీ రెండింటికిని వేరువేరు ప్రవృత్తినిమిత్తము (ప్రసిద్ధము లగునర్థము) లుండవలెను. వీనిలో నుద్భిచ్ఛబ్దమునకు, వాచ్యమై ప్రసిద్ధముగు నర్థ మేమియు లేకుండుటంజేసి, దీనికిఁ బ్రవృత్తినిమిత్తమే లేదు గనుక, నీ రెండింటికిని సామానాధికరణ్య మెట్లు కలుగును’ అనుశంక మనమున నూహింపఁబడి యిట్లు నివారింపఁబడుచున్నది. ‘అన్వయవ్యతిరేకాభ్యాం యో యమర్థం న ముంచతి, స ఏవ తస్య వాచ్యోఽగ్లో గుణం చైవ న ముంచతి’ (= ఏశబ్ద మన్వయవ్యతిరేకములమూలముగా, నేయర్థమును దప్పక బోధించునో, యది యాశబ్దమునకు వాచ్యముగు నర్థ మగుచున్నది. అట్టి యర్థము, గుణమైనను నాశబ్దముచే దప్పక బోధింపఁబడును). అను, అరుణాధికరణమునకు సంబంధించు వార్తికమునందు, వివరింపఁబడినరీతిని, నీలశబ్దమునకు ‘నల్లనిరంగు’ అను గుణమే వాచ్యార్థము (కళార్థము) అగుచున్నది.

ఏల యన? నట్టి సమాపములయందు 'ఉత్పల' శబ్దమున కర్థ మగు 'కలువపూవు' అనుదానికంటె వేఱగు, 'నల్లనిరంగు' అను నర్థము, నీలశబ్దముచే శక్తిమూలముగా బోధింపబడుచున్నది. కాని యీ నీలశబ్దము లక్షణమూలమున నట్టి గుణము గల ద్రవ్యము (నల్లని వస్తువు) ను బోధింపఁగలదు గనుక, దీని కుత్పలశబ్దముతో సామానాధికరణ్యము కుదురుచున్నది. ఉద్భిచ్ఛబ్ద మన్ననో, యొక విశేషమును దెలియఁజేయుటంచేసి, యజ్ఞ ధాతువున కర్థమగు యాగసామాన్యతానందలి విశేషముకంటె వేఱగు నర్థమేదియు దీనిచే (ఉద్భిచ్ఛబ్దముచే) బోధింపబడుట లేదు. కావున యాగనామధేయము, యజ్ఞ ధాతువున కర్థమగుదానికంటె వేఱగు నర్థమును బోధింపకుండుటంచేసి, నీలశబ్దమున కుత్పలశబ్దముతోఁ గల, సామానాధికరణ్యము వంటి సామానాధికరణ్యము, నామధేయపదమునకు 'యజ్ఞ' ధాతువుతో నుండ నేరదు. మఱి మన 'సా వైశ్వదేవ్యామితౌ' ఈ మున్నగు వాక్యమునందలి, 'ఆమితౌ' పదమునకు 'వైశ్వదేవీ' యను నామధేయముతో నెట్టి సామానాధికరణ్యము కలదో యట్టి సామానాధికరణ్య, మీ యుద్భిచ్ఛబ్దమునకు, యజ్ఞ ధాతువుతోఁ గలదు. అది యెట్లుంటేని:—వైశ్వదేవీశబ్దము, దేవతను బోధించు 'అణి' అనుప్రత్యయ మంతమందుఁ గల దగుటచేతను, నా తద్ధితప్రత్యయము, 'సాఽస్య దేవతా' (పాణిని ౪-౨-౨౪) అను సూత్రముచే 'ఆయా దేవతగల యిది' అను సర్వనామరూప మగు నర్థమును బోధించుటచేతను, సర్వనామము, లుపస్థితిములగు ద్రవ్యవిశేషములను బోధించుటచేతను, నీవాక్యమందలి 'వైశ్వదేవీ' శబ్ద, మొక ద్రవ్యవిశేషమును బోధించుచున్నది. ఈ వైశ్వదేవీ శబ్దముచే బోధింపబడు ద్రవ్యవిశేష మేది? యను నాకాంక్ష కలుగఁగా, దీని సమీపమున నామితౌ పద ముండుటంచేసి, యామితౌ యనెడు ద్రవ్యవిశేషము 'వైశ్వదేవీ' శబ్దము వలన బోధింపబడుచున్న దని తెలియుచున్నది. దీనికి "పాణిని" వ్యాకరణము నందలి 'సాఽస్య దేవతా' అను సధికారమునందు విధింపబడి 'వైశ్వదేవీ' అను

౧. 'సా వైశ్వదేవ్యామితౌ, వాజిభ్యో వాజినమ్' (= విశ్వదేవుల కామిత్యము, వాజిదేవతలకు వాజినమును నిచ్చి యజించుటయులముగా నిష్ఠము సుత్పాదించుకొనవలయును. అని యర్థము.) మై. సం. ౧-౧౦-౧౦. కేడిపాలలోఁ బెరుగు పోసి విలుగునట్లు చేయఁగా, దానియందుండు గట్టిపదార్థము, ఆమితౌ యనియూ, నీరు వాజిన మనియుఁ జెప్పబడును.

౨. "ఆమితౌ దేవతాయుక్తాం వద త్యేవైష తద్ధితః, ఆమితౌపదసాన్నిధ్యా తస్మైవ విషయార్పణమ్." (తం. వా. ౨-౨-౯. పే. ౫౩౩.)

పదమునం దుండెడి 'అన్' అనుతద్ధితప్రత్యయమే విశ్వదేవు లనెడి దేవతలతో సంబంధించు నామిత యనెడి ద్రవ్యవిశేషమును దెలియజేయుచున్నది. ఈ తద్ధిత ప్రత్యయము, సమీపమునందుండు ద్రవ్యవిశేషమును బోధించుటకై విధింపబడుటం జేసి, దగ్గఱ వినబడు నామితోపదముమూలముగా, నామిత యనెడు ద్రవ్యవిశేష మును దెలియజేయుచునేయున్నది." అనువార్తికమును, "ఈవిధియన్ దుపపదమగు (సమీపమున నుండు పదమగు) అమితయను పదమున, కర్థమైన, యామిత, తద్ధిత ప్రత్యయాంత మయిన వైశ్వదేవీశబ్దమున కర్థమైన 'దీని కాదేవత సంబంధించియున్నది.' అనువాక్యమునం దుండు, 'ఇది' అనెడు సర్వనామముచే బ్రత్యక్షముగా బోధింపబడుచున్నది. ఆ యర్థమే, వైశ్వదేవీపదమునం దుండు 'అన్' అను తద్ధితప్రత్యయముచే బోధింపబడుచున్నది. కావున, ఉపపదమయిన యామితో శబ్దము, తద్ధితప్రత్యయము, సర్వనామము నను నీమూడింటికిని, నొకటేవాచ్యార్థము కలుగుచున్నది." అను వార్తికమును, బ్రమాణము లగుచున్నవి. కాబట్టి యీవిధియందలి యామితోపదము, వైశ్వదేవీశబ్దముచే దెలియఁదగు, ద్రవ్యవిశేషమును దెలియఁజేయుటమూలముగా, నా వైశ్వదేవీశబ్దముతో నెట్లు సామానాధికరణ్యమును బొందుచున్నదో, యట్లే యాగసామాన్యము విధింపబడఁదగకుండుటంజేసి, నామధేయపదము, 'యత్' ధాతువున కర్థమగు యాగమునందలి విశేషమును (యాగవిశేషమును) దెలియఁజేయుటమూలముగా 'యత్' ధాతువుతో సామానాధికరణ్యమును బొందుచున్నది. కాఁగా; యాగనామధేయములైన పదములు, విధింపబడు కర్మములను నిర్ణయించుటమూలముగాఁ బ్రమాణము లగుచున్నవని సిద్ధించుచున్నది. ఇందుకు "వినివాక్యములచే విధింపబడు యాగములందలి విశేషములు (యాగవిశేషములు)అందు వినబడు నామధేయములచే నిర్ణయింపబడుటంజేసి, యట్టి నామధేయములు ప్రయోజనము గలవై ప్రమాణము లగుచున్నవి" అను ప్రమాణము గలదు.

(i) మత్స్యర్థలక్షణవలనిభయము. (ii) వాక్యభేదమువలని భయము (iii) తత్త్వఖ్యశాస్త్రము (iv) తద్వ్యవదేశశాస్త్రము - అను నాలుగుప్రమాణములవలన, వినివాక్యములం దుండు నాయూపదములు, యాగనామధేయము లని నిర్ణయింపబడుచున్నవి.

౧. "శ్రుతైర్విశేషపదస్యార్థః సర్వనామ్నా ప్రతీయతే, తదర్థ ప్రతిశేపైవ శ్రయాణా మేకవాక్యతా." ఇతి. తం. వా. ౨-౨-౧౦ శే. ౫౩౩.

మత్స్వర్థలక్షణవలనిభయముచే నామధేయమును నిర్ణయించుట

ఉదా: 'ఉద్భిదా యజేత పశుకామః' అనువాక్యమందలి 'ఉద్భిత్' అను శబ్దము మత్స్వర్థలక్షణవలనిభయముచే నిచట విధింపఁబడు యాగమునకు నామ మగుచున్నది.

అది యెట్లంటేని:—ఈవిధియందలి 'ఉద్భిత్' శబ్దము 'గడ్డపాట' అనుగుణమును బోధించుటంజేసి, 'సోమేన యజేత' అనెడునుత్పత్తివిధిచే విధింపఁబడిన జ్యోతిష్టోమయాగము నుద్దేశించి, గడ్డపాట యనెడుగుణము విధింపఁబడఁగల దని చెప్పట తగదు. అట్లయినచో యజ్ఞధాతువుమూలమున జ్యోతిష్టోమయాగమే యుద్దేశింపఁబడుటంజేసి, పశు వనెడు ఫలము నుద్దేశింపఁబడ నేరకపోవుటచేతను, పశు వనెడు ఫలము గూడ, విధేయ మగు గుణమునుగూర్చి యుద్దేశింపఁబడినచో, వాక్యభేదము సంభవించెడిని గనుకను, ఫలమును బోధించుపశువదము వ్యర్థము కాపలసివచ్చునుగదా! ఈవిధిచే బశువను ఫలము నుద్దేశించి, యాగము విధింపఁబడుచున్న దనియు, యాగము నుద్దేశించి, యుద్భిత్తును గుణము విధింపఁబడుచున్న దనియును జెప్పటకు వీలులేదు. అట్లు చెప్పినను 'వాక్యభేదము సంభవించెడినిగదా'!

లేదా; "దధ్నేంద్రియకామస్య జుషాయాత్" అనువిధియందు, ఇంద్రియమనెడు ఫలము నుద్దేశించి, దధియనెడు గుణము, హోమమున కావశ్యకమైన ద్రవ్యముగా, వాక్యభేదము రాకుండ నెట్లు విధింపఁబడుచున్నదో, యట్లే యిచటఁగూడఁ

౧ ఫలము నుద్దేశించి యాగము విధింపఁబడినచో ఫలపదమును, యాగము నుద్దేశించి గుణము విధింపఁబడినచో గుణపదమును, వ్యర్థములు కానేర వని శంకరుని తాత్పర్యము. ఇచట యాగ మొకటే సారి యావృత్తిచే, ఫలముతోను గుణముతోను సంబంధించుటమూలముగా 'యాగేన ఫలం భావయేత్, ఖనిత్రేణ గుణేన యాగం భావయేత్' అను విధిరూపము లగు రెండు వేఱువాక్యములు సంభవించెడి నని భావము.

౨. ఇచట, ధాత్వర్థము స్వయముగా భావన కంగ మగునట్లు విధింపఁబడకపోవుటచేతను, దన్నుద్దేశించి మఱి యే దయినను విధింపఁబడకపోవుటచేతను, ధాత్వర్థమయిన యాగము, విధేయముగాని యుద్దేశ్యముగాని యగుటలేదు గనుక, యజ్ఞధాతువు నూరక యుచ్చరించుట తగకుండుటంజేసి, పశువునకును సుద్ధిచ్ఛద్ధార్థమునకును గల సంబంధమును విధింప నావశ్యకమై కేవలము ప్రయోగింప నయోగ్యమయిన 'త' (విధి) ప్రత్యయమును బ్రయోగించుటకొఱకీ యజ్ఞధాతువు ఆ ప్రత్యయముతోఁగూడ (యజ + త) నుచ్చరింపఁబడుటమూలముగాఁ బరాధీన మగుచున్నది.

బశు వనెడిఫలము నుద్దేశించి, గడ్డపాట యనెడిగుణము, జ్యోతిష్టోమయాగమునకు సాధనమైన ద్రవ్యముగా, వాక్యభేదము రాకుండ విధింపఁబడవచ్చునే! యనియైనను జెప్పవలదు. 'యశ్' ధాతువున కర్థమగు యాగముకంటె, వేఱగు నుద్భిత్పదమున కర్థమైన గడ్డపాటను విధించునెడ, 'యజేత' పదమునందలి 'త' ప్రత్యయమున కర్థమయిన భావనకు, నెక్కువ దూరముగానున్న పదార్థము, సాధనముగా విధింపఁబడ వలసియుండెడిని.

మఱియు, నిట్లినట యజధాతువు వ్యర్థము కావలసివచ్చునుగదా! ఇచట నుద్భిత్పదమున కర్థమగు గుణము, కరణముగా నన్వయించుచుండుటంజేసి, యశ్ ధాతువుచే గరణము బోధింపఁబడుటలేదు. పశువు భావ్యము(ఘము)గా నన్వయించుచుండుటంజేసి, యశ్ ధాతువుచే ఫలమైనను బోధింపఁబడుటలేదుగదా!

గుణమునకును ఫలమునకును గల సంబంధమును విధించు విధివాక్యమునందు, ఫలము నుద్దేశించి విధింపఁబడు గుణమునెడ, కరణమున కాశ్రయము (ఆధారము) గా, ధాత్వర్థ మగు యాగ మన్వయించు పని యంగీకరింపఁబడుచుండఁగా, నిచటి ధాతువునకు వ్యర్థత యెట్లు సంభవించెడి పని తెలియరాదు. 'యజేత' అను శబ్దమునందు, "ఆశ్రయ మగుట" ను శక్తిమూలముగాఁ దెలియఁజేయు పద మేదయు లేదుగదా! ఈ 'ఉద్భిదా యజేత పశుకామః' అనువాక్యమును 'ఉద్భిత్తును పేరుగల యాగముచే పశు వనెడిఫలము నుత్పాదించుకొనవలయును' అను నుత్పత్తివిధిగా సంగీకరించు సిద్ధాంతమునందు, యశ్ ధాతువున కర్థమగు యాగమునందుండు కరణత్వము, తన్ను బోధించు తృతీయాభిక్తి లేకుండుటచే, 'యశ్' ధాతువువలననే లక్షణమూలమున నెట్లు బోధింపఁబడుచున్నదో, యట్లే, యీ ధాత్వర్థమగు యాగమునందుండు నాశ్రయత్వముకూడ యశ్ ధాతువుచేతనే లక్షణమూలముగాఁ దెలియఁజేయఁబడఁ గలదు' అని చెప్పరాదు. ఆశ్రయత్వముకంటె గరణత్వము సులువైన దగుటంజేసి, దానిని బోధించుటకొఱకే, లక్షణ యంగీకరించుట యుక్త మగుచున్నది గదా! ఫలము నుద్దేశించి విధింపఁబడు గుణము, దేనితో సాధనముగా సంబంధించునో యది యాశ్రయము. అట్టి యాశ్రయ మగుటయే యాశ్రయత్వము. కరణత్వ మన్ననో తృతీయాభిక్తిప్రత్యయముచే బోధింపఁబడు శక్తియే స్వరూపముగాఁ గల

దని యంగీకరింపఁబడుటంజేసి, తన్ను నిరూపించెడి యాశ్రయత్వముకంటె మిక్కిలి సులు వగుచున్నది.

మఱియు నీ విధివాక్యము, గుణమునకును ఫలమునకును గల సంబంధమును విధించునెడ, “దధ్నేంద్రియకామస్య జహయ్యాత్” అను విధియందువలె, నిచట ఫలము నుద్దేశించి కరణ మగు గుణము గాని, దానియందుండు శక్తిరూపమైన కరణ త్వము గాని, విధింపఁబడవలసియున్నది. ఈ రెండింటిలో, మొదటిపక్షమునఁ గరణత్వ మనునది కరణమైన గుణమున కుపసర్జనా మగునట్లు తెలిసికొనఁబడుట, లక్షణమూలముననే కావలెను. కరణత్వము, తృతీయావిభక్తి యను ప్రత్యయ మున కర్థ మగుటచేఁ, బ్రాధాన్యముఁ గలుగునట్లుపస్థిత మగుచున్నదిగదా!

గుణమునందుండు కరణత్వము, ఫలము నుద్దేశించి విధింపఁబడు నను రెండవ పక్షమునందుఁగూడ, ఫలభావనయందుఁ గరణముగా నన్వయింప యోగ్యమయిన గుణమునందుండు కరణత్వ, ముపస్థితమగుట లక్షణమూలముననే కావలసియున్నది. తృతీయావిభక్తిచే బోధింపఁబడి క్రియతో నన్వయింప యోగ్యమగు కరణత్వ మను కరణకారకము, ఫలభావనయందుఁ గరణముగా నన్వయింప నయోగ్య మగుచున్నది గదా! కరణమును బోధించు శబ్దముచేఁ తెలిసికొనఁబడు కరణకారకము, కరణముగా నన్వయింప యోగ్య మగును గాని తృతీయావిభక్తిచేఁ తెలియఁజేయఁబడు కరణత్వ మను శక్తిరూపమగు కరణకారక మట్లు కరణముగా నన్వయింప యోగ్యము కానేరదు. అట్లయినచోఁ గరణశబ్దముకంటెఁ దృతీయావిభక్తి వచ్చునట్లుగ నా తృతీయా విభక్తికంటెఁగూడఁ, దనచే బోధింపఁబడు కరణత్వ మనెడు శక్తిరూపమైన కరణకార కమునందలి కరణత్వమును బోధించుటకై, యింకొక తృతీయావిభక్తి రావలసియుం డెడిని. కావునఁ గరణముగా నన్వయింప యోగ్య మగు గుణమునందుండు కరణ త్వము, లక్షణమూలముననే యుపస్థితము కావలసియున్నది. లక్షణమూలముగా

౧. = అప్రధానము = విశేషణము.

౨. = ప్రధాన మగుట. ప్రధాన మగునట్లుపస్థిత మగు నది యుపసర్జనముగాఁ తెలియుట, లక్షణ మూలముగాఁ గాక, వేఱువిధమున సంభవింపనేరకుండుటంజేసి, యిచట లక్షణ యావశ్యకముగా నంగీకరింపవలసి యుండు నని భావము. కరణత్వవిభిన్నమైన గుణమే, ఫలభావనయందుఁ గరణముగా నన్వయించుచుండుటంజేసి, కరణత్వము, గుణమునకు విశేషణ మగుటమూలమున నుపసర్జన మగుచున్నది.

నుపస్థిత మగు కరణత్వము గాని, కరణ మగుగుణము గాని, ఫలభావనయందుఁ గరణ మగుటకూడ, లక్షణద్వారముగానే కావలసియున్నది. ఈ విధియందలి యుద్భిచ్ఛబ్దముకంటె వినఁబడు తృతీయావిభక్తి, యుద్భిత్తనెడు గుణముమాత్రమే యూగమునకుఁ గరణ మని తెలియఁజేయుచున్నది గదా! ఇట్టి దోషము సంభవించునను భయము చేతనే, “గోదోహనేన పశుకామస్య ప్రణయేత్” అను నీ మున్నగు వాక్యమునందు, గోదోహన మనుపదము ‘పశుకామ’ పదమునకు దగ్గఱగా నుచ్చరింపఁబడుటంజేసి, యిచట విధింపఁబడు గోదోహనము మున్నగు గుణములు క్రత్వస్థమైస్త్రిణయనముతో సంబంధించుట మూలమున, ధాతువున కుపకరించుచుఁ బశుపనెడు ఫలము నుత్పాదించుట కుపయోగించుచున్నది” అని తంత్రంత్రిత్వమునందలి నాలుగవ యధ్యాయ మందుఁ బార్థసారథిమిశ్రునిచే వివరింపఁబడినది. కావున, నీ విధి, గుణమునకు ఫలముతోఁ గల సంబంధమును విధించునెడ ధాతువు మిగులఁ బరాధీనము కావలసి వచ్చుట, మున్నగు ననేకదోషములు సంభవించుటంజేసి, యుద్భిచ్ఛబ్దము గడ్డపాఱి యను గుణమును బోధించునట్లును, నట్టి గుణముతోఁ గూడిన యూగ మిచట విధింపఁబడునట్లును నంగీకరింపవలెను. అట్లునునదో యజధాతువుచేత, సులువగు కరణత్వముమాత్రము, లక్షణమూలమున బోధింపఁబడుననియుండును. ఉద్భిచ్ఛబ్దముచేఁగూడ ‘ఉద్భిత్తు కలది’ అను సర్థముమాత్రము లక్షణమూలముగా బోధింపఁబడవలసి యుండును గాన, గుణఫలములకు సంబంధమును విధించుపక్షముకంటె, నీ పక్షమునందు సులువు కలుగుచున్నది. ధాతు వశ్యంతము పరాధీనము కావలసి యుండుట యన్ననో, యూ పక్షమునందే కాని, యీ పక్షమునందు సంభవింపదు. ఇచట ధాతువున కర్థమగు యూగమే, ఫలము నుద్దేశించి ఫలభావనయందుఁ గరణముగా విధింపఁబడుచున్నది గదా! కాఁగా నుద్భిచ్ఛబ్దము, గడ్డపాఱి యనుగుణమును బోధించుటచే, ‘నట్టిగుణము కలది’యనుసర్థము, నా యుద్భిచ్ఛబ్దమువలన సంపాదించుటమూలముగా, నిచట నుద్భిత్తును గుణముతోఁ గూడినకర్మము, ఫలము నుద్దేశించి విధింపఁబడుచున్న దని యంగీకరింపవలయును. ఇట్లేవాక్యమువలన ‘ఉద్భిత్తు గుణముగాఁగల యూగముల నాచరించుటచేఁ బశు పనెడి ఫలము నుత్పాదించు కొనవలయును.’ అనుసర్థ మేర్పడుచున్నది.

౧. కుషారిలభట్టుచే రచింపఁబడిన టుప్ టీకకుఁ బార్థసారథి మిశ్రునిచేఁ జేయఁబడిన వ్యాఖ్యానము.

౨. గుణఫలములకు సంబంధమును విధించుపక్షము.

ఇందలి యుద్భిచ్ఛబ్ద, మిచట విధింపబడు కర్మమునకు నామధేయ మని యం గీకరించుటమున నన్ననో, ఉద్భిచ్ఛబ్దము, లక్షణమూలమున 'ఉద్భిత్తు కలది' అను నర్థమును బోధించునావశ్యకత లేదు. 'ఉద్భిత్తును యాగము నాచరించుటచే, బశు వనెడు ఫలము నుత్పాదించుకొనవలయును,' అనునీతిని ఉద్భిచ్ఛబ్దము, శక్తి యనెడు ముఖ్యవృత్తిచే, యాగమును బోధించు యజ్ఞధాతువుతో, సామానాధికరణ్యమును బొందుటమూలముగా, ఫలభావనయం దనన్వయింపఁగలదుగదా! శక్తి యనెడు ముఖ్య వృత్తిచే దెలియం జేయఁబడు నర్థము కుదురుచుండఁగా, మఱియొక యర్థముకొఱకు, లక్షణ సంగీకరించుట యుక్తము కాదు. 'యజేత' పదమునందలి 'త' ప్రత్యయమున కర్థ మగు భావనయందు, సమీపమున నుండు ధాతువున కర్థ మగు యాగము, కరణ ముగా విధింపఁబడుట యన్ననో, యీ రెండుపక్షములందును సమానముగానే యున్నది.

ఇట్లు గుణవిధి సంభవించుచున్నను మత్స్వర్థలక్షణవలని భయముచే, నా గుణ మును బోధించువదము, కర్మనామధేయముగా సంగీకరింపఁబడినచో, 'సోమేయజేత' అను వాక్యమునుగూడ, గుణవిధిగా నన్వయించునెడ మత్స్వర్థలక్షణ సంగీకరింపవలసి యుండుటంజేసి, యట్లు కాకుండుటకై, సోమపదమును గర్మనామధేయముగానే యన్వ యింపవచ్చునే? యని చెప్పరాదు. సోమపదము, సోమలత యనెడి లతావిశేషము నందు రూఢి మైయుండుటంజేసి, యాగమునకు నామధేయముగా నన్వయింపనేరదు గనుక, యాగముతో సామానాధికరణ్యము(విశేషణ మగుట)కుదురుటకై యది,

౧. గుణవిశిష్ట మైన యాగమును విధించుపక్షము, ఉద్భిత్తు శబ్దమునందలి యాగమునకు నామధేయముగా నన్వయించుపక్షము, నను రెండు పక్షములు. ఇందు గుణవిశిష్టయాగమును విధించు పక్షమునందు, లక్షణ సంగీకరించుట యను దోష మొకటి సంభవించును. నామధేయపక్షముం దన్ననో యా దోషముహడ సంభవింప దని సూచింపఁబడుచున్నది.

౨. "పద మజ్ఞాతసందిగ్ధం ప్రసిద్ధై రప్యథక్కుప్రితి, నిర్ణీయతే నిరూఢంతు న స్వాధా దపనీయతే" అను న్న్యాయమునబట్టి, యప్రసిద్ధమగు పదముయొక్క యర్థము, ఏదేనొక ప్రసిద్ధ పద మతో సమభివ్యాహరముద్వారమున నిర్ణయింపఁబడఁగలదు. కాని, ప్రసిద్ధ మగు పదముయొక్క యర్థముమాత్ర, మితరపదముతో సమభివ్యాహరము మూలముగాఁ గాని సులువుగా నన్వయము కుడు రుటకొఱకుఁ గాని, మార్పబడనేరదు. కాఁగా, దధి, సోమము, మున్నగు పదము, లొక్కొక్క యర్థవిశేషమునందు రూఢము లైయుండుటంజేసి, యజ్ఞధాతువుతో సామానాధికరణ్యము కలుగునట్లన్వయింపనేర కుండుటచే, గర్మనామధేయములుగా నన్వయించుట మిగుల దుర్బలము గనుక, వేఱు గతిలేమి, నా సామానాధికరణ్యము కుదురుటకై, యీ పదములు లక్షణమూలముగా 'నాయా రూఢ్య ర్థములు గలవి' యను నర్థమును బోధించు నని యంగీకరింపఁబడుచున్న దని తాత్పర్యము.

(సోమపదము), లక్షణమూలముగా 'సోమము కలది'యనునర్థమును బోధించు నని యంగీకరింపఁబడుచున్నదిగదా! ఉద్భిచ్ఛబ్దముచే నన్ననో, ముఖ్యవృత్తి యగు శక్తి మూలమున బోధింపఁబడు ప్రసిద్ధ మగు నర్థ మేదియు లేదు. ఉద్భిచ్ఛబ్దముచే, నవ యవార్థముమూలమున, 'దీనిచే ఫల ముత్పాదించఁబడును.' (ఫలము నుత్పాదించు సాధనము)అను నర్థము బోధింపఁబడవచ్చు నను పక్షమునం దన్ననో, యట్టి యర్థము గుణముగా నన్వయించునట్లే, ఫలము నుత్పాదించు సాధనమగు యాగముతోఁగూడ, సామానాధికరణ్యము గలుగునట్లన్వయింపఁగలదు.

కావున, 'ఉద్భిదా యజేత పశుకామః' అను వాక్యమునందలి యుద్భిత్పదము, గుణమును బోధించు నని కల్పించి యీ వాక్యమును గుణవిశిష్టవిధిగా నన్వయించు నెడ, నీ యుద్భిత్పదమునందు మత్స్వర్థలక్షణ యనెడి దోషము సంభవించుటంజేసి, దానిని బరిహరించుటకై, యీ యుద్భి త్తనుపదమును యాగనామధేయముగానే యంగీకరింపవలయు నని సిద్ధించుచున్నది.

వాక్యభేదమువలనిభయముచే గర్తనామధేయమును నిర్ణయించుట

'చిత్రయా యజేత' పశుకామః' అను వాక్యమునందు, వాక్యభేదమువలని భయముచే 'చిత్ర' అను పద మిందు విధింపఁబడు యాగమునకు నామధేయ మగు

౧. ఉత్తమ సుపసర్గ పూర్వమందుగల 'భిన్' అను ధాతువునకుఁ బైకిఁ జీల్చుట యనునర్థ ముండుటచే నుద్భిచ్ఛబ్దము 'ఉద్భిద్భి తే + అనేన' (= దీనిచే భూమి పైకిబద్దలు చేయఁబడును. అను నవయవార్థముమూలమున గడ్డపాతి యనెడి యర్థమును బోధింపఁగలుగుటంజేసి యట్టి యర్థమునకు యజ ధాతువుతో సామానాధికరణ్యములేమిని నా యుద్భిత్పదము యాగనామధేయముగా నన్వయింపనేరజే యను శంక రాఁగా, ధాతువున కనేకార్థము లుండుటంజేసియు, 'వైదూర్యభూమి ర్నవమేఘు శబ్దౌ దుద్భిన్నయా రత్నశలాకయేవ' (కుమారసంధపము ౧-౨౪) అనుచోట నీధాతు వుత్పా దించుట యనునర్థమునందుఁ బ్రయోగింపఁబడుటంజేసియు, 'ఉద్భిత్పదము, ఫలము నుత్పాదించు సాధ నము' అను నర్థమును బోధించుటమూలముగా గుణమును దెలియఁజేయునట్లే, యాగమునుగూడఁ దెలియఁ జేయును గనుకను నా యుద్భిత్పదమును యాగమునకు నామధేయముగానే యన్వయించుట యుక్తమని సమాధానము చెప్పఁబడుచున్నది.

౨. (తై. సం. ౨-౪-౬-౧) పశువును గోరువాఁడు 'చిత్ర' అను పేరుగల యాగముచే నిష్ఠము నుత్పాదించుకొనునది.

౩. ఈ యాగమునందు విచిత్రము (పలువిధము) లగు ద్రవ్యము లుండుటవలన, దీనికి 'చిత్రా' అనుపేరు సార్థక మగుచున్నది.

చున్నది. అది యెట్లంటేని:—ఈ వాక్యమునందుఁ జిత్రత్వము, స్త్రీత్వము సను
ధర్మములతోఁ గూడిన ద్రవ్యముగల యాగము విధింపఁబడనేరదు. “దధి మధు
పయోః పృథం ధానా ఉదకం తండులా స్తత్సంస్పృష్టం ప్రాజాపత్యం” (=పెరుగు,
తేనె, పాలు, నేయి, వేపుడుబియ్యము, జలము, బియ్యము, అను నేడుద్రవ్యముల
సముదాయమును, బ్రహ్మతీదేవతకొఱకు సమర్పించి, యాగము నాచరించుటచే
నిష్ఠము నుత్పాదించుకొనునది) అను విధివాక్యముచే, యాగము విధింపఁబడుచుం
డఁగాఁ జిత్రత్వ మనెడు గుణముతోఁ గూడిన యా యాగమే యిచట విధింపఁబడుట
తగదుగదా! మఱియు³ ద్రవ్యము, దేవత మున్నగునవి, యుత్పత్తివిధితో నన్వ
యించు గుణములు. దేశము, కాలము, కర్త మున్నగునవి ప్రయోగముతో నన్వ
యించు గుణములు. ‘రాజా రాజసూయేన స్వారాజ్యకామో యజేత’ అనువాక్యము
నందలి ‘రాజా’ అను పదమున కర్థ మగు రాజు, ప్రయోగవిధితో నన్వయించు
గుణ మగుటవలన, వేటొకచోట ననుమత్యుది వాక్యములయం దుత్పన్నమైన కర్మ
ములు, మరల నీ రాజసూయవాక్యమునందు, రా జను గుణముతోఁ గూడునట్లు
విధింపఁబడుటమూలమున, నీ వాక్యము ప్రయోగవిధి యగుట యుక్తము. ప్రకృతి
మగు చిత్రావాక్యమునం దన్ననో, చిత్రత్వ మను గుణ ముత్పత్తివిధితో నన్వయిం
చునదే కాని, ప్రయోగవిధితో నన్వయించునది కాకపోవుటంజేసి, వేటొకచోట

౧. ఇచట ‘చిత్రా’ శబ్దము ‘చిత్రత్వము’ అనెడు గుణమును, శక్తిగూలమున బోధించుటం
జేసి, యట్టిగుణముతోఁ గూడిన యొకకర్మ మిచట విధింపఁబడవచ్చును. లేదా, కర్మమును, ద్రవ్య
మును, వేటొకచోట విధింపఁబడినపక్షమున, వాని ననువదించి యిచట వాక్యభేదము లేకుండఁగ నే,
చిత్రత్వ మనెడు గుణము విధింపఁబడవచ్చును. ఇట్లుండఁ జిత్రాపదమును నామధేయముగా నేల
యంగీకరింపవలయును? అను శంక మనమున నూహింపఁబడి యిట్లు నివారింపఁబడుచున్నది.

౨. ఇచట నొకటేయాగము విధింపఁబడుచున్న దని, న్యాయసూత్రాకారులమతము. ఖండదేవులు
మున్నగు నవీను లన్ననో, “సక్తదత్త ప్రాజాపత్యాక్” అను విధియందువలె, నిచటఁగూడ, ననేక
యాగములు విధింపఁబడుచున్న వని, యంగీకరించుచున్నట్లు, మిమాంసాకాస్తంభమునందలి చిత్రాధికరణ
మందు స్పష్ట మగుచున్నది.

౩. అనుమతీష్టి మున్నగువానిని విధించు వాక్యములచే, వేఱువేఱుగాఁ బ్రాప్తించిన కర్మములు,
స్వారాజ్య మను ఫలముకొఱకు, రా జనెడి కర్తతోఁ గూడునట్లు, ‘రాజా రాజసూయేన స్వారాజ్య
కామో యజేత’ అను వాక్యముచే, వాక్యభేదము లేకుండ నెట్లు విధింపఁబడుచున్నవో, యట్లే వేటొక
చోటఁ బ్రాప్తించిన కర్మము, పశుఫలముకొఱకు, మరల ‘చిత్రత్వ’ మనెడు గుణముతోఁ గూడునట్లు
చిత్రావాక్యముచే విధింపఁబడవచ్చునే? యనుశంక యిట్లు పరిహరింపఁబడుచున్నది.

నుత్పన్నమైన కర్మ, మీ చిత్రత్వగుణముతోఁ గూడుటచేఁ గలుగు ప్రయోగవిధి, యిచట సంభవింపనేరదు. కావున, వేటొకచోటఁ బ్రాప్తించిన యాగమునకు, ఫలముతోను, గుణముతోను, సంబంధ, మీ చిత్రావాక్యమున విధింపఁబడునెడ వాక్య భేదము రాకతప్పదు.

పూర్వపక్షి వేటొక ప్రకారముగా నిచట వాక్యభేదము రాదని యిట్లు చెప్పచున్నాఁడు :—చిత్రాశబ్దము, చిత్రత్వము, స్త్రీత్వము అను రెండు ధర్మములను దెలియఁజేయుటంజేసి, వీనిలో స్త్రీత్వ మను ధర్మము, సహజముగాఁ బ్రాణములయందే యుండును గనుకఁ బెరుగు మున్నగు ద్రవ్యములు గల ప్రస్తుతకర్మమునందు వినియోగింపనేరకుండుటవలన, నీవాక్యముచేఁ, బ్రకృతకర్మము నుద్దేశించి గుణము విధింపఁబడ నేరదు. మఱేమన, నీ చిత్రావాక్య మనారభ్యాదీత మగుటంజేసి, దీనిచేఁ బ్రాణముతోఁ గూడిన ద్రవ్యము గల కర్మము నుద్దేశించి గుణము విధింపఁబడుచున్నది. అనారభ్యాదీత ములుకూడ, “ప్రకృతౌవాఽద్విరుక్తత్వాత్” అను న్యాయముమూలమునఁ బ్రకృతి యాగములతో సంబంధించుటంజేసియు, ప్రాణముతోఁ గూడిన ద్రవ్యముగల యాగములకు, “దైక్షస్య^౩ చేతరేము” (పూ. మీ. ద. ౮-౧-౧౩) అను న్యాయముమూలముగా, నగ్నిహోమియయాగము ప్రకృతి యగుటంజేసియు, నగ్నిహోమియయాగము ననువదించి, చిత్రత్వ మనెడు గుణ మీ చిత్రావాక్యముచే విధింపఁబడుచున్నది. దైక్షయాగము,^౪ జ్యోతిష్టోమయాగమున కంగ మగుటంజేసి, దానికి స్వతంత్ర మగు ఫలమునుగూర్చి యాకాంక్ష లేకుండుటవలన, నీ చిత్రావాక్యమందలి ‘పశుకామ’ అనుపదము, క్రొత్తగా ఫలమును సంబంధింపఁజేయదు. మఱేమన, నగ్నిహోమియ పశుయాగమున కంగముగాఁ బ్రాప్తించిన కోరిక, నిచట ననువదించుచున్నది. కావున, నిచట నగ్నిహోమియయాగమునకు, చిత్రత్వగుణముతోడి సంబంధ మొక్కటి మాత్రమే, విధింపఁబడుటంజేసి, వాక్యభేదము రానేరదు.

౧. ఏ ప్రకరణము వారంభింపక ప్రత్యేకముగాఁ జెప్పఁబడినవాక్యములు.

౨. ఇది పూర్వము వివరింపఁబడినది.

౩. దైక్ష మనెడి నామాంతరముగల యగ్నిహోమియయాగమునందలి పశువునకు సంబంధించు నంగములు, సవనీయయాగము మున్నగు నితరపశుయాగములం, దతిదేశముచేఁ బ్రకర్తించుటంజేసి, యగ్నిహోమియయాగ, మితరపశుయాగములకుఁ బ్రకృతి యగుచున్నది.

౪. అగ్నిహోమియపశువు ననువదించి, ‘చిత్రత్వ’గుణముతోను, పశుఫలముతోను సంబంధము విధింపఁబడునెడ, వాక్యభేద మనుదోష మట్లే యుండునే, యనుశంక యిట్లు పరిహరింపఁబడుచున్నది.

ఇట్లు పూర్వపక్షి చెప్పినదాని కీ క్రిందిది సమాధానము:—పూర్వపక్షి చెప్పిన రీతిని వాక్యభేదము రాకుండుట సత్యమే. అయినను దైక్షయాగమా ననువదించి, యనట ‘చిత్రత్వము’ ‘స్త్రీత్వము’ ననునీ రెండింటిని విధించుటంజేసి, వాక్యభేదము వచ్చెడిని. ఒకవేళ నీరెండింటిని ప్రత్యేకముగా విధింపక, ‘ధేను ర్దక్షిణా’ అను వాక్యమునందువలె, వేటొకచోటఁ బ్రాప్తించినకర్మము ననువదించి, చిత్రత్వముతోఁ గూడినదియు, ‘చిత్రయా’ అనుపదముందలి తృతీయావిభక్తిచే బోధింపఁబడునదియు, నగు నొక కారకమునుమాత్రమే విధించినను, నీ చిత్రావాక్యమునం దన్వయక్లేశ మనెడి వాక్యభేదము, రానేవచ్చెడిని (తప్పక సంభవించెడిని). అనేకములను విధించుటచే గలుగు వాక్యభేదముకంటె, నన్వయక్లేశ మనెడి వాక్యభేదము, విధి ననేకపర్యాయములు ప్రవర్తించఁజేయుట యనెడి దోషము లేని దగుటంజేసి, సులువే యగు నని యూహింపరాదు. ‘ధేను ర్దక్షిణా’ అను వాక్యమునందలి కరణకారకము, వేటొకచోటఁ బ్రాప్తింప కుండుటంజేసి, యచట ననేకగుణములతోఁ గూడిన యొక కరణకారకమును విధించుట, యుక్త మయినను, బ్రకృత మగు చిత్రావాక్యమునందలి కరణకారకము, దానికి సంబంధించు నుత్పత్తివాక్యముచేఁ బ్రాప్తించుటవలన, నట్లు విధింపబడిన కరణకారకము, మరల నీ చిత్రావాక్యమునందు విధింపఁబడుట సంభవింపనేరదు.

‘పశుకామ’ శబ్దమునందలి ‘కామ’ పదము, స్వారస్యమునుబట్టి ఫలమును బోధించుచుండఁగా, నట్టిబోధ బాధింపఁబడి, యీ కామపదము పశువును సంహరించుకోరిక ననువదించుట యనెడు దోష మొకటియు, నాకోరిక ప్రాప్తించుచుండఁగా, దానినిఁ బ్రవర్తించఁజేయరాని యనువాదము నంగీకరించుట యనెడి దోష మింకొకటియును, సంభవించెడిని. ఈ కోరిక కలుగుటకుఁ బూర్వ, మీ యజమానున కెవరైన నొక పశువు నిచ్చినయెడల, నట్టికోరిక యింకఁ గలుగనేరదు గనుక, నీ యాగము నాచరించువానికి, పశువును సంహరించుకోరిక యెల్లపుడును నియతముగా నుండు నని యూహింప వీలు లేకుండును గాఁబట్టి, దాని ననువదించుట సంభవింపనేరదు. కావున, నీ చిత్రావాక్యమునందలి ‘పశుకామ’ పదము, నిత్యముగా వినఁబడుట బాధింపఁబడును. ‘ప్రీహిభిర్యజేత’ అను వాక్యమునందలి ప్రీహులకు, స్వతంత్రముగా వినఁబడిన యాగకరణత్వము ‘యదై ర్యజేత’ అను వేటొక

వాక్యముతో నన్వయించునపుడు, పాక్షికముని యెట్లంగీకరింపఁ బడుచున్నదో, యట్లే పక్షప్రాప్తమైన కోరిక, యీ చిత్రవాక్యమునందలి పశుకామఃపదముమూలముగా ననువదించఁబడవచ్చునో, యని యూహింపరాదు. “సా వైశ్వదేవ్యామితా” అను వాక్యముచే విధింపఁబడిన వైశ్వదేవయాగ, ముత్పత్తి శిష్టగుణ మైన యామిత్యతో సంబంధించి యుండుటంజేసి, యా యాగమునే యనువదించి, మరల ‘వాజిభ్యో వాజినమ్’ అను వాక్యముమూలమున, వాజిన మను వేటొక గుణమును విధించుట యెట్లు తగదో యట్లే, ‘అగ్నిహోమియం పశు మాలభేత’ అను వాక్యముచే విధింపఁ బడిన దైత్యయాగము, ‘పశుమ్’ అను పదమునందు నివేదించు పుంస్త్య మనెడు నుత్పత్తిశిష్టగుణముతో సంబంధించియుండఁగా, నా యాగమునే యనువదించి, మరల నీ చిత్రవాక్యముమూలముగా శ్రీత్వమును విధించుట తగదు. శ్రీత్వవాక్యము నందు నివేదించు పదము, శ్రీజాతీయందుఁగూడఁ బ్రయోగింపఁబడుటంజేసి, “ఛాగస్య వపాయా నేదసః” అను మంత్రవర్ణమునందలి ఛాగఃపదమునం దుండునట్లు నివేదించు పుంస్త్యము, అనారభ్యాధీత మైనను, బ్రత్యక్షమైన చిత్రవాక్య మనెడు విధిచే విధింపఁబడెడు శ్రీత్వమును బాధింపనేరదు గనుక, నీ చిత్రవాక్యమునందు శ్రీత్వము విధింపఁబడవచ్చునో యని యూహింపరాదు.

పాంచదశ్యముతో సంబంధించిన దర్శపూర్ణమానేష్టు లనెడి ప్రకృతులం దనారభ్యాధీత మైన సాప్తదశ్య మన్వయించుట యెట్లు సాధింపదో యట్లే, అగ్నిహోమియయాగము “కృష్ణసారంగోఽగ్నిహోమియః”^౧ అను విశేషవిధిచే విధింపఁబడినదియు, దనదగ్గఱఁ బరిపఁబడినదియునగు నలుపువర్ణముతో సంబంధించి యుండఁగా, నా యాగమునే యనువదించి, చిత్రత్వ మనెడు గుణము, అనారభ్యాధీత మగు చిత్రవాక్య మనెడు సామ్యశాస్త్రముచే విధింపఁబడుట తగదు.

ఇచట నొక పూర్వపక్షి యిట్లు చెప్పుచున్నాడు. అగ్నిహోమియపశువు ననువదించి చిత్రత్వము శ్రీత్వము నను రెండుధర్మములును, నీ చిత్రవాక్యముచే విధింపఁ

౧. ఒకపక్షమందుమాత్రమే ప్రాప్తించునది.

౨. నల్లనిచుక్కలుగల లేడిపాటి రంగు కలిగియుండుట, లేదా, నల్లనిరంగు కలుగుటచే శ్రేష్ఠమైన యవయవములు గలది.

బడుట లేదు. మతేమన, “సారస్వతీ మేషీ” అను వాక్యముచే విహితమయిన యాగమున కంగ మగు, నాడుమేక ననువదించి, చిత్రత్వ మను గుణ, మీ చిత్రా వాక్యమునందు విధింపబడవచ్చును. ‘చిత్రా’ అను పదమునందలి ‘ఆ’ అనెడు స్త్రీ లింగమును బోధించు ప్రత్యయముమూలమున, ఆడుమేక యనెడు స్త్రీకారక మను వదింపబడుటంజేసి, చిత్రత్వముమాత్రము గుణముగా విధింపబడుచుండుటవలన, నీ చిత్రావాక్యమునందు వాక్యభేదము రానేరదు. ఇచట ‘చిత్రా’ పదము ‘చిత్ర’ అను ప్రకృతిమూలమున విధేయమును, ‘ఆ’ అను స్త్రీప్రత్యయముమూలమున నుద్దేశ్య మును, బోధించుటచే, ఏకప్రసరతాభంగము¹ సంభవించెడి నని శంకింపవలదు. ‘యజేత’ పదమందలి యజిభాతువు, స్త్రీత్వముతోఁ గూడిన పశువు ద్రవ్యముగాఁగల యాగ మనెడి యుద్దేశ్యమును బోధించు ననియు, ‘చిత్రా’ పదమందలి ‘ఆ’ ప్రత్యయము, తాత్పర్యమునుమాత్రము గ్రహింపజేయుననియు, నంగీకరించుటవలన నట్టి యన్వయభంగము సంభవింపదు. అట్లు కాక ‘ఆ’ ప్రత్యయముమూలమున, నాడు మేకనే యుద్దేశించి, చిత్రత్వము విధింపబడునెడ, నా చిత్రత్వము, ఆడుమేకకు మాత్రమే యంగము కావలసి వచ్చుటంజేసి యాగమున కంగము కానేరదు గనుక, ‘పశ్వేకత్వాధికరణము’² (౪-౧-౨౪) నందలి పూర్వపక్షన్యాయముచే వివక్షింపబడక పోవలసి వచ్చును. ప్రకృతియాగమునుగూర్చి వినబడు కృష్ణసారంగవర్ణముచే, నందలి పశువున కుండు ‘వర్ణ మేది?’ యను నాకాంక్ష యుపశమించుచుండఁగా, దానిని గూర్చియే, చిత్రవర్ణ మనుగుణము విధింపబడుట యుక్తము కా దని చెప్పవలదు. స్వతంత్రముగా నుపదేశింపబడిన³ చిత్రత్వముచే, వేటాకచోటనుండి యతిదేశింపబడిన మఱియొకవర్ణము బాధింపబడఁదగును. కావున సారస్వతయాగమునందలి యాడుమేక ననువదించి, చిత్రావాక్యమునందుఁ జిత్రత్వ మొక్కటిమాత్రమే విధింపబడుటంజేసి, యీ చిత్రావిధి, వాక్యభేదము రాకుండఁగనే గుణవిధి కావచ్చును.

౧. ఆడుమేకను సరస్వతీకొఱకు సమర్పించి యజించుటమూలముగా నిష్ఠము నుత్పాదించుకొన వలయును (మై. సం. ౪-౩-౮.)

౨. ఒకపదముయొక్క యర్థమున, కొకచే యన్వయము కలుగకుండుట.

౩. ‘పశునా యజేత’ అను వాక్యమునందలి పశువునం దుండు నేకత్వము వివక్షింపబడక, యిచట ననేకపశువులు యాగమున కంగము లని పూర్వపక్షము. ఈ యేకత్వము వివక్షింపబడవలె ననియు, నిచటియాగమున కొకచేపశు వంగ మనియు సిద్ధాంతము.

౪. విధింపబడిన

ఇట్లు పూర్వపక్షి చెప్పినమాట తగదు. 'చిత్రయా' అను నొకటేదముచే, నాడుమేక యను స్త్రీకారక ముద్దేశింపబడుటయు, జిత్రత్వమును విధించుటయు సంభవింపనేరవు. అట్లయినచో, వేఱువేఱు పదార్థములయందుండదగిన యుద్దేశ్య త్వము విధేయత్వము ననునవి, యొకేదముచేతనే యొకటేసారి బోధింపబడ శక్యము కాకుండుటంజేసి, యేకప్రసరతాభంగమునెడి వాక్యభేదము సంభవించెడినిగదా! కావుననే "వషట్కర్తృగో వ్రథమభక్షగి" అను వాక్యమునందు, 'వషట్' అను మంత్రము నుచ్చరించు హోత యను ఋత్విక్కు- నుద్దేశించి, ప్రాథమ్యముతోఁ గూడిన భక్షణము విధింపబడుచున్నది గాని, 'ప్రైతుహోమశ్చమనః' అను మున్నగు వాక్యములచే విధింపబడిన సోమరసభక్షణము ననువదించి, యిదటఁ బ్రాథమ్యముమాత్రము విధింపబడుట లేదని, మీమాంసాదర్శనము తృతీయాధ్యాయమునందలి యైదనపాదమునందుఁ జెప్పబడినది. ఇంతే కాక, యాడుమేక నను వదించి యీ చిత్రవాక్యమునందుఁ జిత్రత్వగుణము విధింపబడునెడ, ఫలమును బోధించు పశుకామదము వ్యర్థ మయ్యెడిని. ఈఫలము మేషీయాగమునందుఁ బ్రాప్తింపకుండుటంజేసి యాఫలమును జిత్రత్వగుణమును గూడ విధించినచో వాక్య భేదము కలిగెడిని. ఇచ్చటఁ బ్రకృత మగు "దధి మధు" ఈమున్నగు వాక్యముచే విహిత మైన యాగమునందు, ఫలము వినబడ కుండుటంజేసియు, నా యాగము ఫలముతోఁ గూడునట్లు విధింపబడిన యే యాగసందర్భమునందును బరింపబడ కుండుటంజేసియు, "నీ యాగమునందున్న మైన ఫలాకాంత, నివర్తించుట లేదు.

౧. చిత్రాపదమునందలి స్త్రీప్రత్యయము, తాత్పర్యమాత్రమును గ్రహింపఁజేయునదిగా నంగీరింపబడినను, సద్దేశ్యమును బోధించు 'స్త్రీత్వముతోఁ గూడిన పశువు ద్రవ్యముగాఁగల యాగము' అను సామగ్రియందు దంతర్గత మైయుండుటంజేసి యేకప్రసరతాభంగభయము నివారింపబడకయే యాడునని భావము.

౨. వషట్మంత్రము నుచ్చరించు 'హోత' హోమము చేయఁగా దమసమునందు మిగిలిన సోమరసమును దిక్కిన ఋత్విజులకంటె ముందుగానే భక్షింపవలయును.

౩. మొదటి దగుట.

౪. "గ్రావభి రభిసుత్యాహవనీయే హుత్వాప్రత్యష్టాః పరేత్య నదసి భక్షయంతి, యథా చమన మన్యాం శ్చమసాం శ్చమసినో భక్షయన్తి, అత్తైతస్య హారియోజనస్య సర్వ ఏవ లిప్తునే"

౫. ప్రాప్తించినకర్మమునుగూర్చి యనేకగుణములు విధింపబడనేర వని పూర్వము చెప్పబడినది.

విశ్వజ్ఞాన్వాయముచే, నేదే నొకఫలమును గల్పించినయెడల నన్వయక్షేపము కలిగిడిని. ఇట్టి చిత్రవాక్య మనెడి యధికారవాక్యమునకు 'దధి మధు' మున్నగు నుత్పత్తివాక్యముతో నుండునట్లు తెలిసికొనఁబడఁదగిన యేకవాక్యతకు బాధ కలుగుటంజేసి, యిచట వాక్యభేదము సంభవించెడిని. ఇచటి చిత్రాపద, మిందు విధింపఁబడుపక్షమునం దన్ననో, యిచ్చటఁ బ్రస్తుత మైన పెరుగు తేనె మున్నగు ద్రవ్యములు గల కర్మము, ఫలము నపేక్షించుచుండుటంజేసి, యట్టి ఫలముతో సంబంధము మాత్ర మీ చిత్రవాక్యమునందు విధింపఁబడుటవలన, వాక్యభేదము రానేరదు. ఇచటఁ బ్రస్తుత మగు యాగము, పెరుగు, తేనె మున్నగు ననేక ద్రవ్యములు గల దగుటంజేసి దీనికి 'చిత్రా' పదము నామధేయముగా నుంచుటకుఁ దగినది. కాఁగా, 'చిత్రా' వాక్యమునందలి చిత్రాపదమును వేఱువిధముగా నన్వయించినచో వాక్య భేదము సంభవింపవలసియుండుటంజేసి దానిని నివారించుటకై యీ చిత్రాపద, మిందు విధింపఁబడు కర్మమునకు నామధేయ మగుచున్న దని సిద్ధించుచున్నది.

తత్ప్రఖ్యశాస్త్రముచే గర్తనామధేయమును

నిర్ణయించుట

“అగ్నిహోత్రం^౩ జుహోతి” అను విధియందలి ‘అగ్నిహోత్ర’ పదము తత్ప్రఖ్యన్వాయముచే, నిందు విధింపఁబడు కర్మమునకు నామధేయ మగుచున్నది’ తత్ప్రఖ్యము = తత్ + ప్రఖ్యము. ఇందు ‘తత్’ అను శబ్దమునకు ‘అగ్ని. యనెడు గుణ మనియు, ‘ప్రఖ్యము’ అను పదమునకుఁ ‘బ్రకటించునది’ అనియు నర్థము. కాఁగా, ‘తత్ ప్రఖ్యము’ అను పదమునకు ‘అగ్ని యనెడు గుణమును బ్రకటించునది’ అని యర్థము. అగ్నిని గుణముగాఁ బ్రకటించు నిట్టిశాస్త్ర ముండుటంజేసి, ‘అగ్నిహోత్రము’ అనుపద, మిచట విధింపఁబడు కర్మమునకు నామధేయ మగుచున్నది—అని తాత్పర్యము. అది యెట్లంటేని: — ఏది వేఱువిధముగాఁ దెలి

౧. ఇది పూర్వము వివరింపఁబడినది.

౨. ఉద్దేశింపఁబడిన.

౩. (తై. సం. (౧-౫-౯-౧) పూర్వపక్షి చెప్పెడురీతిని అగ్నిహోత్రపదముచే బోధింపఁబడు నదియు, నీ వాక్యమునందలి హోమమునుగూర్చి గుణముగా విధింపఁబడఁదగినదియు నగు ‘అగ్ని’ యనెడి గుణము,

యఃబడదో, యట్టిదే విధివాక్యమువలన విధింపఁబడవలయును. “విధి మున్నగు శాస్త్రము, వేఱువిధముగాఁ జెలియనివిషయమును జెలియఁజేయుటమూలముగానే, ప్రయోజనము గల దగుచున్నది” అను న్యాయ మున్నదిగదా! అగ్నిహోత్రశబ్దమిచట గుణవిధిని బోధించుచున్నదని యంగీకరించుపక్షమున, నా శబ్దముమూలమున, నేది గుణముగా విధింపఁబడఁదగి యున్నదో, యట్టి యగ్ని యనునది, వేఱొక విధిశాస్త్రముచే నింతకుముందే తెలియఁజేయఁబడియున్నది. అది యెట్లని యంటివా? వినుము.

‘అగ్నిహోత్రమ్’ అనుశబ్దమునకు ‘ఈ కర్మమున నగ్నియందు హోమము జరుపఁబడును.’ అని సత్త్వమిబహువ్రీహిసమాసముమూలముగా సర్థము వివరించి, ‘అగ్నిహోత్రం జహోతి’ అనువాక్యమునందు, ‘అగ్ని’ యనెడుగుణము హోమమున కాధారముగా విధింపఁబడును — అని చెప్పినెడ, ‘యదాహవనీయే జహోతి’ అనువాక్యముచేతనే, యగ్ని హోమమున కాధార మగు గుణముగాఁ బ్రాప్తించుచుండుటంజేసి, మరల నీ ‘అగ్నిహోత్రం జహోతి’ అను వాక్యముచే నాయగ్నినే గుణముగా విధించుట నిష్ప్రయోజన మయ్యెడిని.

‘అగ్నిహోత్రమ్’ అను శబ్దమునకు ‘ఈ కర్మమునం దగ్నికొఱకు హోమము జరుపఁబడును’ అని చతుర్థిబహువ్రీహిసమాసముమూలముగా సర్థమును వివరించి, యీ ‘అగ్నిహోత్రం జహోతి’ అనువాక్యముచే ‘అగ్ని యను దేవత గుణముగా విధింపఁబడవచ్చునే!’ అని చెప్పందగదు. ఆ యగ్ని దేవత శాస్త్రాంతరముచేఁ బ్రాప్తించుచున్నదిగదా! ఆ శాస్త్ర మెయ్యది యంటివేని వినుము. ఈ విషయమును గూర్చి న్యాయసుధాకారులు మున్నగు కొందఱు మీమాంసకు లిట్లు చెప్పుచున్నారు. ‘యో దగ్నయేద ప్రజాపతయేద సాయం జహోతి’ (మై. సం. ౧. ౮-౭.) అను శాస్త్రాంతరముచే, హోమము ననువదించి అగ్ని, ప్రజాపతి యను నిరువురు దేవతలు విధింపఁబడియుండుటంజేసి, ప్రకృత వాక్యమునందలి యగ్ని హోత్రపదము, అగ్ని యను దేవతను గుణముగాఁ జెలియఁజేయనేరదు. ‘యదగ్నయే’ అను వాక్యమునందు వేఱొకచోటఁ బ్రాప్తించిన కర్మము నుద్దేశించి,

౧. “అప్రాప్తే శాస్త్ర మర్థవత్ ”

౨. సాయంకాలమునం దగ్నికొఱకును, బ్రజాపతిదేవతకొఱకును హోమమును జేయుట మూలముగా నిష్ఠమును సంపాదించునది.

యిరువురు దేవతలు విధింపఁబడినచో, వాక్యభేదము సంభవించెడి నని చెప్పవలదు. ఈ వాక్యమునం దొండొంటితో నన్వయింపరాని యిరువురు దేవతలు విధింపఁబడు పక్షమునందు, 'అగ్నే జుహోతి' 'ప్రజాపతయే జుహోతి' అను నన్వయము కలుగుటఁజేసి, యీ రెంటిలో నొక్కొకదేవత, వేఱువేఱుగాఁ గ్రియతో నన్వయించుటవలన విధివ్యాపారము రెండుమాఱులు ప్రవర్తించుట యనెడి వాక్యభేదము సంభవించెడిని.

ఈ వాక్యమునందు వినఁబడు సముచ్చయమును^౧ బోధించు 'చ' శబ్దము యొక్క సామర్థ్యముచే నన్ననో, సుబంతముయొక్క యర్థము నిపాతముయొక్క యర్థముతో నన్వయించుట వ్యుత్పన్న మగుటఁజేసి, వాక్యభేదము రానేరదు గనుక 'నగ్ని ప్రజాపతి' యనెడి సుబంతముల యర్థము, నిపాతమైన 'చ' శబ్దముయొక్క యర్థ మగు సముచ్చయముతో నన్వయించుటవలన, నీ యిరువురు దేవతలును నొండొంటితో సంబంధించియే భావనయం దన్వయింతురు, గనుక నిచట నీ యుభయ దేవతలవిధానము వాక్యభేద మనెడు దోషము నాపాదింపనేరదు. కావున నిచట ననేకదేవతలను విధించుట దోషము కాదు.

కావుననే, 'ఋత్విగ్భ్యో దక్షిణాం దదాతి' అను వాక్యముచే విధింపఁ బడిన దక్షిణ ననువదించి, శౌశ్చాశ్చశ్చాశ్చతరశ్చ గర్దభశ్చాజా శ్చావయశ్చ వీహ యశ్చయవాశ్చ తిలాశ్చ మాషాశ్చ తస్య ద్వాదశశతం దక్షిణా' అను వాక్యమునందలి గోవు మున్నగునవి యన్నియు సమీపమునందు వినఁబడు చశబ్దముయొక్క యర్థముతో సంభవించుటమూలముననే వాక్యభేదము లేకుండ, భావనయం దన్వయించుటఁజేసి, యివియన్నియు నీవాక్యమువలన విధింపఁబడుచున్న వని మీమాంసాదర్శ. దశమాధ్యాయమునం దుండు మూడవపాదమునం దుండెడు పదుమూడవ యధికరణమునందుఁ జెప్పఁబడిన విషయము సరిగానే యున్నది.

౧. సముచ్చయము = కూశిక.

౨. ఇది దోషము కాదను విషయ, మింకొక దృష్టాంతములముగా నిక వివరింపంబడుచున్నది.

౩. ఋత్విజాలకొఱకు దక్షిణ నిచ్చుటచే నిష్ఠము సుత్పాదించుకొనునది.

౪. గోవు, గుఱ్ఱము, కంచరగాడిద, గాడిద, మేకలు, గొట్టెలు, వడ్లు, యవలు, నూపులు, మినుములు, నూటపండ్రెండు గొప్పాయలు ననునవి యన్నియు, ఋత్విజాలకు దక్షిణగా నిచ్చి యజించుటమూలముగా నిష్ఠము సుత్పాదించుకొనవలయును.

అట్లుగా కానిచో వేటువాక్యముచే విధింపబడిన దక్షిణ సనువదించి గోవు మున్నగు సనేకము లగునవి, యొకవాక్యమునందు విధింపబడుట కుదురకపోయియుండుట.

‘యదగ్నయే’ ఈ మున్నగు వాక్యమునందు ‘అగ్ని, ప్రజాపతి’, అను రెండు శబ్దములకంటెను, వేటువేటుగా సంప్రదానకారకమును దెలియజేయు చతుర్థివిభక్తి విసంబడుటంజేసి, ప్రత్యేకముగా దేవత లైయుండు ‘అగ్ని, ప్రజాపతి’ అను నిరువురకును సముచ్చయ మిచటఁ గలదు గాని, యొండ్రింతిత్తోఁ గలసి యుండు నగ్ని ప్రజాపతి యను నీ యిరువురును నొకటే దేవతగా భావనయం దన్వయించుట లేదు.

‘చ’ కారమున కర్థమగు సముచ్చయము, చతుర్థివిభక్తి కర్థమగు దేవతాత్వ ముతో నన్వయించుటంజేసి, యప్రధాన మగుచున్నదిగదా! కావున ‘అగ్ని షోమీ యమ్, ఇంద్రాగ్నిభ్యామ్’ మున్నగు చోటులందు నిరువురు దేవతలునుబోధించు ‘అగ్ని-సోమ’, ‘ఇంద్ర-అగ్ని’ మున్నయిన రెండే శబ్దములకంటె, క్రమముగా, దేవతాత్వ మును బోధించు తద్ధితప్రత్యయము, చతుర్థివిభక్తియను నొకటేప్రత్యయము, నుండుటంజేసి, ‘అగ్ని-సోముడు’, ‘ఇంద్రాడు-అగ్ని’ మున్నయిన యిరువురేసి వ్యక్తులు కలసి, యెట్లు జంటదేవత లగుచున్నారో, యట్లు కాక, ‘యదగ్నయే’ అను వాక్య మునందు ‘అగ్ని, ప్రజాపతి’, అను రెండుశబ్దములకంటెను, దేవతాత్వమును బోధించు వేటువేటువిభక్తు లుండుటంజేసి, అగ్నిప్రజాపతి యను నిరువురును, ప్రత్యేక దేవతలై, సమీపమున నుండు ‘చ’ శబ్దసామర్థ్యముచే నొండ్రింతిత్తోఁ గలసి, భావనయం దన్వయించుచున్నారు. ఇట్లు న్యాయసుధాకారులు మున్నగు మీమాంసకు లచే జెప్పబడినది.

పార్థసారథిమిత్రుడు మొదలగువా రన్ననో, యగ్నిదేవత, యంతకుముందే ప్రాప్తించిన దను విషయమును, వేటొకవిధముగాఁ బ్రతిపాదించుచున్నారు:—“యదగ్నయే చ” మున్నగు వాక్య మగ్నిని బ్రాప్తించజేయుట లేదు. ఈవాక్యము హోమము సనువదించి, ప్రజాపతిదేవతనుమాత్రమే యంగముగా విధించుచున్నది

౧. గోవు మున్నగునవి యొండ్రింతిత్తోఁ గలసియే యిచట విధింపబడుచున్న వని యంగీకరింపఁ జడనిపక్షమున.

౨. దేవత యగుట.

గదా! అగ్ని ప్రజాపతి యను నీ యిరువురిలో, నొక దేవతను విడిచి, రెండవదానిని మాత్రమే యీ వాక్యము విధించుచున్న దని నిర్ణయించుటకుఁ, బ్రమాణము లేమిని, నిరువురు దేవతలనుగూడ, నిచట విధింపఁబడుట యుక్తమే యని చెప్పవలదు. ఏది వేఱువిధముగాఁ బ్రాప్తింపలేదో, యట్టిదియే విధివాక్యముచే విధింపఁదగినది. సాయం కాలము, 'సాయం జుహోతి' అను వచనాంతరముచే బ్రాప్తించిన దగుటంజేసి, 'య దగ్నయే' అను వాక్యమునందు 'సాయం' శబ్దము విసంబడుచున్నను, నది యీ వాక్యముచే నెట్లు విధింపఁబడుట లేదో, యట్లే అగ్ని దేవతకూడ, "అగ్ని జ్ఞోతిః జ్ఞోతి రగ్నిస్సాస్వహ" అను మంత్రవర్ణముచేతనే ప్రాప్తించిన దగుటవలన, నీ 'య దగ్నయే' మున్నగు వాక్యముమూలమున, విధింపఁబడుట లేదు. విధివాక్యమే కాక మంత్రవర్ణముకూడ దేవత సంగముగాఁ దెలియఁజేయఁగలదు. కావుననే యుపాంశు యాజమునందలి, విష్ణువు^౩ మున్నగువారు దేవత లగుచున్నారని మంత్రవర్ణముల

౧. (మై. సం. ౧-౮-౬) అగ్ని, జ్యోతిస్సహప మైనది. దీనికొకట హోమ ముపఁగాక.

౨. అగ్నిహోమియ, వైశ్వదేవి, మున్నగు పదములందలి తగ్గితప్రశ్నయము దేవతాత్వము బోధించు నని, వ్యాకరణమువలనఁ దెలియుచున్నది. చుక్కగ్ధక్తిహూత, నట్లే బోధించు ననుటకు వ్యాకరణప్రమాణము లేకున్నను, దీనివలన సంప్రదానత్వము బోధింపఁబడు ననుటకు, వ్యాకరణప్రమాణ ముండుటంజేసి, దేవతాత్వము, సమర్పింపఁబడు ప్రశ్నయవ శుక్త్య ములకు లాఘవముగా, సంప్రదానత్వ మునం దంతర్గత మైయుండుటవలనఁ, చుక్కగ్ధక్తిచే బోధింపఁబడుచున్నది. మంత్రవర్ణ, మట్టి దేవతా త్వమును బోధింపఁగలదనుటకుఁ, బ్రమాణ మేమియు లేదు. కాని శిష్ట మైన మంత్రనియోగవిధిచే గాని, మంత్రవర్ణ ముచేఁగల్పింపఁబడిన మంత్రవినియోగవిధివలనఁగాని, మంత్రవర్ణములు ప్రధానముగమున కంగము లని తెలిసికొనఁబడఁగా, వానిచే బ్రతిపాదింపఁబడు నగ్ని మున్నగునవి దేవతలు కానిదే, యవి యట్లు ప్రధానమున కంగ మగుట సిద్ధింపఁగలకుండుటంజేసి, యీ మంత్రవర్ణములచే బ్రతిపాదింపఁబడు నగ్ని మున్నగునవి, దేవత లగు నని కల్పింపఁబడును, గనుక మంత్రవర్ణము కూడ దేవతలను దెలియఁజేయుట యుక్తమని తాత్పర్యము. మంత్రవినియోగవిధి యనఁగా, మంత్రముల, నాగా కర్మముల కంగము లని తెలియఁచేయు 'ఈ మంత్రముచే నీ కర్మము నాచరింపవలెను' అనునట్టి వినియోగవిధి.

౩. విష్ణువు, ప్రజాపతి, అగ్నిహోమముల ననుదేవతలు తై. బ్రా ౩-౫-౧౦. ఆగ్నేయయాగమునకు సంబంధించు యాజ్ఞావాక్యమంత్రములు రెండింటికిని, అగ్నిహోమియయాగమునకు సంబంధించు యాజ్ఞావాక్యమంత్రములు రెండింటికిని, నడుమఁ బ్రజాపతిని దేవతగా బోధించు "ప్రజాపతే స త్వ దేతాని, స వేద పుత్రః పితరమ్" అను యాజ్ఞా వాక్యమంత్రములు రెండును బలింపఁబడుచున్నవి. వితరేయబ్రాహ్మణముం, దాగ్నేయయాజ్ఞావాక్యమంత్రములు రెండింటికిని, వింద్రాగ్నేయాజ్ఞా వాక్యమంత్రములు రెండింటికిని నడుమ, విష్ణువును దేవతగా బోధించు 'ఇదం విష్ణు ర్వివక్రమే, ప్రత ద్విష్ణు స్తువతే' అను యాజ్ఞావాక్యమంత్రములు రెండును బలింపఁబడుచున్నవి. ఆ బ్రాహ్మణము

మూలముననే తెలియుచున్న దని, (మీ. ద. ౨ అధ్యాయ) ఉపాంశుయూజాధికరణము నందుఁ జెప్పఁబడియున్నది.

ఇచట నొక పూర్వపక్షి యిట్లు శంకించుచున్నాఁడు. ఇట్లు మంత్రవర్ణ మగ్నిని దేవతగాఁ దెలియఁజేయు నని యంగీకరించినపక్షమునఁ బ్రజాపతి దేవతచే నగ్నికి బాధ సంభవించెడిని. అది యెట్లుంటేని:— ‘ప్రజాపతయే’ అను పదమునందలి చతుర్థీవిభక్తిచేఁ బ్రజాపతి దేవతగా వినియోగింపఁ జేయఁబడుచున్నాఁడు. అగ్ని యన్ననో పై నుదాహరింపఁబడిన మంత్రవర్ణముచే, దేవతగాఁ దెలియఁజేయఁబడు చున్నాఁడు. అలోచింపఁగా, ‘తద్ధిత’ స్రవ్యము, దేవతాత్వమును బోధించు ననుటకు ‘సా అస్య దేవతా’ (౨-౪-౨౪ పాణిని) అను సూత్రము ప్రమాణముగా నున్నట్లు చతుర్థీవిభక్తి దేవతాత్వమును బోధించు ననుట, కట్టి ప్రమాణము లేదు. ‘సంప్రదానేఽచతుర్థీ’ అను పాణినిసూత్రముచే, జతుర్థీవిభక్తి సంప్రదానత్వమునే బోధించునని తెలియుచున్నది. అయినను దేవతాత్వ మనఁగా సమర్పింపఁబడు ద్రవ్యమున కుద్దేశ్య మగుట. సంప్రదానత్వ మనునది, త్యజింపఁబడు ద్రవ్యమున కుద్దేశ్య మగుచు, దానిని బ్రతిగ్రహించున దగుటంజేసి, దేవతాత్వము సంప్రదానత్వమునం దంతర్గత మయియే యున్నది. కావున దేవతాత్వము సంప్రదానత్వమునం దంతర్గత మై యుండుటమూలముగాఁ జతుర్థీవిభక్తివలనఁ దెలియఁజేయఁబడుచునే యున్నది. మంత్రవర్ణముచే నన్ననో, దేవతాత్వము తెలియఁజేయఁబడుట లేదు. మతేమన, వ్యక్తిమాత్రము తెలియఁజేయఁబడుచున్నది. కనుక, మంత్రవర్ణము చతుర్థికంటె దుర్బలమైనది. ఇందులకు “తద్ధితముచేతను^౩ గాని, చతుర్థీచేతను గాని, మంత్రవర్ణముచే గాని, దేవత విధింపఁబడును. వానిలోఁ బూర్వపూర్వముకంటె, నుత్తరోత్తరము దుర్బల మగును.” అను మీమాంసకుల నిర్ణయము ప్రమాణముగాఁ గలదు

నందే అగ్ని షోములను దేవతగా బోధించు ‘ఆన్యం దిన్ మాతరిశ్వా, అగ్ని షోమా వో అద్య వామ్’ అను యాజ్ఞావాక్యమంత్రములు రెండును బలింపఁబడుచున్నవి. ఇట్లే యితరశాఖలందుఁ బలింపఁబడిన యాజ్ఞావాక్యమంత్రముల మూలముగా విష్ణువు మున్నగువారు దేవత లని తెలియుచున్నది.

౧. అది దీనికి దేవతగాఁ గలదు, అనుసరమందు, అలో మున్నగు ప్రత్యయములు వచ్చును.

౨. సంప్రదానత్వమును బోధించుటకుఁ జతుర్థీవిభక్తి వచ్చును. (పా. నూ. ౨-౩-౧౩.)

౩. తద్ధితేన చతుర్థ్యా వా మంత్రవర్ణేన వా పునః, దేవతాయా విధిస్తత్ర దుర్బలం తు సరథపరమ్. తం. వా. ౨-౨-౯ పృష్ఠమ్. ౫౩౧.

గదా! కావునఁ బ్రబలప్రమాణముచే బోధిత మగు ప్రజాపతి దేవతవలన, దుర్బలప్రమాణముచే బోధితమగు, నగ్నికి, బాధ తప్పక సంభవించెడిని.

ఇట్లు పూర్వపక్షి చేసిన శంక కీ క్రిందిది సమాధానము :— పూర్వపక్షి చెప్పినమాట సత్యమే. ‘య దగ్నయే చ’ అను నీ మున్నగు వాక్యముచే, గేవలము ప్రజాపతి దేవత యొకటియే విధింపఁబడునెడల, దానివలన నగ్నికి బాధ కలుగనేకలుగును. కాని, యీ వాక్యముచే విధింపఁబడు ప్రజాపతిమాత్రము, మంత్రవర్ణముచే బ్రాప్తించి యిచట ననువదింపఁబడిన యగ్నితోఁ గూడి యుండియే హోమమున కంగముగాఁ దెలియఁజేయఁబడుచున్నది. ఒండొరులతోఁ గలసి యుండు నీ దేవత లిరువురను విధించుటకంటె వేఱొకచోటఁ బ్రాప్తించిన యగ్ని ననువదించి, దానితోఁ గూడిన ప్రజాపతినిమాత్రము విధించుట సులువగుచున్నది కదా! కనుక, నగ్నితో సంబంధము నవ్వేరింపని ప్రజాపతిదేవత యొకటి మాత్రమే, యిచట విధింపఁబడుట లేదు కావున, నిచటఁ బ్రజాపతిదేవత యగ్నిని బాధింప నేరదు. పూర్వపక్షిమతమున, అగ్ని ప్రజాపతి లిరువురను హోమము నుద్దేశించి విధించుటఁజేసి, ప్రయోజనము సమాన మగుటవలన, వా రిరువురకును, వికల్పము రావలసియుండఁగా, వా రిరువుర కూడికను విధించుటచే, ప్రజాపతి యొక పక్షము నందుమాత్రమే యగ్నిని బాధించుట యెట్లు కుదురదో యట్లే, మంత్రవర్ణమువలనఁ బ్రాప్తించిన యగ్ని ననువదించి, దానితోఁ గూడిన ప్రజాపతిని విధించునపుడును, నా ప్రజాపతి యగ్నిని బాధింపనేరకుండుట, పూర్వపక్షిచేఁ గూడ నంగీకరింపఁబడ వలసియే యున్నది. అట్లంగీకరింపనిచో, బూర్వపక్షిమతమున, నగ్నిప్రజాపతులకు వికల్పము సంభవించెడిని.

“అగ్ని మంత్రవర్ణముచేఁ బ్రాప్తించు నని యంగీకరించినపక్షమున, స్పష్టమైన యొకటేలింగము గల మంత్రవర్ణమువలె, వేఱువేఱు లింగములుగల మంత్రవర్ణముకూడ, దేవతను బ్రాప్తింపజేయవలసి యుండుటఁజేసి, ‘అగ్నిః షోఠీతి షోఠీతి సూర్య స్సాహా’ అను మిశ్రలింగములుగల మంత్రవర్ణముయొక్క సామర్థ్యము వలన, సాయంకాలహోమము, అగ్ని సూర్యుఁడు నను నిరువురు దేవతలు గలది యయ్యెడి” నని శంకింపరాదు. అగ్ని సూర్యు లిరువురును మిశ్రలింగకమంత్రవర్ణములచే

౧. తై. బ్రా. ౨-౧-౨-౧౦.

౨. అనేకదేవతలను బ్రాప్తింపజేయునవి.

బ్రాహ్మినినను, నట్లు ప్రాప్తించిన యగ్నితోఁ గూడినప్రజాపతి, “య దగ్నయే” అను వాక్యముచే సాయంకాలహోమమున కంగముగా విధింపబడునట్లు, మంత్రవర్ణముచేఁ బ్రాప్తించిన సూర్యునితోఁ గూడినప్రజాపతి, యే బ్రాహ్మణవాక్యముచేతను విధింపబడుట లేదు గనుక, చతుర్థీవిధక్తి యనెడు ప్రబలప్రమాణముచే బోధింపబడిన ప్రజాపతివలన, దుర్బలప్రమాణ మయిన మంత్రవర్ణముచేఁ బ్రాప్తించిన సూర్యునికి, బాధ యుండనేయుండును.

“అగ్ని మంత్రవర్ణముచేఁ బ్రాప్తించు నని యంగీకరించినక్షణమునఁ, ప్రజాపతి, యావృత్తి కలుగునట్లు చేయుటవలనఁ బ్రాతఃకాలహోమముతోను, సాయంకాల హోమముతోను గూడ, సంబంధింపఁజేయఁగలుగుటఁజేసి, యాదేవత నట్లు విధించుట ‘ప్రజాపతయే జుహోతి’ అను నొకటేవాక్యముమూలముగా సిద్ధింపఁగలదు గనుక, ‘య దగ్నయే చ ప్రజాపతయేచ సాయం జుహోతి’ ‘య త్సూర్యాయ చ ప్రజాపతయే చ ప్రాత ర్జుహోతి’ అను వాక్యములు రెండును వర్ణము లమృశ్యదీని” అనియైనను జెప్పవలదు. ప్రజాపతిని విధించుటమాత్రమే వివక్షింపఁబడునెడల, నివి వర్ణము లగుట సత్యమే. కాని సాయంకాలహోమమునుగూర్చి యగ్నితోఁ గూడిన ప్రజాపతిని విధించుటయు, ప్రాతఃకాలహోమమును గూర్చి, ‘సూర్యో జ్యోతి ర్జ్యోతి స్సూర్య స్సాప్తహా’ అను మంత్రవర్ణముచేఁ బ్రాప్తించిన సూర్యునితోఁ గూడిన ప్రజాపతిని విధించుటయును వివక్షింపఁబడుచున్నవి. ఇవి, ‘ప్రజాపతయే జుహోతి’ అను నొకటేవాక్యముమూలముగా సిద్ధింపనేరవు. కావున నీ రెండు వాక్యములును సార్థకము లగుచున్నవి.

౧. ఇచటఁ ‘ప్రజాపతయే జుహోతి’ యను నొకవాక్యముమాత్రమే, ప్రజాపతిని రెండు హోమములతోను సంబంధింపఁజేయుటకుఁ జాలువ గనుక, నీవాక్యమునందలి ‘అగ్నయే, సాయం’ అను పదములు రెండును, ‘య త్సూర్యాయ చ ప్రజాపతయే’ అను మున్నగు రెండవవాక్యమును వర్ణ మయ్యెడి నని పూర్వపక్షియొక్క తాత్పర్యము. ఇది మై. సం. ౧-౮-౭. నంగు వివరింపఁబడినది.

౨. మై. సం. ౧-౮-౧.

౩. సాయంకాలహోమమునుగూర్చి, యగ్నితోఁ గూడిన ప్రజాపతిని విధించుట, యిష్ట మగుటం జేసి మొదటివాక్యమునందు ‘అగ్ని స్సాయం’ అను పదము లావశ్యకము లగుచున్నవి. ప్రాతఃకాల హోమ మునుగూర్చి, సూర్యునితోఁ గూడిన ప్రజాపతి యెచటను బ్రాప్తింపకపోవుటంజేసి, యందులకై రెండవ “య త్సూర్యాయ చ” మున్నగు వాక్య మావశ్యక మగుచున్నది తాత్పర్యము.

ఇచట మరల నొక డిట్లు శంకించుచున్నాడు: అగ్ని మంత్రవర్ణముచే బ్రాహ్మినుని యంగీకరించుపక్షమున, నా మంత్రవర్ణము, “అగ్ని జ్యోతి జ్యోతి రగ్ని స్వాహా సాయం జుహోతి” అను వాక్యముచే సాయంకాలహోమమందు వినియోగింపబడుటజేసి, యా మంత్రవర్ణముచే దెలియజేయబడు నగ్నికూడ, బ్రజాపతితో గూడి, యా సాయంకాలహోమమునందే దేవత యగు నని తెలియుట వలన, “య దగ్నయే చ” మున్నగు వాక్యమునందలి ‘సాయమ్’ అను శబ్దము వ్యర్థ మయ్యెడిని. ఇట్లే “సూర్యో జ్యోతి జ్యోతిస్సూర్యస్వాహా” అను మంత్ర వర్ణము, “సూర్యో జ్యోతి ర్జ్యోతి స్సూర్య స్వాహా ప్రాత ర్జుహోతి” అను వాక్యముచే, బ్రాతఃకాలహోమమునందు వినియోగింపబడుటజేసి, యా మంత్ర వర్ణముచే బ్రకాశింపజేయబడు సూర్యుడుకూడ, బ్రజాపతితో గూడి, ప్రాతః కాలహోమమందే దేవత యగునట్లు తెలియుటవలన, “య త్సూర్యాయ చ ప్రజా పతయే చ ప్రాత ర్జుహోతి” అను వాక్యమునందలి, ‘ప్రాతః’ అను శబ్దము వ్యర్థ మయ్యెడిని. ఇంతే కాక, “అగ్ని ర్జ్యోతి ర్జ్యోతి రగ్ని స్వాహా” అను మంత్రవర్ణము నందు, అగ్ని, జ్యోతిస్సు అను రెండు పదములును, సమానవిభక్తికము లై సమా నాధికరణములుగా నుండుటంబట్టి యా మంత్రవర్ణముచే, జ్యోతిష్త్వ మను గుణ ముతో గూడిన యగ్ని తెలియజేయబడుటజేసి యీ గుణముతో గూడిన యగ్ని^౩యే యిచట దేవత కావలసియుండును.

అట్టి శంకయును సరి కాదు. ఏల యన :—‘య దగ్నయే చ ప్రజాపతయే చ సాయం జుహోతి’ అను వాక్యముచే అగ్ని ప్రజాపతి అను నిరువురు దేవతలును, హోమమున కంగములుగా విధింపబడుదు రని, యంగీకరించుపక్షమునందు గూడ, హోమమునకు సంబంధించు దేవతలను బ్రకాశింపజేయు, “అగ్ని జ్యోతిగి... స్వాహా”, “సూర్యో...స్వాహా” అను మంత్రవర్ణములయందలి అగ్ని-సూర్యుడు అను పదములయం దుండు లింగములమూలముననే, యా యుభయులును నాయా హోమ

౧. ఈ మంత్రముచే, సాయంకాలమునందు హోమము నాచరించుటమూలముగా, నిష్ఠమున సంపాదించుకొనవలయును. బ్ర. బ్రా. పం. ౫ అ. ౫. ౪౦, ౩౧., తై. బ్రా. ౨-౧-౯-౨.

౨. జ్యోతి స్ఫుట.

౩. సిద్ధాంతమునం దన్ననో, కేవలగ్నియే ప్రజాపతితో గూడునట్లు విధింపబడుటజేసి, జ్యోతిష్త్వ మనెడు గుణముతో గూడినయగ్నియే, దేవతగాఁ గావలసిన దను నాపత్తి సంభవింప నేరదని తార్కర్యము.

ముల కంగములుగుట తెలియుచుండగా, మరల నా యుభయులనే, యాయా హోమ ముల కంగములుగా వినియోగింపజేయు ‘అగ్ని ఋత్యోతి ఋత్యోతి రగ్ని స్వాహేతి సాయం జహోతి’ ‘సూర్యో జ్యోతి ఋత్యోతి సూర్య స్వాహేతి ప్రాతర్జహోతి’ అనురెండువాక్యములును, వ్యర్థములు కావలసివచ్చును. ఒకవేళ నీ రెండు విధివాక్య ములును లేనియెడల, బాతముచేగాని, ప్రకరణాదిప్రమాణములమూలముగాఁ గాని, సాయంహోమమునకును, బ్రాతర్హోమమునకును నంగములుగాఁ బ్రాప్తించు శుద్ధలింగములుగల^౧ “అగ్ని ఋత్యోతి...స్వాహా”, “సూర్యో...స్వాహా” అను మంత్రవర్ణ ములు రెండును, “అగ్ని...స్వాహేతి సాయం జహోతి” “సూర్యో...స్వాహేతి ప్రాతర్జహోతి” అను వాక్యములమూలమున, వినియోగింపజేయఁబడు, మిశ్రలింగములు గల^౩ “అగ్ని...స్వాహా, సూర్యో...స్వాహా” అను మంత్రవర్ణములచేత బాధింపబడ వలసి యుండుటంజేసి, మరల నా శుద్ధలింగములుగల మంత్రవర్ణములు రెండింటిని, బ్రతిప్రసవమురీతిని,^౪ బ్రాప్తింపజేయుటకు, నీ రెండువాక్యములును నావశ్యకములే యగు నని యూహించినను, నీ రెండువిధివాక్యములయం నుండు ‘సాయం, ప్రాతః’, అను పదములవైయర్థ్యము నివారింప శక్యము కానేరదు. ఈ రెండువాక్యములచే విధింపబడు మంత్రవర్ణములు రెండును, బ్రత్యేకముగ సాయంప్రాతర్హోమములకు నంగములుగాఁ బ్రాప్తించుట సంభవించుటంజేసి, యా వాక్యములచే బ్రకాశింపజేయఁబడు నిరువురు దేవతలును, నట్లే క్రమముగా సాయంప్రాతర్హోమముల కంగ మగుట సిద్ధించుచున్నదిగదా! * ఈ రెండువాక్యములయందు ‘సాయం, ప్రాతః’ అను శబ్దములు రెండును, వేరువిధముగాఁ దెలియంజేయఁబడిన, హోమముల నను

౧. సిద్ధాంత మగు మతమందు, “య దగ్నయే చ” అను వాక్యమునందలి సాయంశబ్దమును, ‘య త్సూర్యాయ చ’ అను వాక్యమునందలి ప్రాతఃశబ్దమునుమాత్రమే, వ్యర్థము కావలసి యుండును. భార్య పక్షిమతమం దన్ననో, యీ రెండువాక్యములును వ్యర్థము కావలసి యుండుటంజేసి, లేలు కుట్టు ననుభయముచే బరుగిడుచు, సర్పబిలమునందుఁ బడునట్లున్న ఎని భావము.

౨. శుద్ధలింగములు = ఒకటే దేవతనుగూర్చి, హోమము మున్నగు కర్మములను విధించునవి.

౩. మిశ్రలింగములు = అనేక దేవతలనుగూర్చి, హోమము మున్నగు కర్మములను విధించునవి.

౪. ప్రతిప్రసవము = ప్రసంగముచే బ్రాప్తించుదానికి, వేరుకారణముచే నివృత్తి కలుగఁబోవు చుండగా, దానిని బ్రాప్తింపజేయుటకై మరల విధించుట.

౫. ఇట్లుగుటచే, ‘అగ్ని ఋత్యోతిః’ అను వాక్యమునందలి సాయంశబ్దమును, ‘సూర్యో ఋత్యోతిః’ అను వాక్యమునందలి ప్రాతఃశబ్దమును వ్యర్థములే యగు నని తాత్పర్యము.

వదించుట, కావశ్యకము లని యంగీకరించుట యన్ననో, “య దగ్న యే చ ప్రజా పతయే చ సాయం జహోతి” అను వాక్యమునందలి సాయంశబ్దమునకును, ‘య త్సూర్యాయచ ప్రజాపతయే చ ప్రాత ర్జహోతి’ అను వాక్యమునందలి ప్రాతశబ్దము నకును, సమాసముగానే సిద్ధింపఁగలదు. గనుక, నిచటఁ బూర్వపక్షి చేసినయాక్షేపము సరికానేరదు.

“అగ్నిర్జ్యోతిః...స్వాహా” అను మంత్రవర్ణముచే, నగ్ని ప్రకాశింపఁజేయఁబడి నను, కేవల మగ్నిమాత్రమే దేవత యగును గాని, జ్యోతిష్త్వ మనెడు గుణముతోఁ గూడినయగ్ని, దేవత కానేరదు. మంత్రవర్ణమునందుఁ బరింపఁబడు గుణము, లందలి దేవతలకు విశేషణములు కానేర వనియు, నా దేవతను విధించు విధివాక్యమునందలి గుణములే, యా దేవతకు విశేషణములు కావలసి యుండు ననియును, బదవయధ్యాయమునందు నిర్ణయింపఁబడినది. కనుక, “య దగ్న యే చ” అనువాక్యమునందును, “అగ్నేగి పూర్వాహుతిః” అను బ్రహ్మణమునందును, కేవల మగ్నిమాత్రమే పరింపఁబడుటంజేసి, కేవల మగ్నియే యిచట దేవత యని తెలియుచున్నదిగదా! ఉపాంశుయాజమందలి, విష్ణుపు మున్నగువారు, మంత్రముచేఁ దెలియంజేయఁబడినను, “విష్ణుం రుపాంశు యష్టవ్యగి, అజామిత్వాయ” అను సర్గవాదమునందుఁ గేవలము విష్ణువే కాని, గుణముతోఁ గూడినవిష్ణు వెట్లు కానేరఁడో, యట్లే యీ సాయం హోమమునందలి దేవత, కేవల మగ్నియే కాని, గుణముతోఁ గూడినయగ్ని కానేరఁడని, గ్రహింపవలయును. కాఁగా, నగ్ని, మంత్రవర్ణముచేఁ బ్రాప్తించు నని యంగీకరించుపక్షమునందుఁగూడ, దోషము లేవియు సంభవింపనేరవు గనుకను, ‘య దగ్న యే చ’ అను వాక్యముచే అగ్నియుఁ బ్రజాపతియు నను నిరువురును విధింపఁబడునెడ నన్వయక్లేశ మను గౌరవము¹ సంభవించును గనుకను, వేఱొకచోట మంత్రవర్ణముచేఁ బ్రాప్తించినయగ్ని ననువదించి, దానితోఁ గూడిన ప్రజాపతి యొకఁడుమాత్రమే యీ వాక్యమునందు దేవతగా విధింపఁబడుచున్నాఁడు. సాయంకాలమునందలి హోమము ననువదించి, యగ్నిప్రజాపతుల నుభయులను, దేవతలుగా విధించినచో, వాక్యభేదము తప్పక సంభవించెడినిగదా!

౧. తై. బ్రా. ౨-౧-౨-౧౦.

౨. ఇచట వినఁబడు ప్రజాపతిపదమునకు, ‘అగ్నితోఁ గూడినప్రజాపతి’ అను విశిష్టార్థమును, ఇతరపదములకు ‘తాత్పర్యమును గ్రహింపఁజేయుట’ అను సర్థమును, గల్పించుటవలన, నన్వయక్లేశము సంభవించు నని భావము,

ఈ 'యదగ్నయేచ' అను వాక్యమునందు సముచ్చయమును చెలియఁ జేయు 'చ' అను నిపాతము వినిపించుటచేసి, యీ యగ్ని ప్రజాపతి లిరువురును, స్వతంత్రముగా విధియం దన్వయింపక, యీ నిపాతమున కర్థమగు సముచ్చయము తోనే యన్వయించుటమూలమున, సోపాంతితో సంబంధించునగుచు, నిచట వాక్యభేదము సంభవింపనేరదే! అని చెప్పవచ్చును. ఏ యన, సముచ్చయ మనునది, యిచటి నిపాత మగు చకారమున కిర్థము.

ఈ చకారము సముచ్చయమును బ్రధానముగా బోధించు పక్షమునఁ బ్రధాన మగునది యనేక విశేషణములతోఁ గూడి యూహించుటచేసి "అరుణయా పింగయా పిహాయన్య గవా నిహం ప్రజాత" అను వాక్యమునందలి గుణము లగు 'ఎఱ్ఱవి రంగుగలుగుట, పచ్చని కన్నులు గలుగుట, ఒక సంగవశ్య రము పయనుండుట" యనునవి ప్రధానమైన సోమమును గొనుట యనెడు భావనకు నశమగుటచేసి, సూక్ష్మములతోఁ గూడిన యాక్రమభావననే నిర్దేశించుటనగున, వాక్యభేద మెట్లు కలుగదో, యట్లే యిచటఁగూడ, నగ్ని, ప్రజాపతి, యీ రెండు కారకముల సముచ్చయమునే నిర్దేశించుటచే, వాక్యభేదము కలుగ నేరదు. 'చ' కారము, సముచ్చయము నితరపదార్థముల కుపసర్జనము (అంగము) గానే బోధించుచున్నది గాని, ప్రధానముగా బోధించదు.

కావుననే, దశమార్థాయమునందు, భాష్యకారులు శబరస్వామి, 'చ' కారమునకును, సముచ్చయ మను శబ్దమునకును, భేదము కలిగినది యిట్లు వివరించిరి: సముచ్చయశబ్దమే, సముచ్చయ మను సర్థమును బోధించును గాని, 'చ' కార మట్లు బోధించదు. 'చ' కారమే యట్టి యర్థమును బ్రధానముగా బోధించునెడ, నా 'చ' కారముచే బోధింపఁబడు సముచ్చయ మను సర్థము, క్రియతోను, గుణములతోను, సంబంధింప నగును. అట్లయినచో, "సముచ్చయము" శోభనమైనది, "సముచ్చయము చూడఁదగినది" అని బ్రయోగించునట్లే, 'చ' శోభనమైనది, 'చ' చూడఁదగినది- అనికూడఁ బ్రయోగింపఁదగియుండెడిది. సముచ్చయ

౧. సముచ్చయము = కూడిక.

౨. ఇట్లే యుపసర్జములూడ, నితరపదార్థముల కంగము సర్థమును బోధించుస్వభావము గలవని గ్రహింపవలయును.

౩. ఇచట, సముచ్చయ మనుసర్థము, గుణముతోను, క్రియతోను, సంబంధించుచున్నది.

శబ్దమువలె, 'చ' శబ్దముకూడ, సముచ్చయ మనునర్థమును బ్రధానముగా బోధించు పక్షమున, "ధవఖదిరయోః సముచ్చయః" అని ప్రయోగించునట్లే, సముచ్చయము నకు విశేషణములను బోధించు, ధవ, ఖదిర శబ్దములమీఁద, పశ్చిమవిభక్తులను జేర్చి, "ధవఖదిరయోః చ" అనికూడఁ బ్రయోగింపందగియుండెడిని.

కనుక, 'చ' శబ్దము, సముచ్చయ మనునర్థమును బ్రధానముగా బోధించుట లేదు. అట్లు బోధించునెడఁ, బ్రధాన మొక్కటియే విధింపబడుటంజేసి, వాక్యభేదము సంభవింపకపోయెడిని. కాని, 'చ' శబ్దము, సముచ్చయ మనునర్థమును, నిచటి రెండు కారకములకును కుపసర్జనముగానే బోధించుచున్నది. కనుక, నీ వాక్యమునందు, "కూడియుండు నగ్ని ప్రజాపతు లిరువురు" అను నర్థము సిద్ధించుచున్నది. కాఁగా, "గ్రహం సప్తాక్షి" అను వాక్యమునందు, బ్రొత్తించిన గ్రహము నుద్దేశించి, సమ్మోక్షమును, 'గ్రహం' అను పదమునందలి యేకవచనమును గూడ, విధించినచో, వాక్యభేద మెట్లు కలుగునో, యట్లే రెండు ప్రధానములను విధించుపక్షమున, వాక్యభేదము తప్పక సంభవించెడిని.

అలోచింపఁగా, 'చ' శబ్దము, సముచ్చయ మను నర్థమును బ్రధానముగా బోధించును. అయినను, నా సముచ్చయ మనునర్థ, మిచటి కారకముల రెండింటిని గూర్చి, ప్రధానము కానేరదు. విభక్తిచే బోధింపబడు కారకములు రెండును, క్రియ కుపసర్జనము లగుటంజేసి, సముచ్చయ మను నర్థమున కుపసర్జనములు కానేరవుగదా! కృదంతము^౧ మున్నగు శబ్దములచే బోధింపబడు కారకము, క్రియకంటె నితరమగు శబ్దము^౨ నన్వయింపఁగలదు. కావున, "కారకములయొక్క సముచ్చయము కరణములయొక్క సముచ్చయము," అను నిట్టి ప్రయోగములు సిద్ధించుచున్నవి. విభక్తిచే బోధింపబడునది యన్ననో, క్రియతోనే యన్వయించును. కారకములు క్రియతోనే యన్వయింపఁదగి యున్నవి గదా! కాఁగా, 'చ' శబ్దముచే బోధింపబడు సముచ్చయ మనునర్థము, అచటికారకముల కుపసర్జనముగానే బోధింపబడుచున్నది. ఆ కారకములు రెండును బ్రధానము లగుచున్నవి. ఒకదాని నుద్దేశించి, రెండు ప్రధానములను విధించునపుడు, వాక్యభేదము తప్పక

౧ ధవఖదిరములయొక్క సముచ్చయము.

౨. గ్రహము లనఁబడు, పాత్రములను దుఃఖించునది.

౩. కారకము అను శబ్దము.

సంభవించును. ఇందులకు, “ఆలోచించఁగా, నొకటకారకము, వేఱువేఱుగములను బోధించు వేఱువేఱు ప్రాతిపదికములతో, సంబంధించి యుండవచ్చును. అయినను, నా కారకమునం దుండు ప్రత్యయము, నావృత్తి చేయించి, యా కారకమును విధించుట శక్యము కాదు” అను ఆధారాన్ని హోత్రాధికరణమునందలి శస్త్రోవాది కము ప్రమాణముగాఁ గలుగును.

“దక్షిణ ననువదించి, గోవు మున్నగు సనేకద్రవ్యములను విధించినపు, డెట్లు వాక్యభేదము కలుగదో యట్లే, రెండు కారకములను విధించినపుడుకూడ, వాక్య భేదము కలుగనేరదు.” అనియును జెప్పినాడు. “గోవును సస్యమును...” అను నీమున్నగు వాక్యమునందు, బైని చెప్పబడినరీతిని వాక్యభేదము కలుగు ననుభవము వలన, దక్షిణ ననువదించి గోవు మున్నగునల విధింపబడుట తేసి. ఇకలిగోవు, అశ్వము మున్నగువదములమీఁదఁ గారకవిభక్తుల తీకుడుటంజేసి, దగ్గఱ నుండు ‘చ’ శబ్దమున కర్థమగు సముచ్చయభుతో, నెట్లని సవ్యయించుటమూలమున, వాక్య భేదము పరిహరింపబడఁదగి యున్నను, ‘చ’ శబ్దము, తనసమీపమున నుండు గోవు మున్నగు ద్రవ్యము, సముచ్చయమునే, తెలియఁజేయును గాని, యా ద్రవ్యము యొక్కయు, వానితో సంబంధించునట్లు పఠించిన ద్వాదశశ్రి మను సంగ్రహయొక్కయు, సముచ్చయమును తెలియఁజేయనేరదు గనుక, దక్షిణ నుద్దేశించి గోవు మున్నగు ద్రవ్యములు, సముచ్చయముమూలమున విధింపబడఁగా, సప్రాప్త మగు సంఖ్యకూడ విధింపబడవలసి యుండుటవలనఁ బ్రాప్తమైన దక్షిణ నుద్దేశించి, గోవు

౧. వాస్తవముగా నిచటఁ గారకములుగూడ సనేకము లుండుటంజేసి, నీవిని విధింపఁజేయు ప్రత్యయమున, కావృత్తి చేయు యావశ్యక మని గ్రహింపవలయును. ఇందుఁ బ్రాసతిశబ్దము, ‘ప్రజలకుఁ బతి’ అను వ్యుత్పత్తిచే, ‘స్మి’ విశేషముగా సంఘీగించి, యా విశేషమునోఁ గూడిన యగ్ని యను, నొకటేదేవత యనటఁ గల పతి చెప్పునపుడుకూడ, నీ యగ్ని ప్రజాపతి లిరువురును, గ్రీయతో నవ్యయించుటకుఁ బూర్వము, వారి మండు విశేషవిశేషభావము, తలియకుండుటచే, నొక్కొకదానికే ప్రత్యేకముగా, విధివాహర ముండుటంబట్టి, విధిప్రత్యయమున కావృత్తి గూఢశక్తి కమే. ఇట్లుండఁ, ప్రజాపతిశబ్ద సుధాంతరమునందు గూఢ ముండుటలమున, నన్ని విశేషము కానేరకపోవుటంజేసియు, నగ్ని, ప్రజాపతిశబ్దములమీఁద, వేఱువేఱు విభక్తు లుండుటంజేయును, నీ యిరువురును వేఱువేఱు కారకము లగు ననుటకు, సంశయ మేమి యుండును?

౨. అనేకవదసంబద్ధం యద్యోకమపి కారకం, తథాపి త దనావృత్తైః ప్రత్యయై ర్న విధీయతే. తం. వా. ౨-౨-౫ చేనీ ౫౦౩.

మున్నగు ద్రవ్యములు, సంఖ్యయు ననుసనేకములను విధించుటద్వారమునం గలిగెడి, వాక్యభేదము పరిహరింప సశక్యమే యగును. ‘ఆధ్వర్యవము’ అను పేరుగల శాఖియందు “గౌశ్చ అశ్వశ్చ...” ఈ మున్నగువాక్యమును “తస్య ద్వాదశశతమ్” అను వాక్యమును గలసి, పిన్బడుటచేత, నీ రెండును నొకటేవాక్యముగా నన్వయింప నలయు నని, పదయవ యధ్యాయమందాఁ జెప్పబడియున్నది. కావున నీ వాక్యముచే, గవాద్దిద్రవ్యములతోను, ‘నూటపంజ్రండు’ అను సంఖ్యతోను, గూడిన దక్షిణయే, విధింపబడుచుండుటం జేసి, యిచట వాక్యభేదము గాదు. కనుకనే, పార్థసారథి మిశ్రులు, పదవయధ్యాయమునం దచ్చటచ్చట “గవాద్దిద్రవ్యములు, సంఖ్యయు ననుసీరొడింటితోఁ గూడినదక్షిణ, విధింపబడుచున్నది” అని మూడవపాదమునం దుండు దక్షిణాధికరణమునందును,^౧ అనేకము లగు గోవులు మున్నగువానితోఁ గూడిన దక్షిణ యొక్కటే విధింపబడుచున్న దని మూడవపాదమునందలి ధేన్వధి కరణమునందును^౨ జెప్పరి. ఇట్లయినచో, ‘ఋత్విజాలకొఱకు’ దక్షిణ నిచ్చట చే నిష్టము నుత్పాదించుకొనవలయును.’ అను విధి నిచ్చుట మగునే, యని చెప్పవలదు. ఈ విధి, పూర్వము విధింపబడిన దక్షిణ ననువదించుటకుఁ గాని, యీ దక్షిణ ఋత్విక్కులతో సంబంధించు నని తెలియఁజేయుటకుఁగాని, యుపయోగించును గదా! ఈ వాక్యము లేనియెడలఁ బూర్వవిధియొ దుండు ‘దక్షిణ’ పదము నందలి సామర్థ్యమువలన, ఋత్విక్కులతోను, చమసాధ్వర్యులతోను^౩ గూడ, దక్షిణ

౧. అధ్వర్యుడు చేయుకృత్యములను బోధించుశాఖ. సామనేదముయొక్క తాండ్యశాఖియందు ‘గౌశ్చ అశ్వశ్చ...’ అనునీ మున్నగు వాక్యముకంటె “తస్య ద్వాదశశతమ్” (౧౧౨) అనునీ వాక్యము భిన్నముగా నుండుటంజేసి, ద్రవ్యములయొక్కయు, సంఖ్యయొక్కయు, విధానమువలనఁ గలిగెడి వాక్య భేదము సంభవింపనేరదు-అని గ్రహింపవలయును.

౨. ౧౦-౩-౧౧.

౩. ౧౦-౩-౧౪.

౪. “ఋత్విగోభ్యో నక్షిణాం దవాతి”

౫. జ్యోతిష్సోమమంగు బ్రహ్మ, హోత, యజమానుడు, ఉద్గాత, మైత్రావరుణుడు, బ్రాహ్మణాన్యసి, పోత, శేష్ట, భావకుడు, ఆగ్నిధ్రుడు నను పదుగురు ఋత్విక్కులకును సంబంధించు, పది చమసములు గలవు. చమస మనగా, సోమరసము నుంచు పాత్రవిశేషము. ఈ చమసములం దుండు సోమరసముతో హోమము చేయుట, అధ్వర్యునిచే నాచరింపఁబడవలసి యున్నది. అధ్వర్యుఁ డెప్పుడైన వేలుకార్యము చేయుచుండినచో, చమసములందలి సోమరసముతో హోమము చేయుటకు, వరింపఁబడు పురుషులు, చమసాధ్వర్యులని పిలువబడుచున్నారు.

సంబంధించవలసియుండెడిది. ఈ వాక్యముండినట్లుమున, నట్లు తెలిసికొనఁబడదు. ఋత్వి క్కనుశబ్దము, విహిత మగు ఋతువునందు యశించుట యను ధర్మమును నిమిత్తముగాఁ గొని, యజమానునితోఁ జేరి యడువేమగు రిగు బ్రహ్మ మున్నగు పురుషులనుమాత్రమే బోధించుటంజేసి. చమసావ్యస్యలు, ఋత్విక్కులు కానేర రని, తృతీయాధ్యాయమందలి, యేడనపాదము దానిన, యది చూచిన యధికరణమునందు, వివరింపఁబడియున్నదిగదా !

కావుననే, ‘గోవును, గుఱ్ఱమును...’అనునీ మున్నగు వాక్యమునందు, గోవు, గుఱ్ఱము, మొదలగు ద్రవ్యములతోఁగూడిన, దక్షిణ యొకటియే, నిర్ణయించుటంజేసి, వాక్యభేదము సంభవించును. ‘య దగ్నయే చ...’ఈ మున్నగు వాక్యమునను, యిందలి హోమము, ‘అగ్నిహోత్రం బ్రహోతి’ అను హోమవాక్యముచేఁ బ్రాప్తించుటవలన, అగ్నియు, బ్రహ్మతయు ననునీ యిరువురు దేవతలతోఁ గూడిన, హోమమును విధించునది కానేరదు. కనుక, వేతూకదోటఁ బ్రాప్తించిన హోమము నను వదిలి, సముచ్చయముగల యీ యిరువురు దేవతలను, పింఛించుటమున, వాక్య భేదమును, అన్వయక్లేశమును సంభవించుటంజేసి, యీ ‘య దగ్నయే’ అను నీ మున్నగు వాక్యమువలన, సగ్నిప్రజానెడు దేవతలను దేవతలను విధించుట లేదు. మఱి మన, “అగ్నిహోతి...స్వాహా”అను మంత్రవర్ణముచేఁ బ్రాప్తించిన యగ్ని ననువదించి, దానితోఁ గూడిన ప్రజాతీ యను దేవత యొకటే, హోమమున కంగముగా విధించబడుచున్నది.

కాబట్టి, “య దగ్నయే చ”అను నీ మున్నగు వాక్య, మగ్నిని దేవతగాఁ బ్రాప్తించజేయుదు. మఱి మన, “అగ్నిహోతి” ఈ మున్నగుమంత్రవర్ణమే, యగ్ని నట్లు ప్రాప్తించజేయుచున్నది. కాఁగా, సగ్ని మామంత్రవర్ణముచేఁ బ్రాప్తించుటంజేసి “అగ్నిహోత్రం బ్రహోతి”అను వాక్యమందలి ‘అగ్నిహోత్రమ్’ అనేది భేదము, అగ్ని యనెడు దేవతను ప్రాప్తించజేయునది కానేరదు. మఱి మన, నీ వాక్యమునందు విధించబడు హోమమునకు, నామధేయమే యగుచున్నది. ‘అగ్ని హోత్రం బ్రహోతి’అను వాక్యమునందలి “అగ్నిహోత్రమ్”అనేభేదము పైని వివరించబడిన తత్ప్రఖ్యశాస్త్ర మనెడు ప్రమాణమువలన, నిందు విధించబడెడి, హోమ మనెడు కర్మమునకు నామధేయ మగుచున్న దని సిద్ధించుచున్నది.

ఇట్లే “సమిధో^౧ యజతి, తనూనపాతల యజతి, ఇహో^౨ యజతి, బర్హిర్యజతి, స్వాహాకారం యజతి,” అనువాక్యములచే విధింపబడు, ప్రమాణము లనెడి హోమ ములయందలి, సమిత్తు, తనూనపాతల, ఇహ, బర్హిస్సు, స్వాహాకారము, అనెడు దేవ తలు, “సమిధో^౩ఁగ్నో^౪ ఆజ్యస్య వియన్తు, తనూనపా దగ్న ఆజ్యస్య వేతు, ఇహో^౫ అగ్న ఆజ్యస్య వియన్తు, బర్హిహో^౬ఁగ్న ఆజ్యస్య వియన్తు, స్వాహాకారో^౭ఁగ్న ఆజ్యస్య వేతు” అను మంత్రవర్ణములనలనఁ బ్రొత్తించుటంజేసి, “సమిధో^౮ యజతి” మున్నగు వాక్యములయం దుండు ‘సమిత్తు’, ‘తనూనపాతల’ మున్నగు శబ్దములు, తత్ప్రఖ్య శాస్త్ర మను ప్రమాణముమూలమున, నాచూ వాక్యముందు విధింపబడు కర్మము లకు, నామధేయము లగుచున్నవి. ఇందులకు:—“అగ్నిహోత్రము^౯ మున్నగు శబ్ద ములు, గుణములను విధించు నిని యంగీకరించుటయును, నా శబ్దములచే విధించుట కుద్దేశింపబడు, సగ్ని మున్నగు గుణములను, బ్రొత్తించఁజేయు, మంత్రవర్ణములు మొ దలగు శాస్త్రాంతరము లుండుటంజేసి, యా గుణములనే మరల నీ శబ్దములచే విధిం చుట వ్యర్థమయ్యెడిది గనుక, నీ యగ్నిహోత్రము మున్నగు పదము, లాచూ వాక్య ముందు విధింపబడు కర్మములకు, నామధేయములుగా నంగీకరింపబడుచున్నవి” అను వాక్యము ప్రమాణముగాఁ గలదు. ఇట్లే యిటునంటి వాక్యములం దుండు పదము, లీ తత్ప్రఖ్యశాస్త్ర మనుప్రమాణముమూలమున, నాచూ వాక్యముందు విధింపబడు కర్మములకు, నామధేయము లని తెలిసికొనవలయును.

తద్వ్యపదేశ మను శాస్త్రమువలనఁ

గర్తనామధేయమును నిర్ణయించుట

“శ్వేనేనాభిచరణ^{౧౦} యజేత”^{౧౧} అను వాక్యమందలి శ్వేన మనుశబ్దము, తద్వ్యప దేశ మను ప్రమాణముమూలముగా, నిందు విధింపబడు కర్మమునకు, నామధేయ

౧. సమిత్తును దేవతగలనూగము నాచరించుటచే నిష్ఠము నుత్పాదించుకొనవలయును. ఇట్లే మిగిలిన వాక్యములకును సర్థము నూహించుకొనునది.

౨. కా. పశా. ౧-౪.

౩. తం. వా. ౧-౪-౪ పృథ్వుము ౨౯౬.

౪. ఆ. శ్రౌ. నూ. ౨౨-౪-౧౩ శక్రవధము గోరువాడు శ్వేన మనుకేరుగల యాగము నాచరించు లచే, నిష్ఠము నుత్పాదించుకొనవలయును. ఇచట వధ యనగా, మరణమును గలిగించు వ్యాపారవిశేషము.

మగుచున్నది. తద్వ్యవధేశము అను పదమునందు, 'తత్ + వ్యవధేశ' అను రెండు పదములు గలవు. వీనిలో 'తత్' అను పదమువలన, శ్వేనశబ్దముచే విధించుటకు నిష్ట మగు శ్వేనపక్షి యనెను గుణము బోధింపబడుచున్నది. వ్యవధేశ మనగా, భిన్న నుగు నుపమానముగాఁ జెప్పట. కనుక, 'తద్వ్యవధేశ' యను శబ్దమువలన, నిచట విధించుటకు నిష్ట మగు గుణమున కుపమానముగాఁ జెప్పట, గుణవిధి సంగీకరించుపక్షమునఁ గుదురకపోవుటచే, నీవాక్యమునందలి శ్వేనపక్ష, మిందలి కర్మమునకు నానుభేదము యగుచున్న దని తాత్పర్యము. అది యెట్లుంటేని:—ఏది విధింపఁబడఁ దగినదో, యదియే స్తుతింపఁబడును. ఈ వాక్యమును గుణవిధిగా సంగీకరించుట మూలమున, నిచట శ్వేనపక్షి (డేగ) విధింపఁబడునెడ, నీపక్షియే యీ విధికి సంబంధించు సర్థవాదములచే స్తుతింపఁబడవలసి యుండును. “యథా^౧ వై శ్వేనో నివ త్యాదత్తై, ఏవ మయం ద్విచక్షం బ్రాత్రవ్యం నివ త్యాదత్తై” అను సర్థవాదముచే, నీవాక్యమునందు గుణముగా విధించుట కిష్టమగు డేగ స్తుతింపఁబడలేదు. శ్వేన మను నుపమానముచే, దానికంటె వేఱగునదియే,^౨ స్తుతింపఁబడఁదగినదిగదా! శ్వేన మను నుపమానముచే, శ్వేనమే, దానికంటె వేఱు కాకుండుటచే స్తుతింపఁబడనేరదు. ఒండొంటికంటె భిన్నములై,^౩ యొకదానితో నొకటి పోలి యుండు రెండు వస్తువులే, యుపమానోపమేయములుగా గ్రహింపఁదగి యున్నవేకదా! ఈ వాక్యముచే, శ్వేన మనుపేరుగల యొకయోగము, విధింపఁబడుచున్న దని, యంగీకరించు పక్షమునం దన్ననో, శ్వేనపక్షి నుపమానముగా వర్ణించు సర్థవాదముచే, నీ శ్వేన మను యోగము స్తుతింప శక్యమగుచున్నది గనుక, నీ వాక్యమందలి శ్వేనశబ్ద, మిట్లు వివరింపఁబడిన తద్వ్యవధేశ^౪ మను ప్రమాణముమూలమున, నిచట విధింపఁబడు

౧. డేగ.

౨. డేగ, ఈకాశమునం దెరుచు, భూమియం గుండు నేదే నొకవస్తువును జూచి, తటాలున దానిపైఁ బడి, దాని నెట్లు పట్టుకొనునో, యట్లే యది పాడ, యజను నని వ్యవహరించు క్రతువులపైఁ బడి, పట్టి పీడించును. మరణించునట్లు చేయు నని తాత్పర్యము.

౩. ఉపమేయ మెప్పుడును, నుపమానమునకంటె, వేఱగునది యై, దానిని బోలి యుండువలెను.

౪. 'సాద్భిశ్య మపమా భేదే' అని యుపమానంకారమునకు లక్షణము, కావ్యప్రకాశికాకారునిచే, నందలి-పదవర్ణనమునందు జర్పింపఁబడియున్నది.

౫. ఉద్భిత్పదమును యోగనానుభేదముగా నిర్ణయించు న్యాయము, యోగికశబ్దములవిషయమే కాని, యాధశబ్దములవిషయమై ప్రవర్తించునగుటచేసి, యిచట యాధ మగు శ్వేనశబ్దమువిషయమునఁ

యాగమునకు నామధేయ మగుచున్నది. కావున, నిట్లు వివరింపబడిన నాలుగు విధము లగు ప్రమాణములచే, నాయా విధివాక్యములయం దుండు శబ్దము, లం దందు విధింపబడిన కర్మములకు నామధేయము లని సిద్ధించుచున్నది.

**‘ఉత్పత్తిశిష్టగుణము బలీయ మగుట’ అను ప్రమాణముచే
గర్తనామధేయమును నిర్ణయించుట**

ఉత్పత్తిశిష్టగుణమునందలి^౧ బలాతిశయ మను, వైదవ ప్రమాణముకూడ,^౨ గొన్ని విధులయందలి పదముల, నందు విధింపబడు కర్మములకు, నామధేయము లుగా నిర్ణయింపఁగల దని, కొందఱు^౩ చెప్పెదరు.

“వైశ్వదేవేన^౩ యజేత్” అను వాక్యమునందఁ, బైని విధింపబడిన, ‘మన్వేర్థ లక్షణాభయము’ మున్నగు ప్రమాణములు ప్రవర్తింప నేరకుండుటంజేసి, ‘యుత్పత్తి

బ్రవర్తింపనేరదు. చిత్రాపదమును, యాగనామధేయముగా, నిర్ణయించు న్యాయ మైనను, వాక్య భేదము సంభవించు భయము లేకుండుటచే, నినుట బ్రవర్తింపనేరదు. ఈ వాక్యమునందలి ‘శ్యేన’ పదమున కర్థ మగు డేగ యను పక్షిని, గుణముగాఁ బ్రాప్తింపజేయు వేటాకాశాస్త్రము లేకుండుటం జేసి, తత్ప్రీత్యాన్యాయ మైనను నినుటి శ్యేనపదమును, గర్తనామధేయముగా నిర్ణయింపఁబాలదు. కాఁగా, తద్వ్యవధేశ మను న్యాయముచేతనే, యిచటి శ్యేనపద, మింగు విధింపబడు యాగమునకు నామధేయముగాఁ జెప్పఁబడవలసి యున్న దని తాత్పర్యము.

౧. కర్మము నుత్పాదించు, కర్మోత్పత్తివాక్యమునందే, కర్మముతోఁగూడ విధింపబడు గుణము నకు, “ఉత్పత్తిశిష్టగుణము” అని పేరు. కర్మోత్పత్తివాక్యముకంటె, వేటాక వాక్యమునం దా కర్మము ననువదించి విధింపఁబడు గుణము, ఆ కర్మ ముత్పన్న మైనవిదవ విధింపబడుగుణ ముండుటజేసి, యుత్పన్న శిష్టగుణ మనఁబడుచున్నది. శిష్టము = విధింపబడినది.

౨. న్యాయసూత్రాకారులు మున్నగువారు.

౩. చాతుర్మూల్య మను పేరుగల యాగమంగు ౧. వైశ్వదేవము, ౨. వరుణప్రభూసము, ౩. సాకమేధము, ౪. సునాసీరీయము నను నాలుగు పర్వములు గలవు. అందు వైశ్వదేవ మను పేరు గల మొదటి పర్వమందు (i) ‘ఆగ్నేయ మస్తాకపాలం నిర్వహతి’ అను నాగ్నేయ యాగము (ii) ‘సౌర్యం చరుం నిర్వహతి’ అను సౌర్యయాగము (iii) ‘సావిత్రం ద్వాదశకపాలం నిర్వహతి’ అను సావిత్రయాగము (iv) ‘సౌరస్వతం చరుం నిర్వహతి’ అను సౌరస్వత యాగము (v) ‘పౌష్ణం చరుం నిర్వహతి’ అను పూషయాగము (vi) ‘మారుతం సప్తకపాలం నిర్వహతి’ అను మారుతయాగము (vii) ‘వైశ్వదేవ్యామితౌ’ అను వైశ్వదేవయాగము (viii) ‘ద్యౌవా

శిష్టగుణబలాతిశయము' అను వైదవ ప్రమాణముచేతనే, యిచటి వైశ్వదేవశబ్ద మిదలి కర్మమునకు నామధేయ మగుచున్నది. అది యెట్లాంటిది:—మత్స్యథాక్షణ సంభవించు నను భయముచే, నిచటి వైశ్వదేవశబ్దము కర్మనామధేయ మగు నని చెప్పట తగదు. వైశ్వదేవ అను పదమునందలి తద్ధితత్వముముచేతనే, 'ఈ దేవత దీనికిఁ గలదు' అని యుపస్థిత మగు యాగము తెలియం జేయఁబడుచున్నది గదా! ఏదే నొక దేవతను బోధించు పదముమీఁద, 'ఈ దేవత దీనికిఁ గలదు' అను సర్థ మును బోధించుటకుఁ దద్ధిత ప్రత్యయము విధింపఁబడుచున్నది. ఆలోచింపఁగా, 'సూక్త హరిషోః' అను వార్తికమును బట్టి, తద్ధితముయొక్క యర్థమునందంతర్గత మగు, 'నీనికి' అను సర్వనామము, సూక్తముచుగాని, హరిష్యును గాని, నియతముగా ననునదిందుచుండుట శాసే, దానికంటె నేతగు యాగమును గ్రహించజేయు నేరిని. అయినను, సర్వనామము లుపసితము లగువానికే తెలియఁజేయును గనుకను, సూక్తము హరిష్యు ననునది యిచట నుపస్థితములు కానేరవు గనుకను, నీ వాక్యము నందలి 'యజేత' పదముచే నుపస్థిత మగు యాగమే 'నీనికి' అను సర్వనామముచేఁ దెలియంజేయఁబడుచున్నది కావున, నిచటి యాగమును బోధించుటకు, మత్స్యథాక్షణ యావశ్యకము కానేరదు. విశ్వదేవనామ మగు నొకతేదేవత విధింపఁబడుట శాసే, యిచట వాక్యభేద మున్నను సంగవింశదు లేక, తత్ప్రత్యక్షాశ్రయ మయినను, నిచట వైశ్వదేవపదమును, యాగమునకు నామధేయముగా నిర్ణయించఁబడినది. 'అగ్ని హోత్రం జుహోతి' అను వాక్యమునందలి యగ్నిహోత్రశబ్దము నున్నగు నెచట, గుణవిధి నంగీకరించుటయును, విధించుట కిట్టమగు గణము, నేతాకవాక్యముచేఁ బ్రాప్తించునో యచట, 'తత్ప్రత్యక్షాశ్రయము' చే అగ్నిహోత్ర మున్నగునదము, అదలి యాగమునకు నామధేయములుగా నిర్ణయించుట. ఇచట నన్ననో, యాగ్నేయయాగము మొదలగు నెనిమిది యాగములు ప్రత్యక్షములై యున్నవి. వానిలోని యామితౌ యాగమునందుమాత్రము విశ్వదేవుని దేవతలు 'వైశ్వదే

పృథివ్య మేకకపాలం నిర్వహతి' అను ద్వావాప్యధిపత్యాగము నను నెనిమిది యాగములును విహితము లగుచున్నవి. వానినన్నిధియందు 'వైశ్వదేవేన యజేత' అను విధి వివరబహున్నది. పయి యెని మిది విధులయందు నుండు దేవత లుత్పత్తిశిష్టగుణము లగుచున్నారు. ఆ యెనిమిదియాగముల సంఘమే యుత్పన్నమై 'వైశ్వదేవేన యజేత' అను వాక్యమందు నుండు 'యజేత' అను పదముచే ననువ దింపఁబడుచున్నది గాని నీ వాక్యమునందలి, విశ్వదేవుని దేవత, లుత్పన్నశిష్టగుణము లగుచున్నారు. కావున, నిచటి వైశ్వదేవశబ్ద, మీ యెనిమిది యాగములకును, నామధేయ మగుట, యుత్పత్తిశిష్టగుణ బలియై పును ప్రమాణముమూలముననే, యని తెలియునది.

య్యామితో' అను వాక్యమువలనఁ బ్రాప్తించుచున్నారు. కాని, వారు తిక్కిన యాగ్నేయము మున్నగు నేడు యాగములయందును బ్రాప్తిపఱచుటఁజేసి, 'వైశ్వదేవేన యజేత' అను వాక్యముచేతనే విధింపఁబడునెడ, వానిని విధించు తత్ప్రభువు మనకి వేటొకశాస్త్రము లభింపదు. అట్లుండినఁ దత్ప్రభుశాస్త్ర మనెడు ప్రమాణముమూలమున, నీ వైశ్వదేవశబ్ద మిచట యాగమునకు నామధేయముగా సిద్ధించెడిని. తత్ప్రభుశాస్త్ర మనకి ప్రమాణముచే, నీవైశ్వదేవశబ్ద, మామితో యాగమునకే నామధేయము కావచ్చు నని చెప్పవలదు. అట్లు చెప్పినచో, 'వైశ్వదేవేన యజేత' అను వాక్యము వ్యర్థ మయ్యెడిని గదా! ఇందలి వైశ్వదేవశబ్ద మామితో యాగమునకుమాత్రమే నామధేయ మగునెడ నా యాగమే యీ వైశ్వదేవశబ్దముచే ననువదింపఁబడఁదగి యుండెడిని. ఆయొక్క యాగమునుమాత్రమే యనువదించుటవలనఁ గలుగు ప్రయోజన మేమియుఁ గనుపట్టదు. 'వైశ్వదేవేన యజేత' అనువాక్యము లేకున్నను, 'ప్రాచీనప్రవణే వైశ్వదేవేన యజేత' (మై. సం. ౧-౧౦-౭.) అను విధివాక్యముచే విధింపఁబడుచున్న, "తూర్పు దిక్కునందలి పల్లవుఁ బ్రదేశము", ఆమితో యాగము విశ్వదేవులతో సంబంధించుటఁజేసి, యామితో యాగముతోనే సంబంధింపఁ దగునుగదా!

వైశ్వదేవశబ్ద, మాగ్నేయము మున్నగు నెనిమిది యాగములకును, నామధేయ మని యంగీకరించుపక్షమునం దన్ననో, 'వైశ్వదేవేన యజేత' అను వాక్యము వ్యర్థము కానేరదు. వైశ్వదేవశబ్ద, మా యెనిమిది యాగములకును బే రగుటవలన, దీనిచే నా యెనిమిది యాగములు ననువదింపఁబడఁగలవు. 'య ఏవం విద్వాన్ పౌర్ణమాసీం యజతే' అను నీ మున్నగు విద్వద్వాక్యములయందుండు, 'దర్శ', 'పూర్ణమాస' అను పదములచే, మూఁడేసి యాగము లనువదింపఁబడుటఁజేసి, "దర్శపూర్ణమాసాభ్యాం స్వర్గకామో యజేత" అను ఫలవాక్యమునందలి, దర్శ, పూర్ణమాస శబ్దములచే నాఁడు యాగము లెట్లు గ్రహింపఁజేయఁబడుచున్ననో యట్లే, యీ యెనిమిది యాగములును నొకటేపదముచే ననువదింపఁబడుటమూలమున నొకటే సంఘముగా గ్రహింపఁబడుటఁజేసి, యీ యెనిమిది యాగములకును, వైశ్వదేవశబ్దము

౧. ఇచట 'యజేత' పదము లేకున్నను ఆమితో యను ప్రవ్యయము, విశ్వదేవులను దేవతలను, నొండొంటితో సంబంధించి యుండుటఁజేసి, యిచట యాగము విధింపఁబడుచున్న దని తెలియుచున్నది.

నామధేయ మగు నని సిద్ధించుచున్నది. ఇట్లయినచో 'ప్రాచీన ప్రవణే వైశ్వదేవేన యజేత' అను వాక్యమునందలి, వైశ్వదేవశబ్దముచే, నెనిమిదియూగములు ననువదించబడి, 'తూర్పు దిక్కునందలి పల్లపుబ్రహ్మదేశ' నూ యూగముల కంగముగా విధింపబడుట, సిద్ధించుచున్నది. "వైశ్వదేవేన యజేత" అను వాక్యము లేనిచో మునుపదన్ననో, 'ప్రాచీన ప్రవణే' ఈ మున్నగు వాక్యమువలన, 'తూర్పుదిక్కునందలి పల్లపుబ్రహ్మదేశము' ఆమిత్యూగమునకుమాత్రమే, యంగముగా సంబంధించెడిని. కావున, 'ప్రాచీన ప్రవణదేశము' ఈ మెనిమిది యూగములకు అంగముగా నన్వయించుటయే, 'వైశ్వదేవేన యజేత' అను వాక్యమునకు బ్రహ్మదేశ మగుచున్నది. కనుక, 'వైశ్వదేవ' శబ్ద మొ మెనిమిది యూగములకును, నామధేయ మగుచున్నది. ఇట్లగుటకు దత్త్యఖ్యశాస్త్రము ప్రమాణము కానేరదు. వైశ్వదేవులను దేవతలు, ఆమిత్యూగము గాక, మిగిలిన రెండు యూగములయందగునట్లు బ్రాప్తించుట లేదుగదా! కాఁగా, "వైశ్వదేవశబ్దము, దత్త్యఖ్యశాస్త్రముచే యూగనామధేయము కానేరదు" అని సిద్ధించుచున్నది.

శ్వేనపదమునకు సంబంధించు, వ్యవదేశమునంటి వ్యవదేశ మొ వైశ్వదేవ శబ్దమునకు లభింపమి, నీ వైశ్వదేవశబ్దము, 'తద్వ్యవదేశము' అను ప్రమాణముచే, యూగమునకు నామధేయము కాఁగల దని మ్రోచును, జ్యేష్ఠు లేదని. కాఁగా, నీ వైశ్వదేవశబ్దము, యూగనామధేయ మని నిర్ణయించుటకు, నింతవఱకు వివరింపబడిన నాలుగు న్యాయములును, బ్రమాణములుగా నుపకరింప నేరకుండుటంజేసి, ముందు వివరింపబోవు 'దత్త్యఖ్యశాస్త్రముబలించునట్లు' మనుసదియే, ప్రమాణ మగుచున్నది.

అది యెట్లంటే, "వైశ్వదేవేన యజేత" అను వాక్యమునందుఁ బ్రకృతములు కాని కర్మములను, 'యజేత' పదముచే ననువదించి, వానినిగుఱించి వైశ్వదేవులను, దేవతలుగా విధించుట సంభవింపనేరదు. కర్మముల నిచట నుండ్ధితములుగాఁ జేయు, ప్రకరణము మున్నగు ప్రమాణములు లేకుండుటచేతను, నీ వాక్యమునందు వివరము 'యజేత' పదమునందలి యజధాతువు, యూగసామాన్యమునే కాని, యూగ విశేషమును చెల్లపజాల కుండుటచేతను, నీ కర్మము లీ వాక్యమునందుండ్ధితములు

౧. 'వసంతే వైశ్వదేవేన యజేత' అను వాక్యముచే, వసంతర్తు పను కాలముకూడ, నీ వైశ్వదేవయూగమున, కంగముగా విధింపఁజేయఁబడుచున్న దని తెలియునది.

కానేరవుగదా! లేదా, విశ్వదేవులనెడి దేవతాత్మోగూడిన, వేటొక కర్మమునిచట విధించుట యైనను, సంభవింపనేరదు. అట్లు చేసిన, నీవాక్యమునం దతిదేశములమున, వేటొక విధివ్యాపారము నంగీకరించుట యనెడి క్లేశమును, ఆగ్నేయము మున్నగు నెనిమిది యాగములం దుండు, నెనిమిది హవిస్సులతోఁ గూడి, తొమ్మిది హవిస్సు లగుటంజేసి, వేటొకటి (ప్రయోజనము) లేని ‘అష్టై హవీంషి’ అను లింగముతో విరోధమును, సంభవించెడివిగదా! కావున, నీ ‘వైశ్వదేవేన యజేత’ అను వాక్య ముచే, బ్రహ్మతకర్మము ననువదించి దేవతలు విధింపఁబడుచున్నారని చెప్పవలయును. వానిలో, నామితాయాగమునందు, విశ్వదేవు లీ వాక్యముచేతనే విధింపఁబడు చున్నారని చెప్పవలసియుండెడిని ఆ దేవుడు యాగములును, నుత్పత్తిశిష్టము లగు నగ్ని మున్నగు దేవతలతోఁ గూడియుండుటంజేసి, వానియందు విశ్వదేవులు ప్రాప్తి చుట సంభవింపనేరదు. వేనితోవైన, నాకాంక్ష యున్నపుడే, వానితో సంబంధము కలుగును గదా! ఆగ్నేయయాగము మున్నగు నేడు యాగములకు నుండు, దేవతా కాంక్ష, యుత్పత్తిశిష్టము లగు నగ్ని మున్నగుఁ గల దేవతలతోనే, యుపశాంతిం చినది గనుక, నచట మరల విశ్వదేవులను విధించుట యుక్తము కాదు. కావున, ‘ఉత్పత్తిశిష్టగుణ బలీయస్త్యము’ అను వైదన ప్రమాణమువలననే యీవాక్యము నందలి వైశ్వదేవశబ్ద, మిందలి కర్మమునకు నామధేయ మగుచున్నది. ఇందులకు, ఏదో నొక కర్మము, తన యుత్పత్తివాక్యముచే విహిత మగు, నేదో నొక గుణ ముతో, వ్యాప్త మైయుండుటంజేసి, యీ వాక్యమందు లేని వేటొక గుణము, ఆ కర్మమునకే యంగముగా సంబంధింప నవకాశమును బొందనేరదు. ఈ రెండు గుణ

౧. తై. బ్రా. ౧-౬-౩-౪. మై. సం. ౧-౧౦-౮ ఇచట “నవ ప్రయాజా ఇజ్యంతే నవామా యాజాః, అష్టై హవీంషి, ద్వా వాసూరౌ, ద్వా వాజ్యభాగౌ, త్రింశ త్సంపద్యంతే” అని వైశ్వదేవ ప్రకరణమునఁ జెప్పబడియున్నది.

౨. లింగము = ప్రమాణము.

౩. ఆగ్నేయూది యాగములందలి యగ్ని మున్నగు దేవత, ఉత్పత్తిశిష్టము లగుటవలన, బలవత్త రము లగుటంజేసి, ‘వైశ్వదేవేన యజేత’ అను వాక్యమునందలి విశ్వదేవు, లీ యాగ్నేయము మున్నయిన దేవు యాగములందును, సుణములుగా గ్రహింపనేర కుండుటవలన, నీ వైశ్వదేవశబ్దము, తా నుండు వాక్యమున విధింపఁబడు యాగమునకు నామధేయ మగుచున్న దని భావము.

౪. తం. వా. ౧-౪-౧౧ పృ ౩౦౯. “గుణాంతరావరుద్ధత్వా న్నావకాశోఽగ్నిః ౭పరః, వికల్పోఽపి న వైషమ్యా త్తస్మా న్నామైవ యజ్యతే” అనుఁబ.

ములును, నేఱువేఱు ప్రకారములుగా విహితము లగుటమూలమున, వైషమ్యము కల వగుటంజేసి, యీ రెండును వికల్పముగావైనఁ బ్రవర్తించినేరవు. కనుక నట్టి యవ కాశము లేనిగుణము, తా నుండు వాక్యమున విధింపఁబడు కర్మమునకు, నామధేయ మగుచున్నది.” అను వార్తికము ప్రమాణముగాఁ గలదు. ప్రకృతమం నాగ్నే యము మొదలగు కర్మములు వానివాని యుత్పత్తివాక్యములచే విధింపఁబడు, నగ్ని మొదలయిన దేవత లనెడి గుణములచే వ్యాప్తము లై యుండుటంజేసి, విశ్వదేవు లనెడు దేవతలు, ఆ కర్మములందు గుణములుగా సంబంధించ నవకాశమును బొంద నేరవు. లేదా, అగ్ని మొదలగు దేవతలు, తద్ధితప్రకృతిచే బోధితము లగుటంజేసియు, విశ్వదేవు లన్ననో, వాక్యముచేఁ దెలియఁబడుటంజేసియు, నీ రెండును విషయముగా విధింపఁబడుటవలన, వికల్పముగా వైన, నీ యాగ్నేయము మొదలయిన కర్మములతో సంబంధించినేరవు. కావున నీ వైశ్వదేవశబ్దము, ‘వైశ్వదేవేన యజేత’ అను వాక్య మునందు విధింపఁబడిన కర్మమునకు నామధేయమే యగుచున్న దని గ్రహించ వలయును. ఇది న్యాయసూత్రాకారుల మతము.

పాఠసారథిమిశ్రు లన్ననో, యీ వైశ్వదేవశబ్దము, తత్ప్రభృతాశ్రయము మూలముగనే, కర్మనామధేయము కాఁగల దని, యింక వివరించుచున్నారు. ఏ శబ్దము తనయం దుండు దేని, నే కర్మమునందు గుణముగా సంబంధించునట్లు బోధించునో యీ కర్మమున, కట్టి గుణసంబంధము, వేఱొక శాస్త్ర (ప్రమాణ) ముచేఁ దెలియఁ జేయఁబడినయెడల, నా శబ్దము, తత్ప్రభృతాశ్రయమున ప్రమాణముచే, నాకర్మమునకు నామధేయ మగుచున్నది. అట్టి శాస్త్రాంతరము, విధి మైనను, సర్థవాద మైనను, గావచ్చును. ‘అగ్నిహోత్ర’ శబ్దమునందలి యగ్ని, హోమమునకు గుణముగా సంబంధించు నని బోధించు శాస్త్రాంతరము, విధియే. వైశ్వదేవశబ్దము, తనయం దుండు విశ్వదేవు లాకర్మమునందు గుణముగా సంబంధింతు రని, బోధించుచున్నది. ఈ విశ్వదేవులే, యాగ్నేయము మున్నగు నెనిమిది యాగములందును సంబంధింతు రనునది, “యో ద్విశ్వేదేవా స్త మయజ్ఞాః, త వైశ్వదేవస్య వైశ్వదేవత్వమ్” అను సర్థవాదముచుండి తెలియుచున్నది.

౧. అగ్ని మున్నగు దేవతలు, తద్ధితప్రత్యయ మనెను శ్రుతిచే బోధింపఁబడుచున్నారు. విశ్వదేవు లన్ననో, వాక్య మున ప్రమాణముచే బోధింపఁబడుచున్నారు.

౨. తై. బ్రా. ౧-౪-౧౦-౫ వైశ్వదేవ మను కర్మమును, విశ్వదేవు లాచరించిరి గనుక, దీని కే నామము కలిగెను.

తత్ప్రతిభ్యశాస్త్ర మనునది, విధియే కావలయును గాని, యర్థవాదము కాంగూడదు, అని చెప్పెటకుఁ బ్రమాణ మేమియుఁ గానరాదు. కావుననే, “జ్యోతిష్టోమేన స్వర్గకామో యజేత” అను విధియందలి, ‘జ్యోతిష్టోమ’ పదము, ఈ విధి యందు విధింపఁబడు యాగము జ్యోతిస్సులను పేరు గల స్తోమములతో సంబంధించు నని “ఏతాని వావ తాని జ్యోతీంషి య ఏతస్య స్తోమాని” అను నర్థవాదమునుండి తెలియుటఁజేసి, స్తోమయాగమును బోధించునదియై, తత్ప్రతిభ్యశాస్త్ర మనెడి ప్రమాణముమూలమున, నా స్తోమయాగమునకుఁ బేరగుచున్నది. ఇట్లే ప్రకృతిమందుఁ గూడ, వైశ్వదేవశబ్దము, తత్ప్రతిభ్యశాస్త్రముమూలముననే, కర్మనాయధేయ మగు నని యూహింపవలసియున్నది. ఈ నాలుగు మార్గములకుఁ బేరగు నైదవ మార్గమును గల్పించుటకుఁ బ్రమాణ మేమియును లేదు గదా! కనుకనే, వార్తికకారుఁడైన, కుమారిభట్టు, వైశ్వదేవాధికరణమునందు, వైశ్వదేవశబ్దము, తత్ప్రతిభ్యశాస్త్రముమూలముగనే, యాగ్నేయము మున్నగు నెనిమిది యాగములకును, నామధేయ మగుచున్నదని, స్పష్టముగాఁ జెప్పి, యీ యధికరణవిషయమును ముగించెను. ‘ఉత్పత్తి శిష్టగణము బలవత్తర మయినది.’ అని వేటొకఁడమిత్తముగా నుపపాదించిపడినది యన్ననో, యచట గణనిధి సంభవింపకుండునట్లు చేయుట, కిది యొక యుక్తివిశేషమే కాని, వేటొండు కాదు. కాఁగా, ‘వైశ్వదేవేన యజేత’ అను వాక్యమునందలి వైశ్వదేవశబ్దము, తత్ప్రతిభ్యశాస్త్రము మూలముగా, నిందలి యజధాతువుచే ననువదించఁబడు, నాగ్నేయము మున్నగు నెనిమిది యాగములకును, నామధేయ మగుచున్నదని సిద్ధించుచున్నది.

ఇచట నొకఁ డిట్లు శింకించుచున్నాఁడు : పశు స్తోమాధికరణమునందు, ‘స్తోమేన యజేత’ అను విధియందు, యజధాతువు ప్రత్యక్షముగా వినఁబడుటఁజేసి,

౧ తై. బ్రా. ౧-౫-౧౧-౨ జ్యోతిష్టోమశబ్దము నిర్వచించుసంకర్షమున, ఈ యాగము నందలి జ్యోతిస్సులను పేరుగల స్తోమము లేవి? యని ప్రశ్న కలుగఁగా, త్రివృత్తస్తోమము, పంచవశస్తోమము, సప్తవశస్తోమము, ఏకవింశస్తోమము, అను స్తోమము లీ యాగమునందు గల వని సమాధానము చెప్పఁబడినది. స్తోమము = స్తోత్రమునకు సాధన మగు ఋష్యులసమూహము.

౨. ‘వైశ్వదేవేన యజేత’ అను వాక్యమునందలి వైశ్వదేవపద, మందు విధింపఁబడు యాగమునకు నామధేయ మని నిర్ణయించు సాధికరణము.

౩. ఈ యెనిమిది యాగములను, నింతకుముందు వివరింపఁబడినవి.

౪. పశుయాగమును విధించు ‘అగ్నిహోమీయం పశు మాలభేత’ అను వాక్యమును, స్తోమయాగమును విధించు ‘స్తోమేన యజేత’ అను వాక్యమును, సుదాహరించి ‘ద్రవ్యసం

“ఏంద్రోవాచవం గృహ్యతి, ప్రైత్యావక్షణం, స్పృహ్యతి”, అశ్వినం^{౩-౪} గృహ్యతి” అను నీ మున్నగు వాక్యములందు ‘యజ్ఞ’ ధాతువును గ్రహించుటలేదు. అన్యాయము ననుసరించి, ‘వైశ్వదేవే యజేత్’ (మై. సం. ౧-౧-౧) అను వాక్యమునందు యజ్ఞ ధాతువు ప్రత్యక్షముగా వివరింపబడుటలేని, ‘వైశ్వదే వ్యామితౌ’ (మై. సం. ౧-౧౦-౧) అను వాక్యమునందు గూడ, యజ్ఞ ధాతువు కల్పించబడ సక్కువలేదు. కావున, నీ ‘వైశ్వదేవే యజేత్’ అను వాక్యముచేతనే, విశ్వదేవు యనెడు దేవతలతోఁ గూడిన కర్మము విధింపబడుచుండును. ఆ కర్మమునకు ద్రవ్య మేది యనునాకాంక్ష కలుగఁగా ‘వైశ్వదే వ్యామితౌ’ అనువాక్యముచే వైశ్వదేవీవృద్ధిమూలమున, నా వైశ్వదేవయూగము నుద్దేశించి, యామితౌ యనెడు ద్రవ్యము విధింపబడవచ్చును. ఇట్లు చేసినయెడల, నీ రెండు వాక్యములును, గర్భమున ననువదించునవి కానేరవు. లేదా, వైని వివరింపఁబడినరీతిని, వైశ్వదేవ యూగమున, కామితీనంటి, వేటగు ద్రవ్య మేదియు లేకుండుటవలన, మతీయుక ద్రవ్యమున మేదియు లేని ‘అప్టా హవీంషి’ అను వాక్యము కుదరకపోవుటయును సంగతి వింతనేరదు.

యోగా వోదనాః శుసోమయోః (బ్రా. మీ. ౨-౨-౧౬) అను నీ మున్నగు మూర్తిముల మూలమున, జేయఁబడిన విమర్శము గల యధికరణము, పశుసోమధికరణము. అట్లు ‘సోమేన యజేత్’ అను వాక్యమునందు యజ్ఞ ధాతువును ‘అగ్ని హోమాయం పశు మూధేత్’ అను వాక్యమునందు ‘అలభే’ ధాతువును ప్రత్యక్షముగా వివరింపబడుటలేని, యా రెండు వాక్యములనుండి, యాగములు విధింపఁబడుచున్న విధము, ‘ఏంద్రవాచవం గృహ్యతి’ అను నీ మున్నగు వాక్యములచే, యాగద్రవ్య మగు సోమరసమునకు, ‘గ్రహించు’ యనెడి సంస్కృత చూర్తియును “హృదయస్యాగ్రే అనద్యతీ, అథ జిహ్వయా, అథ నత్సన” అను నీ మున్నగు వాక్యములచే యాగమునకు సావిస్సు, స్పృహయును మన్నయిన యవయవములు విధించి, యవదానము (తీసి వేటు చేయుట) అనెడి సంస్కారనాత్రమును, విధింపఁబడుచున్న విధమును, స్పష్టముంపఁబడినది.

౧. ఇంద్రుఁడు, వాయువు, నను జంబుగేసితలకొని కుద్దేశింపఁబడి, గ్రహములయల గుండు, సోమరసమును గ్రహించునని.

౨. ౩. ౪. కు ౨ వలె వర్ణ మొనరించునని.

౩. విజ్ఞానపాలలో నుండు గట్టిపదార్థము.

౪. ‘వైశ్వదేవేన యజేత్’ అను వాక్యము దేవతతోఁ గూడినకర్మమును విధించిన దగుటవలన వృద్ధము కానేరదు. ‘వైశ్వదేవ్యామితౌ’ అను వాక్యమునందు ఆమిక్య యనెడి ద్రవ్యమును గణముగా విధించిన దగుటవలన, వృద్ధము కానేరదు. కావున నీరెండు వాక్యములును ననువదించునవిమాత్రమే కానేర నని తాత్పర్యము.

౫. వైశ్వదేవపర్వ ప్రకరణమునందు నెనిమిది హవిస్సులుగల రెనిమిది యాగము లాచరింపఁబడవలసినవిగాఁ జెప్పఁబడినవి.

ఇట్లు చేయఁబడినశంక తీ క్రందిది సమాధానము : ఇట్లు చేయఁబడినశంక తగదు. 'వైశ్వదేవ్యామితౌ' అను వాక్యమునందు యశ్ ధాతువును గల్పింపని పక్షమున, దేని సనువదించి "యామితౌ ద్రవ్యముగా విధింపఁబడుచున్నదో, యట్టి దానిని నిర్దేశించి చెప్పవలసియున్నది. వైశ్వదేవశబ్దముద్వారమున నుపస్థితు లగు విశ్వదేవుల నుద్దేశించి, యామితౌద్రవ్యము విధింపఁబడుచున్న దని చెప్పినెడ, నీ ద్రవ్యము దేవతకే యంగ మగును గాని యాంగమున కంగము కానేరదు. ఇంతే కాక, యీ వైశ్వదేవీశబ్దము 'ఈ దేవత నీనికి గలుగు' అను నర్థముచు బోధించు తద్ధిత ప్రత్యయ మంతమందుఁ గల దగుటవలన, నామితౌ యనెడి ద్రవ్యము, విశ్వదేవులతో సంబంధించు నని తెలియఁజేయఁగల దనువిషయ మితకుముందు^౧ చెప్పఁబడినది. తద్ధితప్రత్యయ మంతమందుఁగల వైశ్వదేవీశబ్దము వినఁబడుటజేసి యీ శబ్దము మూలముననే, విశ్వదేవుల నుద్దేశించి, యామితౌద్రవ్యము విధింపఁబడవలసి యున్నది. యజేతపదమునందలి 'త' ప్రత్యయముచే బోధింపఁబడు నర్థభావన యందు 'కరణ' మేది యని యాకాంక్ష కలుగఁగా 'యజేత' అను నొకటేపదము వినఁబడుటజేసి, దగ్గతి నుండు వేటొక పదముమూలముగాఁ గాక, యా పదమందు 'యశ్' ధాతువుచేతనే యాంగము బోధింపఁబడి యా భావనయందుఁ గరణ ముగా నన్వయింపఁజేయఁబడుచున్న దని, భావార్థాదికరణమునందుఁ జెప్పఁబడి యున్నది. అట్లే యిచటఁగూడ వైశ్వదేవీశబ్దమునందలి ప్రకృతి యను విశ్వదేవ శబ్దముమూలముగా, దేవత యనువదింపఁబడి, తద్ధితప్రత్యయముమూలమున ద్రవ్య మా దేవత కంగముగా విధింపఁబడవలసి యున్నది. కాని 'వషట్ కర్తుః' ప్రథమ భూతి^౨ అను వాక్యము "వషట్" శబ్దము నుచ్చరించుచు ఋత్విక్కు హోమము చేయఁగా మిగిలిన హవిస్సును భక్షింపవలయును. ఇతర ఋత్విజులకంటె ముందుగా నతఁడే భక్షింపవలయును." అని యన్వయించినచో వాక్యభేదము కలుగు నను భయమువలన "వషట్ శబ్దము నుచ్చరించు ఋత్విక్కు హోమము చేయఁగా మిగిలిన హవిస్సును ముందు భక్షింపవలెను." అనునర్థ మెట్లు వివరింపఁబడినదో యట్లే 'యజేత' పదమందలి, 'త' ప్రత్యయముచే బోధింపఁబడు భావన నుద్దేశించి ప్రకృతి యగు 'యశ్' ధాతువున కర్థ మగు యాంగము కరణముగా విధింపఁబడినచో

౧. ఉద్దేశించి.

౨. 'ఆమితౌ దేవతాయుక్తాం వదత్యేవైష తద్ధితః' అను వార్తికమునందు వివరింపఁబడినది.

౩. 'వషట్' శబ్ద ముచ్చరించు ఋత్విక్కు, హోమ శేషమును మొదట భుజింపవలయును.

వాక్యభేదము సంభవించు నను భయమువలన సంప్రాప్త మగు భావనతోఁ గూడిన యాగము విధింపఁబడియే యున్నది. ప్రకృతమం దన్ననో, దేవత ప్రాప్తిచుటంజేసి విధింపఁబడనేరదు గనుక, దాని నుద్దేశించియే, ద్రవ్యమును విధించుట యావశ్యక మైయున్నది కావున, నేకాన్వయమునకు భంగము కలుగు ననెడి దోషము, నివారించఁబడకయే యుండును. కావున, యాగము నుద్దేశించియే, ద్రవ్యమును విధించుటకు, 'వైశ్వదేవ్యామితౌ' యను వాక్యమునందు, యజ్ఞధాతు వాక్యముగాఁ గల్పింపఁబడవలసి యున్నది. కావున, 'ఐంద్రవాయవం గృష్ణోతి' అను వాక్యమునందు, 'సోమరసమును గ్రహించుట' యింద్రవాయువు లనెడి జంటదేవతలతోఁ గూడునట్లు, విధింపఁబడుటవలన, 'యజ్ఞ' ధాతు, విచటఁ గల్పింపఁబడ కుండుటంజేసి, 'పశుసోమాధికరణము' నందలి న్యాయ, మీ వైశ్వదేవాధికరణమునందు వర్తింపనేరదు. యజ్ఞధాతువును గల్పించుపక్షమున, 'వైశ్వదేవ్యామితౌ' అను వాక్యమునందు, యాగమునకు ముఖ్యస్వరూపము లగు, ద్రవ్యము' దేవతయు నను రెండు వినఁబడుటంజేసి, యీ వాక్యమునందే, ద్రవ్యదేవతలు రెండింటిలోను, గూడిన కర్మము విధింపఁబడుట యుక్తము కాని, "వైశ్వదేవేన యజేత" అను వాక్యమునందు, దేవతతోఁగూడిన కర్మము విధింపఁబడుచున్న దని యంగీకరించుట, యనెడి క్లేశము యుక్తము కాదు. ఇట్లయిన, "వైశ్వదేవ్యామితౌ" అను వాక్యము, 'యజ్ఞ' ధాతువును గల్పించుటమూలమున, యాగమును విధింపనదియై, ద్రవ్యదేవతలకుఁ గల సంబంధముమూలముగ, యాగమును విధించునట్లంగీకరింపఁబడిన, "ఆగ్నేయాఽష్టాకపాలగి", "సౌమ్యశ్చరుగి", అను నీ మున్నగు వాక్యములనడుమఁ బరింపఁబడుట, యుక్తమగుచున్నది. అట్లు కానిచో, "ఆగ్నేయాఽష్టాకపాలగి" అను

౧. ఎచటను ప్రాప్తింపని లేక యెచటను విధింపఁబడిన.

౨. మంత్రము నుచ్చరించుచుఁ జేరితోఁ దీసికొనుట.

౩. ఆమితౌ యనెడు ద్రవ్యము, విశ్వదేవు లనెడి దేవతలు.

౪. విశ్వదేవు లనెడు దేవతలతో.

౫. (మై. సం. ౧-౧౦-౧) ఇచట నన్నికిని, అష్టాకపాల మను పురోడాశమునకును, సంబంధ ముండుటవలన, నీ వాక్యముచే నొకయాగము విధింపఁబడుచున్న దని తెలియుచున్నది. ఇట్లే 'సౌమ్య శ్చరుః' మొదలగు వాక్యముల యర్థ మూహించునది.

౬. 'వైశ్వదేవ్యామితౌ' అను వాక్యమునందు యజ్ఞధాతువును గల్పింపక, ఆమితౌ యను ద్రవ్య మొక్కటిమాత్రమే విధింపఁబడుచుండునట్లంగీకరించినచో, నని యర్థము.

నీ మున్నగు గల వాక్యములయందు, ద్రవ్యదేవతలకుఁ గల సంబంధముద్వారమున, యాగము విధింపఁబడునట్లు కల్పించుటయు, వానినడుమనుండు నీ “వైశ్వదేవ్యామితౌ” అనువాక్యమునందుమాత్రము ద్రవ్య మొక్కదానినే విధించుటయు, ననువైపమ్యము సంభవించెడిని. మఱియు, “వైశ్వదేవేన యజేత” అనువాక్యమునందలి, వైశ్వదేవశబ్దము, విశ్వదేవుల నెడ దేవతలను యాగమునకు సంబంధించు గుణముగాఁ దెలియఁజేయుచున్న దని యంగీకరించు పక్షమున, ‘య ద్విశ్వేదేవా స్సమయజ్ఞః, త ద్వైశ్వదేవస్య వైశ్వదేవత్వమ్’ (విశ్వదేవు లాగ్నేయము మున్నగు నెనిమిది యాగముల నాచరించిరి. కనుక, నీయెనిమిది యాగముల సమూహమునకు, వైశ్వదేవ మను పేరు గలిగెను.) అను నర్థవాదము, ప్రమాణము కాకపోవలసివచ్చెడిని. ఆగ్నేయము మున్నగు నెనిమిది యాగముల సముదాయమునకు విశ్వదేవులు కర్తృ లగుటఁజేసి, వైశ్వదేవశబ్ద, మీ యాగముల సమూహమును బోధించు నని, యీ యర్థవాదమువలనఁ దెలియుచున్నది. ఈ ‘వైశ్వదేవేన యజేత’ అను వాక్యమునందు విశ్వదేవులు యాగమునకు సంబంధించు గుణముగా బోధింపఁబడునట్లంగీకరింపఁబడునెడ, నన్న, నీ యర్థవాదమునుండి తెలిసిన విషయము సంగతమయ్యెడిని. ఇదియునుంగాక, ‘వైశ్వదేవేన యజేత’ అనువాక్యముచే, యాగమువిధింపఁబడునట్లుమున, ‘ఆమితౌ’ యాగోత్పత్తి గల యీ విధివాక్యమునందు వివేచనకుండుటఁజేసి, యుత్పత్తిశిష్టము కానేరదు. కావున, ఆమిత్యు, వాజినము, నను నీ రెండును నుత్పన్నశిష్టము లగును గనుక, నామిత్యచే వాజినము నివర్తింపఁజేయఁబడ కుండుటఁజేసి, యీ రెండును, యాగమున కంగములు గావలసివచ్చును. కావున, నీ రెండింటికిని, వికల్పము సంభవించెడిని. అట్టి వికల్ప మెనిమిది దోషములతోఁ గూడి యుండును గనుక, “వైశ్వదేవ్యామితౌ” అను వాక్యమునందే యాగము విధింపఁబడుచున్నది. ‘వైశ్వదేవేన యజేత’ అను వాక్య మున్ననో, యీ యాగము ననువదించుచున్నది. ఇట్లునువదించినను, నీ వాక్యము వ్యర్థము కానేర దని యింతకు ముందే విశదీకరింపఁబడినది. కనుక, నింతటితోఁ జాలింతము. కాఁగా, ‘వైశ్వదేవేన యజేత’ అను వాక్యమునందలి, వైశ్వదేవశబ్దము, తత్ప్రఖ్యాత్యాయముమూలముగాఁ గాని, ‘ఉత్పత్తిశిష్టగుణ బలీయస్త్యము’ అను వైదవప్రమాణము మూలముగాఁ

౧. వైశ్వదేవ్యామితౌ = విరోధము = ఒండొంటితోఁ బోలిక లేకుండుట.

౨. పూ. మీ. ౧౨-౩-౧౦ “ఏకార్థస్తు వికల్పేరక” అను సూత్రమునందలి ద్వాదశికన్యాయముమూలముగా, నీ వికల్పము కలిగెడిని.

గాని, కర్మమునకుఁ బేరగు నని సిద్ధించుచున్నది. ఇట్లు మత్స్యర్థలక్షణ మొదలగు నాలుగు ప్రమాణములను వివరించుటమూలమున, నామధేయ మనునది, తానుండు విధివాక్యముచే విధింపఁబడు కర్మమును, నిట్టిదిగ నిర్ణయించుటద్వారమున, సార్థకమై ప్రమాణ మగు నని తెలియఁజేయఁబడుచున్నది.

నిషేధవాక్యముల విచారము

పైని వివరింపఁబడిన రీతిని నామధేయములను నిర్ణయించుట కుపయోగించు, ప్రమాణముల నుపపాదించి, యింకముందఁ, నిషేధవాక్యముల ప్రమాణ మగు ప్రకారము, నిరూపింపఁబడుచున్నది. విధివాక్యములు, మఱి యే ప్రమాణము చేతను దెలియని 'యాగము మొదలగు కర్మములు, స్వర్గము మున్నగు సుఖములను గలిగించును' అను విషయమును బోధించుచు నట్టి సుఖమును గోరువునును, యాగము మున్నగు కర్మములం బ్రవర్తింపజేయుటమూలముగా, నెట్లు పురుషార్థము నుత్పాదించున వగుచున్నవో యట్లే, నిషేధవాక్యములుకూడఁ బ్రమాణాంతరముచే దెలియని, "అసత్యమును బలుకుట మొదలగు కర్మములు, దుఃఖము నుత్పాదించును" అను విషయమును బోధించుచు బుగుషు నట్టి కర్మములనుండి నివర్తింపజేయుటమూలముగా, నా కర్మములవలన జనించు దుఃఖము కలుగకుంపజేయుట యనెడి, పురుషార్థము నుత్పాదించఁగలవు. అది యెట్లంటేని, "అగ్నిహోత్రం బ్రహ్మ యాత్ స్వర్గకామః" అను నిట్టి విధివాక్యములు, 'జుహూయాత్' పదమునందలి 'యాత్' అనెడి లిప్త ప్రత్యయముమూలమున, 'బ్రవర్తనను' బోధించుచు, నెట్లు బోధించుట మూలముగా, అగ్నిహోత్రహోమము మున్నగు కర్మము లిష్టసాధనము లని యనుమాన³ ప్రమాణముచేగాని, యథాపత్తి ప్రమాణముచేగాని, యూహింపఁజే

౧. పా. మా. ౩-౩ ౧౪. "విధి నిమంత్రణా మంత్రణాధీష్ట సంప్రశ్న ప్రార్థనేషు లిజ్."

౨. ప్రవర్తన = ఒక మునున నేదే నొకపనియందుఁ బ్రవర్తింపఁజేయట. దీనికి 'ప్రేరణ, చోదన' యను నామాంతరములు గలవు.

౩. అనుమానప్రమాణము:— "యాగో నుద్విష్టసాగనమ్, అయ మత్ర ప్రస్తతా మిత్యాకారక వ్యాపారవిషయీభూత కృతివిషయత్వాత్, యథా గవావయనమ్." అనఁకమునందు 'గోవును దీసికొనిరమ్మా' అని యొకపుట్టఁడు పలుకఁగా, నా వాక్యమును విననయ్యవకుండు, 'ఇతఁడు నన్ను గోవును దీసికొనివచ్చుట, యను పనియందుఁ బ్రవర్తింపజేయువ్యాపారమును జేయుచున్నాఁడు కనుక

యుచు, స్వర్గము మున్నగునాయా ఫలములనుగోరు పురుషుని, నాయా కర్మములందుఁ బ్రవర్తింపజేయుచున్నవి. ఇట్లే “ఎఱ్ఱయుల్లిని భక్షింపరాదు” అను నిట్టి నిషేధ వాక్యములుకూడ, నివర్తనను (=పురుషుని నొకపనినుండి నివర్తింపజేయు వ్యాపారమును) బోధించుచు, నట్లు నివర్తింపజేయుటకై, యానివర్తనమూలమున, అనుమాన ప్రమాణముచేఁగాని, యర్థావత్ప్రమాణముచేఁగాని, “ఎఱ్ఱయుల్లిని భక్షించుటమొదలగు కర్మము లనిష్ఠమును (= అనర్థమును) గలిగించును” అని యూహింపజేయుచు, బురుషుని ‘ఎఱ్ఱయుల్లిని భక్షించుట’ మున్నగు కర్మములనుండి నివర్తింపజేయును. ఒక పూర్వపక్షి యిట్లు శంకించుచున్నాఁడు.

నిషేధవాక్యములు, నివర్తన నెట్లు బోధింపఁగలవు? “కలజం నభక్షయేత్”^౧ (ఎఱ్ఱయుల్లిని భక్షింపరాదు.), ‘బ్రాహ్మణో న హస్తవ్యః’^౨ (= బ్రాహ్మణుని జంపరాదు) అనునిట్టి నిషేధవాక్యములయందు ‘న’ శబ్దము, ‘భక్ష’ ‘హ’ అను ధాతువులకు సమీపమున నుండుటంజేసియు, వాక్యమునందలి పదముల కుండు ‘సామీప్యము’ అను ‘ఆసత్తి’ కూడ, శబ్దబోధనుగూర్చి కారణ మగుటంజేసియు, నశబ్దమున కర్థ మగు ‘అభావము’, భక్షధాతువున కర్థ మగు ‘భక్షించుట’ యను కర్మముతో నన్వయించునెడ, ఆ ధాత్వర్థము లిట్ ప్రత్యయార్థముతో నన్వయింపఁగా, నిషేధవాక్యములయం దెల్ల, ధాతువున కర్థమగు కర్మమును విడుచుటయే కర్తవ్య మని తెలియుచున్నది. కాఁగా; ‘యజేత’^౩ అను నిట్టి విధివాక్యమునందు, ‘యాగము చేయఁబడవలసినది.’ అనునది యెట్లు వాక్యార్థ మగుచున్నదో యట్లే, ‘న భక్షయేత్’ అను నిట్టి వాక్యములయందు; ‘ధాత్వర్థము (= భక్షించుట) ను

నీపని నా యిష్టము సాధింపఁగలదు.’ అని యెట్లుహించునో యట్లే, విధివాక్యము, తనతం దుండు లిక్ష మున్ను ప్రత్యయములమూలముగా, న నీ యాగము మున్నగు కర్మములయందుఁ బ్రవర్తింపజేయు వ్యాపారమును బోధించుచున్నది గనుక, నీ యాగము మున్నగు కర్మములు, నా యిష్టము నుత్పాదించఁగలవు - అని పురుషుఁ డూహించుట. అనుమానప్రకారము: ఈ నిషేధవాక్యము, కలంబభిక్షణము నాచరింపజేయకుండునట్టి వ్యాపార మనెడు, నివర్తనను బోధించుచుండుటంజేసి, యీ కలంబభిక్షణము, త న్నాచరించువాని కనర్థమును గలుగఁజేయు నని, నిశ్చయముగా నూహించుట.

౧. నిషేధవాక్యము = “న కలంజం భక్షయేత్”.

౨. నిషేధవాక్యము = “బ్రాహ్మణో న హస్తవ్యః”

౩. విధివాక్యము—“జ్యోతిష్టే మేన స్వర్గకామో యజేత.” ఇది ‘న’ శబ్దములేని విధివాక్యమున కుదాహరణము—

విడుచుట యావశ్యకము' అనునది వ్యాకర్థ" మగుచున్నది గాని, నివర్తన యనునది వాక్యార్థము కానేరదు.

ఇట్లు పూర్వపక్షి చేయుశంక సరికాదు. నిషేధవాక్యమునందలి ధాత్వార్థము (భక్షించుట) 'న' శబ్దమునకు సమీపముం దున్నను, 'లిజ్' ప్రత్యయార్థమునకు విశేషణముగా నుపసిత మగుటంచేసి, 'న' శబ్దార్థముతో నన్వయింపనేరదుగదా! ఒకదానికి విశేషణ మగునది, మఱియొకదానితో నన్వయింపనేరదు. 'రాజపురుషుని' దీసికొనిరమ్ము' అను వాక్యమునందు, 'రాజ' పదార్థము 'పురుష' పదార్థమునకు విశేషణ మగుటవలన, 'ఆనయ' అను క్రియపదమున కర్థ మగు 'తీసికొనిరమ్ము' అనుదానితో నన్వయింపనేరదు. కావున, 'న' శబ్దమునకును, ధాతువునకును, అవ్యవధాన' మున్నను, 'న' శబ్దార్థము, ధాత్వార్థముతో నన్వయింపదు. "అరుణయా పింగాక్ష్యా ఏకహాయన్యా గవా సోమం క్రీణాతి" అను వాక్యమందు 'అరుణ్యా' పదార్థ మగు "ఎఱ్ఱనిరంగు కలుగుట" అనునది, 'గో' పదార్థమగు 'గోవు' అనేది కరణకారకమునకు, విశేషణ మగుటంచేసి, 'ఏకహాయనీ' అను పదమున కర్థమగు "ఒకసంవత్సరము వయస్సుగలది" అనుదానితో, నెట్లన్వయింపనేరదో, యట్లే యిచట 'న' శబ్దార్థము, ధాత్వార్థముతో నన్వయింపనేరదు. లేదా, యీ 'న' శబ్దార్థము, నిషేధవాక్యమునందలి 'కలంజము' మున్నగు పదముల యర్థములతో నైన, నన్వయింపనేరదు. 'అరుణయా...' అను నీ మున్నగు వాక్యమందు, 'ఏకహాయనీ' పదార్థము, గో వను కారకమునకు విశేషణ మగుటంచేసి వేఱుగా నుండు 'అరుణ' శబ్దముయొక్క యర్థముతో నెట్లన్వయింపదో, యట్లే, నిషేధవాక్యములందలి 'కలంజము' మున్నగుపదముల యర్థములు, ఆ పదముల మీఁద నుండు 'ప్రత్యయము' ల కర్థము లగు, కారకములకు విశేషణము లగున

౧. 'న' శబ్దము. 'భక్షయేత్' అను పదమునం దుండు లిజ్ ప్రత్యయముయొక్క యర్థముతో నన్వయించునెడ కూడ, నీ వాక్యమువలనఁ బ్రవర్తనాభావమే (= ప్రవర్తన లేకుండుటే) బోధింపఁబడుచున్నది గాని, నివర్తనను బోధించుపదము లేకుండుటంచేసి, నివర్తన బోధింపఁబడుట లేదు.

౨. 'రాజపురుషుఁడ ఆనయ' = రాజపురుషుని దీసికొనిరమ్ము = రాజుతో సంబంధించు పురుషుని దీసికొనిరమ్ము.

౩. నడుమ నేదియు లేకుండుట.

ట్లుపస్థితము లగుటంజేసి, వేఱుగా నుండు 'న' శబ్దముయొక్క యర్థముతో నన్వయింపనేరవు. కనుక "అరుణయా..." అను నీ మున్నగు వాక్యమందు, 'అరుణ్యము' మొదలగు పదార్థము, లితరపదార్థములతో నన్వయింపనేరక, 'క్రీణాతి' (= కొనవలెను) అను క్రియాపదమునం దుండు, ప్రత్యయార్థ మగు భావనతోనే యెట్లన్వయించునో, యట్లే 'న కలంజం భక్షయేత్' అను నిషేధమందలి 'న' శబ్దార్థము, కలంజ మను నితరపదార్థముతో నన్వయింపనేర కుండుటంజేసి, 'భక్షయేత్' పదమునం దుండు సంశములలో, బ్రధానమగు ప్రత్యయార్థముతోనే సంబంధించి యన్వయించును. అచటఁగూడ 'న' శబ్దార్థము, 'భక్షయేత్' పదమందలి, 'త' ప్రత్యయమునం దుండు, నాఖ్యాతత్వ మను సంశముచే బోధింపఁబడు స్థభావనతో నన్వయింపదు. ఈ యర్థభావనకూడ, ఆ 'త' ప్రత్యయమునం దుండు 'లిశ్' త్వమనుసంశముచే బోధింపఁబడు, ప్రవర్తన యనుదానికి, విశేషణముగా నుపస్థిత మగుచున్నది గదా! కావున, బ్రవర్తన యనునది, యిట్టి నిషేధవాక్యమునం దుండు పదార్థము లన్నిటిలో బ్రధాన మగుటంజేసి, యందలి 'న' శబ్దము, లిశ్ త్వమను సంశముతోనే సంబంధించును. 'న' శబ్ద, మే పదముతో సంబంధించునో, యా పదార్థమునకు విరోధి యగుదానిని బోధించుట, నశబ్దమునకు స్వభావ మైయున్నది. నాస్తి (న + అస్తి = ఉండలేదు.) అను వాక్యమందు, 'న' శబ్దము, కినికిని బోధించు 'అస్తి' అను క్రియతో సంబంధించుటంజేసి, 'ఉనికి' యనునర్థముతో విరోధించు 'లేదు' అను నర్థమును బోధించుచున్నది. 'న కలంజం భక్షయేత్' అను నిషేధ వాక్యములయందు, 'భక్షయేత్' పదమునందలి, లిజ్త్వ మనెడి యంశమునకు, బ్రవర్తన యనునది యర్థ మగుచున్నది. కనుక, నా 'లిశ్ త్వ' మను సంశముతో సంబంధించు, 'న' శబ్దము, ప్రవర్తన యనునర్థమునకు నిరోధించు, నివర్తన యనుదానిని దెలియఁజేయుచున్నది. ఏదే నొక విధివాక్యమును విసిన పురుషుఁడు, 'ఈ వాక్యము న న్నేదే నొకపనియందుఁ బ్రవర్తింపఁజేయుచున్నది.' అని తెలిసి

౧ 'కలంజము'...మొదలగు పదములయందలి ప్రకృత్యర్థము, (కలంజపదార్థము) ప్రత్యయార్థ మైన కారకముతో నన్వయించుటయే, ప్రాప్త్యసమ్యక్త మగుటచేతను, ప్రకృతి, ప్రత్యయము, ననునీ రెండింటిలో, ప్రత్యయార్థమే ప్రధాన మని వ్యాకరణనియమ ముండుటచేతను, బరిపూర్ణమగు పదమే, పదాంతరముతో నన్వయింపఁదగును. ప్రకృత్యర్థము, మొదట, తా నుండు పదమునందలి ప్రత్యయార్థ మగు కారకముతో నన్వయింపక, వేఱుగా నుండు 'న' శబ్దముయొక్క యర్థముతో నన్వయించుట, సంభవింప దని తాత్పర్యము.

కొనినట్లే, యేదో నొక నిషేధవాక్యమును వినినవాడు, 'ఈ వాక్యము, నన్ను, ఇందు వివేచకు కర్మమునుండి, నివర్తింపజేయుచున్నది' అని తెలిసికొనును. కనుక, నిషేధవాక్యము, పురుషుని నొకఁనినుండి నివర్తింపజేయు వ్యాపార మనెడు, నివర్తనను దెలియజేయుచున్నదిగాదా!

కాఁగా, నిషేధవాక్యము అన్నిటిచే నెలియఁజేయునర్థ మితకుముందు వివరింపబడిన నివర్తనయే యగుచున్నది. ఇట్లు విధివాక్యమును, నిషేధవాక్యమును, బరస్పరవిరుద్ధము లగు నర్థములను, దెలియఁజేయునది యగుచున్నది. 'న హంతవ్యః' అను నీమున్నగువాక్యములకు, "చంపుట మున్నైన కర్మములను విడుచుట, యాచరింపరానిది." అనునది యర్థ మని యంగీకరించుమునం దన్ననో, 'ఆచరింపఁదగి యుండుట' అనునది, విధి, నిషేధవాక్యములచే దెలియఁ జేయఁబడునర్థ మగుటంజేసి, యా రెండువాక్యములకును, నొక నివర్తనము సంభవించెడిది. అది యుచితము కావేదము. ఇందుల క్రిందికాఠికలు రెండును, బ్రహ్మణము గాఁగలవు. బ్రహ్మహత్యో మిక్కిలి యుత్కృటమైన పాప మగుటచేతను, అశ్వమేధము, 'అశ్వమేధము నాచరించువాడు, సమస్తపాపములు నుండియే కాక, బ్రహ్మహత్య యను మహాపాతకమునుండికూడ, విముక్తుఁడు కాఁగలఁడు.' అని, బ్రహ్మహత్యనుగూడ సంతరింపజేయునదిగా వేదమునందు వివేచింపఁబడుచేతను, అశ్వమేధమునకును, బ్రహ్మహత్యకును, బరస్పరము నెంత విరోధము కలదో, విధినిషేధములకుఁగూడ, బరస్పరము నెంత విరోధము గలదా.

విధివాక్యము,¹ ఫలము² బుద్ధి,³ ప్రమేయము,⁴ అధికారి,⁵ బోధించు⁶ శబ్దము, నను నీ మైదంశములయందును, నిషేధవాక్యములకుండు వేరుగుచుండుటంజేసి, విధినిషేధములు రెండును, బరస్పరమును భిన్నము లగుచున్నవి.

౧. వ్యాకరణము దుదాహరింపబడిన, బృహట్టికయందలి కాఠికలు "అంతరం యాద్యశం లోకే బ్రహ్మహత్యాశ్వమేధయోః, దృశ్యతే తాద్యగేవేదం విధాన ప్రతిషేధయోః. సర్వం పాప్యానం తరతి, తరతి బ్రహ్మహత్యాం, యోఽశ్వ మేధేన యజతే." తై. సం. ౨ కాం ౩ ప్ర. ౧౧ అను. ౨ వాక్యము.

౨. "ఫల, బుద్ధి, ప్రమే, యాధికారి, బోధకభేదతః, పంచధా ఒత్పన్నభిన్న త్వా ద్భేదో విధినిషేధయోః"

౩. ఫలము:—విధియందు స్వర్గము మున్నగు నిష్ఠము ఫలము. నిషేధము దన్ననో, సరకము మున్నయిన యనిష్ఠములు నివర్తించుట (సంభవంపకుండుట)యే ఫలము.

(i) విధి రిష్టఫలలో ఎనిష్టపరిహారఫలలో ఎపరః ప్రేరితోఽస్మీతి పూర్వే ధీః, వారితోఽస్మీతి చాపరే (ii) విషయస్యేష్ట హేతుత్వం విధినాచ ప్రమీయతే, నిషేధేన నిషేధ్యస్య ప్రత్యవాయనిమిత్తతా (iii) విధి శ్చాధికరో త్యన్యకారణే నాప్రపర్తి తమ్. రాగాదినా ప్రవృత్తం తు నిషేధ స్తద్విలక్షణమ్. (iv) నష్టోవర్జితో లిజాదిశ్చ విధిబోధస్య కారణమ్, లిజా ద్యనుగృహీతస్తు నష్టో నిషేధస్య బోధకః.

మండనమిశ్రుండు మొదలగు నెవ్వరిమతమున, లిజ్జు మొదలగు ప్రత్యయము, లిష్టసాధనత్వమును బోధించు నని, యంగీకరింపఁబడుచున్ననో, వారిమతమునందుఁ గూడ, 'లిజ్' మున్నయిన ప్రత్యయములతో నన్వయించు 'న' శబ్దము, ఇష్ట సాధనత్వమునకు విరుద్ధ మగు, ననిష్టసాధనత్వమును బోధించుట మూలముగా నివర్తనసో బోధింపఁగలదు. కావున నందఱుమతములందును, లిజ్జు మొదలగు ప్రత్యయములయర్థము ప్రధాన మగుటంజేసి, 'న' శబ్దార్థ, మా ప్రత్యయార్థముతోనే యన్వయించును. అట్లన్వయించునపు, డేదేనోక యనుపపత్తి సంభవించునెడ

౨. బుద్ధి:—విధి వినఁబడునపుడు, "దీనిచే నేదే నొకపనియందుఁ బ్రవర్తింపఁజేయఁబడుచున్నాను" అను నర్థము బోధింపఁబడును. నిషేధము వినఁబడునపు డన్ననో, "దీనిచే, నే నీ కర్మము నుండి, నివర్తింపఁజేయఁబడుచున్నాను." అను నర్థము బోధింపఁబడును.

౩. ప్రమేయము:—విధియందు 'యాగము' మున్నగునవి యిష్టమును సాధింపఁగలుగుటయు, నిషేధమునందు, "కలంజభక్షణము" మున్నయినవి యనిష్టమును సంభవింపఁజేయఁ గలుగుటయుఁ బ్రమేయము లగుచున్నవి.

౪. అధికారి:—విధులచే విధింపఁబడు కర్మములవిషయమై, 'ఆచూవిధులందు వినఁబడు విశేష ణములతోఁ గూడినట్టియు, స్వర్గము మున్నగు ఫలములను గోరునట్టియు, లేదా, ముఖ్యకాలాతిక్రమణము మొదలగు నిమిత్తములు కలిగినట్టియు, స్వయముగాఁ బ్రవర్తింపనట్టియు, మఱి యే యితర ప్రమాణము చేతను, బ్రవర్తింపఁజేయఁబడనట్టియుఁ బుకఁపఁ డధికారి యగుచున్నాడు. నిషేధములయందున్ననో, నిషేధింపఁబడువానియందుఁ దీవ్ర మయిన యభిలాషతోఁ బ్రవర్తించువాఁ డధికారి యగుచున్నాడు.

౫. బోధించుశబ్దము:—'న' శబ్దముతో నన్వయింపని, లిజ్, లోట్, తవ్య, అను నీ మూఁ డింటిలో, నేదే నొకటి, విధిని బోధించుశబ్ద మగుచున్నది. లిజ్జు మున్నగువానిలో, నేదే నొకదానితో నన్వయించు 'న' శబ్దము, నిషేధమును బోధించెడిపద మగుచున్నది. ఇ ట్లందువిషయములయందును నొండొంటితో భేదించుటచే, విధినిషేధములు పరిస్పర్శము భిన్నము లగుచున్నవి. ఈ భేదించువిషయము న్యాయసుధయందు దీక్రింది నాలుగు శ్లోకములమూలముగా వినరింపఁబడుచున్నది.

౧. ఏదే నొకకర్మ మిష్టసాధన మని తెలిసికొనుపురుషుఁ, డట్టి కర్మమునం దెట్లు ప్రవర్తించునో యట్లే, యొకకర్మ మనిష్టమును గలిగించు నని తెలియుపురుషుఁ, డట్టి కర్మమునుండి నివర్తించు నని తాత్పర్యము.

నన్ననో, వేఱుగతి లేకుండుటంజేసి, 'న' శబ్దార్థము ధాత్వర్థముతోనే యన్వయించును. అట్టి యనుపపత్తి రెండువిధములుగా నుండును. (i) "అశని (స్నాతకున) కీ క్రిందిది వ్రతము." అను సుపక్రమము. (ii) ఎనిమిది దోషములతోఁ గూడిన వికల్పము సంభవింపవలసియుండుట. అట్టి రెండువిధములగు ననుపపత్తి యుండుటంజేసి, వానిని వారించుటకై, 'న' శబ్దముగల వాక్యములందుఁ బర్యుదాసమే యాశ్రయింపఁబడును. అట్టి యనుపపత్తులు లేనపుడు, 'న' శబ్దములుగల వాక్యముల యందు, నిషేధమే యాశ్రయింపఁబడును.

పర్యుదాస మనఁగా, 'న' శబ్దముగల వాక్యమునందు విధి ప్రధానముగాను, నిషేధ మప్రధానముగాను, నుండునట్లు, 'న' శబ్దార్థము, క్రియను బోధించు నాఖ్యా

౧. ధాతువుచే బోధింపఁబడు నర్థము.

౨. "ఏకాదశ్యాం న భృంశీత పక్షయో రుభయో రపి, వసస్థయతిభ్యోఽయమ్" (= రెండుపక్షములయందును, భృంశింపకుండునట్లు సంకల్పించునది. ఇది వసస్థయతిభ్యుఁ, యతులకును నాచరింపందగిన ధర్మము) అను నిట్టి ప్థలములయందు 'ఉపసంహారము' హావ ననుపపత్తి యగునున్నది. కావుననే, తంత్రవార్తమునందలి, కర్తృధికరణమునందు, 'పర్యుదాస' నిమిత్తములను వివరించు సం దర్భమున, 'నహి దార్మపార్శ్వామాసీకే కశ్చిత్ పర్యుదాసహేతు రస్తి. వ్రతశబ్ద ప్రయోగో వికల్పప్రతిపత్తి ర్వా' అను వాక్యమునందు 'ఉపక్రమ' అను పదమును విడిచి 'ప్రయోగ' అను పదమే ప్రయోగింపఁబడినది.

౩. ఇచట నీక్రిందివిషయమును గ్రహింపవలయును. 'న తౌ పశౌ కరోతి' (= పశుయా గమునం, దాజ్యభాగము లన్నిటి రెండంగముల నాచరింపరాదు). అను వాక్యమునందు, 'పశు యాగము నందు, ఆజ్యభాగములకంటె వేఱుగు, నంగముల సమదాయము, నాచరింపవలయును.' అనునర్థము సంగీక రించుటయాలముగాఁ, బర్యుదాస మాశ్రయింపఁబడినను, బహుయాగసంకర్షమునందలి, 'అగ్నయ ఆజ్య స్యానుబ్రూహి, సోమా యాజ్య స్యానుబ్రూహి'. అను ఆజ్యభాగముల కంగములగు, మంత్రపాఠములబలమున, నాజ్యభాగములు రెండును, గర్తవ్యము లని తెలియుటచే, వాని కార్థాంతిక మగు నివృత్తి లేకుండుటంజేసి, గూ యాజ్యభాగములకు వికల్పమే సంభవించుచున్నది. కనుక, బర్యుదాసము నాశ్రయించిన, ప్రయోజనము లేదు, నివటఁ 'పశు యాగమునం దాజ్యభాగములు రెండింటిని నాచరింప రాదు.' అను నిషేధమే యాశ్రయింపఁబడుచున్నది. ఇట్లు చెప్పటచే, 'న తౌ.....అను నీ వాక్యము నందు, వికల్పము సంభవించు ననుభయములనఁ, బర్యుదాస మాశ్రయింపవలసి యున్నది'. అని ప్రాభా కరులవాక్యము నిరాకరింపఁబడినది. ఇచట వికల్పము సంగీకరింపనిపక్షమునఁ, బహుప్రకరణమునం, దాజ్య భాగముల కంగములగు మంత్రములను బఠించుట, స్పష్ట మయ్యెడిదిగాదా!

౪. "ప్రధానత్వం విధే ర్యత్ర ప్రతిషేధేఽప్రధానతా,
పర్యుదాస స్స విశ్టేయో యత్రోత్తరపదేన నభి"

"అప్రధాన్యం విధే ర్యత్ర ప్రతిషేధే ప్రధానతా

ప్రసజ్యప్రతిషేధోఽయం క్రియయా సహ యత్ర నభి."—వాక్యపరీయము,

తముకంటె, వేటగు దగ్గఱనుండు పదముయొక్క యర్థముతో నన్వయించుట. ప్రతి షేధ మనఁగా, 'న' శబ్దముగల వాక్యమునందు విధి యప్రధానముగాను, నిషేధము ప్రధానముగాను, నుండునట్లు 'న' శబ్దార్థ మాఖ్యాతార్థమగు క్రియతో నన్వయించి, నిషేధమును దెలుపుట. ఆ రెండింటిలో 'ఆ స్నాతకున కీ క్రింద వివరింపఁబడు వ్రతము (=నియమము) కలదు' అని యుపక్రమించుటవలన, దానినిరువాతి దగు "నేతే తోద్యస్త మాదిత్యమ్" (న + ఈతేత + ఉద్యస్తమ్ + ఆదిత్యమ్) అను నీ మున్నగు వాక్యమునందఁ బర్యుదాసము నవలంబించి యర్థము వివరింపవలసి యున్నది.

అది యెట్లంటేని:—ఆ స్నాతకున కీ క్రిందిది వ్రతము. అను వాక్యము నందలి 'వ్రత' శబ్దముచే జేయందగినకర్మ మొకటి బోధింపఁబడుచున్నది. కనుక స్నాతకుఁడు, చేయందగిన కర్మములు, వివరింపఁబడఁబోవునట్లుపక్రమింపఁబడుట వలన, నా చేయందగినకర్మము లేవి యను నాకాంక్ష కలుగఁగా, బిదప నుండు 'నేతే తోద్యస్త మాదిత్యమ్' అనునీ మున్నగు వాక్యమునందట్టి కర్తవ్యముగను

౧. ఈ వాక్యమునకు సాధారణముగా, 'ఉదయించుచున్న సూర్యుని జూడరాదు.' అని నిషేధరూప మునర్థమును జెప్పవలసియుండఁగా, మంగు వివరింపఁబోవుకీతిని, బర్యుదాసరూప మగు నర్థము చెప్పఁబడును.

౨. మనుస్మృతి. ౪. ౧౩ "అతోఽన్యశ్రమయా వృత్త్యా జీవంస్తు స్నాతకో ద్యజః, స్వర్ణాయుష్యయశస్యాని వ్రతానీమాని ధారయేత్" అను శ్లోకముచే స్నాతకుఁడగు ద్యజుఁ డాచరింపవలసిన స్వర్గము మున్నగుఫలముల నిచ్చుకర్మము లిచ్చుకీ వ్రతశబ్దమునందుగా ముందు వివరింపఁబడిన నూచింపఁబడుచున్నది.

౩. "నేతే తోద్యస్త మాదిత్యం నాస్తంయంతం కదాచన, నోఽన్యప్రస న వారి స్థం న మధ్యం సభసో గతమ్. న లంఘయే ద్యశ్చత్రోతీమ్" ఈ మున్నగునవి—("సూర్యుఁ డుదయించునపుడును, సస్తమించునపుడును, రాహుగ్రస్తుఁ డైనపుడును, నీటితోఁ బ్రతిఘటించినపుడును, నాకాశమధ్యమున సభిష్ఠించినపుడును జూడరాదు. మాడను గట్టుత్రాటిని దాటరాదు") అనునట్టి యర్థ మీశందర్భమునం దుండు 'న' శబ్దముతోఁ గూడిన యిట్టివాక్యములచే నామాన్యముగా బోధింపఁబడును. కాని యిచ్చటి శందర్భమునుబట్టి పర్యుదాస మాశ్రయించుటచే నీ వాక్యము లన్నిటికిని 'న' శబ్దమును ధాతువుతోనే యన్వయింపఁజేసి 'ఆయాపనులను జేయరాదు' అను సంకల్పమే యర్థమని గ్రహింపవలసి యున్నది.

ఉపక్రమమును దెలియఁజేయు పూర్వవాక్యము:—

ఇచ్చట నీ క్రిందివిషయమును గ్రహింపవలయును. ఆలోచింప 'నేతే తోద్యస్త మాదిత్యమ్' అను మున్నగు వాక్యమునుబట్టి వై నుదాహరింపఁబడిన మనుస్మృతియందలి వాక్యములే యిచ్చట లక్ష్యముగా గ్రహింపఁబడవలసియున్నవి. కాని 'తస్య వ్రతమ్' అను నుపక్రమమును సూచించువాక్యము కాని

కర్మములు వివరింపబడవలసి యున్నవి. ఏ సందర్భమునం దైన, నాకాంక్షితము లగు విషయములే విధింపబడవలసి యున్నవిగదా! అట్లు కాక యాకాంక్షను దెలియం జేయు వాక్యముతో సంబంధము లేకయే, యేదే నొకటి విధింపబడునెడ, 'అనా వశ్యక మగుదానిని విధించుట' యనెడి దోషమును, ఉపక్రమమును దెలియజేయు పూర్వవాక్యమున^౧ కుండు నాకాంక్ష^౨ యుపశమింపకుండుటంజేసి, యా వాక్యమున కప్రామాణ్యమును^౩ సంభవించెడిని. చేయందగుకర్మము, ముందు వివరింపబడబోవునట్లు ఉపక్రమింపబడి,^౪ పిదప విధింపబడుటమూలముగా వివరింపబడినయెడల, నా యుపక్రమమును బోధించు పూర్వవాక్యమునకు సంబంధించు నాకాంక్ష, యుపశమింప నేరదుగదా! ఉపశమింపని యాకాంక్ష గల వాక్యమునకుఁ బ్రామాణ్యము^౫ గలుగ నేరదు. అట్లయినచో 'గోవు, గుఱ్ఱము, పురుషుడు' అను నట్టి యాకాంక్షగల పదములతోఁ గూడిన వాక్యమునకుఁగూడఁ బ్రామాణ్యము సిద్ధించెడిని. మరియు, 'నేత్రేత' అను నీ మున్నగు కడపటివాక్యముచే ప్రత్యమునకు సంబంధించి వేటొకయర్థము బోధింపబడుటవలన, నీవాక్యమునకు 'నన్య ప్రత్యయ' అను నుపక్రమమును దెలియజేయువాక్యముతో నుండునట్లు తెలిసికొనబడు నేకవాక్యశబ్ద లేకుండకపోయెడిని. కావున ననేత్రేత మగుదానివిధానమును, నిదటఁ దెలియంబడు నేకవాక్యతయును, సిద్ధించుటకొరకు 'నేత్రేత' అను నీ మున్నగువాక్యమునందఁ జేయందగినకర్మ మొకటి విధింపబడవలసి యున్నది. అట్లు విధింపబడవలసి యున్నపు డిందలి 'న శబ్దము,' 'ఈత్రేత' అనుపదమునం దుండు విధిని బోధించు 'న' ప్రత్యయ

'ఏతావతా హౌననా వియుక్తో భవతి' (= హైని వివరించినప్రత్యముల నాచరింపునాడు పాపము నుండి విముక్తుఁ డగును.) అను కడపటివాక్యము గాని మనుస్మృతియందు లేకుండుటంజేసి హైని శిష్యుం బడిన మనుస్మృతియందలి వాక్యముల నుదాహరణములుగా గ్రహించుచు యున్నతము కాదు. మ'త్రే మన నావాక్యములతో సమానార్థకము లగునవియు 'ఏతావతా' ఈ మున్నగు కడపటివాక్యము కలవియునగు వేటొకస్మృతిని గాని శ్రుతిని గాని యుదాహరణముగా నిచట గ్రహింపవలసియున్నది.

౧. "ఆ స్నాతకున క్రిందిప్రత్యము కర్తవ్యము". అనునది.

౨. 'ఈప్రత్య తెట్టిది' యను ప్రశ్నయన కుత్తరము తెలిసికొననిచ్చు.

౩. ప్రమాణము కాకపోవుట. అనగా యథార్థజ్ఞానమును గలిగింపకపోవుట.

౪. ఆరంభింపబడి.

౫. ప్రమాణ మగుట = యథార్థజ్ఞానమును గలిగించుట.

౬. రెండు వేటవాక్యము లొకటేవాక్యముగా నన్వయించుట.

ముతో సంబంధింపనేరదు. అట్లు సంబంధించినయెడల నీ వాక్యమందు, చేయందగిన కర్మ మేదియు బోధింపబడుట వీలుపడదుగదా! కనుక నిచట 'న శబ్దము' ప్రత్యయముతో సంబంధింపక తనదగ్గఱ నుండు ఈ ధాతువుతో సంబంధించుచున్నది. అట్లు సంబంధించునపుడు 'న' శబ్దము ప్రతిషేధమును బోధింపదు. 'న' శబ్దము విధిని బోధించు 'త' ప్రత్యయముతో సంబంధించునపుడుమాత్రమే ప్రతిషేధమును బోధింపగలదుగదా! ప్రతిషేధమును బోధించుట యనునది, విధిని బోధించుట యనుదానికి విరుద్ధ మగునర్థముగదా!

నామము గాని ధాతువు గాని విధిని బోధింపనేర కుండుటంజేసి 'న' శబ్ద మారెండిటితో సంబంధించునపుడుమాత్రము, నిషేధమును బోధింపనేరదు. దీనివిషయమున " 'న' శబ్దము నామముతోఁ గాని ధాతువుతోఁ గాని సంబంధించునపుడు ప్రతిషేధమును బోధింపనేరదు. మ తే మన నది (నశబ్దము) 'బ్రాహ్మణ' శబ్దముతో సంబంధించునపుడు, బ్రాహ్మణనికంటె వేఱయి యబ్రాహ్మణుఁ డనఁదగువానిని, 'ధర్మ' పదముతో సంబంధించునపుడు ధర్మమునకు విరుద్ధమగు నధర్మమును, బోధించును" అను శ్లోకవార్తికము ప్రమాణముగాఁ గలదు. కావున 'నేతేత...' అనునీ వాక్యమందు 'న' శబ్దము 'ఈ' ధాతువుతో సంబంధించుటంజేసి, యారెండింటి చేతను ధాతువున కర్థ మగు నీ క్షణమునకు విరుద్ధ మగు, చేయందగిన యొక కర్మము, బోధింపబడుచున్నది.

ఇచట నొకఁ డిట్లు శంకించుచున్నాఁడు. 'న' శబ్దము తనతో సంబంధించు పదముయొక్క యర్థముకంటె భిన్న మగుదానిని, దానికి విరుద్ధ మగుదానిని, దాని

౧. న శబ్దము, తనతో సంబంధించుపదముయొక్క యర్థమునకు విరుద్ధ మగునర్థమును బోధించున దగుటంజేసి, యిచట న శబ్దము, 'ఈతేతి' అనుపదమునందలి 'త' ప్రత్యయముతో సంబంధించి, యా ప్రత్యయార్థమైన ప్రసక్తనకు (విధికి) విరుద్ధ మగు నివర్తన యనెడి యభావరూప మయిన యర్థమును బోధించును గాని, చేయందగు భావరూప మయిన కర్మమును బోధింపనేర దని తాత్పర్యము.

౨. "విధాయకై రసంయుక్తౌ నైవ నభో ప్రతిషేధకః" అను వార్తికమునం దీవిషయము చెప్పబడియున్నది.

౩. "నామధాత్వర్థయోగీతు నైవ నభో ప్రతిషేధకః

పద త్యబ్రాహ్మణా ధర్మా వన్యమాత్రవిరోధినౌ"

—శ్లోకవార్తికము అపొహవాదము, శ్లో. ౩౩ పృష్ఠమ్. ౧౭౫.

౪. చూచుట.

లేమిని, (= అది లేకుండుట బోధింపఁగలదు, ' అను స్మృతివాక్య మున్నను, నది (నశబ్దము) సుకర మగుటచే, దనతో సంబంధించు సదార్థముయొక్క లేమినే, శక్తి మూలముగా బోధించును గాని, దానికంటె నే అగుదానిని గాని, దానికి విరుద్ధ మగు దానిని గాని బోధింపఁజాలదు. ఈ రెండర్థములును సభావముతో సంబంధించి యుండుటంజేసి యారెండింటిని శక్తిమూలముగా బోధించుట క్లేశకరము గదా! 'న' శబ్దమున కనేకార్థములయందు శక్తిని గల్పించుట యనుచితము. కావున 'న' శబ్దము ధాతువుతోఁ గూడునపుడు ధాత్వర్థముయొక్క యభావమునే బోధించును గాని దానికి విరుద్ధ మగునర్థమును బోధింప నేరదు. అను శంక క్రిందిది సమూహానము.

శంకకుడు చెప్పినమాట సత్యమే. శబ్దమును సభావమునందే శక్తి గలదు. "తత్సాదృశ్యమ్" అను నీమున్నగు వ్యాకరణస్మృతి యన్ననో, యభావము గాక మిగిలినయర్థములు న శబ్దముచేఁ దెలియంజేయఁబడుచున్నవి. కాని, యా యర్థములయందు న శబ్దమునకు శక్తిలేదు' అని సూచించుచున్నది. 'నామము గాని'...ఈ మున్నగు వాక్యముకూడ 'సభావము గాక తక్కినయర్థములు న శబ్దముచే నేత్రాక రీతిని దెలియంజేయఁబడుచున్నవి' అని బోధించుచున్నది. అయినను 'నేత్రేత' అను వాక్యమునందు, 'త' ప్రత్యయము, నశబ్దముతో సంబంధింపమిని, నీవాక్యమునందేదే నొక 'చేయందగినకర్మము' విధింపఁబడవలసియున్నది. ఇచట ధాతువున కర్థ మగు నీక్షణము విధింపఁబడనేరదు. 'న' శబ్ద, మాధాత్వర్థముయొక్క లేమిని బోధించునుగదా! లేదా, యభావము విధింపఁబడనేర కుండుటంజేసి, ధాత్వర్థ మైన యీక్షణముయొక్క యభావ మైనను, విధింపఁబడనేరదు. కావున, నిచట న శబ్దము, 'ఈక్ష' ధాతువు, నను నీ రెండిటిచేతను విధింపఁబడఁదగినదియు, ధాత్వర్థమైన యీక్షణమునకు విరుద్ధ మైనదియు, నగుకర్మము, లక్షణమూలమునఁ దెలియంజేయఁబడుచున్నది.

౧. ఈవిషయమున 'అ-మా-నో-నాః ప్రతిషేధి' (= అ-మా-నో-న అనుపదములు నిషేధ మును బోధించును.) అను స్మృతియు, నశబ్దము నివృత్తి యనెడి నిషేధమును బోధింపును- అను భాష్య వచనమును, "తత్సాదృశ్య మభావశ్చ తదన్యత్వం తద్వృత్తా, అప్రాశస్త్యం విరోధశ్చ నఇథాః పట్ ప్రకీర్తితాః" అను వైయాకరణసూత్రమునందు కారికయుఁ బ్రమాణ ములుగాఁ గలవు.

అట్టి యీక్షణమునకు విరుద్ధ మగునదియు, లక్షణమూలమున బోధింపబడు నదియు నగు కర్మము “నేను జూడను” అను సంకల్పమే యగుచున్నది. అట్టిసంకల్పము, ధాత్వార్థ మగు నీక్షణమునకు విరుద్ధ మగునదిగదా! ధాత్వార్థ మగు నీక్షణమునకు విరుద్ధము లగు నితరకర్మము లున్నను, ‘నేను జూడను’ అను సంకల్పము, సర్వ కర్మములందును దప్పక యావశ్యక మగుటచే, లక్షణమూలమునఁ దెలియుటంజేసి, ‘నేతేత’ అను వాక్యమునం దదియే కర్తవ్యముగా విధింపబడుచున్నది. ఇట్లయినచో నీ వాక్యమునందీ, ‘నేను జూడను’ అను సంకల్పముచే ‘దనయిష్టము నుత్పాదింపవలయును’ అనునర్థ మేర్పడుచున్నది. ఈ సంకల్పముచే దేని నుత్పాదింపవలెను? అను భావ్యాకాంక్ష కలుగఁగా, ‘నేతేత’ అను మున్నగు వాక్యముతో సంబంధింపఁ దగు కడపటివాక్యమైన ‘పయిని వివరింపబడిన కర్మముల నాచరించువాఁడు పాపము నుండి విముక్తుఁ డగును.’ అనుదానినుండి తెలియఁ పాపక్షయము, భావ్యముగా నన్వయించును. ఇట్టిచటి యీ సంకల్పము పాపక్షయముకొఱకుఁ గర్తవ్యముగా విధింపబడుటవలన, నీ సంకల్పమును బోధించు ‘నేతేత’ మున్నగు వాక్యమున, కుషక్రమమును బోధించు ‘తస్య వ్రతమ్’ అను వాక్యముతో, సేకవాక్యత సిద్ధించుచున్నది. కాఁగా ‘తస్య వ్రతమ్’ అను వాక్యము, కర్తవ్యముగా వివరింపబడఁబోవు కర్మముల నుపక్రమింపఁజేయున దగుటంజేసి, దీని యనంతరమే యుండు ‘నేతేత’ మున్నగు వాక్యమునందు ‘పర్యదాసము’ ఆశ్రయింపబడుచున్నది. “నానూయాజేషు యే యజామహం కరోతి” (=అనూయాజములకంటె నితరములగు యాగములయందు

౧. “ఆశ్రావయేతి చతురక్షరమ్, అస్తు శ్రౌష డితి చతురక్షరమ్, యజేతి ద్వ్యక్షరమ్, యేయజామహ ఇతి పంచాక్షరమ్, ద్వ్యక్షరో వషట్కారః, ఏష తై సప్తదశః, ప్రజాపతి ర్యజ్ఞ మన్వాయతః” (తై. సం ౧ కాం ౬ ప్ర ౧౦ అనువాకము). దీనియర్థము. అధ్వర్యుండు ప్రధానరూగరూప మగు హోమమును జేయుటకై హవిస్సుతోఁ గూడిన జహువును జేత నుండుకొని, యాగ్నిధ్రుఁ డను ఋత్విజునకు ‘ఆశ్రావయ’ (=ఇప్పుడు హవిస్సు మీ కియ్యఁబడును.’ అని యిచట యజింపఁబడఁబోవు దేవతకు వినిపింపుము) అని శ్రేష (అజ్ఞ) నిచ్చును. అపు డాగ్నిధ్రుఁడు ‘అస్తు శ్రౌషట్’ (సరియే ఓ దేవతలార! మీకొఱ కిప్పుడు హవిస్సు నిచ్చు ప్రయోగమును వినుడు.) అని బహులు చెప్పును. పిదప నధ్వర్యుండు ‘యజ’ (ఇచట యజింపఁబడు దేవతలకు సంబంధించు ‘అగ్నిం యజ’ ‘విశ్వాన్ దేవాన్ యజ’ అను నిట్టి యాజ్యావాక్య మనెడి మంత్రమును బఠింపుము). అని హోత యను ఋత్విజునకు ‘శ్రేష’ ఇచ్చును. ఇట్లధ్వర్యుండు, శ్రేష నియ్యగా, హోత, ‘యేయజామహే’ (= అధ్వర్యునిచే ‘యజ’ అను శ్రేష పొందిన మేము,

‘యేయజామహే’ అను మంత్రము నుచ్చరింపవలయును.) అను సందర్భములందు ‘స’ శబ్దమును, నిషేధమును దెలియజేయుదానినిగా నన్వయించునెడఁ బ్రాప్తింను వికల్పమును వారించుటకై, ఐద్యుదాస మాశ్రియించబడుచున్నది. అది యేట్లుంటేని.

ఈ వాక్యమందలి ‘స’ శబ్ద మిచటి సందర్భములలోఁ బ్రధాన మైనదానితో సంబంధము నొందవలయు ననునిచ్చచే ‘కహోతి’ ఐదమందలి నిగిని బోధించెను ‘తి’ ప్రత్యయముతో, నన్వయించుటయున, “అనూయాజము లనెడి యాగములుందు, ‘యేయజామహే’ అను మంత్రము నుచ్చరింపరాదు. అని యీ ‘నానూయాజేషు’ మున్నగు వాక్యముచే, ‘యేయజామహే’ అను మంత్రము నుచ్చరించుట, అనూయాజము లనెడి యాగములుందు, నిషేధించబడుచున్నది.” అని చెప్పివారియున్నది. ప్రతిషేధించబడుదానికి, మొదటఁ బ్రాప్తి యుండవలసియుండును గనుక, ‘యేయజామహే’ అను మంత్రము ననూయాజములం దుచ్చరించుటకుఁ బ్రాప్తి లేనిదే దానికి నిషేధము సంభవింపనేరదు.

కనుకనే యంతరిక్షమందుఁ గాని స్వర్గలోకమునందుఁ గాని అగ్నిచయన మను క్రతువు, చేయుట యశక్య మగుటవలన, దాని కచటఁ బ్రాప్తియే తేకుండుటంజేసి, ‘నాంతరిక్షే స దివి’ అను వాక్యముచే సంతరిక్షము స్వర్గము నను రెండులోకములందు నగ్నిచయనము నిషేధించబడుట లేదు. కావుననే నిషేధము, ప్రాప్తింను దానికే సంభవించెడి స్వభావము కలది. కనుకనే “బ్రాహ్మణో న హస్తవ్యసః” (=ప్ర

‘నూజ్యావాక్య’ యనుమంత్రమును, ‘వషాత్’ (దీనికి ‘వౌషాత్’ అను రూపాంతరము గలదు. దీని కర్థము, దేవతలార! ఈ హవిస్సు మీ కీయబడుచున్నది.) అను మంత్రమును నుచ్చరింపు. ఇది ‘వౌషాత్’ అను కడపటిమంత్రము నుచ్చరించుకాలముననే, యగ్వర్చుని చేతనుండి వారి స్పర్శియగు నేల్వబడును.

౧. ఈయాగము, భూలోకనందే కాని, యంతరిక్షము మున్నగు నితరలోకములందుఁ జేయ శక్యము కాకుండుటంజేసి, యనట దానినిఁ బ్రాప్తి చేసి తాత్పర్యము.

౨. మఱేమన “హిరణ్యం నిధాయ చేతివ్యమ్” (=క్రింద హిరణ్యముంచి దానిపై నగ్నిని సంస్కారపూర్వకముగా స్థాపించుట యనెడి యగ్నిచయన మను యాగము నాచరింపవలెను.) అను విధి, యీ “నాంతరిక్షే” మున్నగు వాక్యముచే స్తుతించబడుచున్నది. అది యేట్లునఁ—అంతరిక్షమందుఁ గాని, స్వర్గమందుఁ గాని యగ్నిచయన మెట్లప్రసిద్ధమో, యట్లే హిరణ్యముంచి వట్టిభూమియందుగ్నిచయన మప్రసిద్ధము. కావున భూమిపై హిరణ్యము నుంచి దానిపైనే యగ్నిచయనము నాచరింప వలెను—అని

హృణుడు చంపఁదగినవాడు కాఁడు.) అను నిషేధముచే, బురుషు డెల్ల పుషును జంపుట యను నిషిద్ధకర్మమునుండి నివర్తింపఁజేయఁబడుట యుక్త మగుచున్నది. అది యెట్లంటేని:—ప్రతిపురుషుడును, నొకప్పుడు చంపుట మున్నగు నిషిద్ధకర్మములందుఁ బ్రవర్తించును. ఒకానొకపు డట్టికర్మములం దభిలాష లేనిచో వానియందు స్వయముగానే ప్రవర్తింపఁడు. ఇట్లుండ నిషేధవాక్య మనెడి శాస్త్రము, తనచే నిషేధింపఁబడునది ప్రాప్తించుస్థలమునందే ప్రవర్తించు ననెడి నియమము లేనియెడల, రాగము మున్నగు నిమిత్తముల నణచివైచి, హననము మొదలగు నిషిద్ధకర్మములందు స్వయముగానే ప్రవర్తింపనిపురుషునిఁగూర్చినో, నిషేధవాక్య మనెడి శాస్త్రము ప్రమాణముగాఁ బ్రవర్తించి చరితార్థ మగుచుండుటజేసి, రాగము మున్నయిన నిమిత్తములవలన హననము మొదలైన నిషిద్ధకర్మములందుఁ బ్రవర్తింపఁబోవు పురుషునిఁగూర్చి, యా నిషేధము మరలఁ బ్రవర్తింపనేరదు గాన, నా పురుషున కట్టి కర్మములనుండి నివృత్తి కలుగకుండెడిని.

నిషేధవాక్యము, తనచే నిషేధింపఁబడునది ప్రాప్తించుస్థలమునందే ప్రవర్తించు ననెడి నియమ మంగీకరింపఁబడునట్లుమునందన్ననో, స్వయముగా హననము మున్నగు నిషిద్ధకర్మములందుఁ బ్రవర్తింపని పురుషునివిషయమై ప్రసక్తి లేకుండుటంబట్టి, నిషేధశాస్త్ర మచటఁ బ్రవర్తింపదు కనుక, రాగము మొదలగు నిమిత్తములవలన బురుషు డట్టి హననాది నిషిద్ధకర్మములందుఁ బ్రవర్తింపఁబోవుచుండఁగా, ఇష్టసాధనతాజ్ఞాన^౧ మనెడి రాగము, నిషేధవాక్యమున కుపజీవ్య^౨ మగుటచే, బ్రబల మైనను, బలవదనిష్టమును గలుగఁజేయ దని యూహింపఁబడుటవలన

౧. అభిలాష = కుతూహలము.

౨. చంపుట.

౩. = ఆవశ్యకత = అక్కఱి.

౪. “నేఁ జేయఁబోనకర్మము నా యిష్టము నుత్పాదించుగలను.” అ నియూహించుట—ఎట్టి కర్మము చేసినను దాత్కాత్మక మగు సంతోషము కలుగవచ్చును. కనుక నట్టికర్మములనుగూర్చి కలుగు నిష్టసాధనతాజ్ఞానము, యథార్థమే కావచ్చును. అయినను గాలాంతరమునందు, కొప్ప యనిష్టమును గలిగించు నిషిద్ధకర్మములవిషయమైహాష, ‘ఈ కర్మమునండి యనిష్ట మేమియు రాదు’ అని తత్కాలమునందుఁ గలుగు నూహతోఁ గూడిన యిష్టసాధనతాజ్ఞాన మనెడి రాగము, భ్రాంతిరూపమే యగుచుండు నని భావము.

౫. ఆధాను, ఉపశామము = ఆధానమునది.

భ్రాంతిరూప మగుటంజేసి, యుత్తరక్షణమునందు గలుగు నిషేధశాస్త్ర మనకు ప్రమాణజ్ఞానముచే, సత్యంతము బాధింపఁబడఁగలదు. కావున, నచట నిషేధ శాస్త్రము ప్రవర్తింపఁగా, హాసము మున్నయిన నిషిద్ధకర్మములందుఁ బ్రవర్తింపఁ బోవు పురుషుఁ డా కర్మములనుండి నివర్తించుట యుచిత మగుచున్నది.

కాఁబట్టి, “ప్రీహీ నవహన్యాత్” (= ప్రీహుని దంపుటచే నిష్టము నుత్పాదించవలయును.) అను విధి వడ్లను బియ్యముగా మార్చుటకై యితరోపాయములు ప్రవర్తింపక దంచుట యనెడియూపాయమే తప్పక ప్రవర్తించవలె నని యెట్లు బోధించుచున్నదో, యట్లే “బ్రాహ్మణో న హస్తవ్యః” అను నిషేధము, హాసము మున్నగు నిషిద్ధకర్మములందు స్వయముగానే ప్రవర్తించని పురుషునివిషయమై నివృత్తి యనావశ్యక మగుటంజేసి, రాగము మున్నగు నిమిత్తములవలన నట్టి నిషిద్ధకర్మములందుఁ బ్రవర్తింపఁబోవు పురుషునిగూర్చియే, నివృత్తి నియతముగా నావశ్యక మని బోధించుచున్నది. అది యెట్లుంటేని:—

“ప్రీహీ నవహన్యాత్” అను శాస్త్రము వడ్లను బియ్యముగా మార్చుటకై దంచుట యను నుపాయమును స్వయముగానే యవలంబించు పురుషునిగూర్చి ప్రవర్తించుట వ్యర్థ మగుటంజేసి, యచటఁ బ్రవర్తింపక, దంచుటకంటె నిరసము లగు నఖివిదళనము^౧ మున్నగు నుపాయముని నవలంబించు పురుషుని గూర్చియే ప్రవర్తించును. ఇట్లే “బ్రాహ్మణం న హన్యాత్” అనెడు శాస్త్రము అట్టికర్మములనుండి స్వయముగానే నివర్తించు పురుషునిగూర్చి ప్రవర్తించుట వ్యర్థ మగుటంజేసి, యచటఁ బ్రవర్తింపక, రాగాదినిమిత్తములచే హాసమునందుఁ బ్రవర్తింపఁ బోవు పురుషునిగూర్చియే ప్రవర్తించును. ‘ఏది చేయుబడఁబోవునో దానిని జేయరాదు.’ అని చేయంబడుచట్లు ప్రసక్త మగుదానికే నిషేధము కలుగును

౧. నిషేధవాక్యము రాగాదులవలన నిషిద్ధకర్మములందుఁ బ్రవర్తింపఁబోవు పురుషునిగూర్చియే ప్రవర్తించి వాని నట్టి కర్మములనుండి నివర్తింపఁజేయు నని ధోయము.

౨. విధి, ‘అపూర్వవిధి నియమవిధి పరిసంఖ్యావిధి’ యని యెట్లు మాఁడువిధములుగా మన్నదో, యట్లే, నిషేధమును, ‘అపూర్వనిషేధము నియమనిషేధము పరిసంఖ్యానిషేధము’ నని మాఁడువిధములుగా మన్నది. అపూర్వనిషేధము ఁ:—“నాతిరాత్రే పోడశిసం గృహ్యతి” “దీక్షితో న దదాతి” “నతః పశా కరోతి” అను నీమన్నగునవి—నియమనిషేధము ఁ:—“బ్రాహ్మణో న హస్తవ్యః.”

౩. గోళ్లతో నొలుచుట.

గదా! కనుకఁ బ్రతిపేదములు, ప్రాప్తి యుండువానినిగూర్చియే యావశ్యకము లగుటందేసి యనూయాజము లనెడి యాగములందు, ‘యేయజామహే’ అను మంత్రమును బఠించుట నిపేధింపబడుచుండుటవలన, నీ మంత్రమున కనూయాజములందుఁ బ్రాప్తి యుండవలయు నని చెప్పఁదగియున్నది. అట్టి ప్రాప్తి, మానసము మొదలైన కర్మములనుగూర్చివలె, రాగమువలనఁ గలుగనేరదు. కావున, “యజతిము యేయజామహం కిరోతి” (యాగములందు ‘యేయజామహ’ మను మంత్రమును బఠించి యిష్టము నుత్పాదించవలయును.) అను సామాన్యశాస్త్రమువలన, ‘యేయజామహే’ అను మంత్రము, అనూయాజములందుఁ బ్రాప్తిచు నవి చెప్పవలసియున్నది. ఒక శాస్త్రముచేఁ బ్రాప్తిచుదానికి వేటొక శాస్త్రముచే నిపేదము కలుగునపు, డారెండింటికిని, బలము సమాన మగుటచే వికల్పము గలుగును. నిపేదశాస్త్రముచే భ్రాంతిమూలముగా నేర్పడు రాగమునకు, బాధ కలుగునట్లు, ప్రాప్తిని దెల్పు శాస్త్రాంతరమున కత్యంతబాధ కలుగనేరదుగదా!

ఇచట నొక డిట్లు శంకించుచున్నాఁడు. జ్యోతిష్టోమప్రకరణమున, “అరుణయా పింగాయ్యా ఏకహాయన్యో గవా సోమం క్రిణాతి” అనువిధి ననుసరించి, యాగముకొఱకు సోమలతను గొనుటకై యొకగోవును గోశాలనుండి సోమమును గొను స్థానమునకుఁ దీసికొనివచ్చుచుండఁగా, నాగోవు వేయు నేడవయడుగునందు “సప్తమే పదే జుహోతి” అను విశేషవిధివలన, నొకహోమము కర్తవ్యముగా విధింపబడుచున్నది. మఱియు, నశ్వమేధయాగముకొఱ కర్షమును దీసికొని వచ్చుచుండఁగా, నది వేయు ప్రతియడుగునందును ‘అశ్వస్య’ పదేపదే జుహోతి’ అను వేటొక విశేషవిధిచే హోమము కర్తవ్యముగా విధింపబడుచున్నది. ఇచట ‘పదము’ (అడుగు) ను, హోమము చేయు విశేషస్థానముగా విధించు ‘సప్తమే పదే జుహోతి’, ‘అశ్వస్య పదేపదే జుహోతి’ అనెడి విశేషశాస్త్రములచే, ‘అహవనీయాగ్నిని’ హోమము లన్నియు సామాన్యముగాఁ జేయు స్థానముగా విధించు, “య దాహవనీయే జుహోతి” అను సామాన్యశాస్త్రము బాధింపబడుచున్నది. ఇట్లే ‘యేయజామహే’ అను మంత్రోచ్ఛారణమును ‘అనూయాజము’ లనెడి

౧. అశ్వము వేయు ప్రతియడుగునందును హోమము చేసి యజించుటచే నిష్ఠము నుత్పాదించు కొనవలెను.

౨. పదమునందే హోమము చేయుట.

విశేషయాగములందు నిషేధించు, 'నానూయాజేషు' అనెడి విశేషశాస్త్రముచే, 'యేయజామహే' అనుమంత్రమును యాగములందు సామాన్యముగా విధించు 'యజతి' యేయజామహం కరోతి' అను సామాన్యశాస్త్రముకూడ బాధింపఁబడ వచ్చునే! అని యిట్లు చేయుశంక సరికాదు. ఎచట నొకశాస్త్ర మింకొకశాస్త్రము నపేక్షించియుండదో, యచట, మొదటిశాస్త్రము రెండవదానిని బాధింపఁగలదు. హోమమును బ్రత్యేకముగాఁ బడమునందు విధించు 'సప్తమే పదే జుహోతి' అను నిట్టి విశేషరూపమయిన పదశాస్త్రము, తనయందు వినబడు విశేషాంశమును విధించుటకై, హోమమును సామాన్యముగా నాహవనీయాగ్నియందు విధించు సామాన్య శాస్త్ర మగు 'య దాహవనీయే జుహోతి' అనెడి గూహవనీయశాస్త్రము నపేక్షించియుండలేదు.

కనుక బదశాస్త్ర మాహవనీయశాస్త్రమును బాధింపఁగలదు. 'యేయజామహే' అను మంత్రమును, అనూయాజము అనెడి యాగవిశేషములందు నిషేధించు 'నానూయాజేషు' అనెడు నిషేధశాస్త్ర మన్ననో, తాను బ్రవర్తించుటకై యనూయాజములందే 'యేయజామహే' అను మంత్రముయొక్కప్రాప్తి యావశ్యక మగుటంజేసి, 'యేయజామహే' అను మంత్రమును యాగసామాన్యమును, బోధించు 'యజతి' పడముమూలముగో, యాగసామాన్యమునందంత్రము లగు అనూయాజము అనెడి యాగవిశేషములందఁ బ్రాప్తింపఁజేయు 'యజతి' యేయజామహం కరోతి' అను (సామాన్య) విధి సిగ్గుపించుచునేయున్నది. కాఁగా నిషేధశాస్త్ర, మేదే నొకవిశేషమును దెలియఁజేయున దగుటచే, నెట్లు ప్రబల మగుచున్నదో, యట్లే విధిశాస్త్రముకూడ, నిషేధశాస్త్రమున కుపశయ్య మగుటమూలముగాఁ బ్రబలమే యగుటంజేసి, నిషేధశాస్త్రముచే విధి యత్యంశము బాధింపఁబడుట యుక్తము కానేరదు. కనుక 'యేయజామహ' మను మంత్రము, అనూయాజములందు విధింపఁబడి ప్రతిషేధింపఁబడు చుండుటంజేసి, యీ మంత్రమున కిచట వికల్పము సంభవించెడిని. అట్టి వికల్ప ముచితము కాదు. ఏ యన, వికల్పము

౧. 'విధిస్తదధీనాత్మలాభేన ప్రతిషేధేన తుల్యబలోభవతి':— (= ప్రతిషేధము యొక్క స్వరూపము విధి సాధారణముగాఁ జేసికొనియే యుండుబంబట్టి, విధి, ప్రతిషేధముతో సమాన బలము గలిగియుండును.) అను న్యాయము ననుసరించి, యిచట విధికిని ప్రతిషేధమునకును సమానబలము సిద్ధించుచున్నదని భావము.

౨. ఈవిషయము అష్టదోషదుష్టమైన వికల్పమును నిరూపించుపరిచ్ఛయన సంపూర్ణముగా వివరింపఁబడియున్నది.

సంగీకరించునెడ నొకశాస్త్రము ప్రవర్తించునపుడు రెండవశాస్త్రము విడువబడు చుండుటవలనను, నా శాస్త్ర మపు డప్రమాణ మని నిశ్చయింపబడక, యట్లు విడు వంబడుట సంభవింపదు గనుకను, నా రెండవశాస్త్రమున కష్ట ప్రామాణ్యము రాకతీతము. 'ప్రీహిభి ర్యజేత' అను శాస్త్రమును బ్రమాణముగా నెంచి, మొదట ప్రీహులను యాగముకొఱకు వినియోగించునమయమునందు, 'యవలను వినియో గింపజేయు' యనై ర్యజేత' అను శాస్త్రమున కెట్లు ప్రామాణ్యము కలుగనేరదో యట్లే, 'యజతిషు యేయజామహం కరోతి' అను సామూన్యవిధిని బ్రమాణ ముగా నెంచి, మొదట 'యేయజామహ' మను మంత్రము ననూయాజములం దుచ్చ రించునపుడు, 'నానూయాజేషు' అను నిషేధశాస్త్రమునకుఁ బ్రామాణ్యము కలుగ నేరదు. ఇంతేకాక, వికల్పము సంగీకరించుపక్షమున, రెండుదృష్టములను గల్పించుట కూడ సంభవించెడిని. అది యెట్లుంటేని:—'యజతిషు యేయజామహం కరోతి' అను అనారభ్యాధీత మగు విధినుండికూడ, అనూయాజములందు 'యేయజామహే' అను మంత్రము నుచ్చరించుటవలన నీ యాగముల కేదో యొక యుపకారము^౧ సిద్ధించు నని తెలియుచున్నది. దర్శపూర్ణమాసేష్టులసందర్భమున వినంబడు, "నాన్య తం వదేత్" అను విధివాక్యములనుండి 'ఈ యిష్టుల నాచరించునపు డన్యత మాడ కుండుటచే' నీ యిష్టుల కొకయుపకార మెట్లు సిద్ధించు నని తెలియుచున్నదో, యట్లే 'నానూయాజేషు' అను నిషేధశాస్త్రమునుండికూడ 'అనూయాజములందు 'యే యజామహే' అను మంత్రము నుచ్చరింపకుండుటచే నీయాగముల కొక యుపకారము సిద్ధింపఁగల దని తెలియుచున్నది. అట్టియుపకార మదృష్టరూప మైనదియే కనుక నిచట (ఈ వికల్పమునందు) రెండుఽర్యాయము లదృష్టమును, గల్పించుట యావశ్యక మయ్యెడిని. కావున,^౩ (పైరెండుకారణములచే) వికల్పము సంగీకరించుట యుక్తము కాదు. కాఁగా 'నానూయాజేషు' అను వాక్యమునందుఁ బ్రతిషేధము నాశ్రయించి నచో, నట్టివికల్పము సంభవించును గనుక, నిచటఁ బ్రతిషేధము నాశ్రయించుటకు వీలులేదు.

౧. ప్రత్యేకముగా నేదే నొకయాగనిశేషము నుద్దేశింపక యాగసామూన్యములయొక్క సందర్భ మున వినంబడువిధి.

౨. ఉపకారము = అపూర్వము.

౩. ఒక్కొక్కపక్షమునం దొక్కొక్కశాస్త్రమున కప్రామాణ్యము సంభవించుట, రెండు మాటు లదృష్టమును గల్పించుట యను రెండుకారణములు.

మ తే మన, 'నానూయాజేషు' అను వాక్యమునందలి 'న + అనూయాజ' శబ్దములు రెండింటిచేతను, లక్షణమూలముగా సనూయాజములకంటె భిన్నము లగు యాగములు బోధింపఁబడుటంజేసి, "అనూయాజములకంటె వేరగు యాగములు యందు, 'యేయజామహే' అను మంత్రము నుచ్చరించుటచే, స్వీకృతము నుత్పాదించవలెను." అనునర్థ మేర్పడుచు గనుక, సీవాక్యమునందలి 'స' శబ్దమును 'అనూయాజ' శబ్దముతో సంబంధింపఁజేయుటద్వారమునఁ బర్యవసాని మూలమునఁబడుచున్నది. 'యేయజామహే' అను మంత్రము, 'యజతిషు యేయజామహం కరోతి' అను విధిచేతనే విధింపఁబడి యుండుటంజేసి, యీ 'నానూయాజేషు' అను వాక్యము నందుఁ గర్తవ్యముగా విధింపఁబడుట లేదు. మ తే మన, 'యజతిషు యేయజామహం కరోతి' అను సామాన్యశాస్త్రముచే విహితమైన 'యేయజామహే' అను మంత్రము నుద్దేశించి, యామంత్రమున కసూయాజములకంటె భిన్నము లగు యాగములందు వినియోగము, ఈ 'నానూయాజేషు' అను వాక్యముచే నిర్దేశింపఁబడుచున్నది. అట్లు విధింపఁబడుటనలన 'యజతిషు యేయజామహం కరోతి' అను సామాన్యశాస్త్రము, అనూయాజములకంటె భిన్నము లైన యాగములందీ ప్రవర్తించు నని యర్థ మేర్పడుచున్నది. కాఁగా "యజతిషు యేయజామహం కరోతి" అను సామాన్యశాస్త్రము, తాను ప్రవర్తించుటకొఱకు విశేషవిషయము నుద్దేశించుచుండగా, నట్టి విశేషవిషయము 'అనూయాజములకంటె వేరగు యాగములే' యని 'నానూయాజేషు' అను వాక్యములచేఁ దెలియఁజేయఁబడుచున్నది. కనుక, 'యేయజామహే' అను మంత్రము 'అనూయాజవ్యతిరిక్తము లైన యాగములందుఁ బరిమితపడవలసినదిగాఁ బ్రాప్తించుచున్నది. — అనూయాజములందున్ననో, యామంత్రము పరిమితపడవలసినదిగాఁ బ్రాప్తించుట గాని, లేదా నిషేధింపఁబడుట గాని లేకుండుటంజేసి యీ 'నానూయాజము' యొక్క మంత్రమునకు పక్కము రాలేదు. 'యేయజామహే' అను మంత్రము సనూయాజవ్యతిరిక్తము లగు యాగములందుఁ బరిమితపడవలె ననువిధి, 'యజతిషు యేయజామహం కరోతి' అను సామాన్యవాక్యముచేతనే యుపపన్న మగుచున్నను, 'నానూయాజేషు' అను వాక్యమునందలి 'స' 'అనూయాజ' అను రెండుపదములచే లక్షణమూలమున బోధింపఁబడు, అనూయాజవ్యతిరిక్తము లగు యాగములు, "యజతిషు యేయజామహం కరోతి" అను సామాన్యవిధి కావశ్యక మగు విశేషవిషయముగాఁ గల్పింపఁబడుటమీస, 'అనూయాజములందీ మంత్రము నుచ్చరింపరాదు,' అను ప్రయోజనము సిద్ధించుచున్నది. కనుక సీ 'నానూయాజేషు' అను వాక్యమునకు, "తెలిసినవిషయమునే తెలియఁ

జేయుట' అనెడి యప్రామాణ్యము గాని, ప్రయోజనం మేమియు లేకుండుట గాని సంభవింపనేరదు. కావున 'నానూయాజేషు' అను వాక్యమునందు, బహుదాసము నాశ్రయించినయెడల, బైని వివరించినరీతిగా ననుపప్తి యేమియు లేదు. — కాఁగా 'నానూయాజేషు' అను వాక్యమునందు బైని వివరింపఁబడిన కారముగా వికల్పము సంభవించు ననెడి భయమునుబట్టి, యట్టిభయము గలుగకుండుటకై, పర్యదాస మాశ్రయింపఁబడిన దని సిద్ధించుచున్నది.

ఇచట మఱియొక డిట్లు శంకించుచున్నాఁడు “ఓయీ! పర్యదాసము నాశ్రయించుటయు, “యజతిషు యేయజామహం కరోతి” అను శాస్త్రముచే యాగ సామాన్యమునందుఁ బరిపఁబడవలసినదిగాఁ బ్రాప్తించిన “యేయజామహే” అను మంత్రము, ‘నానూయాజేషు’ అను శాస్త్రముచే ననూయాజవ్యతిరిక్తము లగు యాగముందు సంకోచింపఁజేయఁబడుటంజేసి, పర్యదాసమున కుపసంహారముతోఁ బ్రాప్తించునది కొన్నిటియందుమాత్రమే సంకోచింపఁజేయఁబడును. (నియమింపఁ నభేదము³ సంభవించెడిని. ఉపసంహారమునందు, సాధారణముగా నన్నిటియందును బడును.) ఉదా:—“పురోడాశం చతుర్థా కరోతి” అని, సాధారణముగాఁ బురోడాశసామాన్యము నుద్దేశించి ప్రాప్తించిన చతుర్థాకరణము, (నాలుగు భాగములుగా

౧. ఈ వాక్యము లేనియెడల ‘యేయజామహే’ అను మంత్ర, మన్ని యాగములందును బ్రవర్తించెడిని. ఇది యున్నయెడల నన్ననో, “యజతిషు యేయజామహం కరోతి” అను సామాన్య శాస్త్రముచే వినిత మైన “యేయజామహే” అను మంత్రము, అనూయాజవ్యతిరిక్తము లైన యాగములందుమాత్రమే ప్రవర్తించు నని తెలియుచుండుటంజేసి, యీ మంత్ర మనూయాజములందుఁ బ్రవర్తింపకయుండును. కావున, నీ మంత్ర మనూయాజములందుఁ బ్రవర్తింపకయుండుట యనెడి ఫలము సిద్ధించుచుండుటంజేసి, యీ ‘నానూయాజేషు’ అను వాక్యమునకు నివృత్తియొనర్పవలయు లేదని భావము.

౨. అన్నిస్థలములందును సామాన్యముగా విధింపఁబడునది అన్నిస్థలములందుమాత్రమే వేరొక శాస్త్రముచే నియమింపఁబడుట.

౩. వేరు కాకుండుట. = భిన్నము కాకుండుట.

౪. స్విప్తకృత్యాగ మైసపిదప, ఇదాభిక్షణము చేయఁగా మిగిలిన పురోడాశమును, అన్వర్యుఁడు, హోత, అగ్నిధ్రుఁడు, బ్రహ్మ యను నలుగురు ఋత్విజులును భక్షించుటకు, నాలుగుభాగములుగా విభజింపవలెను. (ఇదాభిక్షణము = ఇడ యనుపాత్రమందు, హోమము చేయఁగా మిగిలిన పురోడాశమును భక్షించుట.)

విభజించుట.) 'ఆగ్నేయం' చతుర్థాకిరోతి' అను వాక్యముచే నగ్నినేవతకొఱకు హోమము చేయఁగా మిగిలిన పురోడాశనిశేషమును సంకోచింపజేయఁబడుచున్నది." ఇట్లు చేయుశంక సరిగా లేదు.

ఉపసంహారము ప్రవర్తించు 'ఆగ్నేయం చతుర్థాకిరోతి' అనునిట్టి స్థలములు, దేది యెచట 'విధింపఁబడునో, యది యెచటనే సంకోచింపజేయఁబడు ననియు, బహుదాసము ప్రవర్తించు 'నానూయాజేషు' అనునిట్టి స్థలములును 'నశబ్దముతో సంబంధించు పదముయొక్క యర్థముకంటె వేరగుదానినిమాత్ర ముద్దేశించినో, సంకోచము (=నియమము) కలుగు ననియును న్యాయసూత్రాదులు మున్నగు మీ మాంసకులు చెప్పుదురు. పార్థసారథిమిత్రులు మొదలుగు నితరమీమాంసకు లున్ననో యుపసంహార మనఁగా, సామాన్యముగా నన్నిచోట్లను బ్రవర్తించుదానిని విశేషించి కొన్నిటియందుమాత్రమే సంకోచింపజేయుచున్నట్లు వ్యాపారనిశేష మనియు, బహుదాస మనఁగా, 'న'శబ్దము విధిని బోధించు లిశాది ప్రత్యయములకంటె భిన్నమై తన సమీపమున నుండు ధాతువుతో సంబంధించుట యనియు, శ్లోచున్నారు. ఇట్టి అభియుక్తులవచనము సనుసరించి, బహుదాసము ప్రవర్తించుస్థలమునందు 'న'శబ్దము విధిని బోధించు లిశాది ప్రత్యయములకంటె భిన్నమైన ధాతువుతోఁ గాని, నామవాచకముతోఁ గాని సంబంధించును. కావున బహుదాసముని నివరింపజేసిన కీర్తి, నుపసంహార మొకాకొక విధివ్యాపార మగు చుండుటచేతను, బహుదాసము, ధాతువు మున్నగువానితో సంబంధించిన 'న' శబ్దముయొక్క వ్యాపార మగుచుండుటచేతను, నీ రెండింటికిని స్వరూపమువిషయము భేదము స్పష్టముగానే యున్నది.

స్వరూపమువిషయము యిట్టి భేద మున్నను, బహుదాస మెచట నుండునో యెచటనే యుపసంహారముకూడ నుండునయెడల, నీ రెండింటికిని సభేద

౧. దర్శపూర్ణమానప్రకరణమందు ఆగ్నేయము, అగ్నిహోమాయము, పండ్రాగ్నిము నని ముఁడు పురోడాశములు గలవు. ఆ మాఁటికిని చతుర్థాకిరణము ప్రాప్తించుచు, 'ఆగ్నేయం చతుర్థాకిరోతి' అను వాక్యముచే నాగ్నేయపురోడాశమందే సంకోచింపజేయఁబడుచున్న దని యర్థము.

౨. అభియుక్తులు = శాస్త్రార్థ లగు శబ్దలు.

౩. 'నేషే తోద్యంత మాదిత్యమ్' అనునిట్టి స్థలములు.

౪. 'నానూయాజేషు' అను నిట్టిస్థలములు.

ముందున ట్లూహింప శక్యమయ్యెడిది. కాని, యీ రెండును నొకచోట నుండుట కుదరదు. ఏల యన, 'నేషే తోద్యస్త మాదిత్యమ్' అను వాక్యమునందుఁ బైని వివరింపఁబడినరీతిని, పర్యదాస మున్నను ఉపసంహారము లేదు. ఆగ్నేయం చతుర్థా కరోతి' అను వాక్యమునందువలె, నిచట సామాన్యముగా నన్నిటియందును బ్రాప్తిం చిన దేదియుఁ బ్రత్యేకముగాఁ గొన్నిటియందుమాత్రమే సంకోచింపఁజేయఁబడుట లేదు. ఈ 'నేషే తోద్యస్త మాదిత్యమ్' అను వాక్యమందుఁ, బాఠతయ మను ఫలము నుద్దేశించి, యనీక్షణసంకల్పముమాత్రమో విధింపఁబడుచున్నదిగదా! ప్రకృత మగు 'నానూయాజేషు' అను నుదాహరణమునం దన్ననో 'యజతిషు యేయ జామహం కరోతి' అను వాక్యముచే యాగసామాన్యమునందుఁ బ్రాప్తించిన 'యేయజామహే' అను మంత్రము 'నానూయాజేషు' అను వాక్యముమూలముగా, లనూయాజవ్యతిరీక్తము లగు యాగములందు సంకోచింపఁజేయఁబడుటంజేసి, యీ విధి, యుపసంహారరూప మగువిధి యైనపాతమున, విధికార్య మగు నుపసంహార మీ వాక్యముచేతచే సిద్ధించుటవలనను, 'అనూయాజ' శబ్ద మనెడి నామవాచకముతోఁ గూడిన 'న' శబ్దముయొక్క - కార్యము, పర్యదాసముచే సిద్ధించుటవలనను, నీ పర్యదాసోపసంహారములు రెండింటికిని ఒకటేఫలమును గలుగఁజేయుట యనెడి విరోధము రానేరదు. ఈ 'యజతిషు' మున్నగు విధి లేనిదో విధివలన సిద్ధించునుపసంహారము, పర్యదాసముచే నెట్లు సిద్ధింపగును? అట్లు సిద్ధింపదు. కావున, నీ రెండింటికిని విరోధము స్పష్టముగా నుండెడిది. కాని యిచట విధి లేకపోలేదు. 'నానూయాజేషు' అను వాక్యమునందలి 'న' శబ్ద మనూయాజశబ్దముతో సంబంధించుటంజేసి, యిచటి విధికి ('కరోతి' యను పదమునందలి 'తి' ప్రత్యయమునకు) నుండు విధింపఁజేయుశక్తి, క్షీణము కానేరదుగదా! ఆగ్నేయం చతుర్థా కరోతి' అను వాక్యమునందలి యాగ్నేయ పదము, చతుర్థాకరణము నుద్దేశించి యగ్నికొఱకుమాత్రమే యియ్యఁబడు పురో డాశమునే విషయముగా నెట్లు బోధించుచున్నదో, యట్లే యీ 'నానూయాజేషు' అను వాక్యమందు పర్యదాసము, అనూయాజవ్యతిరీక్తము లగు యాగములను మాత్రమే విషయములనుగా బోధించి వానియందుమాత్రమే 'యేయజామహే' అను

౧. 'చూడను' అను సంకల్పము.

౨. 'నానూయాజేషు' అను విధి.

౩. 'నానూయాజేషు' అను వాక్యమందు.

మంత్రమును వినియోగింపవలె నని స్పష్టపఱచుచున్నది. ఉపసంహార మున్ననో, యీ 'యజతిషు యేయజామహం కరోతి' 'నానూయాజేషు' అను వాక్యము లచే బోధింపఁబడువిధియే యగుచున్నది.

“ఉపసంహారవిధిగా నంగీకరింపఁబడిన 'ఆగ్నేయం చతుర్థా కరోతి' అను వాక్యమునందుఁ బురోడాశసామాన్యము నుద్దేశించి విధింపఁబడిన చతుర్థాకరణము, ఇచట వినఁబడు నాగ్నేయపురోడాశమునందుమాత్రమే, మెట్లు సంకోచింపఁజేయుఁ బడుచున్నదో, యట్లు ఈ 'యజతిషు యేయజామహం కరోతి' 'నానూయాజేషు' అను వాక్యమునందు, యాగసామాన్యమందు విహితమైన 'యేయజామహే' అను మంత్రము, అనూయాజములందుమాత్రమే సంకోచింపఁజేయఁబడక, వానికంటె భిన్నము లగు యాగములందు సంకోచింపఁజేయఁబడుచున్నది. కనుక నిచట నుపసంహార మున్న దని చెప్పటకు వీలులేదు.” అని శంకింపవలదు. పునియందు వినఁబడు దానియందుమాత్రమే సంకోచింపఁజేయఁబడవలయు ననఁగా నర్థమేమి? చతుర్థాకరణము, ఆగ్నేయపురోడాశమునందుమాత్రమే సంకోచింపఁజేయఁబడవలయు ననియో? సామాన్యముగా నన్నిటియందును బ్రాప్తియైనది, ప్రత్యేకముగాఁ గొన్నిటియందుమాత్రమే సంకోచింపఁజేయఁబడవలయు ననియో? మొదటిపక్షము నవలంబించినచో, అనారబ్యాధిత మగు సాష్టదశ్యమునకు, మిశ్రవిందము మున్నగు నిష్ఠుల ప్రకరణమునం, దున్న వాక్యముచే నచటి యాగ్నేయమునందు సంకోచము లేకుండుటంజేసి, యుపసంహారము సిద్ధింపకపోయెడిని. రెండవపక్షము నంగీకరించినచోఁ బురోడాశసామాన్యము నుద్దేశించి ప్రాప్తియైన చతుర్థాకరణమునకు, ఆగ్నేయపురోడాశమునందుమాత్ర మెట్లు సంకోచము కలుగు చున్నదో, యట్లే, యాగసామాన్యము నుద్దేశించి విధింపఁబడుటమూలముగాఁ బ్రాప్తియైన, 'యేయజామహే' అను మంత్రమున కనూయాజవ్యతిరిక్తము లగు యాగములందు సంకోచ ముండుటంజేసి, యిచట నుపసంహారము తప్పక యుండును. కాని యీ రెండు స్థలములయందును నీ విశేషము కలదు: 'ఆగ్నేయం చతుర్థాకరోతి' మున్నగు వాక్యములందు, ఆగ్నేయపురోడాశము మొదలైన విశేషవిషయము, లాయా యాగ్నేయము మొదలైన పదములచేతనే బోధింపఁబడుచున్నవి. ప్రకృత మగు “నానూయాజేషు” అను వాక్యమునం దన్ననో, యనూయాజవ్యతిరిక్తము లగు యాగము లనెడు విశేషవిషయ

ములు, పర్యదాసముమూలముగా బోధింపబడుచున్నవి. సామాన్యము నుద్దేశించి ప్రాప్తింపినది, విశేషమునందు సంకోచింపజేయబడుట యనెడి యుపసంహార మన్ననో, యీ రెండు స్థలములయందును సమానముగానే యున్నది.

“ఏదమునుగూర్చి పర్యదాస మవలంబింపబడునో, యా ఏదముయొక్క యర్థముకంటె వేరగు స్థ మైన విశేషమందే, సామాన్యము నుద్దేశించి ప్రాప్త మైనదానిని సంకోచింపజేయుటయే, పర్యదాసమునకు ఋఖ్యప్రయోజన మగుటం జేసి, ‘ఆగ్నేయం చతుర్థా కరోతి’.....‘నానూయాజేషు’ అను రెండుస్థలము లందును వైలక్షణ్యము కలుగుచున్నది. అని మఱియొక శంకికుడు చెప్పినది సరికాదు. ‘నేషో తోద్యస్త మాదిత్యమ్’ అనుచోట పర్యదాస మున్నను, సామాన్యమునందుఁ బ్రాప్తింపినదానికి విశేషమందు సంకోచము లేదుగదా! ఇచట, ‘న + ఈక్ష’ అను రెండు శబ్దములచే లక్షణమూలమున బోధింపబడు ‘నేను జూడను’ అను సంకల్పముమాత్రము విధింపబడుచుండుటంజేసి, సామాన్యము నందుఁ బ్రాప్త మైనది. ‘న’ శబ్దముతో సంబంధించుపదార్థముకంటె వ్యతిరేక మైనపదార్థమునందు సంకోచింపజేయబడుట లేదు. కావున ‘నానూయాజేషు’ అను వాక్యమునందు నిషేధము నవలంబించినచో, వికల్పము సంభవించు ననెడి భయ ముండుటంజేసి, యట్టిభయము కలుగకుండజేయుటకై పర్యదాస మాశ్రయింపబడిన దని సిద్ధించుచున్నది.

ఎచట పర్యదాస మాశ్రయింప నశక్యమో యచట నన్ననో, వికల్పము సంభవింపవలె యున్నను నిషేధమే యాశ్రయింపబడుచున్నది. “నాతిరాత్రే షోడ

౧. భేదము.

౨. అతిరాత్ర మను సంస్థగల జ్యోతిష్టేమయాగమునందు షోడశి యనుపేరుగల గ్రహము నవ్వర్యుడు గ్రహింపరాదు. జ్యోతిష్టేమ మనగా సోమయాగము. దీనియందు, అగ్నిష్టేమము, ఉక్థ్యము, షోడశి, అతిరాత్రము అను నాలుగు సంస్థలు గలవు. సంస్థ యనగా నేకే నొకస్తోత్రముతో యాగమునందలి ప్రయోగము ముగియుట. స్తోత్ర మనగా ఉద్ధాతృగణము సామములను గానము చేయుటచే దేవతలగుణములను వర్ణించుట. ఉద్ధాతృగణము = సామమును గానముచేయు నుద్ధాతయు, వానికి సాహాయ్యపడు నితరముత్రిజులును, ఏ స్తోత్రముచే గ్రతుప్రయోగము ముగియనో యా స్తోత్రమే యా సంస్థకు చేరగుచున్నది. అగ్నిష్టేమ మనుసంస్థగల జ్యోతిష్టేమమునందు, అగ్నిష్టేమ స్తోత్రము తుదిది. ఉక్థ్య యను సంస్థగల జ్యోతిష్టేమమునందు, అగ్నిష్టేమస్తోత్రమును, ఉక్థ్యస్తోత్ర మును జివర నుండును. ‘షోడశి’ యను సంస్థగల జ్యోతిష్టేమయాగమునందు, అగ్నిష్టేమ, ఉక్థ్య,

శివం గృహస్థాతి" అనునది యిచట 'అతిరాత్రే షోడశిసంగృహస్థాతి' అనుశాస్త్రముచే బ్రాప్తించిన అతిరాత్రమునందలి షోడశిగ్రహమును గ్రహించుట నిషేధింపబడుచుండుటంజేసి, యొకటేవిషయము విహితమై ప్రతిపేక్షించబడుటచేత, వికల్పముగా నైయున్నను, బర్హదాన మశక్య మగుటచే నాశ్రయించబడుచుండుట లేదు.

అది యెట్లనఁగా:—ఈ 'అతిరాత్రే' మున్నగు వినియోగంబు, బర్హదానము నిమిత్తమై 'న'శబ్దమునకు షోడశిపదముతో సంబంధము నంగీకరించునెడ 'అతిరాత్రయోగమునందు షోడశికంటె వేరగు గ్రహమును గ్రహించునయ్యును.' అను నర్థమేర్పడి షోడశిగ్రహము గ్రహించఁబడకపోయెడిది. అట్లును 'అతిరాత్రమునందు షోడశిగ్రహమును గ్రహింపవలెను.' అని వినిన 'అతిరాత్రే షోడశిసంగృహస్థాతి' అనెడు ప్రత్యక్షవిధితో విరోధము సంభవించెడిది. ఇట్టి 'న'శబ్దమునకు 'అతిరాత్ర' పదముతో సంబంధము నంగీకరింపరాదు. అట్లుగీకరించునెడ 'అతిరాత్రమునందు వేరగు యోగమునందు, షోడశిగ్రహమును గ్రహింపనయ్యును' అనునర్థమేర్పడి, 'అతిరాత్రయోగమునందు షోడశిగ్రహమును గ్రహించరాదు.' అనునర్థమేర్పడి, అతిరాత్రమునందుమాత్రము షోడశిగ్రహము గ్రహించఁబడకపోయెడిది. అట్లును 'అతిరాత్రమునందు షోడశిగ్రహమును గ్రహింపవలెను.' అని వినిన 'అతిరాత్రే షోడశిసంగృహస్థాతి' అనెడు ప్రత్యక్షవిధితో విరోధము సంభవించెడిదిగాదు!

కావున నిచట బర్హదాన మాశ్రయించుటకు వీలు లేకుండుటచేత, వేరగు గతి లేకుండుటంజేసి నిషేధమే యాశ్రయించబడుచు, వికల్పముకూడ నాశ్రయించబడుచున్నది. కాఁగా, 'నీ క్రింద వినరించబడునది సిద్ధించుచున్నది. ఎచట 'తస్య వ్రతమ్' మున్నగు సుక్రమము గాని, వికల్పము సంభవించుటకు బ్రసక్తిగాని యుండదో, యట్టి 'న' కలంబు భవయేత్' మున్నగు స్థాయిందుఁ

షోడశి అను మాఁడుస్తోత్రములును పురుషగా నుది నుండును. అతిరాత్ర మను సంస్థల శ్లోతిష్టమయోగమునందు, షోడశిస్తోత్రమునకుఁ బిమ్మ రాత్రి యను మాఁడుస్తోత్రమే శేషమును, ఆశ్వినస్తోత్రమును దుది నుండును. ఒకరాత్రి నతిక్రమించి ముగియుంజేసి నీనికి అతిరాత్ర మని పేరు గానచున్నది. అత్యగ్నిష్టమ, నాజపేయ, అప్తోర్భయ అను మాఁడు సంస్థలను బయని చేప్పబడిన నామ సంస్థలయందును నిమిడియే యున్నవి. పయని వివరింపఁబడిన, అగ్నిష్టమము, ఉక్థ్యము మున్నగు నేమ సంస్థలుగల శ్లోతిష్టమయాగమశేషములకు, అగ్నిష్టమము, ఉక్థ్యము, షోడశి, అతిరాత్రము ఆత్యగ్నిష్టమము, నాజపేయము, అప్తోర్భయము అని యేడుపేర్లు వగనగా గలవు.

౧. అతిరాత్ర మను యోగమునం దధ్వర్యుడు షోడశి యనెడు గ్రహమును గ్రహింపవలెను.

బ్రతిపేధ మాశ్రయింపబడును. ఎచట వికల్పము సంభవించుటకుఁ బ్రసక్తి యున్నను, బహుదాన మాశ్రయింప నశక్యమో యట్టి 'నాతిరాత్రే షోడశినం గృహ్లాతి' మున్నగు స్థలములందుఁ బ్రతిపేధమే యాశ్రయింపబడును. కాని యీ రెండుస్థలములయందు నీక్రింద వివరింపబడు వైలక్షణ్యము కలదు. ఎచట విధిప్రతిపేధములు రెండును నొకటేవిషయము గలుగుటచే వికల్పము సంభవించునో, యచట నా విధిప్రతిపేధములు రెండును, గ్రత్యర్థములే యగుటంజేసి నిషేధింపబడునది, యనర్థము నుత్పాదించనేరదు. ఉదా:—'అతిరాత్రే షోడశినం గృహ్లాతి,' 'నాతిరాత్రే షోడశినం గృహ్లాతి' అనునది. ఎచట వికల్పము సంభవించో, ప్రాప్తి శాస్త్ర విహితము కాక రాగమువలననే కలుగునో, ప్రాప్తించినదానిని నిషేధించుట 'పురుషార్థ' మగుచున్నదో యట్టి స్థలములయందు దన్ననో నిషేధింపబడునది య 'నర్థ' ము నుత్పాదించును. ఉదా:—కలంజమును భక్షించుట.

'దీక్షితో న దదాతి న జుహోతి' అనునీ మున్నగు వాక్యములందు దన్ననో, దానము హోమము మున్నగునవి శాస్త్రముచేఁ బ్రాప్తించినను, బురుషార్థములుగాఁ బ్రాప్తించుటవలనను, గ్రత్యర్థములుగా నిషేధింపబడుటవలనను, వీనికి సంబంధించు విధినిపేధము లొకటేవిషయము గలవి కాకపోవుటచే, వికల్పమునకుఁ బ్రసక్తి లేకున్నను, నీ దానహోమములు రాగముచేఁ బ్రాప్తించునవి కాకపోవుటంజేసి, యనర్థము నుత్పాదించనేరవు. ఏకర్థము రాగముచేఁ బ్రాప్తించినను గ్రత్యర్థముగా 'న' నిషేధింపబడునో, యట్టి కర్మమును గ్రతువునం దాచరించుటచే నా క్రతువునకు

౧. క్రతువునిమిత్ర మగునని.

౨. పురుషునికిఁ బ్రత్యవాయము రాకుండునట్లు చేయు స్వభావము గలిగియుండుట.

౩. నరకము మున్నగుననిష్ఠము. కలంజ మనగా నెఱ్ఱయుల్లి 'కలంజ, పలాండు, కారీరకా', (ఆప. ధ. నూ. ౧-౫-౧౬-౨౬) అను నూత్రమందలి కలంజపదమునకు నెఱ్ఱయుల్లి యని వ్యాఖ్యానము చేయబడినది. పీఠమిత్రోదయమనందలి యాహ్నికప్రకాశమునందు అభిక్ష్యునిరూపణప్రకరణమునఁ బైనిఁ జెప్పబడిన యాపస్తంబసూత్రము నుదాహరించి కలంజపదమున కెఱ్ఱయుల్లి యనునదియే యర్థ మని వివరింపబడినది.

౪. 'సోమయాగమునకై దీక్షను బొందిన యజమానుఁ డా దీక్ష ముగియవఱకును బురుషార్థము లగు దానములను గాని హోమములను గాని చేయరాదు.

౫. పురుషునిచేఁ బ్రార్థింపబడుదానికంటె భిన్న మైనదాని నుత్పాదించుటకు సాధనముగా విధింపబడునది.

లోపమే కలుగును గాని, యజమానుని కసర్థ మేమియు సంభవింపదు. ఉదా:—
యాగమునందు స్వప్రీగమనము^౧ మున్నగునవి. ఏకర్థము రాగముచే బ్రాప్తింపు
నదై పురుషార్థముగా నిషేధింపబడునో, యట్టి కలంజభక్షణము మున్నగు కర్మ
మును, గ్రతుమధ్యమున నాచరించుపురుషుడు, ప్రత్యవాయమును బొందునేకాని
క్రతువునకు లోప మేమియు రాజాలదు. కాఁగా, నిషేధవాక్యములు పురుషార్థము^౨
లను సాధించుటమూలముగాఁ బురుషున కుపకరించు నని యేర్పడుచున్నది. ఇట్లు
వేద మంతయుఁ బురుషార్థమును^౩ సాధింపఁగలదు.

అర్థనాదములు

ఇకఁ బ్రకృతము ననుసరింతము. ‘స్వాధ్యాయో^౪ ధ్యేతవ్యః’ అను నధ్య
యనవిధిచే జడువఁదగినవిగా గ్రహింపఁబడు విధులు, మంత్రములు, నామధేయ
ములు, నిషేధములు నను నీ నాలుగింటికిని నింతకుముందు వివరింపఁబడినరీతి నప్రా
మాణ్య మెట్లు లేదో, యట్లే మిగిలిన యర్థవాదములుగూడ నా యధ్యయనవిధిచే
జడువఁదగినవిగా గ్రహింపఁబడుటందేసి, వాని కప్రామాణ్యము సంభవింపఁదగదు
గనుక, నవి తమయందలి వాచ్యార్థమునుమాత్రమే బోధించినచోఁ బ్రయోజన^౫
మేమియు లేమిని, వానియందు లక్షణ యంగీకరించి, దాని (లక్షణ) మూలమున,
నేదేనొక ప్రయోజనము గల యర్థమును వానినలన గ్రహింపఁదగు నని చెప్పవలసి
యున్నది. ఆ యర్థవాదములు నిధిశేషములు, నిషేధశేషములు నని రెండువిధము
లుగా నుండును. వానిలో “వాయవ్యగ్ శ్వేత మాలభేతి భూతిరామః”^౬ అనునీ

౧. దర్శపూర్ణమాసప్రకరణమందు ‘న స్త్రియ ముపేయాత్’ అను వాక్యముచే స్వప్రీగమ
నము నిషేధింపఁబడుచున్నది.

౨. పురుషార్థము = పురుషునిచే నభిలషింపఁబడుదాని నుత్పాదించుటకై సాధనముగా విధింపఁ
బడునది.

౩. స్వర్ణము మున్నగు ఫలము. లేదా, అనిష్టమగు నరకము మున్నైన, ప్రత్యవాయమును
బరిహరించుట.

౪. అవి ప్రవృత్తిని గాని నివృత్తిని గాని కలిగింపవు గనుక.

౫. తె. సం. ౧. ౧. విశ్వర్యమును గోరువాఁడు వాయుదేవతకొఱకు శ్వేతపశువు నాలంభించి
యజించుటచే దన యిష్టము నుత్పాదించుకొనవలయును— అని యర్థము.

మున్నగు విధులకు శేషము లైన^౧ “వాయుర్వైశేషిష్ఠా దేవతా”^౨ అనునీ మొదలైన యర్థవాదము, లాయా విధులయందు విధింపఁబడు నర్థములను స్తుతించుటమూలముగాఁ బ్రమాణము లగుచున్నవి. “బర్హిషి రజతం స దేయమ్”^౩ అను నీ మున్నగు నిషేధములకు శేషము లైన “సోఽరోదీత్ య దరోదీ త్త ద్దుద్యస్య రుద్రత్వమ్” అనునీ మున్నగు నర్థవాదము లన్ననో, యాయా నిషేధములచే నిషేధింపఁబడు వానిని నిందించుటమూలముగా, నాయా నిషేధ్యములనుండి పురుషుని నివర్తింపఁజేయుటచే, సనిష్ఠముచు బరిహరించుట యను ప్రయోజమును సిద్ధింపఁజేయుచుఁ బ్రమాణము లగుచున్నవి. కావున నాయా యర్థవాదములచే, లక్షణమూలముగాఁ బ్రాశస్త్యము బోధింపఁబడుచున్నది. అట్టి ప్రాశస్త్యజ్ఞానము శబ్దభావనయం దితీకర్తవ్యతగా నన్వయించుచున్నది.

ఇది ముఖ్యముగా గమనింపఁదగిన విషయము. ఇట్లు ముందు వివరింపఁబోవు నర్థభావన భావ్యముగాఁ గలదియు, లిజ్ఞు మున్నగునవియు, విధిని బోధించునవియు నగు ప్రత్యయములు జ్ఞానము కరణముగాఁ గలదియు, నర్థవాదములచే బోధింపఁబడు ప్రాశస్త్యజ్ఞాన మితీకర్తవ్యతగాఁ గలదియు, నగు శబ్దభావన, ‘యజేత స్వర్గకామగ్’ అను వాక్యమునందు ‘యజేత’ పదమునందలి ‘త’ ప్రత్యయ, మం దుండెడి లిజ్జ మను సంశముచే బోధింపఁబడుచున్నది.

భావనావిచారము

శబ్దభావన యనఁగా నేమి? యను ప్రశ్నమున కీక్రిందిది సమాధానము:— భావన యనఁగా బురుషప్రవృత్తిని గలిగించు, వ్యాపారవిశేషము. లిజ్జ^౪ మున్నగు ప్రత్యయములతోఁ గూడిన క్రియాపదమును వినినతోడనే, వినినవాడు ‘ఈ క్రియను బ్రయోగించినవాడు న న్నేదే నొకపనియందుఁ బ్రవర్తింపఁజేయుచున్నాడు’ అని

౧. విధులతో నేకవాక్యకమ బొందునవి.

౨. వాయువు శీఘ్రగామి గనుక నీ యజమానుడు తనహవిస్సుతో వాయుసమీపమునకుఁ బోయి యతని నారాధించుటచే నా నాయు వీయజమానునికి సైశ్వర్యము కలుగఁజేయును.

౩. చూ. పేజీ - తై. సం. ౧. ౫. ౧. ౨.

౪. పురుషుడు తా నజేతించిన ఫలమును గలిగించు నేదేనొక పనిని జేయుటకుఁ బ్రయత్నించుట.

౫. లిజ్, లోజ్, తవ్యప్రత్యయములు.

తప్పక తెలిసికొనును గనుక, బురుషప్రవృత్తి కనుకూలించు వ్యాపారవిశేషమే విధి కర్థ మగుచున్నది. ఇప్టమును సాధించగలుగు నుపాయ మగుట యనునది విధి కర్థము. అని పార్థసారథిమిత్రులు మున్నగు కొందఱు చెప్పుదురు. కాని యా మతము సరికాదు. ఆమతమునే యంగీకరించినవత్తమున, 'ఇప్టసాధనము' అను శబ్దమునకు 'విధి' శబ్దము పర్యాయము కావలసివచ్చును. అట్లు పర్యాయ మగుట తగదు. ఎట్లన, 'సంధ్యోపాసనము' నీ కిప్టసాధన మగుచున్నది కావున నీని దాని నాచరింపుము' అను వాక్యమునందు 'ఇప్టసాధన' అను పదమును 'ఆచరింపుము' అను విధిశబ్దమును నొకటేచోటఁ బ్రయోగించఁబడుచున్నవి. పర్యాయశబ్దముల కిట్టి సహప్రయోగము కూడదుగదా! కనుక, ప్రవర్తనారూపమును, ప్రేరణారూపమును, నగు వ్యాపారవిశేషమే, విధి కర్థము. లోకమునందొక వృద్ధుని రూపనిచే నొకబాలుఁ డొకపనియందుఁ బ్రవర్తించునపుడు, 'నే నీ బాలుని బ్రవర్తించఁజేయుచున్నాను' అని వృద్ధునకును, 'ఈ వృద్ధునిచేఁ బ్రేరితుఁడనైన నే నీనిని జేయుచున్నాను.' అని బాలునకును ననుభవ ముండుటంజేసి, పురుషుని బ్రవర్తించఁజేయునట్టియు, విద్యర్థ మగునట్టియు వ్యాపారవిశేషము, విధిశబ్దమును బ్రయోగించుపురుషునియందు నభిప్రాయవిశేష మగుచున్నది. వేదమునందన్ననో, విధిని బ్రయోగించుపురుషుఁడు లేమిని, నా పురుషప్రవృత్తిని గలిగించు వ్యాపారవిశేషము, విధిని బోధించు లిక్, లోట్, తవ్యశబ్దములందు బ్రేరణారూప మగునదియో నైయుండును. ఈవిషయమీ గ్రంథప్రారంభమునందు సూచించఁబడినది.

ఇచట నొకఁ డిట్లు శంకించుచున్నాఁడు. "ఓయీ! లోకమునందొక లిఙ్గమున్నగు శబ్దములకు పురుషునియందు డుండు సభిప్రాయరూప మగు వ్యాపారవిశేషమందే ప్రయోగ ముండుటంబట్టి యా యర్థమునందే శక్తిజ్ఞాన మున్నది గాని, శబ్దమునందలి, వ్యాపారమందుఁ బ్రయోగము లేకుండుటంజేసి, యట్టి యర్థమునందు శక్తిజ్ఞానము లేకుండుటవలనను, నా యర్థమునందు శక్తిజ్ఞానము గలిగించు నుపాయాంతరములు లేకుండుటవలనను, వేదమునందలి లిఙ్గాదిశబ్దములనుండి ప్రేరణారూప మైన శబ్దనిష్ఠవ్యాపార మెట్లు తెలియఁగలదు?" ఇట్లు చేయుశంక కీక్రిందిది

౧. లిఙ్గాదిప్రత్యయములతోఁ గూడిన క్రియాపదప్రయోగము.

౨. ఇది న్యాయసుధాకారునిమతము ననుసరించి చెప్పఁబడినది.

౩. సంధ్యాదేవత సుపాసించుట.

సమాధానము. శంకరుడు చెప్పినమాట సత్యమే. లోకమునందు లిజాదిశబ్దములు, పురుషునియందలి వ్యాపారవిశేషమునందే ప్రయోగింపఁబడుట యథార్థమే. లోకమునం దొకబాలుడు తాను రోదనము చేసినపెటనే, తల్లి తనకుఁ బాలిచ్చుటకుఁ బ్రవర్తింపఁగా, 'పాలీయవలయును' అనెడి తనయభిప్రాయరూప మైన ప్రేరణాజ్ఞానము, తనతల్లికిఁ గలుగుటచే నట్టి పాల నిచ్చుప్రవృత్తి కలిగిన దని నిశ్చయించును. ఇట్లే యొకప్రయోజక వృద్ధుడు ప్రయోగించిన విధిశబ్దముతోఁ గూడిన వాక్యము వినినతోడనే, ప్రయోజ్యవృద్ధునికిఁ గలిగిన ప్రవృత్తిని దెలిసికొని యా ప్రవృత్తికిఁ బ్రయోజ్యవృద్ధునికిఁ గలిగిన ప్రవర్తనాజ్ఞానము కారణ మని యూహించును.

అలోచింపఁగా, భోజనము మున్నగు తృప్తిని గాని సంతోషమును గాని గలుగఁజేయు పనులయందు స్వయముగాఁ గలిగిన ప్రవృత్తి 'యూషని యిష్టసాధన' మను జ్ఞానముచే జనించుటంజేసియు, బ్రయోజకవృద్ధునిచేఁ బ్రేరితుడైన ప్రయోజ్యవృద్ధునికిఁ గలుగు ప్రవృత్తికూడఁ దాను జేయుపని తన కిష్టసాధనము కాఁగలదనెడు జ్ఞాన ముండుటచేతనే జనించు నని నిశ్చయించుట యుక్తమగుచున్నది. అయినను పై నుదాహరింపఁబడిన మాతృప్రవృత్తియందు నితరునిచేఁ బ్రేరితుడైనవానికిఁ గలుగు ప్రవృత్తి, తనకుఁ (ప్రేరితునికి) గలిగిన ప్రేరణాజ్ఞానముచేతనే

౧. ఒకపురుషుని నేదే నొకపనియందుఁ బ్రవర్తింపఁజేయు వృద్ధుడు.

౨. ఒక వృద్ధునిచే నేదే నొక పనియందుఁ బ్రవర్తింపఁజేయఁబడిన వృద్ధుడు. ప్రయోజక వృద్ధుడు ప్రయోగించిన వాక్యమం దుండు శబ్దము లన్నిటిలో, లిజాదిశబ్దమును వినినపుడే, ప్రయోజ్య వృద్ధునికిఁ బ్రవృత్తి గలుగుటంజేసి, ఈ ప్రవృత్తిని గలిగించు ప్రవర్తనాజ్ఞాన మన్వయస్థితికేకముల మూలమున లిజాదిశబ్దములను వినుటచే జనించుటవలన, లిజాదివిధిశబ్దమునకు నట్టి ప్రేరణ యనఁబడు ప్రవర్తనయే యర్థ మని యేర్పడును. ఈప్రవర్తన, యిచ్ఛాదిరూప మగుటంజేసియు, పురుషునితో సంబంధమే లేని వేదమునం దట్టి యిచ్ఛారూప మగు ప్రవర్తన యుండనేరకపోవుటంజేసియు, నా ప్రవర్తనకంటె విలక్షణమైన ప్రేరణ యనియు, విధి యనియును చెప్పఁబడు నొకధర్మవిశేషము వేదమునందలి లిజాదిశబ్దమం దున్న దని మీమాంసకులచేఁ గల్పింపఁబడుచున్నది.

ఊహ యనఁగా అనుమితి. నా రోదనానంతరము నా తల్లికిఁ గలిగిన పాలనిచ్చు ప్రవృత్తి, యీమె నా యభిప్రాయరూప మగు ప్రవర్తనను దెలిసికొనుటచే నెట్లు జనించుచున్నదో, యట్లే, యీ ప్రయోజ్యవృద్ధుని ప్రవృత్తి లిజాదిశబ్దములను వినినతోడనే కలుగుటంజేసి, యతనికిఁ గలిగిన ప్రవర్తనాజ్ఞానముచే జనించుచున్నది.

జనించు ననెడివిషయము, అనుభవసిద్ధ మైయుండుటండేసి, ప్రయోజ్యానికి గలుగు ప్రవృత్తికూడ, నన్యప్రేరితునికి గలిగిన ప్రవృత్తి యగుటంబట్టి యా ప్రవృత్తికి బ్రయోజ్యానికి గలిగిన ప్రేరణాజ్ఞానమే కారణ మని నిశ్చయింపబడవచ్చును. ప్రయోజ్యానికి గలిగిన యట్టి ప్రవర్తనాజ్ఞానము అన్వయవ్యతిరేకములమూలముగా బ్రయోజకవృద్ధుడు ప్రయోగించిన వాక్యమువలన జనింపగలదు. ప్రయోజక వృద్ధుడు ప్రయోగించిన వాక్యమునం, దనేకదము లున్నను, వానిలో, లిజ్జ అను నట్టి విధిశబ్దమును వినినపుడే ప్రయోజ్యానికి బ్రవర్తనాజ్ఞానము జనించుటండేసి, యావాపోద్వాపములమూలముగా, లిజ్జ మున్నగు విధిశబ్దములకు బ్రవర్తనయందా శక్తి గల దని నిశ్చయింపదగును. ప్రవర్తన యనగా బ్రవృత్తిని గలిగించు వ్యాపారము. అట్టి వ్యాపారము ప్రేరణ, సంప్రశ్న, మున్నగు సనేకరూపములు గల దగుటచే, సనేకవిధములగు నగుచున్నది. వీనిలో నొకటి యుండినచో దక్కినవి యుండ నేరవు గనుక, నీ యర్థము లన్నిటియందాను, విధిశబ్దమునకు శక్తిని గల్పించుట కుదురకుండుటండేసి, యీ యర్థము లన్నిటియందాను ననుగతముగా నుండు ప్రవర్తనాత్మ మనెడి ప్రవర్తనాసామాన్యమునందే, విధిశబ్దమునకు శక్తి గల దని కల్పింపబడుచున్నది. అట్లే శక్తిని గ్రహించుటచే, విధిశబ్దము వినినతోడనే ప్రేరణ మున్నగు వివిధస్వరూపములు గల ప్రయోక్తయొక్క యభిప్రాయము శక్తిమూలమున బ్రవ

౧. ప్రయోజకవృద్ధుడు ప్రయోగించిన 'గామ్ + ఆనయ' అను రెండుపదములను విని, ప్రయోజ్యాడు గోవును దీసికొనివచ్చును. మరల ప్రయోజకవృద్ధుడు 'గామ్ + నయ; ఘటమ్ + ఆనయ' అను పదములను బ్రయోగించినపుడు వానిని వినిన ప్రయోజ్యాడు గోవును దీసికొనివెల్లి ఘటమును దెచ్చును. ఈ వ్యవహారమును విచేకమతో జూచుటచే నిట్లు నిశ్చయింపవచ్చును. 'గామ్ + ఆనయ, గామ్ + నయ' అను వాక్యములందు గోపన ముండుటవలనను, ఈ రెండు వాక్యములను విని ప్రయోజ్యాడు చేసిన రెండుపదములయందును పశువ్యక్తి సమానముగా నుండుటవలనను, గోపదమునకు బశువ్యక్తి యర్థ మని నిశ్చయించుట సూచాపముచే గలుగుచున్నది. ఇట్లే 'గామ్ + ఆనయ, ఘటమ్ + ఆనయ' అను వాక్యములందు గుండు గో, ఘట అను పదములను వేరుచేసి సమానముగా నుండు 'ఆ...నయ' అను పదమునకు దీసికొని వచ్చుట యను కర్మ మర్థ మని నిశ్చయించుట 'ఉద్వాపముచే గలుగుచున్నది. కాఁగా బ్రయోజ్యప్రయోజకుల వ్యవహారమువలన, శక్తిని గ్రహించుటకై వినియోగించు సూచాయములకు ఆవాపోద్వాపము లని పేరు.

౨. - ప్రేరణ = అధ్వర్యుడు, హోత, ఆగ్నిధ్రుడు మొదలగు ఋత్విజుల కిచ్చు నాజ్ఞా విశేషము.

౩. సమానముగా.

రత్నాసామాన్యరూపముననే తెలియును గాని, ప్రైష మున్నగు విశేషస్వరూపముగాఁ దెలియదు. అట్టి విశేషరూపముగాఁ దెలియుట యన్ననో 'అజహత్స్వార్థ' యనెడి లక్షణమూలముననే కలుగును.

శబ్దభావన

ఇట్లు లౌకికవాక్యమునందలి లిజాదిశబ్దములను వినినపుడునలె, వేదవాక్యమునందలి లిజ్జు మున్నగు శబ్దములను వినినపుడుకూడఁ బ్రవర్తనాసామాన్య మనెడు వ్యాపారమే యర్థముగాఁ దెలియును. ఆ వ్యాపార మెట్టిస్వరూపము గలది యని యాకాంక్ష కలుగఁగా, లోకమునందుఁ బురుషుఁడు ప్రయోగించు లిజాదిశబ్దముల వలనఁ దెలియనదియు, ప్రైష మున్నగు విశేషస్వరూపములు గలదియు నగు వక్త యగుపురుషుని యభిప్రాయము, పురుషసంబంధ మేమియు లేని వేదమునం దుండ నేరకపోవుటంజేసి, ప్రేరణ యను నొకవ్యాపారము, వేదమునందలి లిజాదిశబ్దములం దుండు నని కల్పింపఁబడుచున్నది. కావున శబ్దములం దుండునదియే యగు ప్రేరణ యను వ్యాపారము, శబ్దభావన యనఁబడుచున్నది. ఆ భావనయే ప్రవర్తనారూప

౧ లక్షణ. యిది యంతకుముందు వివరింపఁబడినది. అట్టిలక్షణ, - 'జహత్స్వార్థ', 'అజహత్స్వార్థ', 'జహదజహత్స్వార్థ' అని మూడువిధములుగా నున్నది (౧) శక్యార్థము విడిచి దానికంటె వేఱగు నర్థమును బోధించులక్షణ జహత్స్వార్థ యనఁబడును. ఉదా : - "గంగాయాం ఘోషః" ఇచట గంగాపదము లక్షణమూలమున స్వార్థమైన శక్యార్థమును జలప్రవాహముకంటె వేఱగు, తీర మనునర్థమును బోధించుచున్నది. కనుక నీ లక్షణకు 'జహత్స్వార్థ' యని పేరు. విడువఁబడు చున్న తనయర్థము గలది. (౨) శక్యార్థమును విడువక, దానితోఁగూడిన వేఱొక యర్థమును బోధించు లక్షణ, అజహత్స్వార్థ యనఁబడును. ఉదా : - ఛత్రిణో యాంతి (= గొడుగులు కలవారు పోవు చున్నారు.) ఇచట గొడుగులు కలవారు అను శబ్దము, సందర్భమునుబట్టి గొడుగులుకలవారిని గొడుగులు లేనివారినికూడ లక్షణమూలముగా బోధించుచున్నది. కనుక నీ లక్షణకు 'అజహత్స్వార్థ' యని పేరు. విడువఁబడిన తనయర్థముగలది. (౩) 'శక్యార్థమునందలి కొన్నియంశములను విడిచి మిగిలిన యంశములనుమాత్రము బోధించులక్షణకు జహదజహత్స్వార్థలక్షణ యని పేరు. జహత్ = విడువఁబడు చున్న, అజహత్ = విడువఁబడని, ఉదా : - 'సోఽయం దేవదత్తః' (= కొంతకాలముక్రిందటఁ జూచిన దేవదత్తుఁడనునొకమనుజుని, నీక్షణమున మరలఁ జూచి, పూర్వము చూచినదేవదత్తుఁడే యితఁ డని గుర్తించుట. ఈ దేవదత్తునియాకారము మున్నగు చిహ్నములు, కొంచెము మాటినందున, వీనిని బరిశీలించి చూడఁగా, జ్ఞప్తికి వచ్చిన పూర్వకాలపుఁజిహ్నుములను విడిచి, యతని సహజమైన స్వరూపమునుమాత్రము కనిపెట్టుటచే, నానాఁడు చూచినవాఁడే యితఁ డని, నిశ్చయముగా గుర్తింప వీలగుచున్నది. ఇట్టియర్థమును బోధించు దేవదత్తపదమునం దుండు లక్షణ జహదజహత్స్వార్థ యని చెప్పఁబడుచున్నది.

ముగా విధి కర్థ మగుచున్నది. ఈ యర్థమే “లిజ్జా మున్నగు శబ్దములు విధివ్యాపార రూప మగు భావననే బోధించుచున్నవి.” అను వార్తికమునందు వివరింపబడుచున్న దని న్యాయసుధాకారుడు మున్నగు మీమాంసకులు చెప్పుదురు.

పార్థసారథిమిత్రులు మున్నగు నితరు లిట్లు చెప్పుచున్నారు. లిజ్జాదిశబ్దము లకుఁ బ్రవర్తనాసామాన్యమునందే శక్తి యుండునట్లు గ్రహించుటంజేసి, ప్రవర్తనా సామాన్యమే నిజముగా విధి కర్థ మగుచున్నది. ప్రవర్తన యనగాఁ బురుషప్రవృత్తిని గలిగించుట కనుకూలించు వ్యాపారము. వైపు మున్నగు విశేషస్వరూపములు గలదియు, లిజ్జాదిశబ్దములను బ్రయోగించుపురుషుని యభిప్రాయరూప మగునదియు నగు ప్రవర్తన యనెడి వ్యాపారము, అపారుషేయ మగు వేదమునం దుండనేరక పోవుటవలనఁ బురుషప్రవృత్తిని గలిగించు నొక న్యాయవిశేషము వేదమునందలి లిజ్జాదిశబ్దములం దుండునట్లు కల్పింపవలసియున్నది. లిజ్జాదివిధిశబ్దములచే బోధింపబడు ప్రవర్తనాసామాన్యము, ‘నిర్విశేషం న సామాన్యమ్’ (సామాన్య, మేదే నొక విశేషరూపముగా గ్రహింపబడనిదే, యుపయోగింపనేరదు.) అను న్యాయమును బట్టి యేదే నొక విశేషరూపము నొందనిదే దానియం దుండు ‘నీని సేరూపముగా గ్రహింపవలెను?’ అను నాకాంక్ష యుపశమింప కుండుటంజేసి, యా వట్టిసామాన్యమును గ్రహించుటవలనఁ బ్రవృత్తి యేమియుఁ గలుగనేరదుగదా!

ఈ ప్రవర్తనయనెడి వ్యాపారమునం దుండు విశేష మెట్టిది యని యాకాంక్ష కలుగఁగా, ధాత్వర్థమైన కర్మమునం దుండు నిష్టసాధనత్వమే ప్రవృత్తిని గలిగించున దగుటంజేసి, విశేష మగుచున్నది. ప్రతిమనుజుఁడును, నొకకర్మము తన యిష్టమును సాధింపఁగల దని తెలిసికొనియే, దానియందుఁ బ్రవర్తించును:—ఇతరునిచేఁ బ్రేరితుఁడైనవాఁడును, నా యితరునిచే నిర్దిష్టమగు కర్మము తనయిష్టమును సాధింపఁగల దని తెలిసికొనిననేకాని దానియం దెంతమాత్రమును బ్రవర్తించడు^౩ “లిజ్జాదిశబ్దము

౧. “అభిధాభావనా మాహు రన్యాయ మేవ లిజ్జాదయః” (తం. వా.) ౨-౧-౧౦. పృథక్. ౩౪౪.

౨. పురుషుఁ డెవఁడును గర్తగా లేనిది.

౩. ‘కర్తు రిష్టాభ్యుపాయో హి కర్తవ్య మితి లోకధీః’ (= లోకమునం దేమనుజునికైనఁ దన యిష్టమును సాధింపఁగలుగుపనినే చేయవలయు నని దృఢమైన బుద్ధి కలుగును) అను న్యాయ మివిషయమును స్పష్టపఱచుచున్నది. ఇది మండనమిత్రులకుఁగూడ సమ్యక్తము.

లకు నిష్పసాధనతాజ్ఞానముతోఁ గూడని ప్రేరణారూప మగు వ్యాపారమునందే శక్తి నంగీకరించుమతమునందుఁగూడ, ప్రేరణవలనఁ బ్రవృత్తి గలుగుటంజేసి యాప్రవృత్తికి విషయమగు కర్మము, ప్రవృత్తుఁడైన పురుషునియిష్టమును సాధింపఁగలుగునట్లు తెలిసికొనుట యావశ్యక మని యంగీకరింపఁబడుచునే యున్నది. అట్లు తెలిసికొనిన పక్షమున విధిప్రవృత్తి నొత్తమాత్రమును గలిగింపనేరదుగదా! కావున నిష్పసాధనత్వమే ప్రవృత్తిని గలిగించుట కావశ్యక మగుటంజేసి, ప్రవర్తనారూపముగా విధి కర్థ మగుచున్నది. కాఁగా, లోకమునందుఁ బ్రయోగింపఁబడు లిజాదిశబ్దములు, తమకంటె భిన్నులగు ప్రయోక్తపురుషులయందుండు ప్రవర్తన యను వ్యాపారమును బోధించుట యెట్లు సిద్ధించుచున్నదో, యట్లే, వేదమునందలి లిజాదివిధిశబ్దములుకూడఁ దమకంటె వేఱగు యాగములయందుండు 'ఇష్టసాధనత్వ' మను వ్యాపారమును బోధించుట సిద్ధించుచున్నది. ఇంతేకాక^౧ మీమాంసకులు, శబ్దము విభు^౨ వని యంగీకరించుటంజేసి, దానియందు చలనము, యత్నము మున్నగు ధర్మము లేవియు నుండనేరవు గనుక, వానికంటె వేఱగు నొక వ్యాపారము శబ్దమునందున్నట్లు కల్పింపవలసియున్నది.^౩ (i) స్వయముగా జనించిన ప్రవృత్తిని గూర్చి కాని యితరుని ప్రేరణవలనఁ గలుగు ప్రవృత్తినిగూర్చి కాని కారణముగాఁ గల్పింపఁబడక ప్రవర్తనాసామాన్య మను రూపము గలుగునట్లు తెలిసికొనఁబడిన

౧. ఇష్టసాధనత్వము లిజాదిశబ్దముల కర్థమని యంగీకరించుపక్షమందే, యిది కుదురును. ప్రేరణారూప మన వ్యాపారమే లిజాదిశబ్దముల కర్థమని యంగీకరించుపక్షమందన్ననో యా వ్యాపారము లిజాదిశబ్దములయందుండుటంజేసి, శబ్దము తనయందుండు ప్రేరణారూప మగు వ్యాపారమునే బోధింపఁగల దని లోకవిరుద్ధముగా నంగీకరింపవలసియుండెడిది.

౨. ఓయీ! ఇట్లున్నను లిజాదిశబ్దముల కప్రసిద్ధమైన యిష్టసాధనత్వ మను వ్యాపారమందు శక్తిని గల్పించుటకంటె, బ్రసిద్ధముగాఁ గల్పింపఁబడిన ప్రవర్తన యను వ్యాపారమునందే శక్తిని గల్పించుట యింక మే లని యొకఁడు చేసినశంక క్రిందిది సమాధానము.

౩. ఆకారముగల ద్రవ్యము లన్నిటితోఁ గలిసి సర్వవ్యాపి యై యుండుట.

౪. ఇందులకు రెండు ప్రమాణములు గలవు.

(i) 'స్పందనమవాయస్తు న సంభవతి. న చాసా వస్మాభి శ్చబ్ద స్వేష్యతే' (= శబ్దమునందు చలన ముండు ననుట మాకు సమ్యక్తము గాదు.) అనియు, 'నహి శబ్దస్య విభోర చేతనస్య స్పందః ప్రయత్నో వాస్తి' (= అచేతనమై విభువైన శబ్దమందుఁ జలనము గాని ప్రయత్నము గని యుండదు.) అనియును బార్థసారథిమిత్రులచేఁ జెప్పఁబడినది.

యట్టి చలనాదవ్యతిరిక్త మగు వ్యాపారము ప్రవృత్తిని గలిగించుట కనుకూలించు ననియు, (ii) తనకంటె నితర మగుదానియందుండు వ్యాపారమును బోధించు నదిగాఁ గల్పింపఁబడిన శబ్దము, తనయందుండు వ్యాపారమునే తెలియఁజేయఁగల దనియు, (iii) విధినుండి ప్రవృత్తి గలుగుటకై ధాత్వార్థమైన కర్మమునందు దిప్తసాధనత్వ మను ధర్మ ముండు ననియు, మూఁడంశములు 'విధిశబ్దమునకుఁ బ్రవర్తనాసామాన్య మనెడు వ్యాపారమునందే శక్తి గలదు.' అని యంగీకరించువానిచేఁ గల్పింపఁబడ వలసియున్నవి. ఇన్నియంశములను గల్పించుట మిగుల క్లిష్టము. కనుక నిట్లు కల్పించుటకంటె, ఘనప్రేరణవలనఁ గలిగిన ప్రవృత్తినే కాక, స్వయముగాఁ గలిగిన ప్రవృత్తినిగూడ జనింపఁజేయఁగలుగుటంజేసి, యావశ్యకముగాఁ గల్పింపఁబడిన దిప్త సాధనత్వ మనునది, విధిశబ్దముకంటె వేరగు ధాత్వార్థమైన కర్మమునందు దుండును గనుక, బ్రవర్తనాసామాన్య మను రూపముగా విధి కర్థము కాఁగల దని కల్పించు టయే మిక్కిలి సులువుగా నుండును.

ఇచట నొకఁ డిట్లు చెప్పుచున్నాఁడు. "విధినుండి ప్రవృత్తి తప్పక కలుగుట కొఱకై, స్వతస్సిద్ధముగా నిప్తసాధనము కానేరని ధాత్వార్థమైన యాగాదికర్మము నందు, ఇప్తసాధనత్వము కల్పించుటంజేసి, విధికిఁ బ్రేరణ యను ప్రవర్తనాసామాన్యము నందు శక్తిని గల్పింపనిచో, విధినుండి ప్రవృత్తి గలుగుట సంభవింపనేరదు గనుక, ధాత్వార్థమైన యాగాదికర్మమునందు దిప్తసాధనత్వమును గల్పించుటకు వినియోగించు నాక్షేపమువంటి ప్రమాణ మేమియు లేకుండఁబోయెడిది." ఇట్లు చెప్పినమాట సరి కాదు. ఇతనిపక్షమందుఁగూడ విధి, మొదట ప్రవర్తనాసామాన్యమును బోధించుట మూలముగానే, ప్రవృత్తిని గలిగించుటచేతను, విధిచే బోధింపఁబడు ప్రవర్తనాసామాన్యము, విశేషరూపముగా నుండనియెడల, వినియోగింపఁగలదుటనియొక ప్రేరణ

(ii) 'న శబ్దే స్పందయత్నో హి విభుత్వాచేతనత్వతః' (= అచేతనమై విభు భు శబ్దమునందుఁ జలనయత్నములు రెండును నుండవు.) అని న్యాయసుధయందుఁ జెప్పఁబడియున్నది.

(iii) ౧. ఇప్తసాధనత్వము ప్రవృత్తికిఁ గారణము కాఁగలదు; శబ్దము తనకంటె నితరమునందు (తన్నుఁ బ్రయోగించు పురుషునియందుండు) వ్యాపారమును బోధింపఁగలదు. అని రెం డంశములు లోకసిద్ధము లయియే యుండుటవలన, ఇప్తసాధనత్వము విధి కర్థము కాఁగలదు, అనునొక యంశమును మాత్రమే కల్పింపవలసియున్నది. కావున, మూఁడంశములను గల్పించు మొదటిపక్షముకంటె నిదియే మిక్కిలి సులభ మగుచున్నది.

యను విశేషరూపముగా నుండుటచేతను, నీ ప్రేరణ (ప్రమాణము) కుదురుటకై యాత్యేకప్రమాణముమూలముగా ధాత్వర్థ మైన కర్మమునం దిష్టసాధనత్వము కల్పింపఁబడవచ్చునుగదా !

ఇష్టసాధనత్వము విధి కర్థ మగునెడ, “సంధ్యోపాసనం తో ఇష్టసాధనమ్, తత్ త్వం కురు.” అను వాక్యమునందలి ‘ఇష్టసాధనత్వ’ అను పదమునకును, ‘కురు’ అను పదమునం దుండు ‘లోట్’ అను విధిశబ్దమునకును, సహస్రయోగము కుదురకపోయెడిని. అని చెప్పవలదు. ఇష్టసాధనత్వము విధి కర్థ మైనను, విధిచే నది ప్రవర్తనాత్వ మను సామాన్యరూపముగానే బోధింపఁబడుచున్నది గాని, నది హితసాధనత్వ మను విశేషరూపముగా బోధింపఁబడుటలేదు. ఇష్టసాధనపద మచే నన్ననో, యది సమీహితసాధనత్వ మను విశేషరూపముగానే బోధింపఁబడు చున్నది. కనుక సామాన్యమును బోధించుపదమునకును, విశేషమును బోధించుపద మునకును సహస్రయోగము ‘పాంచాలరాజగు ద్రుపదుడు’^౧ అనునిట్టి వాక్యము నందుఁ గుదురుచున్నది. కావున, సమీహితసాధనత్వమే ప్రవర్తనాత్వరూపముగా విధి కర్థ మగుచున్నది. ఈ యిష్టసాధనత్వమే, యీ ప్రవర్తనాత్వరూపముగా విధిని బోధించు లిజాదిశబ్దముచే బోధింపఁబడుటమూలముగా, శబ్దభావన యని చెప్పఁబడు చున్నది. పయి నుదాహరింపఁబడిన “అభిధాభావనా మాహు రన్యామేవ లిజా దయః” అను వార్తికమునకు నీక్రిందిది యర్థము: “ఇష్టసాధనత్వము, విధిచే ప్రవర్తనాత్వరూపముగా బోధింపఁబడుచుఁ బురుషప్రవృత్తిని గలిగించుచుండుటవలన, భావన యని చెప్పఁబడుచున్నది. ఈ భావననే లిజాదిశబ్దములు శక్తిమూలముగా బోధించుచున్నవి.” అని.

ఇందులకు “ధాత్వర్థ^౩ మగు కర్మములయం దుండు నిష్టసాధనత్వము తప్పఁ బురుషుని నా కర్మములందుఁ బ్రవర్తింపఁజ్ఞయున దేదియు లేదు. పురుషప్రవృత్తిని

౧. సంధ్యోపాసనమ్, అను వాక్యమందు ‘ఇష్టసాధన’ అనునది సమీహితసాధనత్వమ్, అనెడి విశేషమును బోధించుపదము ‘కురు’ అను పదమునం దుండు లోట్ ప్రత్యయము ప్రవర్తనాత్వ మునెడి సామాన్యమును బోధించుపదము.

౨. ఈ వాక్యమందలి పాంచాలరాజుపదము సామాన్యమును బోధించును. ద్రుపదపదము విశేష మును బోధించును.

౩. ‘పుంసాం నేష్టాభ్యుపాయత్వాత్ క్రియా స్వస్యః ప్రవర్తకః, ప్రవృత్తి హేతుం ధర్మంచ ప్రవదంతి ప్రవర్తనామ్’ మండసమిక్రుని విధివివేకము. పే. ౨౪౨.

పనులను జేయునో, యట్టివానివిషయమై 'దేవదత్తుడు గమన మనుపనిని జేయు చున్నాడు' అని, గమనమును బోధించుపదమునకుఁ బదప, 'చేయుచున్నాడు' అనుపదము ప్రయోగింపఁబడుచున్నది. వాతము మున్నగు రోగములచే గడలినపు డన్ననో 'ఇతఁడు కడలుటను జేయుట లేదు. మఱియున వాతాదిరోగములచే పీనికిఁ గడలిక కలుగుచున్నది' అని ప్రయోగింపఁబడుచున్నది. కావున 'కరోతి' (= చేయుచున్నాడు) అనుపదమున కర్థము ప్రయత్న మగుచున్నది. 'యజేత' అనుపదమునకు వివరణముగా 'యాగేన కుర్యాత్' అనియు, 'పచతి' అనుదానికి 'పాకం కరోతి' అనియు, 'గచ్ఛతి' అనుదానికి 'గమనం కరోతి' అనియుఁ బ్రయోగము లుండుటంబట్టి 'యజేత', 'పచతి' మున్నగు పదములందలి యాఖ్యాతమునకు 'కరోతి' పదముతో సమానార్థకత్వ ముండునట్లు తెలియు చున్నది. కావున 'కరోతి' పదమున కర్థ మగు ప్రయత్నము, ఆఖ్యాతముచే బోధింపఁబడుచున్నది. అట్టియత్నము, చేతనునియందే కాని, యచేతనమైన రథ మునం దుండనేరదు గనుక, రథ మనెడి కర్తనుఁగూర్చి 'రథో గచ్ఛతి' (రథము నడచుచున్నది) అని యాఖ్యాతమును¹ బ్రయోగించుట కుదురకపోయెడిని² అని చెప్పవలదు. రథమును లాగు గుట్టములు చేతనము లగుటంజేసి, వానియందుండు ప్రయత్నమును రథమునం దారోపించుటవలన,³ 'గచ్ఛతి' అను నాఖ్యాతప్రయోగ మా ప్రయత్నమును బోధించుటమూలముగాఁ గుదు రుచునేయున్నది.

౧. ఇట్లు చెప్పటచే "ఘటం కరోతి" అనుసర్థమునందు 'ఘటం భావయతి' అను ప్రయోగ ముండుటవలన 'కరోతి, భావయతి' అను పదముల కొకటే యర్థ మని తెలియుచున్నది. 'భావయతి' అనుపదమునకు 'ఒకవస్తువుయొక్క యత్నాత్మిక సమకాలిను వ్యాపారము' అర్థము గనుక, నీ వ్యాపారమే కరోతిపదమునకును దానితో సమానార్థక మగు నాఖ్యాతమునకును సర్థము కాఁగలదు. అని ముందు వివరింపఁబోవు మండనమిత్రునిమతిము నిరాకరింపఁబడుచున్నది.

౨. గచ్ఛతిపదమునందలి ప్రయత్నమును బోధించు 'తి' ప్రత్యయము.

౩. ఇందులకు న్యాయసుధయందు (౫౭౯) వివరింపఁబడిన

"స్త్రీత్వాభావేఽపి ఖట్వాదౌ టాబాదిప్రత్యయౌ యథా,
ప్రయుజ్యతే తథాఖ్యాతం యత్నాభావేఽవ్యచేతనే.
వోడ్రశ్వాదిగతం యత్నం రథాదా వుపచర్య, వా,
ఉపపాద్యః ప్రయోగోఽత్ర ముఖ్యాథానుపపత్తితః."

అను శ్లోకములు ప్రమాణముగాఁ గలవు.

ఏమతమున ' ఒకవస్తువు నుత్పాదించుట కనుకూలించు వ్యాపారసామ్రాజ్యమే భావన ' యని యంగీకరింపబడుచున్నదో, యా మతమునందుఁగూడ, రథ మచేతన మగుటంజేసి, దానియందు గమనముకంటె వేఱగు వ్యాపార మేమియు లేకుండుటం బట్టి ' రథో గచ్ఛతి ' యను ప్రయోగము, రథమును లాగు గుట్టిమునియందు ప్రయత్నమును రథమునం దారోపించుటచేతనే కుదానమందుట సమానమే. కావున ప్రయత్నమే యర్థభావన యనుచున్నది. ఇందుకు న్యాయసుగ్రయందా (౫౭౯) చెప్పబడిన "ఇచట" బ్రస్తుతమగు నర్థభావన యాఖ్యాతముచే బ్రయత్నమేము గానే బోధింపబడుచున్నది గాని, దానికంటె నేమియుముగా బోధింపబడుట లేదు." అను కారికయే ప్రమాణముగాఁ గూడు. ఇట్లు న్యాయసుధాకాటామతము నిరూపింపబడినది. ఇతరు లగు పార్థసారథిమిత్రులు మత మన్ననో యింక వివరింపఁ బడుచున్నది.

పార్థసారథిమిత్రుఁ డిట్లు చెప్పుచున్నాఁడు:—భావన యనఁగా; పుట్టుడిదాని పుట్టుక కనుకూలించు పుట్టించువాని వ్యాపారవశేషము—ఏ వ్యాపారమును కేసిన పిదప నొకకరణము; తా నుత్పాదించుటకు నుత్పాదించునో యట్టి వ్యాపారమే భావన యని తాత్పర్యము. అట్టి భావనయే యాఖ్యాతమున కర్థము. ' కుతారేణ చ్ఛిన్నతి ' అను వాక్యమునందలి ' చ్ఛిన్నతి ' అను నాఖ్యాతమును వినిన తోడనే, ' ఏవ్యాపారము చేసినయెడల కుతారముచే ఛేదన మనుక్రియ జరుపఁ బడునో, యట్టివ్యాపారమునకు సంబంధించునట్లు కుతారము ప్రవర్తింపవలెను ' అని తెలియు చున్నది. ఇట్లే ' యజేత స్వర్గకామః ' అను వాక్యమునకు ' ఏవ్యాపారము చేసినయెడల యాగముమూలముగా స్వర్గము కలుగునో యట్టివ్యాపారమునకు సంబంధించునట్లు యాగము ప్రవర్తింపవలెను. ' అనునది యర్థ మని తెలియుచున్నది. అట్టివ్యాపారము, ' కుతారముచే ఛేదించవలెను ' అనుచోట, ' కుతారమును బై కెత్తుట, కట్టమీఁద సరిగాఁ బడవేయుట మున్నగునదియు ' స్వర్గమును గోరు వాఁడు ' దర్శపూర్ణమాసము లనెడు నిష్ఠుని నాచరించి యజించుటచే నిష్ఠము

౧. " ప్రయత్నవ్యతిరిక్తార్థీ భావనా తు న శక్యే, సత్త మాఖ్యాతవాచ్యేనా ప్రస్తుతే త్యుప రమ్యతే. " న్యాయసుగ్రయందు ౫౭౯.

౨. కరణము = సాధనము.

౩. ఫలము నుత్పాదించుటలో దానికరణమునకు సహకారము చేయువ్యాపార మని యర్థము.

నుత్పాదించుకొనవలయును' అనుచోట, 'అగ్ని నన్వాదధాతి' అనుసూత్రముచే విధింపఁబడు అగ్న్యన్వాధానము మొదలుకొని 'బ్రాహ్మణాం స్తర్పయతి' అను సూత్రముచే విధింపఁబడు బ్రాహ్మణసంతర్పణమువఱకును నుండు పనులరూపముగా నుండునదియు నగుచున్నది. ఒకవనిచే నోకఫలము నుత్పాదించువిషయమై కథంభావాకాంక్ష కలుగఁగా, నీ వ్యాపార మాయా విశేషరూపమును బొంది, యా యాకాంక్షను బూరించునట్లన్వయించు నని తెలియుచున్నది.

ఇతరము నుత్పాదించుట కనుకూలించు వ్యాపారసామాన్యమే యాఖ్యాతముచే బోధింపఁబడుచున్నది. 'రథో గ్రామం గచ్ఛతి' (= రథము గ్రామమును గూర్చి పోవుచున్నది.) అను నచేతనము కర్తృగాఁగల వాక్యమునందుఁగూడ 'పోవుచున్నది' అను నాఖ్యాతముచే 'గ్రామమును బొందుట' యనెడి ఫలమున కనుకూలించు వ్యాపారమే బోధింపఁబడుచున్నది. ఏ వ్యాపారము చేసినపిదప రథము, గమనముమూలముగా, గ్రామమును బొందఁగలుగుచున్నదో, యట్టి వ్యాపారమునకు సంబంధించునట్లు రథము ప్రవర్తించుచున్న దని తెలియుచున్నది^౧ గదా! కనుక నిచట నాఖ్యాతముచే బైని వివరింపఁబడిన వ్యాపారసామాన్యమే, బోధింపఁబడుచున్నది. కాని యిచట గమనము 'గచ్ఛతి' పదమునం దుండు ధాతువుచే బోధింపఁబడుటవలన, 'తి' అనెడు నాఖ్యాతముచే బోధింపఁబడనేరదు. ఈ గమనమున కనుకూలించు వ్యాపార మెట్టిది యని యాకాంక్ష కలుగఁగా, పూర్వప్రదేశము విడుచుట, ముందుప్రదేశమును బొందుట మున్నగునదియే యా వ్యాపార మని 'గొడ్డలిని బై కెత్తి కఱ్ఱమీఁద సరిగాఁ బడవేయుటచే గఱ్ఱను ఛేదించుచున్నాడు' అను ప్రయోగమువంటి 'రథము పూర్వప్రదేశమును వీడి, ముందుప్రదేశముతోఁ గలియుటమూలముగా గ్రామమును బొందుచున్నది.' అను ప్రయోగ మనెడి ప్రమాణాంతరమువలనఁ దెలియుచున్నది. ఇట్లే 'దేవదత్తుఁడు ప్రయత్నించుచున్నాడు.' అను ప్రయోగమునుండికూడ^౨ 'ఎట్లు ప్రయత్నము

౧. ఆపస్తంబశ్రౌతసూత్రము.

౨. ఆప. ౧-౧౬-౧౩.

౩. కనుక నిచట చేతనములైన యశ్వములందుండు ధర్మము, అచేతనముగు రథమునం దాలోపింప కయే యీ వాక్యముయొక్క యర్థము వుదురుచున్న దని భావము.

౪. 'ఆఖ్యాతార్థము ప్రయత్న మని యంగీకరించువానిమతమునందు ధాత్యర్థ మైన ప్రయత్న మున కనుకూలించు వేఱొకయత్నము, అప్రసిద్ధము గనుక 'దేవదత్తుఁడు యత్నించుచున్నాడు.' అను

కలుగునో యట్లు దేవదత్తుడు వ్యాపారము చేయుచున్నాడు ' అనునర్థ మేర్పడుచున్నది గనుక, ఆఖ్యాతమునకు ప్రయత్నమున కనుకూలించు వ్యాపారమే యర్థముగాని, ప్రయత్నము భావించుచే బోధింపబడుటంజేసి యాఖ్యాతమున కర్థము కానేరదు. అట్టి ప్రయత్నమున కనుకూలించు, నాఖ్యాతమున కర్థ మగు, వ్యాపార విశేష మెట్టిది యని యాకాంక్ష కలుగఁగా గొడ్డలిచే ఛేదించుటవిషయమై 'యెత్తుట', 'పడవేయుట' మున్నగువానివలె 'దేవదత్తుడు యత్నించుచున్నాడు.' అనుచోట దేవదత్తునియిచ్చ మున్నగునది యట్టివ్యాపార మని తెలియుచున్నది. కాఁగా, ఏదే నొకదాని నుత్పాదించుట కనుకూలించు వ్యాపార సామాన్యమే చేతనముగాని, అచేతనముగాని కర్త గాఁగల స్థలములయందు దెల్లి, ననుగతముగా నుండుటచే, నాఖ్యాతమున కర్థ మగుచున్నది గాని ప్రయత్నమాత్ర మాఖ్యాతార్థము కానేరదు. 'రథము పోవుచున్నది' 'దేవదత్తుడు ప్రయత్నించుచున్నాడు.' అనునీ మున్నగు వాక్యములయందు ధాత్వర్థములైన గమనము ప్రయత్నము మున్నగువాని నుత్పాదించుట కనుకూలించు ప్రయత్న మేమియు లేదుగదా! ఇట్టిస్థలములయందు, ఉపచార (= ఆరోప)ము నవలంబించుప్రయత్న మాఖ్యాతార్థ మనుపక్షమును సమర్థించుట తగదు. ముఖ్యార్థము సంభవించుచుండఁగా నుపచారమును గల్పించుట యన్యాయముగదా! 'కరోతి' పదమునకు 'ఇతర మగుదాని నుత్పాదించుట కనుకూలించు వ్యాపారమే' యర్థము గాని ప్రయత్నమాత్ర మర్థము కానేరదు. 'కరోతి' (చేయుచున్నాడు.) పదము చేతనము గాని, అచేతనము గాని కర్తగాఁగల యాఖ్యాతమునకు సమాన్యమగుచున్నదిగదా! కాఁగా నేదే నొకదాని నుత్పాదించుట కనుకూలించు వ్యాపారమే యర్థభావన యని సిద్ధించుచున్నది. అట్టియర్థభావన, క్రిరూపమునందలి యాఖ్యాతాంశముచే బోధింపబడుచున్నది గనుక, ఆఖ్యాతమునకు, "ఉత్పాదించుటకు ననుకూలించు వ్యాపారమును జేయుటచే నుత్పాదించవలయును" అనునర్థ

ప్రయోగమున 'రథము పడచుచున్నది' అను ప్రయోగమువలన నారోపముమూలముగా బహుశ్లేశముతో సమర్థింపవలసియుండును. ఆఖ్యాతార్థము వ్యాపారసామాన్య మనెడుపక్షమందున్నచో, యట్టి ప్రయోగముకూడ సులభముగా సమర్థింపవచ్చునని తాత్పర్యము.

౧. దేవదత్తుఁడు పచతి.

౨. స్థలీ పచతి - అనునీ మున్నగు ప్రయోగమువలన నన్నిటియందును ననుగతమైనవ్యాపారమే యాఖ్యాతార్థ మైన యర్థభావన కాఁగలదు గాని చేతనమాత్రమునందుండు ప్రయత్నము అట్లు కాఁజాలదు.

మొదట చెప్పండి. అట్టి యిద్దరూ మధ్యం దుండు మూడంతములలో భాగ్య మేది ? యను యాకాంత కలుగఁగా, బురుషునిచే నశింపఁబడు స్వర్గము మున్నగునది భాగ్యముగా సంబంధించుచున్నది. కరణ మేది ? యని యాకాంత కలుగఁగా యాగము మున్నగునది కరణముగా సంబంధింపఁబడుచున్నది. ఇతికర్తవ్యత యేది ? యని యాకాంత కలుగఁగా బ్రయాజములు, సనూయాజములు మున్నగునవి యితికర్తవ్యతగా సంబంధించుచున్నవి; కాఁగా “యజేత స్వర్గకామః” అనునీ మున్నగు వాక్యములందు ‘యజేత’ వేదముచే, స్వర్గము మున్నగు ఫలముల నుద్దేశించి యాగము మున్నగునవి విధింపఁబడుటంజేసి “యాగము మున్నగునవి ప్రయోజనము నుద్దేశించి వేదముచే విధింపఁబడుటచే, ధర్మ మగుచున్న” వని సిద్ధించుచున్నది.

అట్టి యీధర్మము దేని నుద్దేశించి యాచరింపఁబడునో దాని నుత్పాదించఁ గలుగుచున్నది. అట్లు కాక యది, భగవానుఁ డగు గోవిందునికి సమర్పించు నుద్దేశముతో నాచరింపఁబడినయెడలఁ జిత్తిశుద్ధిని గలిగించుటమూలముగా, మోక్షము నీయఁగలదు. ధర్మమును భగవంతునికి సమర్పించు నుద్దేశముతో నాచరించు విషయమై ప్రమాణము లేకపోలేదు. ఇందులకు “అర్హునా!” దేని నాచరించుచున్నావో, దేనిని భజించుచున్నావో, దేనిని హోమము చేయుచున్నావో, దేనిని దానము చేయుచున్నావో, ఏతపము నాచరించుచున్నావో వాని నన్నిటిని నాకు సమర్పింపుము.” అను భగవద్గీతావాక్య మనెడి స్మృతి ప్రమాణముగాఁ గలదు. ఈస్మృతికూడ, అప్తకలు మున్నగు కర్మవిశేషములను బోధించుస్మృతులవలె బ్రమాణ మగు నని, వార్తికకారులచే, సర్థవాదములను నిరూపించువాదమునందు, వివరింపఁబడియున్నది.

స మా ప్ర ము.

౧. “య త్కరోషి య దత్నాసి య జ్ఞహోషి దదాసి యత్, య త్తపస్యసి కాంతేయ! త త్కురుష్వ మదర్పణమ్.” భగవద్గీత, ౧౮ అధ్యాయము.

2. ఈగీత యితిహాసరూపముగు భారతముం దున్నను దీనియందుండు వాఖ్యానము లర్థవాదము లనియు, దీనిజాతరీతివిధులను బోధించుభాగములు ధర్మవిషయమై ప్రమాణము లనియు, వార్తికకారులచే వివరింపఁబడినది. మరియు భగవంతుఁడును వాసుదేవునిచే వ్యయముగాఁ జెప్పఁబడుటవలన నిది నిర్దిష్టమైనది కనుక, దీనిప్రామాణ్యమునుగూర్చి సంశయ మేమియును నుండఁగూడ దని భావము.

ANDHRA MIMAMSA NYAYA MUKTAVALI

A TREATISE ON

PŪRVA MIMAMSA DARŚANA

BY

K. Gopalakrishnamma, M. A., L. T.,

Lecturer in Oriental Language

కృతజ్ఞత

ఈ గ్రంథములు రచించుటయం దావశ్యకమగు పుస్తకసామగ్రిని సంపాదించి వినియోగించుటయందును, దీనిని ముద్రించునందర్భమున ప్రూఫులను (proofs) సవరించుట మున్నగు విషయములందును, మిగుల సాహాయ్య మొనర్చిన—రాజమహేంద్రవరములోని గవర్నమెంటు ఆర్ట్స్ కాలేజీపండితులైన శ్రీమాన్ ‘విద్యా’ కలవపూడి వేంకటాచార్యులవారికి నేను మిక్కిలిగఁ గృతజ్ఞుఁడను.

హుచిమంచి గోపాలకృష్ణమ్మ.